

# فیضِ عشق

امجد جاوید

Pakistanipoint

Waqar  
Fizeem

## نہ کہنے والی باتیں

روایت کے مطابق ان محدود صفحات پر آپ سے باتیں کرنے کے لئے کچھ دیگر خیالات کو قلم کے صدف میں موتیوں کی مانند سنہال رکھا تھا، مگر اچانک ایک بوڑھے گدھ کو تنبیہ کرنا یاد آگیا۔ جس کا میں کبھی بڑا احترام کیا کرتا تھا کیونکہ وہ مجھے ہمیشہ سبھی ہوئی فاختہ دکھائی دیتا تھا لیکن جوں جوں حالات اور وقت نے اسے قریب سے دیکھنے کا موقع دیا تو اس فاختہ سے پرہیز ہوتا گیا اور وہ لبادے میں ایک نہایت کریمہ بوڑھا گدھ نکلا۔ ادبی دنیا میں جن لوگوں کی وجہ سے گندہ اور جو سڑا ہوا پھیلائے کا باعث بن رہے ہیں وہ بوڑھا گدھ انہی میں سے ایک ہے۔

کہتے ہیں ایک بار اکبر بادشاہ، بیربل کے ساتھ باغ کی سیر کو تھا۔ اسے نجانے کیا سوچھی، ایک شاخ بیربل کو چھاتے ہوئے کہا کہ اسے بغیر توڑے چھوٹا کر کے دکھاؤ، بیربل نے وہ شاخ تمام لی اور کچھ قدم پر پڑی ہوئی ایک بڑی شاخ اٹھا کر اس شاخ کے ساتھ ملائے ہوئے کہا، لیجئے حضور! بغیر توڑے آپ کی شاخ چھوٹی ہو گئی۔ بالکل اسی طرح میں یہ بات بخوبی جانتا ہوں کہ کسی کو گھٹیا کہنے سے کوئی بڑا نہیں ہو جاتا۔ چونکہ مجھے صبر کرنے کی تلقین درٹے میں ملی ہے اس لئے میں بوڑھے گدھ کے گندگی پھیلانے پر خاموش رہا لیکن صبر کی بھی ایک حد متعین ہے، اس کے بعد خاموشی ذات پر حرف بن جاتی ہے۔ فاختہ کا لبادہ اوڑھے، ہمدردی کا کھٹکول بڑھائے اور جب زبانی سے دوسروں کو دھوکا دینے کو بے نقاب کرنا لازم ہو جاتا ہے۔

الحمد للہ! میری ضرورتیں پوری کرنے والا میرا رب عظیم ہے، جس نے مجھے پیدا کیا، جس نے میری تمام ضرورتیں پوری کرنے کا وعدہ فرمایا ہوا ہے۔ میں فقط خوش گمان ہی نہیں، پُر یقین بھی ہوں کہ وہ میری تمام ضرورتیں پوری کرتا ہے۔ لفظ جوڑ کر تحریر بنانا میری روزی روٹی نہیں، کہ اپنی ضرورتوں کے لئے پبلیشرز سے سوطر کے بہانے کروں، اُن سے جھوٹ بول کر ایک ہی مسودہ کئی جگہ بیچ کر رقم کھری کروں، جب زبانی سے اپنی غربت اور تنگدستی کا رونا رو کر بھیک مانگوں، کیونکہ یہی سب کچھ اس بوڑھے گدھ کا وطیرہ ہے۔ اپنی کسی نامعلوم عزیزہ کے نام پر جھوٹ بولتے ہوئے وہ کیا عداوت محسوس کرے گا جو مصلہ پر بیٹھ کر بے باکی سے جھوٹ بول دے۔ ضرورت پوری کرنا اور بات ہے لیکن جب مردار کھانے کی عادت پڑ جائے تو اپنا نام اور ساکھ بھی سربازار نیلام کر دیتے ہیں۔ اُس شخص کو تصوف پر لکھنے کا کوئی حق حاصل نہیں، جس کا تمام تر یقین اور بھروسہ اللہ پر نہ ہو اور وہ اپنی ضرورتوں کے لئے دنیا اور اہل دنیا پر بھروسہ کرے۔

کسی کو چور، غاصب اور جھوٹا کہہ دینا بہت آسان ہوتا ہے۔ دکھ اس وقت ہوتا ہے جب ”چور چھائے شور“ کے مصداق ایسے لوگ داویلا کریں جو اپنے کردار سے خود ہی ایسے شرمناک افعال سرانجام دے چکے ہوں۔ مثال کے طور پر ہر پبلیشر کو امانت دار بنا کر پھر اسی کیخلاف چوری کا داویلا کر کے بلیک میل کرنا اور رقم جتھینا یا مقصود ہوتا ہے۔ (حیرت کی بات ہے کہ موصوف کو پاکستان کے بیسیویں پبلیشرز نے چھاپا وہ سب غلط تھے اور یہ ٹھیک ہیں) جس کے اپنے قلم میں سیاسی ختم ہو گئی ہو وہ دوسروں کو لکھنے کی مشین کہہ کر اپنے دل کا بوجھ ہی ہلکا نہیں کرتے بلکہ اپنی حالتِ ذرا کا اعتراف بھی کرتے ہیں۔ ترس آتا ہے ان لوگوں پر، جو بیوی، بچوں سے تراجم کروا کر اپنے نام سے شہ پارہ ”تخلیق“ کرنے کا شور مچائے، غیر ملکی فلموں کے چر بے اور ملفو بے اکٹھے کر کے اپنی تخلیق کے

نام پر پتھ دے یا فرضی ناموں سے اپنے ہی رشتے داروں کی وجہ سے شائع ہوں۔ ایک طویل فہرست ہے، یہاں محض اشارہ کافی ہے۔  
بندہ اپنی ضرورت کے لئے ایمان داری اور محنت سے جتنا بھی دن رات کام کرے وہ باعث عزت ہوتا ہے لیکن جب اپنی دو  
نمبری کو جرم سے بھی آگے لے جایا جائے تو ایسے لوگ باعث تنگ انسانیت ہوتے ہیں۔ محنت کو مشینی انداز کہنا، احساس کتری کا اظہار ہی  
کہا جاسکتا ہے۔ ایسے لوگ لوہار اور ترکھان کی مانند اپنے مسودے ”گھڑتے“ ہیں۔ مسودے گھڑنے والے لکھاری اس طوائف کی مانند  
ہوتے ہیں، جن کے بچے ایک دوسرے سے نہیں ملتے۔ کیونکہ یہ بھی جانتے ہیں کہ تخلیق کار اپنی تخلیق میں ہوتا ہے جبکہ اس کی اپنی تحریریں  
ہی آپس میں نہیں ملتیں۔

مجھے زیادہ انفسوں تو ایسے ان پڑھ پبلیشرز پر ہوتا ہے، جو ایسے چرب زبان، مکار اور جھوٹے لوگوں کے دام میں آکر ان  
کا ریٹ بڑھا دیتے ہیں پھر خود سر پکڑ کر بیٹھ جاتے ہیں کہ ان عفرتوں سے جان کیسے چھڑائی جائے۔ ادبی دنیا کو سب سے زیادہ  
نقصان ایسے ہی ان پڑھ پبلیشرز نے پہنچایا ہے۔

اگر کوئی لکھاری، بزم خود کی لفظ کو اپنا ٹریڈ مارک بنا کر اس پر قبضے کا دعویدار ہو جائے تو وہ احمقوں کی جنت میں رہتا ہے۔  
کیونکہ یہاں لفظوں کی نہیں، خیال کی اہمیت ہوتی ہے۔ کہ ہر خیال اپنے ساتھ لفظ خود لے کر آتا ہے۔ جیسے لفظ ”عشق“ کسی کی اپنی ایجاد  
نہیں ہے، کہ وہ اس کی ذاتی جائیداد میں شامل ہو جائے یا اس موضوع پر کسی نے پہلے کبھی لکھا ہی نہ ہو۔ حروف عشق کی بات کی جائے تو  
اس پر بزرگوں نے اتنا کچھ لکھ دیا ہے کہ اس کی تفسیریں لکھنے کے لئے عریں درکار ہیں، عین، شین، قاف تو رہا ایک طرف، عشق کے الف  
ہی کو بیان کر دیا جائے تو بڑی بات ہے۔ یہاں تو احمق لوگ طعنے انداز میں اپنے تئیں حروف ہی ختم کئے بیٹھے ہیں کیونکہ ان کی سوچ ہی  
معاشی ہے۔ ان کے ذہنی بانجھ پن کا احساس دلانے کے لئے اتنا ہی کہہ دوں کہ بزرگوں نے عشق کے زیر، زبر اور پیش کے بارے میں  
جو کہا، اس تک رسائی کے لئے بھی دانائی کی ضرورت ہے۔ تفسیر عشق کے لئے عشق ہی درکار ہے، ضرورتیں پوری کرنے والا بھکاری  
نہیں۔ انہیں معلوم ہونا چاہئے کہ عشق ہی عشق کی سمجھ عطا کرتا ہے لیکن یہ ان کے نصیب میں ہوتا ہے جو یہ جانتے ہیں کہ عشق ہی کائنات  
کا خلاصہ ہے۔ جو مانتے ہیں کہ حروف اور لفظ تو کیا علم الاسماء بھی عشق کے مرہون منت ہیں۔ یہ نصیب اُن کا ہے جو عشق سمندر میں قرب  
کے لئے غوطہ زن ہوتے ہیں، تانہ جویں کی تلاش میں ضرورتیں پوری کرنے والوں کے لئے نہیں، جو عشق کو بھی ایک معاشی مسئلہ سمجھتے  
ہیں۔ ان کا اپنے رب پر بھروسہ نہیں۔ کچھ میں موتی تلاش کرنے والوں کا نصیب کہاں۔

خیر! بات بہت دور کل سکتی ہے، اگر شیشے کے گھر میں بیٹھ کر پتھر مارا جائے تو پہلے اپنے بارے میں سوچ لینا چاہئے۔  
میں یہاں صرف یہ عرض کر دوں میری تحریریں آپ قارئین محترم کے سامنے ہیں، جیسی بھی ہیں، میرے شوق کا اظہار ہیں۔ یہ میری  
معاشی ضرورت نہیں اور نہ ہی میں لفظ جوڑنے اور مسودے گھڑنے والا کام کرتا ہوں۔ اس لئے مجھے کسی ان پڑھ پبلیشرز کی ضرورت  
محسوس نہیں ہوتی۔ کسی بھی تحریر کا سب سے بڑا ناقد اس کا قاری ہوتا ہے۔ تمام تر کریٹ، عزت اور احترام قارئین محترم ہی دیتے  
ہیں۔ میرا سرمایہ میرے قارئین محترم ہیں۔

”فیض عشق“۔ ایہ داستان میرے سامنے آئے کئی برس ہو گئے لیکن اس کا منطقی انجام ظہور نہیں ہو پا رہا تھا۔ اس لئے یہ  
داستان اصدوری رہی۔ اب ایک برس پہلے اسے انجام نصیب ہوا ہے تو یہ کتابی صورت میں آپ کے ہاتھوں میں ہے۔ امید کرتا ہوں  
کہ میری پہلی کتابوں کی طرح آپ کو میری یہ کاوش بھی پسند آئے گی۔ مزید باتیں آئندہ کسی اشاعت میں ہوں گی۔ آپ کی دعاؤں  
کا طالب۔

امجد جاوید

(amjadhs@yahoo.com)

Pakistanipoint

حویلی میں سناٹا معمول سے کچھ زیادہ ہی تھا۔ فضا میں وہی خوف سے بھری ہوئی فرماں برداری کا تاثر گھلا  
ہوا تھا۔ یوں لگ رہا تھا کہ حویلی بھی روایت میں جکڑی ہوئی لرز رہی ہے کہ اگر یہ خاموشی ٹوٹ گئی تو نجانے کون سا  
طوفان آجائے گا۔ خاموشی دم سادھے ہوئے تھی۔ حویلی کے صاف سترے دروہام پہ خاموشی خوف سے یوں چپکی  
ہوئی تھی جیسے سانس بھی لے گی تو مر جائے گی۔ انہی جس زدہ لحات میں نادہی بہت ٹھٹھن محسوس کر رہی تھی۔ ہر آتی جاتی  
سانس میں نفرتوں، محرومیوں اور ادا سیوں کی خراشیں اسے بے چھن کئے دے رہی تھیں۔ یہ ایسے ہی کھر دے لحات  
ہوا کرتے تھے کہ جب زندگی بارے نہ چاہتے ہوئے بھی جمع تفریق کرنے لگتی۔ کیا کھویا، کیا پایا کا حساب تو چلتا ہی تھا۔  
لیکن اس کے ساتھ ساتھ وہ لاشعوری طور پر حویلی کے اندر موجود دنیا اور حویلی سے باہر کی دنیا کے بارے میں تجزیہ  
کرنے لگتی۔ جو اس سے کبھی ہو ہی نہیں سکا تھا۔ تجزیہ یا موازنہ تو اسی وقت ہو پاتا ہے نا جب ان ساری چیزوں کے  
بارے میں اچھی طرح معلوم ہو جن کا تجزیہ یا موازنہ کیا جان ہو۔ اسے تو باہر کی دنیا کے بارے میں تجربہ ہی نہیں تھا۔  
وہ اپنی پوری زندگی میں حویلی کی ان اونچی اونچی دیواروں کے پار محض چند بار ہی جاسکی تھی۔ یہ آزادی اسے بچپن اور  
لڑپن کے درمیانی دور ہی میں کبھی ملی تھی۔ جس کی یادیں بہت دھندلی سی تھیں۔ پھر جیسے ہی اس نے جوانی کی دہلیز پر  
قدم رکھا تھا، روایت کی ان دیکھی زنجیروں سے اسے یوں باندھ دیا گیا کہ وہ اپنی مرضی سے کچھ بھی نہیں کر پاتی تھی۔  
اس کے ارد گرد حصار یوں تن گیا کہ باہر کی خوشگوار فضا بھی اس کے کمرے میں آنے سے گھرائی تھی۔ وسیع و عریض  
رقبے پر پھیلی ہوئی حویلی کی دیواروں کے درمیان چند مخصوص جگہیں تھیں، جہاں وہ آجاسکتی تھیں۔ مردان خانے کی  
طرف تو وہ رخ بھی نہیں کر سکتی تھی۔ زنان خانہ، جو نچلی منزل کے کمروں، والالوں اور پائیں باغ پر مشتمل تھا۔ یا پھر  
ادری منزل پر موجود چند کمرے۔ جن کی چھت پر جانے کی قطعاً اجازت نہیں تھی کہ جہاں تک جا کر وہ کھلے آسمان کو  
محسوس کر سکتی۔ ان ساری جگہوں پر حویلی کی دوسری خواتین بھی ہوتی تھیں۔ مگر اس کی جائے پناہ تو محض ایک کمرہ  
تھا، ادری منزل پر جو کبھی اس کے والدین کا ہوا کرتا تھا۔ اس کا زیادہ وقت اپنے ہی کمرے میں گذرتا۔ یا پھر کمرے

کی وہ واحد کھڑکی جہاں سے کچھ منظر اسے دکھائی دیتا تھا۔

اس دن بھی اس کے اندر جس بہت بڑھ گیا تھا۔ شاید اس کی آنکھوں میں ساون بھادوں اتر آیا مگر ایسے موسم کو خود اس نے آپ روکا ہوا تھا۔ وہ نادنی کی سالگرہ کا دن تھا۔ ہر برس وہ خود اپنی سالگرہ کا اہتمام خود ہی بڑے چاؤ سے کیا کرتی تھی۔ لیکن اس بار تو نادنی نے خود ہی دلچسپی نہیں لی تھی۔ کیونکہ اس بار اس کے اندران باغیانہ خیالات نے سراٹھا لیا تھا۔ جس سے وہ کبھی کبھی خود ڈر جایا کرتی تھی۔ اس دن سے ہی نہیں پچھلے کئی دنوں سے وہ انہی باغیانہ خیالات سے لڑتی چلی آ رہی تھی۔ اسے یہ اچھی طرح معلوم تھا کہ اگر اس نے اپنے ان خیالات کا اظہار کر دیا تو وہ ہار جائے گی۔ یہ اس کا اپنا آپ بھی ہو سکتا ہے یا زندگی کی بازی ہو سکتی ہے۔ روایت کی ان دیکھی زنجیروں میں مزید اضافہ بھی ممکن تھا۔ سو وہ اپنے آپ کو یہی دلیلیں دے کر مطمئن کرتی رہی کہ دیکھوں تو سہی کہ حویلی کے دوسرے کمین اس کی سالگرہ کا دن یا دہی رکھتے ہیں یا نہیں؟ اس حویلی میں اُس کی اہمیت کس قدر ہے؟ یہ تقریب بھی کیا ہوا کرتی تھی، محض کتنی کے چند لوگ، کیونکہ حویلی کی روایات میں سالگرہ جیسی تقریب منانا کبھی شامل ہی نہیں تھا۔ یہ تو اس کے مرحوم والدین نے ایک بار اس کی سالگرہ منائی تھی۔ ممکن ہے اپنی خوشی کی خاطر یا پھر خدا جانے کیوں؟ وہ بھی حویلی کے محدود افراد کے ساتھ۔ پھر وہ تو نہ رہے، اس کی دادی ہر برس اس کی سالگرہ مناتی رہی۔ لیکن اس قوت جب اسے شعور نہیں تھا اور شعوری طور پر وہ اپنی دادی اماں کے باعث ہی سالگرہ مناتی آئی تھی۔ اتنی سی اجازت بھی اسے کیوں کر مل گئی؟ اس کی سمجھ میں تو یہی وجہ آئی تھی کہ وہ بن ماں باپ کے ان کے ساتھ پرورش پا رہی تھی۔ اس کی دادی ہی اس کا سب کچھ تھی۔ یہی وجہ تھی کہ وہ اپنے باغیانہ خیالات کا اظہار نہیں کر پا رہی تھی کہ اس کے سامنے اپنی دادی کا معتبر چہرہ تھا۔ اس سے تو کسی نے نہیں پوچھنا تھا مگر جوابدہ تو اس کی دادی اماں تھی۔ اس کے ذہن میں بے شمار سوال تھے۔ جو اس کی باغی سوچوں کی بنیاد بن گئے ہوئے تھے۔ دیرے دیرے ان پر شکوک و شبہات سے مزین الجھنوں کا محل تعمیر ہوتا چلا جا رہا تھا۔ شاید یہ تعمیر رک جاتی اگر اسے ان سوالوں کا جواب کہیں سے مل جاتا۔ اس الجھے ہوئے دن میں وہ خود پر قابو پائے ہوئے اپنے کمرے کی اکٹوتی کھڑکی سے لگی کھڑی تھی اور مسلسل یہی سوچے چلی جا رہی تھی کہ یہ دن کیسے گزرے گا۔ یہ اتنا طویل کیوں ہو گیا ہے؟

نادنی کے کمرے سے باہر کے سارے منظر سہ پہر کی ڈھلتی ہوئی دھوپ میں ڈوبے ہوئے تھے۔ حویلی سے پار، اونچی دیوار سے کافی حد تک ہٹ کر کھیت تھے۔ ان سے کچھ آگے کافی فاصلے پر بستی تھی جس کے کچے پکے گھروں کی چھتیں ہی وہ دیکھ سکتی تھی۔ نیلا آسمان، ہوا میں اڑتے ہوئے پرندے اور درخت ہی اسے دکھائی دیتے۔ بعض درخت تو اس کے ساتھ ساتھ بڑھ کر تار ہو گئے تھے اور کئی سوکھ کر ختم ہو گئے تھے۔ وہ ان مناظر کو اس قدر دیکھ چکی تھی کہ ان میں کوئی نیا پن محسوس ہی نہیں ہوتا تھا۔ ہاں اگر کوئی تبدیلی ہوا کرتی تھی تو یہ کہ کھیتوں میں فصلیں بدل جایا کرتی تھیں۔ گئی، کتنی فصلوں کو دیکھتی رہ جاتی یا پھر طلوع آفتاب کا منظر، جو کبھی ایک جیسا نہیں ہوتا تھا۔ ہر روز سورج

ایک نئے منظر کے ساتھ آگتا۔ یہ اس نے تجربہ کر لیا تھا مگر یہ الجھن ضرور تھی کہ کیا سورج غروب بھی ایک نئے منظر کے ساتھ ہوتا ہے؟ کیونکہ وہ ڈوبتے ہوئے سورج کو اپنی کھڑکی سے دیکھ نہیں سکتی تھی۔ وہ باہر کی دنیا اس کھڑکی سے دیکھ سکتی تھی یا پھر دادی اماں سے ہونے والی گفتگو میں، جس میں ہمیشہ خوف ہی ہوتا۔ ڈرا دینے والی نصیحتیں ہوتیں۔ اسے تو لفظوں سے دیکھے جانے والی دنیا ہی پیاری لگتی تھی۔ لفظ اسے خود میں جذب کر لیتے، ایک ہی منظر کو وہ خود ہی کئی بار دیکھ لیتی جو لفظوں سے بنائے گئے ہوتے تھے۔ کتابوں اور رسالوں کے جھروکوں سے وہ ایک نیا جہاں دریافت کر چکی تھی۔ جو کچھ ان کتابوں اور رسالوں میں سے دنیا اسے سمجھ میں آئی، وہ اس کے لیے کسی بھی ونڈر لینڈ یا مگمشہ جنت سے کم نہیں ہوتی تھی۔ شاید یہی وجہ تھی کہ اس کا ذہن حویلی کی روایت بھری زندگی کو قبول نہیں کر پا رہا تھا۔ اسے اچھی طرح معلوم تھا کہ وہ مجبور محض ہے، ابھی وقت اس کے ہاتھوں میں نہیں تھا۔

”اے نادنی!“

فرح کی آواز پر وہ بے ساختہ چونک گئی۔ پھر اس کے چہرے پر حیرت دیکھتے ہوئے بولی

”ہاں، کیا بات ہے؟“

وہ اس قدر اپنے خیالوں میں کھوئی ہوئی تھی کہ فرح کے آنے کا احساس ہی نہیں وہ سکا۔

”لو! مجھ سے پوچھ رہی ہو۔ جیسے خود نواب زادی کو پتہ ہی نہ ہو۔“ فرح نے حیرت سے پوچھا، پھر اس کی طرف دیکھ کر حیرت ناک انداز میں بولی ”ہائے۔! تم ابھی تیار بھی نہیں ہو؟“ تب وہ اس کے سوال پر خیالوں نے نکلنے ہوئے چونک گئی۔ پھر جیسے ہی فرح کے پوچھے گئے سوال پر غور کیا تو وہ خوشگوار حیرت میں ڈوب گئی۔ اس لیے نہ سمجھ آنے والے انداز میں پوچھا۔

”کیوں، میں نے کیوں تیار ہونا تھا؟“

”ارے واہ۔! کیا شان بے نیازی ہے، حور شائل کو جیسے معلوم ہی نہیں کہ آج تمہاری سالگرہ کا دن ہے۔ تم چاہے بھول جاؤ، مگر میں نے سارا اہتمام کر لیا ہے۔“

وہ یوں چپکتے ہوئے بولی جیسے یہ اہتمام اس نے اپنے لیے کیا ہو۔ تب اس نے حیرانگی سے پوچھا۔

”تم، فرح تمہیں میری سالگرہ کا دن یاد تھا؟“

”اچھی طرح یاد تھا۔ بلکہ میں تو دعائیں مانگ رہی تھی کہ تمہیں اپنی سالگرہ کا دن یاد نہ آ جائے، اس لیے

میں نے چپکے چپکے یہ سارا اہتمام کر لیا۔“

وہ خوشی سے لپکتے ہوئے بولی تو نادنی نے اس کا مان رکھتے ہوئے جھوٹ بول دیا

”ہاں۔! مجھے یاد نہیں تھا۔“

”ہاں نادنی۔! یہی تو ایک دن ہوتا ہے، جس میں ہماری اپنی خوشی ہوتی ہے۔ مجھے تو خیر اجازت

نہیں، تمہاری وجہ ہی سے میں خوش ہو لیتی ہوں۔“ فرح کہتے کہتے ایک دم سے اداس ہو گئی۔ پھر تیزی سے اہٹا سر جھٹک کر بولی۔ ”اس تم جلدی سے تیار ہو جاؤ، امی اور دادی اماں دونوں ہی تمہارا نیچے انتظار کر رہی ہیں۔ جلدی سے تیار ہو کر نیچے آ جا۔“

یہ کہتے ہوئے وہ مسکرا دی۔ فرح کی دھوپ چھاؤں جیسی کیفیت دیکھ کر اس کے من میں خوشی در آئی۔  
”تم چلو، میں ابھی آتی ہوں۔“

نادی نے ایک جذب سے کہا تو فرح پلٹ گئی۔ پھر رک کر جاتے جاتے وہ کہتی چلی گئی۔

”میں نے بابا سائیں سے بھی عرض کر دیا تھا۔ وہ بھی آنے والے ہوں گے۔ جلدی سے آ جا۔“  
”آ جاتی ہوں۔“

نادی نے بڑبڑاتے ہوئے کہا اور اسے جاتا ہوا دیکھتی رہی۔ پھر اچانک ہی اس نے فیصلہ کر لیا۔ وہ تو نہیں چاہتی تھی کہ اس بار اپنے خیالات اور سوچوں کا اظہار کرے، مگر قدرت شاید ایسا چاہتی ہے۔ ورنہ اگر اس نے اہتمام نہیں کیا تھا تو فرح یوں نہ کرتی۔ اب تو چاہے بھونچال آ جائے یا طوفان، وہ اپنا مطالبہ ضرور کہے گی۔ یہ جو نہ چاہتے ہوئے بھی اہتمام ہو گیا ہے تو یہ اشارہ ہے۔ تاکہ وہ اپنے دل کی بات کہہ دے۔ فیصلہ کرتے ہی وہ کھڑکی سے پلٹ گئی کیونکہ اسے تیار ہو کر پیر سائیں کے آنے سے پہلے پہنچنا تھا۔

پورے برس کے دورانے میں نادی کے لیے مختص یہی ایک چھوٹی سے تقریب ہوا کرتی تھی، جس میں اس کے چاچا دلاور شاہ المعروف پیر سائیں خصوصی طور پر شرکت کیا کرتے تھے۔ ورنہ تو کئی مہینے گزر جاتے اور وہ ان کی صورت نہیں دیکھ پاتی تھی۔ نادی کا تعلق ایک ایسے پیر گھرانے سے تھا جو اپنی ان روایات پر سختی سے پابند تھا جو انہیں اپنے پرکھوں سے ورثے میں ملیں تھیں۔ یہ روایات کچھ ایسی تھیں کہ جن کے باعث حویلی کی خواتین نہ تو اپنی کوئی حیثیت رکھتی تھیں اور نہ انہیں کسی قسم کا کوئی اختیار تھا۔ حویلی کی چار دیواری کے حصار میں ہی وہ پابند رہتی تھیں۔ پردہ داری کی اس قدر پابندی تھی کہ سورج کی کرنیں بھی انہیں نہ دیکھ سکیں۔ وہ اگر سانس بھی لیتیں تھیں تو گھرانے کے اس سربراہ کی اجازت سے جو ایک روحانی پیشوا ہوتا تھا۔ وہ دربار شریف کا گدی نشین ہونے کے باعث تمام تر فیصلوں کا مجاز تھا۔ وہ فیصلے حویلی کے ہوں، دربار شریف کے ہوں یا کسی کی زندگی موت کے۔ سارے معاملات کا محور یہی پیر سائیں ہی ہوتے تھے۔ مریدین کا ایک وسیع حلقہ تھا۔ جن سے وہ ہمیشہ رابطے میں رہتے تھے۔ کون ان کے پاس آ رہا ہے تو کسی کے ہاں یہ جا رہے ہیں۔ ایک نیٹ ورک تھا جیسے وہ بخوبی چلا رہے تھے۔ نادی کے دادا کے بعد اس کے باپ نے گدی نشین ہونا تھا۔ مگر ایک دن قریبی شہر سے واپس آتے ہوئے وہ اپنی بیوی سمیت کار حادثے میں انتقال کر گئے تھے۔ نادی کے ذہن میں ہمیشہ یہ سوال رہا تھا کہ اس کی والدہ کس کی اجازت سے اور کیوں اس کے باپ کے ساتھ حویلی سے باہر تھی کہ حادثے کا شکار ہو گئی۔ آج تک وہ یہی معمہ حل نہیں کر پائی تھی۔ سوال تو ڈھیروں

تھے، جیسے ایک یہ سوال کہ حویلی کی خواتین کبھی جب چاہے دربار شریف پر حاضری کے لیے چلی جایا کرتی تھیں۔ پھر انہیں روک کیوں دیا گیا؟ یہ واحد آزادی بھی ان سے کیوں چھین لی گئی تھی؟ ایسا کیوں ہوا؟ اس کی وجہ کیا تھی؟ اسے آج تک سمجھ نہیں آیا تھا اور نہ ہی معلوم ہو سکا تھا۔ شاید وہ بھی زندہ نہ رہتی اگر وہ کار حادثے والے دن اپنی دادی اماں کے پاس نہ ہوتی۔ ورنہ وہ بھی اپنے والدین کے ساتھ زندگی ہار جاتی۔ کیا یہ اچھا نہ ہوتا کہ وہ بھی انہی کے ساتھ اس دنیا سے چلی جاتی۔ ایسے وقت میں کہ جب اسے کسی شے کا بھی شعور نہیں تھا۔ قدرت کو اس کی زندگی منظور تھی۔ دادی اماں نے اسے سنبھالا اور جہاں تک ہو سکا، اسے لاڈ پیار سے پالا۔ دادا کے بعد جب اس کے چاچا دلاور شاہ گدی نشین ہوئے تو ان کی بیوی زہرہ بیگم پر پابندیاں کچھ زیادہ ہی ہو گئیں۔ حالانکہ اس وقت وہ ایک بیٹے ظہیر شاہ اور بیٹی فرح کی ماں تھی۔ یوں وہ چاروں خواتین حویلی کی چار دیواری تک محدود تھیں۔ وہ ایک دوسری کے بارے میں جانتے بوجھتے ہوئے بھی تجوش تھیں، کیونکہ اسی میں ان کی بقا اور اسی میں ہی ان کی پناہ تھی۔

ظہیر شاہ کی تربیت پیر سائیں اپنی نگرانی میں کر رہا تھا۔ اسے خوب تعلیم دلوائی جا رہی تھی۔ یہاں تک کہ اسے پڑھنے کے لئے لندن بھیج دیا گیا تھا۔ مگر نادی اور فرح کی تعلیم پر کوئی توجہ نہیں دی گئی، یہ تو نادی جب ذرا باشعور ہوئی تو اس نے اپنی دادی سے مطالبہ کر دیا کہ اسے بھی ظہیر شاہ کی مانند تعلیم دلوائی جائے۔ دادی اماں کے لئے یہ مطالبہ کسی امتحان سے کم نہیں تھا۔ وہ اسے باقاعدہ کسی ادارے میں پڑھنے کے لیے تو نہ بھجوا سکی لیکن بہت ساری بحث و تحیص کے بعد حویلی ہی میں ایک خاتون ٹیچر کا انتظام کر دیا گیا۔ جو انہی کے مریدین میں سے ایک تھی۔ اس نے نہایت سعادت مندی سے اور ثواب سمجھتے ہوئے، ان دونوں کو پڑھایا۔ یوں فرح اور نادی نے حویلی کی ہی چار دیواری میں میٹرک تک تعلیم حاصل کر لی۔ پیر سائیں اتنی طاقت اور تعلقات رکھتا تھا کہ بورڈ کے پرچے حویلی ہی میں حل کر لیے گئے تھے۔ ایک پورا گاؤں پیر سائیں کی جاگیر تھا۔ نادی نے جتنی دلچسپی سے اپنی کورس کی کتابیں پڑھی تھیں، اتنی ہی پسندیدگی سے دیگر کتابیں اور رسالے بھی پڑھے تھے۔ جن کے پڑھتے رہنے سے اب اسے ”ہوکا“ لگ چکا تھا۔ اس نے حویلی ہی میں موجود ایک خاتون ملازمہ تاجاں مائی کے ذریعے ایسا راستہ پیدا کر لیا تھا کہ جہاں سے وہ باہر کی دنیا سے جو چاہتی منگوا لیا کرتی تھی۔ اس کی اس جرات کا علم اس کی دادی کو تھا جسے وہ نظر انداز کرتی چلی آ رہی تھی۔ حویلی کی ان چاروں خواتین کی اپنی اپنی دنیا تھی۔ جس میں وہ سمجھوتے کے ساتھ زندگی گزارتی چلی جا رہی تھیں۔ کوئی کسی کے معاملے میں مداخلت نہیں کرتی تھی۔

☆☆☆

مردان خانے کے صحن میں چند مرد اور خواتین بیٹھی ہوئی تھیں۔ ان کے چہروں پر عقیدت کے چراغ روشن تھے۔ وہ سب پیر سائیں سے دعا کروانے آئے ہوئے تھے۔ کسی کی کچھ حاجت تھی، کسی کی کوئی خواہش۔ کے کوئی مجبوری اس در تک پہنچ لائی تھی اور کوئی اپنے حالات پھر جانے کی تمنا لے کر وہاں آیا ہوا تھا۔ صحن کے آگے بڑا سارا

دالان تھا۔ جہاں وہ مریدین خاص موجود تھے جو آئے ہوئے عقیدت مندوں کو ایک ایک کر کے اس کمرے میں بھیج رہے تھے۔ جس میں پیر سائیں بیٹھے ہوئے تھے۔ مردان خانے میں اگرچہ بہت سارے کمرے تھے۔ جہاں دور سے آئے مہمانوں کو ٹھہرایا جاتا تھا۔ باقاعدہ ایک طعام خانہ بھی تھا، جہاں ہر وقت لنگر چلتا رہتا تھا۔ لیکن پیر سائیں کا کمرہ ان سب میں خاص کمرہ تھا۔ اس میں کسی کو اجازت کے بغیر داخلے کی اجازت نہیں تھی۔ پیر سائیں جب بھی باہر بے مردان خانے میں آتے تو وہیں ٹھہرتے اور پھر وہیں سے چلے جاتے تھے۔ یہ ان کی مرضی پر منحصر ہوتا تھا کہ وہ وہاں کتنی دیر تک قیام کرتے ہیں۔ ہاں مگر، ظہر سے عصر تک کے درمیانی وقت میں وہ وہاں پر ضرور ہوتے تھے۔ جب وہ شہر میں نہ ہوں تب مجبوری ہوا کرتی تھی۔ اس کمرہ خاص میں پیر سائیں موجود تھے۔ دھیمی روشنی میں بیٹھا دلور شاہ کوئی ماورائی مخلوق لگ رہا تھا۔ اس کا دراز قد، بھاری جٹہ، سفید رنگ کا مخصوص کرتا اور چادر، سر پر سواری رنگ کی بڑی سی گھڑی، گلے میں قیمتی موتیوں کی مالا، شخصی داڑھی، بھاری مونچھیں، لمبی زلفیں اور دائیں کلائی میں سونے کا کڑا تھا۔ گورے رنگ پر نقوش کافی حد تک چٹکے تھے۔ اس کی موٹی موٹی آنکھوں میں شرقی سرخی خمار آلود دکھائی دیتی تھی۔ چند لمحے پہلے ایک خاتون اپنے دکھڑے روکر اور دعا کی درخواست کر کے گئی تھی۔ پیر سائیں نے نہ صرف دعا کے لیے ہاتھ اٹھائے تھے، بلکہ تعویذ بھی دیئے تھے۔ دفعتاً اس کی نگاہ سامنے لگے وال کلاک پر پڑی، تبھی اس نے پاس پڑی ہوئی گھنٹی بجائی۔ ایک مرید خاص، پیراں دتہ فوراً ہی کسی چھلاوے کی طرح حاضر ہو گیا۔ وہ تقریباً جھکتے ہوئے بڑی عاجزی سے بولا۔

”جی حکم پیر سائیں۔“

”باہر کتنے لوگ ہیں؟“ پیر سائیں نے دھیمے سے بارعب لہجے میں پوچھا۔

”تھوڑے سے ہیں سرکار۔“ پیراں دتہ نے عاجزی ہی سے بتایا۔

”انہیں جلدی جلدی سے بھیج دو، آج مجھے زنان خانے جانا ہے۔“ اس نے کہا اور آنکھیں موند لیں۔

”سرکار، وہ دیوان جی ہی آپ سے ملنا چاہتے تھے۔ کہہ گئے ہیں کہ اگر آپ اجازت دیں تو وہ آج آجائیں۔“

وہ اسی عاجزی سے بولا تو پیر سائیں نے تیزی سے کہا۔

”نہیں، انہیں کہنا کہ مغرب کے بعد آجائیں۔ اب جاؤ، جلدی جلدی لوگوں کو بھیجو۔“

پیراں دتہ یہ سنتے ہی انہی پیروں پر واپس مڑ گیا۔ اس نے باہر آکر لوگوں کو سمجھایا کہ وہ بہت کم وقت لیں۔ پیر سائیں نے کسی ضروری کام سے جانا ہے۔ پھر زیادہ وقت نہیں گزرا، ایک کے بعد ایک کر کے لوگ اندر جاتے اور پھر فوراً ہی واپس پلٹ آتے۔ یہاں تک کہ مردان خانے کے محن میں کوئی عقیدت مند نہیں رہا۔ تب پیر سائیں اپنے خاص کمرے سے نکلے اور مردان خانے کے محن میں آگئے۔ تازہ ہوا میں تھوڑی دیر سانس لینے کے بعد وہ زنان خانے کی طرف چل دیے۔

نادی تیار ہو کر نیچے آئی تو دادی اماں، زہرہ بی اور فرح کو اپنا منتظر پایا۔ وہی اس تقریب کے منتظم تھے اور وہی مہمان تھے۔ اور کس نے وہاں نہیں آنا تھا۔ ڈرائیونگ روم میں ایک جانب پڑا ڈرائیونگ ٹیبل انواع و اقسام کے کھانوں سے سجایا گیا ہوا تھا۔ کمرے کے درمیان میں پڑے صوفوں اور قیمتی فانوس کے نیچے میز پر بڑا سا ٹیکہ دھرا ہوا تھا۔ وہ خاموشی سے چلتی ہوئی اپنی دادی اماں کے پاس آ بیٹھی۔ چہرہ میک اپ سے بے نیاز تھا۔ گہرے نیلے رنگ کا سوٹ اور بڑی ساری سفید چادر اوڑھے ہوئے تھی۔ وہ سبھی خاموش تھیں۔ اب فقط پیر سائیں کا انتظار تھا جو مردان خانے سے آنے والے ہی تھے۔ اس دوران نادی اپنے مطالبے کا اظہار کرنے کے لیے ہمتیں جمع کرتی رہی۔ اسے معلوم تھا کہ ہمیشہ کی طرح ٹیکہ کاٹنے سے پہلے پیر سائیں اس سے اسی کی پسند کے کسی تحفے کے بارے میں پوچھیں گے۔ اور وہ ان سے ہمیشہ دعاؤں کی ہی طلب گار رہی تھی۔ مگر اس بار وہ کچھ اور ہی چاہ رہی تھی پہلے تو اسے دعاؤں کے ساتھ ساتھ کوئی نہ کوئی قیمتی تحفہ مل جایا کرتا تھا۔ لیکن اس بار اسے کسی بھی قسم کے تحفے کی امید نہیں تھی۔ اسے یہ احساس بھی تھا۔ اس کا مطالبہ ہی کچھ ایسا تھا کہ جیسے کہنے کے بعد ممکن ہے آئندہ کبھی اُسے سالگرہ منانے کی اجازت ہی نہ ملے۔

مغرب سے ذرا پہلے پیر سائیں حویلی میں آ گئے۔ سلام و دعا کے بعد وہ آکر ایک صوفے پر بیٹھ گئے۔ وہ چاروں ارد گرد بیٹھ گئیں۔ وہ کچھ دیر تک حال احوال پوچھتے رہے یونہی ادھر ادھر کی باتیں چلتی رہیں۔ تب انہوں نے ٹیکہ کی طرف دیکھا اور نادی سے پوچھا۔

”نادیہ بیٹی! بتاؤ۔ کیا تحفہ پسند کرو گی۔“ یہ سنتے ہی نادی چند لمحوں کے لیے تو پوری جان سے لرز گئی۔ وہ لمحہ آگیا تھا جس کے لیے وہ اپنے اندر کی ساری ہمتیں جمع کرتی رہی تھی۔ اس کا دروان خون ایک دم سے تیز ہو گیا۔

”بتاؤ بیٹی۔ بولو۔ کیا کہہ رہے ہیں شاہ جی۔“ زہرہ بی نے دھیمے سے لہجے میں کہا تو نادی چند لمحوں تک خاموش رہی۔ پھر پوری جان سے حوصلہ کرتے ہوئے دھیرے سے بولی۔

”پیر سائیں! مجھے کالج میں پڑھنے کی اجازت دی جائے۔ آپ کا یہ تحفہ میرے لئے اب تک کے تمام تحفوں سے بھاری اور قیمتی ہو گا۔“

اس کا یہ کہنا تھا کہ اچانک گہرا سناٹا چھا گیا۔ یہاں تک کہ سانس بھی گم ہوتی ہوئیں محسوس ہوئیں۔ دادی اماں سمیت سبھی نے اس کی جانب یوں حیرت سے دیکھا جیسے سب کو اس کی دماغی حالت پر شبہ ہو گیا ہو۔ کسی کے وہم و گمان میں بھی نہیں تھا کہ وہ ایسا مطالبہ کر دے گی۔ پیر سائیں نے چونک کر حیرت بھری نگاہوں سے اس کی طرف دیکھا ان کے دیکھنے میں انتہائی درجے کی بے یقینی تھی۔ وہ کتنی ہی دیر تک ایسے یوں تنکٹے رہے جیسے انہونی ہونے جا رہی ہو۔ خلا کے جیسے کتنے ہی لمحے گزر گئے۔ جیسے وقت کوئی مالا ہوا اور اس کے درمیان سے موتی غائب ہو گئے ہوں۔ تبھی پیر سائیں نے خود پر قابو پایا اور خلاف توقع انتہائی نرم لہجے میں گویا ہوا۔



”تم جانتی ہو نادیہ بیٹی۔! تم نے کیا کہا ہے؟ حویلی کی روایات میں ایسا کبھی نہیں ہوا کہ یہاں کی خواتین باہر قدم نکال کر سکول، کالج یا کسی ادارے میں جا کر پڑھتی پھریں۔“

”بھیر سائیں۔! میری یہ خواہش ایسی نہیں ہے کہ جس سے حویلی کی شان میں خدا نخواستہ کمی ہو جائے گی۔“ نادیہ نے جی کڑا کر کہہ دیا۔ وہ اچھی طرح جانتی تھی کہ اگر وہ یہاں کمزور پڑ گئی تو پھر ساری زندگی وہ اپنی کوئی بات نہیں منوا پائے گی۔ بھیر سائیں خاموش تھے۔ وہ ایک جہاں دیدہ اور تجربے کا شخص تھا۔ اس نے نادیہ کے مطالبے میں موجود بغاوت کی ہلکی سی رفق محسوس کر لی تھی۔ وہ ایک روحانی شخصیت ہی نہیں تھا بلکہ دربار شریف سے ملحقہ زمینوں اور جاگیر کے باعث زمینداروں میں بھی ایک خاص حیثیت رکھتا تھا۔ دوسرے زمینداروں کی مانند سیاست میں دلچسپی لینا ان کی مجبوری تھا۔ مریدین اور زائرین کی نفسیات سے واقف بھیر سائیں نے وقت اور حالات کی نزاکت کو محسوس کر لیا تھا، اس لیے بڑے اطمینان سے بولا۔

”ابھی تم یہ اپنی ساگرہ کا کیک کاٹو، چند دن بعد سوچ کو تمہیں بتاتے ہیں کہ کیا کرنا ہے۔“

”میں انتظار کروں گی بھیر سائیں۔“ اس نے دل پر جبر کرتے ہوئے مودبانہ انداز میں کہا۔ پھر کیک کاٹنے کے بعد انہوں نے کیک چکھا، اسے دعائیں دیں اور کھانا کھائے بغیر اٹھتے ہوئے بولے۔

”اس بار میں دس تو لے سونے کا زیور تمہیں تحفے میں دیتا ہوں۔ زہرہ بی تمہیں وہ زیور دے دے گی۔“ انہوں نے کہا اور اٹھ کر جانے لگے تو نادیہ نے جلدی سے کہا۔

”آپ مجھے پڑھنے کی اجازت دے دیں، آپ کا یہی تحفہ میرے لئے بیٹ ہی قیمتی ہوگا۔“

بھیر سائیں نے اس کی بات تحمل اور خاموشی سے سنی اور کچھ کہے بغیر چلے گئے۔ جب نادیہ اماں نے اس کی جانب دیکھ کر انتہائی حیرت بھرے لہجے میں کہا۔

”یہ تم نے کس امتحان میں ڈال دیا ہے نادیہ۔ یہ تو مجھے یقین ہے کہ وہ تجھے کبھی کسی کالج میں جانے کی اجازت نہیں دے گا۔ مگر تمہاری اس خواہش کے رد عمل میں ہو گا کیا، اس بارے میں کچھ نہیں کہہ سکتی۔ مجھ سے تو بس یہی سوال ہوگا کہ تمہارے اندر ایسی خواہش پیدا کیسے ہوئی۔“

”انہوں نے اگر انکار کرنا ہوتا، تو ابھی کر دیتے۔ انہوں نے کچھ سوچ کر ہی۔۔۔“ نادیہ نے کہنا چاہا، مگر نادیہ اماں نے اس کی بات کاٹتے ہوئے کہا۔

”اسی خاموشی ہی سے تو مجھے خوف آ رہا ہے۔ وہ کہیں کوئی ایسا فیصلہ نہ کر دے، جس سے تم ساری عمر پچھتاتی رہو۔“ اس کا لہجہ بھیگ چکا تھا۔ جیسے وہ ابھی رو دیں گی۔

”ایسا کیا ہو سکتا ہے۔“ اس نے حیرت سے پوچھا

”یہ تو میں نہیں جانتی۔ لیکن یہ ممکن ہے کہ اب تمہاری شادی بہت جلد کر دی جائے۔“ انہوں نے کہا۔

”میری شادی۔ اتنی جلدی۔“ اس نے چوکتے ہوئے کہا۔

”وہ ظہیر شاہ سے تمہاری شادی بھی کر سکتا ہے۔ یہ مت بھولو کہ وہ لندن سے چند دنوں کے لیے یہاں آ بھی سکتا ہے۔“ دادی نے یوں کہا جیسے اسے دکھ محسوس ہو رہا ہو۔

”کیا، وہ میری شادی ظہیر سے کر دیں گے۔؟“ نادیہ کے لئے یہ انکشاف حیرت زدہ کر دینے والا تھا۔

”ہاں۔! اس کا یہی خیال ہے۔ بلکہ وہ اس معاملے پر مجھ سے بات بھی کر چکا ہے۔ پہلے تو یہی طے تھا کہ جیسے ہی ظہیر شاہ اپنی تعلیم مکمل کر کے واپس آئے گا۔ تمہاری شادی اس سے کر دی جائے گی۔ لیکن اب۔۔۔“ دادی نے حتی اعزاز میں کہا تو وہ ایک دم سے خاموش ہو گئی۔

ظہیر شاہ سے شادی کا مطلب تھا کہ باقی زندگی حویلی کی انہی اونچی اونچی دیواروں میں دفن ہو جائے گی۔ وہ کبھی کبھی سوچا کرتی تھی کہ شاید ایسے ہی کسی تعلق کے باعث اس کی رہائی ممکن ہو جائے گی۔ لیکن نہیں یہ اس کا وہم تھا۔ بھیر سائیں تو اس کے بارے میں کوئی اور ہی فیصلہ کر چکے تھے۔ زہرہ بی اور فرح تو پہلے ہی مہر بلب تھیں۔ ان کی تو یہ بھی ہمت نہیں تھی کہ وہ ان کی کسی بات پر کوئی تبصرہ ہی کر دیتیں۔ تبھی نادیہ نے عجیب سے لہجے میں ایک دم سے کہا۔

”ادکے۔! میں ان کے فیصلے کا انتظار کروں گی۔ فی الحال تو اس وقت کو انجوائے کریں۔ لیں یہ کیک کھائیں۔“ اس نے یوں پوز کیا جیسے کچھ بھی نہ ہوا ہو۔ لیکن وہ جتنی دیر بھی ان کے درمیان رہی، بہت ہی بدل اور بے چین رہی۔ پھر کسی نے بھی اس موضوع پر بات نہیں کی۔ یہاں تک کہ وہ جلد ہی اپنے کمرے میں آ گئی۔

شادی کے لفظ کے ساتھ جو ریشمی تاثرات بندھے ہوتے ہیں۔ اس سے ہر لڑکی کے من میں ہلچل ضرور ہوتی ہے۔ وہ اپنے کمرے میں بیڈ پر بیٹھی مسلسل یہی سوچے چلے جا رہی تھی۔ کالج جانے کا مطالبہ پس منظر میں چلا گیا تھا۔ وہ اپنی شادی ہی کے بارے سوچتی چلی جا رہی تھی۔ جو اس کے لئے ذرا بھی خوشگوار نہیں تھا۔ اسے سب سے بڑا گلہ یہی تھا کہ بھیر سائیں کے بعد ظہیر شاہ نے گدی نشین ہو جانا تھا اور اس کی زندگی زہرہ بی کی مانند ہو جانے والی تھی۔ ایک بے جان وجود کی مانند جس کا مقصد فقط حکم کی بجا آوری تھا۔ ان کا خاندان کوئی اتنا بڑا نہیں تھا۔ رشتے داروں میں فقط زہرہ بی کا ایک بھائی تھا، جس کی اولاد ان سے چھوٹی تھی۔ ظاہر ہے اگر اس کی شادی ظہیر شاہ سے نہ ہوتی تو پھر ساری زندگی یونہی گزارنا تھی۔ بن بیانی قیدی، جیسے فرح تھی۔ اس کے بارے میں بھی یہی گمان تھا کہ اس کی شادی نہیں ہونے والی تھی۔ وہ کسی دوسرے خاندان کی لڑکی بیاہ کر لا سکتے تھے مگر اپنی لڑکی کسی کو نہیں دیتے تھے۔ یہ بھی حویلی کی روایت میں سے ایک روایت تھی۔ وہ گھبرا کر بیڈ سے اٹھ گئی۔ کیونکہ نادیہ ایسی زندگی جینا نہیں چاہتی تھی۔ وہ آئینے کے سامنے آن کھڑی ہوئی تھی۔ اس نے پہلی بار اپنے آپ کو یوں دیکھا، جیسے کوئی اجنبی کسی کو دیکھ رہا ہو۔ وہ آئینے میں اپنا عکس دیکھ رہی تھی۔ جس میں بھرے بھرے بدن والی بوٹے سے قد کی ایک لڑکی کھڑی ہوئی تھی۔ گداز بدن، سفید شہدلا رنگ، سیاہ ہتھکڑیاں لے گئے کیسو، جو اس کی کمر تک جمبول رہے تھے۔ مناسب سی گردن پر گول چہرہ، بڑی بڑی

آنکھیں، سر نکاتے ہوئے سرخ لب، مناسب ناک اور بھاری بھاری گداز گال، جس کے دائیں جانب گہرا ڈھیل پڑتا تھا۔ اس نے اپنے دونوں گداز ہاتھوں کی مخروملی انگلیوں سے اپنے گھٹے کیسوں کو باندھا تو عکس نے اس کا پورا سراپا نمایاں کر دیا۔ اس نے اپنا آنچل درست کیا اور خود کو دیکھتے ہوئے سوچنے لگی کہ کالج یونیفارم میں وہ کیسی لگے گی یا پھر دلہن کا لباس اس پر کیسا بچے گا۔ وہ سوچوں ہی سوچوں میں ان ہیولوں کو دیکھتی رہی۔ پھر اپنے بیڈ پر آکر سوچنے لگی کہ پتہ نہیں آئندہ دنوں میں اس کی قسمت کا فیصلہ کیا ہوگا۔ وہ کالج جا بھی پائے گی یا نہیں۔ یا پھر اسی چار دیواری میں وہ نئے رشتوں کی زنجیریں پہن کر سکتے رہنے پر مجبور ہو جائے گی۔ اس رات نادنی نے بڑی شدت سے اپنے والدین کو یاد کیا تھا۔ جن کا چہرہ بھی اسے یاد نہیں تھا۔ چند تصویریں تھیں، جن سے وہ اپنے والدین کے خال و خد یاد رکھے ہوئے تھی۔ اگر وہ ہوتے تو شاید اسے یوں مطالبہ کرنے کی ضرورت محسوس نہ ہوتی۔ زندگی نجانے اس کے ساتھ کیا کھیل کھیلنا چاہتی ہے۔ یہی سوچتے ہوئے ہونیند کی وادیوں میں کھو گئی۔

☆☆☆

شعیب تیار ہو کر ناشتے کے لئے میز پر آن بیٹھا تھا۔ جبکہ اس کی والدہ زبیدہ خاتون کچن میں مصروف تھی۔ برسوں سے یہی معمول تھا کہ ناشتہ کرتے ہی وہ گھر سے نکل جایا کرتا تھا، کیونکہ سورج طلوع ہونے کے کچھ ہی دیر بعد اس کی امی کے پاس وہ لڑکیاں آنا شروع ہو جاتی تھیں جو ان سے سلائی کڑھائی سیکھتی تھیں۔ ان ماں بیٹے کے درمیان ایک خاموش سمجھوتہ نجانے کب سے طے پا چکا تھا، جو چلتا چلا جا رہا تھا۔ وہ بہت چھوٹا تھا، جب اس کے والد کا سایہ سر سے اٹھ گیا تھا۔ اس کا باپ ایک مناسب عہدے پر فائز سرکاری ملازم تھا۔ اس نے بھلے وقتوں میں ایسی جگہ گھر بنالیا تھا جو اس وقت تو عام سا علاقہ تھا مگر وقت گزرنے کے ساتھ اب وہ کالونی پوش علاقہ سمجھتی جاتی تھی۔ والد کے اس دنیا سے چلے جانے کے بعد اس کی امی نے ہمت نہیں ہاری تھی۔ چھت کا ہونا غنیمت تھا۔ لیکن پیشین کے روپے اتنے نہیں تھے کہ وہ گھر داری چلانے کے بعد اپنے اکلوتے بیٹے کو وہ اعلیٰ تعلیم دلوا سکتیں، جس کا خواب ان دونوں میاں بیوی نے کبھی دیکھے تھے۔ اپنے شوہر کے خوابوں کی تکمیل کے لیے، اس نے سلائی کڑھائی شروع کر دی۔ جس سے ایک طرف اس کی آمدن میں اضافہ ہوا تو دوسری جانب اس کی تنہائی کا مداوا ہو گیا۔ کالونی اور آس پاس کے علاقوں کی لڑکیاں اس کے پاس آنے لگیں۔ جس سے سارا دن ان کے گھر میں میلا لگا رہتا۔ خواتین آ جا رہی ہیں۔ لڑکیاں چھک رہی ہیں۔ سینے پر دھونے کا کام کر رہی ہیں۔ آنا فانا اس کے گھر کے کام بھی ہو رہے ہیں۔ سہ پہر کے بعد ان کے آگن میں خاموشی چھا جاتی۔ تب وہ بھی گھر واپس آ جایا کرتا تھا۔ پھر رات سو جانے تک دونوں ماں بیٹا خوب باتیں کرتے۔ ماں اپنی خواہشیں دہراتی اور بیٹا روزانہ بڑا آدمی بننے کا عزم کرتا۔ باپ کا خواب، ماں کی خواہش بن کر اسے سننے کو ملے تو اسے اپنی زندگی کا مقصد مل گیا۔ وہ اپنی تعلیم میں اس قدر محو ہوا کہ ارد گرد کا ہوش ہی نہ رہا۔ اس نے خود کو پڑھائی کے لئے وقف کر دیا ہوا تھا۔ وہ سمجھ گیا ہوا تھا کہ اسے کیا کرنا ہے۔ کالج دور میں آتے ہی وہ خود بھی تھوڑا بہت کمانے لگا

تھا۔ یوں ایک لگی بندھی زندگی بھی جس میں وہ خوش تھا۔ تعلیم مکمل کرتے ہی اس نے سی ایس ایس کا امتحان دیا تو بڑے اچھے نمبروں میں پاس ہو گیا۔ انٹرویو پاس کیا اور ٹریک مکمل کر لی ان دنوں وہ تعیناتی کے احکامات کا منتظر تھا۔ لیکن پھر بھی وہ معمول کے مطابق تیار ہو کر ناشتے کی میز پر تھا۔ کیونکہ اس نے گھر سے نکل جانے کا وقت ہو گیا تھا۔

”شعیب پتر۔! یہ تمہیں تعیناتی کے آرڈر کب ملیں گے۔؟“ ناشتہ کر چکے تو چائے پیتے ہوئے اس کی امی نے پوچھا۔

”بس جلد ہی مل جائیں گے۔۔۔ مجھے خود بڑا انتظار ہے۔“ وہ ہولے سے بولا

”میں اس لئے پوچھ رہی تھی کہ اگر کہیں نزدیک تعیناتی ہوتی ہے تو پھر میں تیرے ساتھ نہیں جاؤں گی۔ لیکن اگر کہیں دور تجھے جانا پڑا تو پھر میں تیرے ساتھ ہی جاؤں گی۔“ اس کی ماں نے جذب سے کہا۔

”اور یہ جو آپ کی اتنی ساری فوج ہے، اس کا کیا کیا ہوگا۔“ اس نے مسکراتے ہوئے پوچھا۔

”میں نے کر لیا ہے۔ بندوبست، ایک غریب بیوہ ہے۔ اس کے حوالے کر جاؤں گی۔ اب تو ویسے بھی مجھے ان کی ضرورت نہیں۔۔۔ تجھے بہت ساری تر قیاں ملیں، میری تو اب یہی دعا ہے۔“ اس نے پھر اسی جذب ہی سے کہا تھا۔

”آپ ہی کی دعاؤں کے سہارے چلتا چلا جا رہا ہوں۔ میری ماں دعا کرے اور وہ قبول نہ ہو ایسے کیسے ہو سکتا ہے۔“ اس نے خالی نیالی واپس رکھتے ہوئے کہا تو اس کی ماں کا دل بھر آیا۔ تبھی وہ جلدی سے اٹھ گئی۔ وہ نہیں چاہتی تھی کہ اس کی آنکھوں میں آئے خوشی کے آنسو اس کا بیٹا دیکھ لے اور یونہی پریشان ہو جائے۔ شعیب اٹھا اور اپنی ہائی ہائیک لے کر باہر نکل گیا۔

اس کا رخ بھاء حمید کی ورکشاپ کی طرف تھا۔ وہ ورکشاپ ریلوے اسٹیشن کی پچھلی جانب پھیلی ہوئی آبادی میں موجود ایک بڑی سی چار دیواری کے اندر تھی۔ وہاں بھاء حمید اور دوسرے چند لوگوں کی ٹیکساں اور رکشے کھڑے رہتے تھے۔ وہیں مکینک اور اس کام سے وابستہ دوسرے لوگ ہوتے تھے۔ بھاء حمید نے اپنا چھوٹا سا دفتر بنایا ہوا تھا۔ یہاں وہ سارا دن لوگوں سے کہیں لگاتے اور ملتے ملائے گزار دیتا تھا۔ وہ انہی کی کالونی میں رہتا تھا۔ رکشے ٹیکسیاں ہونے کی وجہ سے خود کو ٹرانسپورٹر خیال کرتا تھا۔ بنیادی طور پر شریف آدمی تھا لیکن جس دنیا سے تعلق رکھتا تھا، اس میں تھوڑی بہت غنڈہ گردی کرتا ہی پڑتی تھی۔ شاید شعیب اپنے اخراجات پورے کرنے کے لئے کچھ اور کرتا اگر اسے بھاء حمید جیسا ہمدرد شخص نہ ملتا۔ اس نے شعیب کو حساب کتاب لکھنے کے لیے رکھ لیا تھا اور باقاعدہ اس کی تنخواہ مقرر کر دی تھی۔ کبھی شعیب کے والد نے اس کی بہت مدد کی تھی اور وہ اب تک اس کا احسان چکا رہا تھا، اور ایسا کرتے ہوئے وہ بہت خوش محسوس کرتا تھا۔ شعیب بھی اس کے لئے کئی کام کر دیتا تھا، کبھی کسی دفتر کے اور کبھی کسی دفتر کے۔ وہ اس ماحول میں پوری طرح رچ بس گیا تو ڈرائیور نہ ہونے یا پیسوں کی ضرورت کے باعث وہ خود ٹیکسی یا رکشہ لے کر نکل جاتا۔ کچھ نہ ہوتا تو ورکشاپ ہی کے ایک کمرے میں پڑا پڑھتا رہتا یا پھر قریبی پارک میں چلا جاتا۔ اگرچہ اس کا مقصد



ایک بڑا آفسر بننا تھا تاہم اسے شعور آگئی زمانے ہی کو برتنے سے ملی تھی۔ روزانہ مختلف لوگوں سے ملنے، ان سے واسطہ پڑنے کے باعث نہ صرف وہ زمانے کے تیور سمجھ چکا تھا بلکہ روئے اسے بہت کچھ سمجھا چکے تھے۔ ٹریڈنگ کے دوران وہ کئی کئی دن ورکشاپ نہیں آسکا تھا۔ اس دن جب اس نے ورکشاپ میں اپنی بایک روکی تو بھاء حمید اسے دیکھتے ہی کھل گیا۔

”اوائے آدو شعیب، کیا حال ہے تیرا۔ اب تو کبھی کبھی دکھائی دے جاتا ہے۔ افرین کیا تو پھر کہاں آ سکے گا۔“

”کیوں پھر کیا ہو جائے گا۔“ شعیب نے اس کے سامنے والی کرسی پر بیٹھتے ہوئے کہا۔

”اؤ نہیں یار، بندہ مصروف ہو جاتا ہے نا۔ میں یہ نہیں کہتا کہ تو ہمیں بھول جائے گا۔“ بھاء حمید نے جلدی سے اپنی بات کی تصحیح کر دی۔ پھر اپنے سامنے دھری اخبار اٹھا کر اسے دیتے ہوئے بولا، ”لے چل پڑ اخبار اور سنا خبریں، پتہ چلے کہ ملک کے حالات کیا چل رہے ہیں؟“

”بھاء مجھے یہ بتا، آپ کے اس طرح اخبار سننے سے ملک کے حالات درست ہو جائیں گے۔“ اس نے اخبار پکڑتے ہوئے کہا۔

”بات تیری ٹھیک ہے۔ پر یار ہمیں معلومات ہوں گی نا حالات کے بارے تو ان کے درست ہو جانے کی امید بھی کر سکتے ہیں نا اور جس شے کے بارے میں پتہ ہی نہیں، اس کی امید کہاں، چل تو سنا جلدی سے موٹی موٹی سرخیاں، اتنے میں چائے آ جاتی ہے، پھر لگاتے ہیں گئیں۔“ اس نے خوشگوار لہجے میں کہا اور چھوٹے کو چائے لانے کے لئے آواز دے دی۔ پھر بھاء خبریں سنتا رہا اور اپنی طرف سے ان پر تبصرے کرتا رہا۔ شعیب نے وہاں چائے پی اور اپنی آئی ہوئی ڈاک دیکھنے لگا۔ ان میں کچھ ادبی رسالے تھے یا پھر لوگوں کے خط، جنہیں پڑھ کر وہ جواب دینے لگا۔ اس کی ایک یہی دلچسپی تھی جیسے وہ چمپا کر رکھتا تھا۔ وہ شاعری کرتا تھا لیکن قلمی نام سے۔ بہت کم لوگوں کو معلوم تھا کہ اس کی ایک الگ سے شخصیت بھی ہے۔ یہ دلچسپی بھی اسے یونہی ہو گئی تھی۔

شعیب جس پارک میں جا کر پڑھتا تھا۔ وہیں ایک ادیبز عمر لکھاری تجم شیرازی بھی آ جایا کرتے تھے۔ دوپہر سے کچھ دیر پہلے پارک تقریباً سناں ہوتا تھا۔ ایسی خاموشی جو اس کی پڑھائی کیلئے بہت موزوں ہوتی تھی۔ وہ تجم صاحب کو دیکھتا تھا جو اکثر تنہا آتا، خود میں الجھا رہتا اور پھر چلا جاتا۔ پہلے پہل تو شعیب نے اسے فاتر اہقل ہی سمجھا تھا۔ مگر آہستہ آہستہ دونوں میں علیک سلیک بڑھی تو تجم صاحب ایک زبردست شاعر نکلے۔ پھر معاملہ شناسائی سے بڑھا اور اس حد تک آ گیا کہ شعیب کو بھی شاعری میں دلچسپی ہونے لگی۔ ایک دن اس نے پوچھ ہی لیا۔

”سرمجی۔ اودہ کہتے ہیں نا کہ شاعری تب ہوتی ہے، جب بندہ عشق میں نا کام ہو جائے۔ تو تجم صاحب جذبات اور احساسات۔۔۔۔۔“

”ارے میاں، کہاں کی لے بیٹھے ہو آپ، محبت میں نا کامی ہی وجہ شاعری نہیں ہے۔ یہ تو آپ کی اپنی وسعت نگاہ ہے کہ آپ کہاں تک دیکھ سکتے ہیں۔ قدرت کے مناظر ہیں، فطرت ہے، کائنات ہے۔۔۔ اور پھر یہ خود انسان، جو اپنے اندر ایک کائنات ہے۔۔۔ اس کے روئے، اس کو ہی آپ شاعری میں لے آئیں تو آپ ساری زندگی مختص چند پہلو بھی غالباً پوری طرح بیان نہیں کر پائیں گے۔“ انہوں نے سمجھاتے ہوئے کہا۔

”چلیں، یہ تو طے ہو گیا نا کہ کوئی نہ کوئی ٹارگٹ، وجہ یا مقصد تو ہو گا نا ذہن میں، جس کے گرد شاعری گھومتی ہے۔ لیکن ایک شے ہے ہی نہیں اور اس کے لئے شاعری کرتے چلے جاتا۔۔۔“ اس نے باقاعدہ بحث چھیڑ دی۔

”ارے میاں، روایتی باتیں کرتے رہیں، کس نے روکا ہے، لفظ جوڑنا اور ان سے مصرعے ترتیب دینا، روایتی خیالات کو نئے نئے پیرہن دے دینا، یہ الگ بات ہے، آپ نے دریافت کیا کیا؟ یہی دریافت ہی آپ کی شاعری کو انفرادیت بخشنے گی۔“

شعیب کو بنیادی نکتہ کیا ملا، وہ اس پر بہت کچھ سوچنے لگا، یہاں تک کہ ایک دن اس نے ایک نظم کہہ ڈالی، پھر جھجکتے ہوئے وہ نظم تجم صاحب کو لا دکھائی۔ انہوں نے بڑے شوق سے وہ نظم دیکھی اور پھر اونچی آواز میں پڑھنے لگے۔

خوابوں میں اتری ہوئی ایک موم بدن سی لڑکی نے  
رات کے پچھلے پہر خاموش اور برف زدہ سے لمحوں میں  
سردیوں میں دھوپ کے جیسے لہجے میں یوں خواب کہے  
نہر کنارے بیٹھ کے پتھر پھینکوں میں بس پانی میں  
نگھتی رہوں ان دائروں کو جو بن جاتے ہیں پانی میں  
چھوٹی سی دیواروں والے گاؤں کے کچے گھر میں، میں  
بیٹھ کر چوٹی میز می پر واکسن بجاتی تھک جاؤں میں  
تنے سے ٹیک لگا کر بیٹھوں جڑ صنوبر کے نیچے میں  
سفید گلاب کی پتی پتی دیر تک کرتی رہوں میں  
سبزے والے بڑے سے گھر میں، کاسنی رنگ کا جوڑا پہنے  
گوندہ کے لمبی ساری چوٹی، آنکھیں خوب سجاؤں میں  
سرخ سرخ سے گالوں والے بچوں کے سنگ کھیلوں میں  
کھلی ہوئی کھڑکی میں بیٹھوں، بادل دیکھوں اگلے اگلے  
چاند شرات سے آنکھ مارے، ہنستی رہوں کتنے پہروں میں

اپنے خواب سنہرے کہہ کر کتنی دیر وہ روئی تھی  
میں تو کچھ نہیں کہہ سکا اس کو، میری کیا لگتی تھی وہ  
جسم کے بازار میں بیٹھی لذت بیچنے والی تھی وہ  
میں تو دیکھ رہا تھا، اس کی موٹی موٹی آنکھوں میں  
نظم پڑھنے کے بعد جہم صاحب نے شعیب کی طرف دیکھتے ہوئے کہا۔

”یہ وہ خواب ہیں جو ہر ایک لڑکی دیکھتی ہے۔ یہ نیا پن ہے کہ ایک لڑکے نے لڑکی کے خوابوں کو محسوس کیا۔  
لیکن اس میں جو آخری والے مصرعے میں بات کہی گئی ہے۔ یہی ساری نظم کی بنیاد بن گیا یعنی جبر، جو خوابوں کی تکمیل  
میں حائل ہوتا ہے۔ یہ جبر جتنا زیادہ ہوگا، خواب اتنے ہی سنہری ہوں گے۔ احساس و جذبات میں بھیکے ہوئے خواب  
زندگی کو تازگی دینے کا سبب بنتے ہیں۔ جسم بیچنے والی کے پاس کچھ نہیں خواب ہیں۔ وہ بھی اندر سے ایک عورت ہے۔  
چاہے وہ جتنی غلیظ ہے اور اس لڑکی کے خواب، جو معصوم اور پاکیزہ ہیں۔ ذرا اسے سوچو، تمہیں زندگی کی اصل روح  
دکھائی دے جائے گی۔“

وہ نظم جو جہم صاحب نے جذب سے پڑھی اور پھر اس پر تبصرہ کیا۔ اسی نظم نے شعیب کی آئندہ شاعری کا  
رخ متعین کر دیا۔ وہ سوچتا کہ لڑکیاں کیسے کیسے خواب دیکھتی ہیں۔ کس طرح کی لڑکی کے خواب کیسے ہوتے ہیں۔ وہ  
خوابوں کی باتیں اپنی شاعری میں کرنے لگا تھا۔ پھر اس نے ایک خیالی پیکر تراش لیا۔ کئی ساری لڑکیوں کی خوبیاں اس  
ایک پیکر میں اکٹھی کر لیں۔ چند دن اسے سوچتا رہا تو اس کا جی ایک دم سے اُوب گیا۔ اس نے اس خیالی محبوبہ کو یوں  
ختم کر دیا جیسے بچے ریت کا گھروندہ توڑ دیتے ہیں۔ اسے ایک عام سی لڑکی سے ہمدردی تھی جو اپنے ارد گرد کے حالات  
سے فرار حاصل کر کے خوابوں میں پناہ تلاش کر لیتی ہے۔ شاید اس کے ذہن میں بچپن میں پڑھی ہوئی کہانی موجود  
تھی، جس میں ایک شہزادی، ایک ظالم دیو کی قید میں ہوتی ہے۔ کہانی پڑھ کر اسے بڑا غصہ آیا تھا کہ یہ دیو جو ہوتے  
ہیں، شہزادیوں کو ہی کیوں قید کرتے ہیں۔ اسے شہزادی سے بڑی ہمدردی ہوئی تھی۔ اس نے سوچا کہ وہ اب اسی شہزادی  
کے لئے شاعری کرے گا۔ وہ شعر کہتا اور جہم صاحب کو دکھاتا، وہ پسند کرتا اور بڑے مزے سے مشورے دیتا۔ ایک  
خیالی دنیا انہوں نے تراش لی تھی۔ شعیب نے اپنا قلمی نام اختر رومانوی رکھ لیا اور اسی نام سے شائع بھی ہونے لگا۔  
پھر قارئین کی طرف سے تعریف و تحقیر بھرے خطوط اور فون ملنے لگے۔ کئی لوگ اس سے باتیں کرتے۔ یوں ایک  
دلچسپ مشغلہ اس کے ہاتھ لگ گیا تھا۔ شعیب ایک نیا کردار تخلیق کر کے اس کے مزے لینے لگا۔ چند لوگوں کے سوا کسی  
کو معلوم نہیں تھا کہ شعیب ہی اختر رومانوی ہے۔ شاید وہ بھاء حمید سے بھی اپنی شاعری چھپا جاتا لیکن جہم صاحب، جن  
سے وہ شاعری سیکھا کرتا تھا، ورکشاپ آنے لگے۔ وہاں بیٹھ کر چائے پیتے، گپ شپ لگاتے اور شاعری کے پر باتیں  
ہوتیں۔ بھاء حمید ان دونوں کی باتوں پر ہنسا کرتا تھا۔ وہ اس کی سمجھ سے بالاتر باتیں ہوتیں تھیں۔ شاعری سے متعلق

ساری ڈاک ورکشاپ کے پتے پر آتی تھی۔ یوں شاعری شعیب کے گھر سے باہر ہی رہی۔ ٹریننگ کے ان دنوں میں  
شعیب نے بہت لکھا اور پھر اسی مناسبت سے شائع بھی ہوا۔ اس کی زندگی میں جو ٹھہراؤ تھا۔ خیالی دنیا میں پہنچ کر وہ  
بہت ہلچل محسوس کیا کرتا تھا۔ یوں اس کی زندگی بڑے پرسکون انداز میں گذرتی چلی جا رہی تھی۔

☆☆☆

دوسرے دن کی شام ہی کو پیر سائیں کی طرف سے نادیہ کے لیے بلاوا آ گیا۔ وہ اپنے آپ کو سینے، اپنی  
قسمت کا فیصلہ سننے کے لئے گول کمرے میں جا پہنچی۔ پیر سائیں کے چہرے پر گہری سنجیدگی تھی۔ وہ سلام کر کے ایک  
جانب کھڑی ہو گئی۔ وہاں صرف دادی دادی اماں تھیں۔ کسی نے اسے وہاں بیٹھے کے لیے نہیں کہا بلکہ اس  
کے سلام کرنے کے فوراً بعد ہی پیر سائیں گویا ہوئے۔

”مجھے افسوس کے بیٹی کہ میں تمہیں، تمہاری خواہش کے مطابق تھو نہیں دے پا رہا ہوں، میں تمہیں کالج  
جانے کی اجازت نہیں دے سکتا، کیونکہ میں اپنی خاندانی روایات کے خلاف نہیں جا سکتا اور نہ ہی کسی کو۔۔۔ بات  
توڑنے کی اجازت دوں گا۔ آئندہ تم بھی سوچ سمجھ کر اپنی خواہش کا اظہار کیا کرو۔ اب تم جا سکتی ہو۔“

لحوں میں سنایا گیا فیصلہ سن کر وہ وہاں نہیں رکی۔ سیدھی اپنے کمرے میں آ کر پھوٹ پھوٹ کر رونے لگی۔  
عورت ہونا کوئی جرم ہے کیا۔ ہماری کوئی خواہش، کوئی ارمان یا کوئی اُمید نہیں ہوتی۔ ہمیں یہاں دیواروں کے بیچ قید  
کر کے آخر کیوں رکھا جا رہا ہے۔ سوچ کا یہی سرا بنیاد بن گیا اور پھر نجانے وہ کتنی دیر تک روتی رہی۔ کافی دیر بعد اس  
کی دادی اماں اس کے پاس آئی اور دیرے دیرے تھکنے لگی۔

”یہ ہماری قسمت ہے بیٹی کہ ہم اس خاندان کا حصہ ہیں۔ ہمیں اس حویلی میں اسی طرح ہی جینا ہے۔ اسی  
طرح زندگی گزارنے سے سمجھوتہ کر لو، اسی طرح جینے کی عادت ڈالو، ورنہ زندگی بہت مشکل ہو جائے گی۔“ انہوں نے  
بھیکے ہوئے لہجے میں اسے اپنے ساتھ لگاتے ہوئے کہا۔ نادیہ چونک گئی۔ اس نے دادی اماں کے لہجے میں اتنی حسرت  
پہلے کبھی محسوس نہیں کی تھی۔ نادیہ نے اپنے آنسو صاف کئے اور بڑے درد بھرے لہجے میں کہا

”دادی اماں۔! میں اب کوئی خواہش نہیں کروں گی اور نہ کوئی گلہ میری زبان پر آئے گا۔ کوئی شکوہ نہیں سنیں  
گی آپ۔۔۔“ یہ کہتے ہوئے وہ ان کے گلے لگ گئی۔ یہی وہ لمحہ تھا جب اس کے لاشعور میں بغاوت زدہ سوچ کنڈلی مار  
کر بیٹھ گئی۔

دن گذرتے چلے گئے۔ اگرچہ نادیہ بد دل تھی لیکن وہ پہلے سے زیادہ کتابوں میں کھو گئی۔ وہ ہوتی، اس کا  
کمرہ ہوتا، اس کی تنہائی ہوتی اور کتابوں کا ڈھیر اس کے ارد گرد جمع رہتا۔ اس کی اپنی مخصوص ملازمہ پرلوازشیں بہت  
ہونے لگیں، جو باہر کی دنیا سے اس کا واحد رابطہ تھا۔ وہی اسے نئی نئی کتابیں اور رسالے لا کر دیتی تھی یا پھر وہ چیزیں  
جن کی اسے ضرورت ہوتی تھی۔ ایک دن ایسے ہی وہ ایک ادبی رسالہ پڑھ رہی تھی۔ شاعری کے حصے میں ایک صفحے پر

دو غزلیں ایسی تھیں جو اس کے دل کو چھو گئیں۔ کیا اچھوتا پن تھا ان میں۔ اسے لگا جیسے کوئی اس کے خوابوں کو بڑے حسین انداز میں، لفظوں کے ریشمی غلاف میں سجا کر اسے پیش کر رہا ہو۔ اس نے جتنی بار وہ شاعری پڑھی۔ اتنی بار ہی وہ نئے نئے خیالوں میں کھو گئی۔ کوئی شے کتنی پیاری ہو جاتی ہے۔ یہ دل کو چھو جانے کے بعد کی کیفیت سے اندازہ لگایا جاسکتا ہے۔ وہ شاعری اس کے دل کو چھو گئی تھی۔ اس نے شاعر کا نام پڑھا۔ ”آخر رومانوی، کیا شاعرانہ نام ہے اس کا۔ میں نے پہلے کبھی اس کا نام نہیں پڑھا؟“ اس نے خود سے سوال کیا پھر اس کے جواب میں نادتی نے پرانے رسالوں میں اس کی شاعری تلاش کرنے لگی۔ نادتی کو کہیں کہیں اس کی شاعری دکھائی دی، جسے پڑھنے سے اس کی تنگی مزید بڑھ گئی۔ وہ پہلے انہیں نظر انداز کر گئی تھی۔ اب کی بار پڑھا تو اس کی کیفیات وہی ہونے لگی جو اس کی شاعری پڑھ کر پہلے دن ہوئی تھی۔ ایک دم سے وہ شاعر اسے بہت اچھا لگنے لگا۔ چند دنوں میں اسے جتنی شاعری ملی، وہ سب اس نے اکٹھی کر لی۔ زندگی کا ایک نیا پہلو اس کے سامنے وا ہو گیا تھا۔ کیا ایسا بھی ممکن ہے کہ کوئی اس کے خوابوں کو یوں کھول کھول کر بیان کر دے۔ وہ اپنی تنہائیوں میں اسے سوچنے لگی۔ یہاں تک کہ نادتی کے دل میں یہ خواہش شدت اختیار کر گئی کہ وہ آخر رومانوی سے رابطہ کرے۔ دیکھیں تو سبھی کہ گفتگو میں بھی وہ اس کے خوابوں کا ہاتھ تھامے ہوئے ہے مگر۔! فون کا حویلی میں آنا اور رکھنا اتنا ہی ہولناک تھا، جتنا وہ تصور کر سکتی تھی۔ خط وغیرہ کے بارے میں تو سوچا بھی نہیں جاسکتا تھا۔ ہر گزرتے دن کے ساتھ آخر رومانوی سے رابطے کی خواہش نہ صرف بڑھتی چلی جا رہی تھی بلکہ اسے بے چین کئے ہوئے تھی، وہاں سیل فون رکھنے کا جرم بھی اسے دہلائے دے رہا تھا۔ پھر خواہش جیت گئی۔ شاید اس جیت میں اس کے لاشعور میں پڑی بغاوت نے بڑا ساتھ دیا تھا۔ اس کی مخصوص نوکرائی نے ڈیر ساری نوازشوں کے عوض اسے فون لا کر دے دیا۔ ملازمہ ہی کے بیٹے نے فون پر اسے سیل استعمال کرنے کے سارے طریقے سمجھا دیئے۔ پھر اس دوپہر اس نے کانپتے ہوئے ہاتھوں سے ان رسالے والوں کو فون کر دیا۔ جس میں آخر رومانوی کی شاعری چھپی ہوئی تھی۔ کافی دیر باتوں کے بعد اسے آخر کا نمبر مل گیا۔ احساس جرم میں اسے یوں لگا جیسے وہ ہل صراط سے گزری ہو، مگر رابطہ نمبر مل جانے کی خوشی میں وہ سب کچھ نظر انداز کر گئی۔ جس وقت وہ آخر رومانوی کے نمبر ملا رہی تھی، اس وقت جہاں ہاتھ کا نپ رہے تھے، وہاں دل بھی بڑی بڑی طرح دھڑک رہا تھا۔

”ہیلو۔! کون بات کر رہا ہے۔“ دوسری جانب سے بھاری مردانہ آواز میں پوچھا گیا تو اس کے بدن میں پھیلی ہوئی لہر نے اسے ساکت کر دیا۔ خیالوں ہی خیالوں میں نجانے کتنی بار دہرائی گئی باتیں یوں صاف ہو گئیں جیسے کبھی لفظ اس کی دسترس ہی میں نہیں تھے۔ ”ہیلو۔! بھئی بولیں کون بات کر رہا ہے؟“ دل چیر کر اتر جانے والے لہجے میں کوئی بڑے مودرائی انداز میں پوچھ رہا تھا۔ تبھی اسے ہوش آ گیا۔ نادتی نے پورے وجود کی ہمتیں اکٹھی کیں اور پوچھا۔

”کیا آپ آخر رومانوی بات کر رہے ہیں؟“ اس نے محسوس کیا کہ اس کے کانپتے ہوئے لہجے میں لفظ قمر

قمر رہے ہیں۔

”جی۔ میں آخر رومانوی بات کر رہا ہوں۔ آپ کون؟“ پھر اسی پرکشش لہجے میں پوچھا گیا۔

”میں آپ کی ایک فین بات کر رہی ہوں۔ آپ کی شاعری مجھے بہت پسند ہے۔“ اس نے خود پر قابو پاتے ہوئے تیزی سے کہہ دیا۔

”زہے نصیب۔! کہ ہمارا بھی کوئی فین ہوا اور اس سے بڑی بات کہ میری شاعری آپ کو پسند آگئی۔ اس پر میں آپ کا شکریہ ہی ادا کر سکتا ہوں۔“ وہی دل کھینچ لینے والی آواز میں شوخی در آئی تھی۔

”اس وقت میں آپ سے فقط دو باتیں پوچھنا چاہتی ہوں۔“ نادتی نے اعتماد سے کہا تھا۔

”جی، کہیے۔ پوچھئے۔“ اس نے کہا۔

”ایک بات تو یہ ہے کہ آپ کہاں کہاں شائع ہوتے ہیں۔ میں آپ کی ساری شاعری پڑھنا چاہتی ہوں اور دوسری بات یہ ہے کہ کیا میں آپ سے کبھی کبھی بات کر سکتی ہوں۔“ اس نے دھڑکتے ہوئے دل سے کہا۔

”جی، میں ابھی آپ کو ان رسالوں کی فہرست بتائیے دیتا ہوں، جہاں جہاں میرا کلام شائع ہوتا ہے۔ اور رہی دوسری بات تو یہ میری خوش قسمتی ہوگی کہ آپ مجھ سے بات کریں گی۔ ہاں، جب میں مصروف ہوں گا تو آپ کی کال ریسپونڈ نہیں کر پاؤں گا۔“ اس نے بڑے خوبصورت انداز میں کہا اور چند رسالوں کے نام گنوا دیئے۔

”جی ٹھیک ہے۔ باقی باتیں پھر بعد میں ہوں گی۔“ اس نے جلدی سے کہا اور کسی قسم کا کوئی الوداعی جملہ کہے بغیر ہی فون بند کر دیا۔ نادتی نے محسوس کیا کہ وہ پیسے میں بھیگ گئی ہے۔ اسے خود پر قابو پاتے ہوئے کتنا ہی وقت لگ گیا۔ وہ شام اور پھر رات سرشاری میں گزر گئی۔

پھر نادتی کا معمول بن گیا۔ پہلے پہل وہ تھوڑی سی بات کرتی رہی تھی۔ پھر بات پھیلی تو باقاعدہ موضوعات پر گفتگو ہونے لگی۔ رات کی تنہائیوں میں لمبی لمبی باتیں خوشگوار مسرتوں کا باعث بننے لگیں۔ رنگوں اور خوشبو جیسی باتوں میں وہ اکثر بہک جایا کرتی تھی۔ اسے خیال ہی نہ رہتا کہ وہ کس طرح کی باتیں کرتی چلی جا رہی ہے۔ ایسے میں آخر اسے سنبھال لیتا۔ دن کے وقت جب وہ ان باتوں کو یاد کرتی تو عجیب سے احساس اس سے لپٹ جاتے۔ صرف ایک بات اس کے ذہن سے کبھی ٹھونٹھتی تھی۔ اس نے اپنی پہچان اور تعارف نہیں دیا تھا۔ آخر پر یہ واضح نہیں ہو سکا تھا کہ وہ کون ہے؟ نام تو اس نے نادتی ہی بتایا لیکن کہاں سے بات کر رہی ہے یہ گول کر گئی۔ یوں باتیں کرتے ہوئے انہیں کئی دن ہو گئے تھے۔ نادتی کے لیے زندگی کا یہ پہلو اس قدر حسین بن گیا کہ اسے لگا جیسے یہی پہلو حاصل نام کی ہے۔

ایک رات اس کے من میں ایک خواہش رد آئی۔ جس پر اس نے چند لمحے سوچا اور پھر فوراً ہی اس کا اظہار اظہار سے کر دیا۔ یہ بڑی خوبصورت سی خواہش تھی۔ چلتی ہوئی باتوں کے دوران اچانک اس نے پوچھا۔

”اختر! آپ دیکھنے میں کیسے ہیں؟“

”کیا مطلب! دیکھنے میں انسان ہی لگتا ہوں۔“ اس نے بات کو سمجھتے ہوئے شوقی سے کہا۔

”نہیں، میرا مطلب آپ اتنی خوبصورت اور پیاری شاعری کرتے ہیں کہ دل کو چھو لیتے ہیں۔ اب یہ خواہش کچھ غلط بھی نہیں ہے کہ دیکھنے میں آپ کیسے ہیں؟“ اس نے بھی اپنی بات کی وضاحت کر دی۔

”یہ کیا بات ہوئی بھلا۔ بھئی ویسا ہی ہوں۔ جیسے عام انسان ہوتے ہیں۔ ہاں اگر ناک نقشے کی بات کرتی ہو تو میں ٹھیک ہوں۔ کم از کم کہیں سے بے ڈھنگا نہیں ہوں۔“ اس نے پھر اسی شوقی میں جواب دیا تھا۔

”میں آپ کو دیکھنا چاہتی ہوں۔“ اس نے حتمی انداز میں اپنے دل کی خواہش کہہ دی۔

”کیسے دیکھ سکیں گی۔ تم اتنی دور رہتی ہو۔ نہ تم مجھے مل سکتی ہو اور نہ میں تمہارے پاس آ سکتا ہوں۔“ اس

نے ٹالنے والے انداز میں کہا۔

”آپ کی تصویر بھی تو کہیں شائع ہوئی ہوگی نا۔ آپ کسی میگزین میں اپنی تصویر شائع کروادیں۔ میں

دیکھ لوں گی۔“ اس نے فیصلہ کس انداز میں صلاح دے دی۔

”ایسا ممکن تو ہے، لیکن آج تک میں نے تصویر شائع کروائی ہی نہیں۔“ اس نے سنجیدگی سے جواب دیا۔

”کیوں، کوئی مذہبی معاملہ۔۔۔؟“ اس نے پوچھا

”نہیں، ایسی کوئی بات نہیں، بس یونہی۔۔۔“ اس نے پھر سنجیدگی ہی سے کہا۔ اب وہ کیا بتائے کہ اس نے

خود کو پہلے ہی چھپا رکھا ہے اور قلمی نام سے لکھ رہا ہے۔

”یہ تو کوئی بات نہ ہوئی۔“ اس نے حیرت ملی ناراضگی سے کہا، تب اس نے یونہی بہانہ بناتے ہوئے

کہہ دیا۔

”میں اپنا مجموعہ کلام شائع کراؤں گا۔ تب اس پر تصویر بھی لگا دوں گا۔ تب تم دیکھ لیتا۔“

”کب۔۔۔ کب۔۔۔ شائع ہوگا مجموعہ۔۔۔“ اس نے بے چینی سے کہا۔

”جب میرے پاس پیسے ہوں گے۔ تمہیں شاید معلوم نہیں ہے کہ بے چارے شاعروں کو اپنی کتابیں خود

چھپوانا پڑتی ہیں۔ پھر خود ہی بیچنا بھی پڑتی ہیں۔ میں اتنا معروف شاعر تو ہوں نہیں کہ کوئی پبلشر مجھے مفت میں چھاپ

دے۔ میرے جیسا غیر معروف بے روزگار شاعر کتاب چھپوا کر اپنے ہی ہاتھوں ذہنی اذیت نہیں سہہ سکتا۔ یہ خود کش

حملے والی بات ہے نا۔۔۔“ اس نے یونہی اوٹ پٹانگ ہانکتے ہوئے ایک حقیقت بیان کر دی، جو بہت تلخ تھی۔

”کتنا خرچ آئے گا کتاب پر، وہ میں دے دیتی ہوں۔ جتنی جلدی ممکن ہو سکے آپ کتاب لے آؤ۔“ وہ

پھر سے اچانک فیصلہ کن انداز میں بولی تو وہ چونک گیا۔ اس لئے نادانی کی بات کو نظر انداز کرتا ہوا بولا۔

”اچھا، ہم اس موضوع پر پھر کسی وقت بات کریں گے۔ ہاں اس سے پہلے کیا موضوع چل رہا تھا۔“ اس

نے پہلو تہی کرتے ہوئے کہا تو وہ خواہ خواہ میں ضدی ہو گئی۔ اس لئے اپنی رو میں بولی۔

”نہیں! آپ مجھے بتاؤ۔ کتنا خرچ ہوگا۔ اپنا اکاؤنٹ نمبر بتاؤ۔ میں اس میں رقم بھجوا دوں گی۔“

”تم یہ سب رہنے دو۔ میں نے کتاب شائع کروانی ہوگی تو وہ ہو جائے گی۔“ اس نے بڑے سکون

سے کہا۔

”میں آپ کو دیکھنا چاہتی ہوں۔“ اس نے بچوں جیسی ضد کر لی۔

”تو ٹھیک ہے۔ آ جاؤ اور آ کر مجھے مل لو۔“ وہ سکون سے بولا، اسے معلوم تھا کہ وہ اس سے نہیں مل سکتی۔ یہ

مجبوری خود نادی نے اسے بتائی تھی۔

”آپ کو معلوم ہے کہ میں نہیں مل سکتی۔ آپ کی تصویر دیکھنے کے لیے میں یہ بھی کہہ سکتی ہوں کہ آپ اپنی

تصویر کسی میگزین ہی میں چھپوالیں۔ مگر اب جبکہ میں کتاب شائع کروانے کی بابت کہہ چکی ہوں تو آپ میری اتنی سی

خواہش پوری نہیں کر سکتے۔“ نادی نے پورے خلوص نے کہا تھا اس لئے اس کا لہجہ تھوڑا بھگ بھی گیا۔

”نہیں! میں ایسا نہیں کر سکتا۔ مجھے یہ قطعاً پسند نہیں کہ کوئی مجھے یہ احساس دلانے کہ میں اپنی کتاب بھی

نہیں چھپوا سکتا۔ اس لئے اپنی بے جا ضد چھوڑا اور اس موضوع کو بدل دو۔ ہم کوئی اور بات کرتے ہیں۔“ اس نے

کافی حد تک سخت لہجے میں کہا تھا تو وہ تیزی سے بولی۔

”اس طرح تو میں بھی کہہ سکتی ہوں کہ آپ نے میرے خلوص بھرے جذبات کو ٹھکرا دیا ہے۔ میں ایک

اچھے دوست کی طرح کام آنا چاہتی ہوں اور آپ۔۔۔۔۔“

”صرف اپنی اس خواہش کے لئے کہ مجھے دیکھ سکے۔ خیر۔ ہم پھر بات کریں گے۔ اس وقت فون بند کر دینا

ہی بہتر ہوگا۔“ اس نے کہا اور کچھ سننے بغیر فون بند کر دیا۔ نادی بے جان فون کو دیکھتی ہی رہ گئی۔ اس نے پلٹ کر اختر

کو کال کی تو اس کا فون بند ملا۔ اسے یقین ہو گیا کہ اب وہ بات نہیں کرے گا۔ اس نے یہی سوچا کہ کل تک اس بات

کا اثر زائل ہو جائے گا۔ دوبارہ وہ ایسے کسی موضوع پر بات نہیں کرے گی۔ جس سے اس کی انا مجرد ہو۔ سو اس

رات اختر کی باتوں میں بیٹگی ہو گئی۔ لیکن اگلی رات اختر نے کوئی رنپانس نہیں دیا۔ کال جاتی رہی مگر اس نے ریو نہ

کی۔ کیا وہ ناراض ہو گیا ہے؟ یا پھر کوئی اور معاملہ ہے۔ میں نے اتنی بے جا ضد تو نہیں کی تھی۔ یہی سوچتے ہوئے وہ

اپنے کمرے کی واحد کھڑکی سے آن لگی۔ جہاں آ کر وہ اپنے آپ سے الجھنے لگی۔

کھڑکی سے باہر کے سارے منظر تاریکی میں ڈوبے ہوئے تھے۔ چاند بھی جیسے اس سے روٹھ گیا ہوا تھا۔

حویلے کی دیوار پر لگے برقی قفے جہاں تک روشنی پھیلا سکتے تھے، وہاں تک کے سارے منظر اسے اپنے ساتھ جاگتے

ہوئے محسوس ہو رہے تھے۔ ورنہ اس سے آگے کھیتوں اور درختوں پر اندھیرا اترا ہوا تھا۔ دور گاؤں کے کچے کچے

گھروں میں کہیں کہیں دیے کی مانند روشنی جھللا رہی تھی۔ نجانے کتنی دیر تک وہ یونہی ان تاریک منظروں کا حصہ بنی

رہی تھی۔ شاید وہ ان منظروں سے اکتا کر سوچتی ہوئی اگر وہ اپنے آپ سے نہ الجھتی۔ اسے یقین ہی نہیں آ رہا تھا کہ اختر اس کی فون کال نظر انداز بھی کر سکتا ہے؟ وہ مسلسل کال کر رہی تھی اور وہ ریسو نہیں کر رہا تھا۔ سیل فون بند ہوتا تو اسے چین آ جاتا۔ اگر وہ مصروف ہے تو محض ایک پیغام بھیج دے کہ وہ مصروف ہے۔ پہلے کبھی ایسا نہیں ہوا تھا کہ اس نے اتنی بار کوشش کی ہو۔ پہلی بار پلٹ کو اس کا رسپانس نہیں دیا تھا۔ یہی وجہ تھی کہ اسے طرح طرح کے خیال آنے لگے تھے۔ نجانے اس کے ساتھ کیا وجہ ہے؟ کیا وہ ناراض ہے؟ ان سوالوں کے جواب میں نجانے کیسے کیسے خیال اس کے من میں اتر آئے تھے۔ اس نے اپنے اندر ہی سے اٹھنے والے وہم اسے ڈراتے رہے۔ کوئی ایسا متبادل ذریعہ بھی نہیں تھا کہ جس سے وہ کسی بھی معاملے کی تصدیق کر سکتی۔

نادی خود میں ابھی ہوئی تھی۔ اختر ایک فون کال کی دوری پر تھا۔ یہی یقین تھا اور یہی ایک رابطہ، وہ اس کے لیے محض ایک آواز ہی نہیں تھا بلکہ نجانے کتنے خوابوں کی بنیاد بن گیا تھا۔ اس کا لہجہ نادی کے من میں سپنوں کا شہر آباد کر چکا تھا۔ صرف اسی آواز نے اس کے ایوان ذہن میں کتنے چہروں کی تصویریں لگ چکی تھیں۔ ہر چہرہ مکمل تھا مگر وہ کسی سے بھی مطمئن نہ تھی۔ وہ منت نیا چہرہ تخلیق کرتی چلی جا رہی تھی۔ بس اختر کی آواز تھی جو اس کی ذات کے گرد حصار بن کر چھا گیا تھا اور وہ لفظ لفظ اسے اپنی ذات میں یوں اتارتی چلی جا رہی تھی، جیسے بارش میں بھیگی ہوئی کوئی لڑکی، شفاف پانی کی ٹھنڈک اپنی روح تک محسوس کرے۔

نادی کی الجھن ایک خیال کی وجہ سے تھی جو اس کے ذہن میں دھویں کی مانند پھیل گیا تھا اور اس نے نادی کی ساری سوچیں مفلوج کر دی ہوئیں تھیں۔ اسے یہ خوف لاحق ہو گیا تھا کہ اگر اختر تم ہو گیا اور اس سے رابطہ نہ ہو سکا تو پھر وہ اسے کیسے تلاش کر پائے گی۔ آواز کی کچی ڈور ٹوٹ گئی تو پھر وہ کس کے سہارے اس تک رسائی پاسکے گی؟ وہ کس طرح کے صحرا میں آگئی ہے۔ جہاں نہ کوئی راستہ ہے اور نہ کوئی منزل۔ غیر مادی سراب، جیسے وہ چھو نہیں سکتی۔ فقط اس کا احساس ہے۔ یہ بھی نہ رہا تو وہ کیا کرے گی؟ انہی لحاظ میں کوئی شے چمن سے اس کے اندر ٹوٹ گئی تو وہ بے ساختہ چوک گئی، کیا وہ اختر کے لیے اتنا ہی جذباتی ہو گئی ہے؟ کہیں وہ اس سے محبت تو نہیں کرنے لگی۔ کیا وہ ایک رائیگاں سفر پر چل نکلی ہے؟ وہم، حیرت اور انکشاف نے اس کے اندر الجھل مچا دی۔ وہ خود کو یقین دلاتے دلاتے تھک کو چور ہوتی چلی جا رہی تھی۔ اسے لگا جیسے وہ کسی پری کی مانند خوبصورت منظروں میں اڑتی چلی جا رہی ہے۔ رائیگاں سفر کی محسن اور اس کی آبلہ پانی کی دکن اس نے پورے وجود میں محسوس کی۔ تب اس کی آنکھوں سے چشمے ابل پڑے۔ وہ بے حس و حرکت کھڑی ان تاریک منظروں میں جھانکتی گئی جو اس کے من میں بھی اتر آئے تھے۔ اسے ہوش اس وقت آیا جب صبح کی اذان اس کے کانوں میں پڑی۔ تب وہ مایوس ہو کر کھڑی سے ہٹ گئی۔

☆☆☆

شعیب بانیگ لے کر گھر سے نکلا تو اپنے ذہن پر خاصا دباؤ محسوس کر رہا تھا۔ اس کا ارادہ تھا کہ وہ بھاء

حمید کی درکشاپ جائے گا لیکن پارک سے سامنے سے گزرتے ہوئے اس نے اپنا ارادہ بدل لیا۔ اس نے بانیگ پارک میں کھڑی کی اور خود جیسے قدموں سے چلتا ہوا ایک سنگی بیچ پر آ بیٹھا۔ وہ ایک فیصلہ کرنا چاہتا تھا۔ کیونکہ رات جب وہ کھانا کھا چکا تو اس کی امی کچن سے چائے بنا کر لے آئی۔ انہی لمحوں میں نادیہ کی کال آنا شروع ہو گئی۔ اس نے دوبارہ نظر انداز کیا، پھر تیسری بار اس نے فون ”خاموشی“ پر لگا دیا۔ اس کی امی بڑے غور سے اس کی الجھن دیکھ رہی تھی۔ ان کے چہرے پر سنجیدگی تھی ہوئی تھی۔ اس لیے شعیب نے لگ اٹھا لیا اور کوئی بات نہیں کی۔ تب اس کی امی نے ہی پوچھ لیا۔

”کون جگ کر رہا ہے تمہیں؟“

”کوئی نہیں، امی بس یونہی۔۔۔“ اس سے اپنی ماں کے سامنے جھوٹ بولا ہی نہیں گیا۔ اس لئے ادھوری سی بات کر کے گرم چائے کا سپ لے لیا۔

”دیکھ۔ اب تو ایک انتظامی آفیسر بن جانے والا ہے۔ جس کی اپنی ایک الگ سے منفرد حیثیت ہوتی ہے۔ تمہیں عام لوگوں سے ذرا ہٹ کر رہنا ہو گا اور یہ لمبی لمبی کالیں تمہیں اب زیب نہیں دیتیں۔ جان چھڑا لے ان سے جو تمہیں رات رات بھر سونے نہیں دیتیں۔“ امی نے ڈھکے چھپے انداز میں اسے سرزنش کی تھی۔

”بس امی، یہی ایک فون کال سنتا ہوں۔ یہ فارغ دن ہیں نا۔۔ جب مصروفیت ہو گئی تو یہ خود بخود ختم ہو جائے گی۔“ اس نے یونہی بے جاسی دلیل دے دی تھی۔

”میں جانتی ہوں بیٹا کہ تم کردار کے بہت اچھے ہو۔ لیکن بعض اوقات معاملات اس قدر آگے بڑھ جاتے ہیں کہ بندہ پھر چاہے بھی تو ان سے اپنا دامن نہیں بچا پاتا۔ جذبات انسان کے بہکاوے کا سبب بھی بن جاتے ہیں۔ اس احتیاط بہتر ہوتی ہے۔ باقی تم خود سمجھ دار ہو۔“ امی نے بڑے دھکی لہجے میں اسے نصیحت کر دی تاکہ وہ محتاط رہے۔

”ٹھیک ہے امی، جیسا آپ چاہیں۔“ اس نے مزید بحث نہ کرنے کی غرض سے فوراً بات مان لی۔

اصل میں شاعری کی وجہ سے بہت سارے لوگ اسے فون کا لڑ کرتے تھے۔ اسی تہرہ و تنقید کے باعث اسے معلوم ہو جاتا کہ اس کی شاعری پڑھنے والوں کا رد عمل کیا ہے۔ نجانے کتنے لوگ آئے اور گئے۔ کسی سے ایک آدھ بار بات ہوتی تھی، کسی سے چند دن یا پھر کوئی چند ہفتے بات کرتا رہتا۔ یہ لوگ جس طرح آتے اسی طرح اندھیری دنیا میں غائب ہو جاتے۔ یوں جیسے کبھی لٹے ہی نہ ہوں۔ کسی نے خود تعلق توڑ لیا اور کسی سے خود اس نے بات کرنا پسند نہ کی۔ بات شاعری کے محور سے ہٹ کر، کسی اور راستے پر ڈالنے کی کوشش ہوتی، شعیب وہیں رک جاتا۔ یہ فقط نادیہ ہی تھی، جس کے ساتھ تعلق کچھ زیادہ ہی ہو گیا تھا۔ اس نے فقط شاعری پر بات کی تھی اور اسی حوالے سے زندگی کو سمجھنا پاتا تھا۔ خود شعیب کے لیے یہ کردار بہت دلچسپ بن گیا تھا۔

”کیا سوچنے لگے ہو بیٹا۔“ امی نے اس کی طرف غور سے دیکھتے ہوئے پوچھا تو وہ چونک گیا۔

”کچھ نہیں۔“ اس نے ایک ہی سانس میں چائے کا گگ حلق میں اڑھیلے ہوئے کہا۔ امی نے مزید کوئی بات نہ کی اور خالی گگ اٹھا کر کچن میں چلی گئیں۔ وہ اٹھا اور اپنے کمرے میں جا کر لیٹ گیا۔ اسے معلوم تھا کہ سارے دن کی تھکی ہوئی ماں اب سو جائیں گی۔ اس رات وہ نادیہ سے بات نہیں کر سکا۔ اس نے فون بند کیا اور سو جانے کی کوشش کرنے لگا مگر ساری رات وہ یونہی بے چین رہا۔ سوتے جاگتے اس نے وہ رات بتا دی تھی۔

وہ پارک کے پرسکون ماحول میں نادیہ ہی کے بارے میں سوچنا چاہتا تھا۔ صبح جب اس نے فون کھولا تو پیغامات کی بھرمار تھی جو رات بھر وہ وقفے وقفے سے بھیجتی رہی تھی۔ اس نے یہ طے کر لیا تھا کہ اب وہ کسی سے تعلق نہیں رکھے گا۔ لیکن کیا وہ نادیہ کو بھی چھوڑ دے گا؟ سوال اسے خود بے چین کیئے دے رہا تھا۔ اس کی زندگی میں آنے والی وہ واحد لڑکی تھی جو بے ضرر ثابت ہوئی تھی۔ وہ جتنی بھی باتیں کرتی بھی سبھی، اس کے یا اس کی شاعری کے بارے ہی میں ہوتی تھیں۔ کہیں بھی کسی لالچ کا شائبہ نہیں تھا۔ وہ صرف اور صرف زندگی کے بارے میں باتیں کیا کرتی تھی۔ نادیہ نے اپنی ذات کے ارد گرد ایک حصار بنا رکھا تھا۔ اور اس نے کبھی کوئی ایسی بات نہیں کی تھی جو اس حصار میں جھانکنے کی اجازت دے رہی ہو۔ اس نے بڑی خوبصورتی سے اپنی ذات کو الگ کر کے رکھا ہوا تھا۔ وہ شیخ پر بیٹھا بہت دیر تک سوچتا رہا۔ اس کے اپنے من میں کوئی ایسا تھا کہ سارے دلائل ہی نادیہ کے حق میں جا رہے تھے۔ یہ الگ بات تھی کہ وہ اس سے ناٹھ توڑے مگر اس کے پاس کوئی جواز نہیں تھا۔ انہی لحاظ میں نادیہ کا پیغام اس کے سیل فون پر آ گیا۔ جس میں یہی سوال تھا کہ آخر وہ اپنی خاموشی کی وجہ تو بتا دے؟ تب جواز نہ ہونے کی کم مائیگی مزید بڑھ گئی۔ شعیب نے لاشعوری طور پر اس کے نمبر پرش کر دیئے۔ چند لمحوں بعد ہی رابطہ ہو گیا۔

”اختر۔ ایسی کیا وجہ ہو گئی تھی جو آپ نے فون نہیں سنا۔“ نادیہ کے لہجے میں انتہائی تجسس ملا خوف تھا۔

”بس یونہی، رات میری طبیعت خراب تھی۔ اب ٹھیک ہوں۔“ اس نے نرم لہجے میں جواب دیا۔

”اوہ۔! مجھے ڈر تھا کہیں آپ کم ہی نہ ہو جائیں۔“ وہ جھکتے ہوئے خوشگوار لہجے میں صاف گوئی سے بولی تو شعیب کو اس کی مصصویت بہت اچھی لگی۔

”اور اگر میں کسی دن واقعی ہی کم ہو گیا تو۔۔؟“ اس نے ہنستے ہوئے پوچھا۔

”میں نہیں جانتی کہ میرے ساتھ کیا ہوگا۔ لیکن اتنا احساس ہے کہ میں زندگی کے خوبصورت ترین احساس سے محروم ہو جاؤں گی۔ جو میری زندگی میں خوشگواریت لے آیا ہے۔“ وہ جذب سے بولی

”کیا میرے ساتھ تعلق کو تم اتنی ہی اہمیت دیتی ہو۔“ اس کے حیرت سے پوچھا۔ انہی لحاظ میں اسے اپنی امی کا خدشہ درست معلوم ہوا۔

”ہاں۔! ایسا ہی ہے۔ اور یقیناً جانیں یہ انکشاف مجھے رات ہی ہوا تھا۔ آپ کے تعلق سے اب میں اپنی تنہا اور سپاٹ زندگی میں خوبصورت اور من موہنے خیالوں کا جہوم اپنے ہمراہ پاتی ہوں جو مجھے تنہائی کا احساس نہیں

ہونے دیتے اور یہ بھی کہ اب مجھے سپاٹ زندگی کی اذیت سہنا پڑتی ہے۔“ وہ پتہ نہیں کس حد تک جذباتی ہو چکی تھی۔

”فرض کیا میں تمہاری زندگی سے نکل جاؤں تو پھر۔۔؟“ اس نے ایک خیال کے تحت پوچھا۔

”جب وہ وقت آئے گا تو دیکھ لوں گی۔“ یہ کہتے ہوئے اس کی آواز بھگی گئی تھی۔ پھر فوراً ہی خود پر قابو پاتے ہوئے بولی ”تو میں آئندہ آپ کو ڈسٹرب نہیں کروں گی۔“

”بات یہ ہے نادیہ۔! میں بے روزگار بندہ، نوکری کی تلاش میں ہوں۔ مجھے ان چند دنوں میں ایک نوکری کی امید ہے۔ اگر یہ نوکری لگ گئی تو پھر وقت بے وقت کی مجبوری تو ہو جائے گی نا۔۔۔ راتوں کو دیر دیر تک کیسے باتیں کر سکیں گے۔“ اس نے سمجھاتے ہوئے کہا۔

”اختر۔! آپ شاعر ہیں۔ آپ تو اس بات کو ضرور سمجھتے ہوں گے۔ بعض تعلق ایسے ہوتے ہیں اگر ان سے برسوں بات بھی نہ ہو تو بھی تعلق کے برقرار رہنے کا احساس رہتا ہے۔ یہ میرا وعدہ ہے۔ میں آپ کی کسی کامیابی میں آڑے نہیں آؤں گی۔“ وہ پرسکون انداز میں بولی۔

”ٹھیک ہے۔۔۔ اگر ہم بات نہ بھی کر سکے تو ہمارے درمیان خوشگوار تعلق کا خوبصورت احساس ضرور رہے گا۔“ اس نے کہا اور ایک دم سے پرسکون ہو گیا۔ رات سے جو لاشعوری پریشانی اس سے لپٹی ہوئی تھی وہ ایک لمحے میں اس سے آزاد ہو گیا۔ اس نے سوچ لیا تھا کہ چند دنوں میں نادیہ اسے بھول جائے گی۔ جس طرح وہ بہت سارے لوگوں کو بھول گیا ہے۔ نادیہ کے لیے فقط یہی تھا کہ دھیرے دھیرے اسے چھوڑ دیا جائے۔ بہانہ تو اس کے ہاتھ لگ ہی چکا تھا۔ انہی لحاظ میں ایسا کچھ من میں در آیا تھا کہ جس سے پورے وجود میں انجانا غبار پھیل گیا تھا۔ ایسا کیوں ہوا تھا، خود اس کی سمجھ میں نہیں آیا تھا۔ وہ پارک سے اٹھا اور بھاء حمید کی درکشاپ چل دیا۔

اگلے دو دنوں میں وہ بہت مصروف رہا تھا۔ نادیہ سے بات ہی نہ کر سکا۔ اسے سلامت مگر نامی قصبے میں جا کر ڈیوٹی کرنے کا حکم نامہ مل گیا تھا۔ سلامت مگر تحصیل ہیڈ کوارٹر تھا اور وہاں کا سب سے بڑا انتظامی آفیسر متعین ہوا تھا۔ وہ قصبہ لاہور سے بہت دور تھا۔ شعیب سوچ میں پڑ گیا کہ پتہ نہیں وہاں کا ماحول کیا ہوگا۔ اس نے پہلے وہ علاقہ نہیں دیکھا ہوا تھا۔ ایسے میں وہ اپنے ساتھ امی کو لے کر جائے یا نہیں۔ اسی شش و پنج میں اس نے یہی فیصلہ کیا کہ شروع کے دنوں میں وہ خود وہاں کا ماحول دیکھے گا، پھر بعد میں حالات دیکھ کر اپنی امی کو بلا لے گا۔ وہ گھر آیا تو بہت خوش تھا۔ اس کی امی نے اس کا چہرہ دیکھتے ہوئے پوچھا۔

”ہاں بیٹا۔! پھر کہاں ملی تمہیں ڈیوٹی، میں بھی تمہارے ساتھ جا سکوں گی یا نہیں؟“

”امی۔! یہی تو سوچ رہا ہوں۔ میں نے معلومات لی ہیں۔ وہ علاقہ بہت دور ہے یہاں سے، پتہ نہیں کیسا

ماحول ہوگا سلامت مگر کا۔۔۔“

”کیا۔ کیا کہا تو ہے۔۔۔ کون سی جگہ ہے۔؟“ اس کی اماں نے ہدایاتی انداز میں پوچھا تو شعیب چونک



گیا۔ یہ اس کی امی کو کیا ہوا ہے ایک دم سے۔ اس نے جگہ کے بارے میں دوبارہ بتایا تو اس کی امی کی حیرت اتنی شدید تھی کہ چہرے کا رنگ پیلا پڑ گیا۔ جیسے وہ بہت زیادہ خوف زدہ ہو گئی ہوں۔ شعیب کے لیے یہ رد عمل حیرت انگیز تھا۔ سلامت مگر کے نام سے ان کی یہ حالت ایسی کیوں ہو گئی تھی۔ تبھی اس نے تشویش بھرے لہجے میں پوچھا۔

”اماں، کیا ہوا ہے آپ کو۔ آپ کی حالت ایسے کیوں ہو گئی ہے؟“

”ہیں۔! کچھ نہیں۔۔۔ مجھے کچھ نہیں ہوا۔ تم اپنی ڈیوٹی بدلوا لو۔۔ کہیں اور چلے جاؤ۔۔“ وہ بے ربط سے

لہجے میں بولی۔

”لیکن کیوں اماں؟“ اس نے شدت سے پوچھا تو اس کی امی چند لمحے اس کی طرف دیکھتی رہی پھر ایک دم سے خود پر قابو پاتے ہوئے بولیں۔

”اتنی دور۔۔ اگر نہ جاؤ تو بہتر ہے۔ پہلی بار مجھ سے جدا ہو کر اتنی دور جا رہے ہونا۔ تو عجیب سی حالت ہو گئی ہے میری۔ اتنی دور اگر نہ جاؤ تو بہتر ہے۔“ اس کی امی نے پر اعتماد لہجے میں کہا۔ تب وہ اٹھا اور اپنی ماں کو اپنے ساتھ لگا کر بڑے پیار سے بولا۔

”میں کوشش کروں گا کہ وہاں نہ جاؤں۔۔ لیکن یہ سرکاری احکام ہیں۔ پہلی بار اچھا نہیں لگتا۔ میں جلدی وہاں سے تبادلہ کروالوں گا۔ یا پھر آپ کو بہت جلدی وہاں بلوالوں گا۔۔ اور اگر آپ میرے ساتھ ہی جانا چاہتی ہیں تو چلیں۔“ اس نے حتمی انداز میں کئی سارے آپشن اپنی ماں کے سامنے رکھ دیئے۔

”تم بیٹا، جلدی سے تبادلہ ہی کروالینا۔ پھر کسی اچھی سی جگہ پر میں تمہارے ساتھ ہی رہوں گی۔۔“ امی نے فیصلہ کن لہجے میں کہا۔

”ٹھیک ہے جیسے آپ کی مرضی۔“ اس نے کہا تو امی وہاں سے اٹھتے ہوئے بولیں۔

”میں تمہارے لیے چائے بناتی ہوں۔“

ای جگہ میں چلی گئی تو شعیب سوچ میں پڑ گیا۔ امی نے کبھی بھی ایسے رد عمل کا اظہار نہیں کیا تھا۔ اگر ماں اپنے بچوں کے بارے میں جانتی ہے تو بچوں کو بھی ماں کی بدلی ہوئی معمولی سے حالت کا اندازہ ہو جاتا ہے۔ سلامت مگر کے نام پر وہ یوں جذباتی کیوں ہو گئیں تھیں۔ یہ محض اس کی دوری کی وجہ سے تھا پھر کوئی اور بات تھی؟ کچھ تھا، ورنہ وہ یوں ایک دم سے کھو نہ جاتیں۔ ایسا کیا تھا؟ کافی دیر تک سوچتے رہنے کے باوجود اس کی سمجھ میں نہیں آیا۔ پھر اس کی امی چائے لے آئی۔ وہ اس موضوع پر بات کرنا چاہتا تھا لیکن اپنی امی کی حالت دیکھ کر وہ ہمت ہی نہ کر سکا۔ یونہی ادھر ادھر کی باتوں میں چائے ختم کر کے وہ اپنے کمرے میں چلا گیا۔ اسے بہر حال سلامت مگر جانے کی تیاری کرنا تھی۔

زبیدہ خاتون اپنے کمرے میں اندھیرا کئے جاگ رہی تھی۔ وہ بستر پر پڑی مسلسل سوچتی چلی جا رہی تھی۔ اس کی آنکھوں میں نیند کا شائبہ تک نہیں تھا۔ اس کے سامنے ایک اور امتحان آ گیا تھا۔ زندگی کا ایک طویل حصہ جو اس نے ریاضت میں گزارا تھا، وہ راز نگاہاں جانے والا تھا۔ وہ ماضی، جس سے وہ خود آنکھیں چرا جابایا کرتی تھی۔ شعیب سے کیسے بیان کر سکتی تھی۔ اگر بتاتی ہے تو اس کا بیٹا ٹوٹ کر رہ جاتا۔ کتنی مشقت بھری محنت سے اس نے شعیب کو پروان چڑھایا تھا۔ اپنے بیٹے کو وہ جس مقام پر دیکھنا چاہتی تھی۔ وہ اس مقام تک پہنچ گیا تھا۔ اب اگر اس کے ماضی کی جھلک بھی اس پر عیاں ہو جاتی ہے تو وہ اپنے مقام کی اونچائی سے پستیوں میں جا گرتا۔ یہی وجہ تھی کہ وہ سلامت مگر کا نام سنتے ہی اپنے آپ پر قابو نہیں رکھ پاتی تھی۔ مگر اسے اپنا آپ سنبھالنا پڑا۔ وہ ماضی بے نقاب ہو جانے کے خوف سے خاموش ہو گئی تھی۔ ورنہ وہ نہیں چاہتی تھی کہ شعیب کسی طور بھی وہاں جائے۔ یہ وہی دیار تھا جہاں اس کا ماضی بکھرا پڑا تھا۔ نجانے اسے کیوں یقین سا ہو گیا تھا کہ اگر وہ سلامت مگر چلا گیا تو کسی نہ کسی حوالے سے اس کا ماضی عیاں ہو جائے گا اور پھر جو طوفان اٹھے گا، اس کا سراسر نقصان ان دونوں ماں بیٹے کا تھا۔ اس کا بس نہیں چل رہا تھا کہ وہ شعیب کو سلامت مگر جانے سے روک لے۔ اس کا وہاں جانا اسے قطعاً قبول نہیں تھا۔ مگر وہ کچھ کر بھی نہیں سکتی تھی۔ زندگی اسے کس موڑ پر لے آئی تھی یہ تو اس نے کبھی سوچا بھی نہیں تھا کہ پھر سے اسے سلامت مگر سے واسطہ پڑ سکتا ہے، جہاں پیر سائیں کی حویلی تھی۔ جس میں اس کا بچپن ہی نہیں، جوانی کے ایام بھی گزرے تھے۔

ان دنوں زبیدہ بھی جوانی کی دہلیز پر قدم رکھ چکی تھی۔ عام لڑکیوں کی مانند اس کے من میں بھی خوابوں، خواہشوں اور امیدوں کا جہاں آباد ہو چکا تھا۔ یقیناً ان میں اتنی شدت نہ ہوتی اگر وہ بھی عام لڑکیوں کی طرح حویلی کے ارد گرد بسی بستیوں میں سے کسی ایک بستی میں رہتی ہوتی۔ حویلی میں آباد پیر گھرانے کی وہ بھی ایک فرد تھی۔ لیکن عورت ہونے کے ناطے اس کی ذرا سی بھی حیثیت نہیں تھی جو ایک عام سی لڑکی کی ہوتی ہے۔ وہ روایات کی زنجیروں میں بندھی ہوئی تھی۔ اس نے ہمیشہ ایک عام سی لڑکی کی طرح سانس لینے کی آرزو کی تھی۔ وہ پرندوں کی طرح آزاد فضاؤں میں اڑنا چاہتی تھی۔ نیلے آسمان کو چھونے کی خواہش کرتی تھی۔ بادلوں میں تیرنے کی آرزو مند تھی۔ مگر جیسے ہی خود کو دیکھتی، اسے اپنے پر بندھے ہوئے ملتے اور وہ بے بسی سے حویلی کی چار دیواری میں پھڑ پھڑا کر رہ جاتی۔ اس کی دنیا محض اتنی سی تھی کہ وہ ہر جمعرات کو دربار شریف پر اپنی ملازماؤں کے ساتھ چلی جاتی۔ وہ پورے جسم پر حجاب اوڑھے ہوتی۔ اس کی آمد پر وہاں موجود خواتین اس کے ارد گرد جمع ہو جاتیں۔ وہ فاتحہ خوانی کے لیے تھوڑی دیر ٹھہرتی اور پھر پلٹ کر واپس حویلی آ جاتی۔ بس یہ اس کی کل کائنات تھی۔

پھر ایک دم سے اس کی زندگی میں طوفان آ گیا۔ اس نے کاشف کو پہلی بار دربار شریف پر ہی دیکھا تھا۔ وہ مزار کے اندر کھڑا پورے جذب سے مجود تھا اور زبیدہ مزار کے باہر کھڑی جالیوں میں سے اندر دیکھ رہی تھی۔ کاشف کے چہرے پر نگاہ پڑتے ہی اس کے دل کی دنیا اٹھل پھٹل ہو گئی۔ یہاں دربار شریف پر آتے جاتے اس نے نجانے

کتنے چہروں کو دیکھا تھا۔ کبھی ایسا نہیں ہوا تھا کہ اس کے من کے موسم میں ذرا سی بھی تبدیلی آجائے۔ اس کے اندر تو ایک طویل خزاں کا موسم بس چکا تھا۔ کاشف پر نگاہ پڑتے ہی موسم اچانک بدل گیا تھا۔ اسے احساس ہونے لگا کہ خزاں کے بعد اب بہار کی آمد آمد ہے۔ اس نے یوسف اور زلیخا کا قصہ بڑی دفعہ سنا تھا۔ اسے کبھی سمجھ نہیں آئی تھی کہ زمانہ مصر نے اپنے ہاتھ کیوں کاٹ لیے تھے۔ اگرچہ وہ نہ تو زلیخا تھی اور نہ ہی سامنے کھڑا کاشف یوسف تھا مگر زبیدہ کو سمجھ آ رہی تھی کہ زمانہ مصر کی انگلیاں کس طرح کٹ گئیں تھیں۔ اونچا لباقہ، گلابی لشک مارتا ہوا سفید رنگ، بھرا بھرا جسم، بھاری مونچھیں، چھوٹے چھوٹے سیاہ بالوں پر سفید جالی دار ٹوپی، براؤن کرتے اور سفید گھیرے دار شلوار میں وہ کس اور ہی جہاں کا فرد لگ رہا تھا۔ زبیدہ نے اسے دیکھا اور پھر دیکھتی ہی رہ گئی۔ کاشف نے فاتحہ خوانی کی، کچھ دیر مودب کھڑا ہوا اور پھر وہاں سے چلا گیا۔ زبیدہ کو یوں لگا جیسے اس کا اپنا آپ بھی اسی کے ساتھ چلا گیا ہے۔ وہ وہاں سے حویلی پلٹ آئی لیکن اسے یوں لگا جیسے وہ اپنا سب کچھ وہیں دربار پر چھوڑ آئی ہے۔ انسان کا ایک اپنا پن ہی تو ہوتا ہے اس کے پاس۔ وہ ہی نہ رہے تو پھر باقی کیا بچتا ہے۔

موسم خزاں میں جذبات کی ہلکی ہلکی پھوار میں جب بھر کے بادل چھا جائیں تب پھوار تیز بارش میں بدل ہی جایا کرتی ہے اور بہار آنے کی نوید مل جاتی ہے۔ ایسے میں سوچوں کی نئی نئی کوئلیں پھوٹنے لگتی ہیں۔ ابھی خوشبو نہیں پھیلی تھی مگر خوشبو کے احساس ہی سے وہ مدھوش ہونے لگی تھی۔ جذبات کی بارش میں بیٹکی، خوشبو کے احساس سے مدھوش اور محو دوسوچوں کے حصار میں قید وہ خود کو ایک نئے جہاں کا باشندہ تصور کرنے لگی۔ ساری دنیا ایک کاشف کی ذات میں سمٹ آئی تھی۔ جیسے یہ شاہد تک نہیں تھا کہ کوئی اسے اتنا ٹوٹ کر چاہنے لگا ہے کہ اس کا اپنا آپ بھی نہیں رہا۔ وہ اگلی جمعرات دربار شریف پر گئی تو کاشف اسے کہیں بھی دکھائی نہیں دیا۔ وہ معمول سے کہیں زیادہ وقت وہاں رہی۔ لیکن دیدار نہ پا سکی اور مایوس لوٹ آئی۔ وہ دل ہی دل میں اسے دیکھنے کی حسرت لیے نجانے کتنی بار دعا کر چکی تھی۔ پھر ایک دن اسے یوں لگا جیسے اس کی ساری دعائیں قبول ہو گئیں۔ وہ حیرت سے بت بن گئی۔ وہ اپنے کمرے کی کھڑکی میں کھڑی ہوئی تھی، جہاں سے حویلی کے مردان خانے کا تھوڑا سا منظر دکھائی دیتا تھا۔ کاشف وہاں کھڑا اسے دکھ رہا تھا۔ وہ ایک دم پسینے میں نہا گئی اور بے ترتیب سانس لے لے کتنی ہی دیر تک اپنے بیڈ پر پڑے سوچتی رہی۔ اسے یقین نہیں آ رہا تھا کہ یہ خواب ہے یا حقیقت۔۔۔

کاشف محکمہ انہار میں دوسرے درجے کا آفیسر تھا۔ وہ محکمے کی طرف سے سلامت مقرر آیا تھا۔ اس وقت زبیدہ کے والد بزرگسائیں تھے۔ جنہوں نے اپنی زمینوں کے لیے نہر کے بندوبست کی خاطر عملے کو بلوایا تھا۔ اسی لیے کاشف اور دیگر اہلکاروں کو مردان خانے میں رہنے کے لیے جگہ دی گئی۔ وہیں سلامت مگر میں ان کا تین مہینے رہنے کا پراجیکٹ تھا۔ وہ سب لوگ صبح کے نکلے، شام ڈھلے واپس آتے۔ زبیدہ اور کاشف کی پہلی بارنگاہیں چار ہوئیں تو پھر یہ آنکھ پھولی چل نکلی۔ وہ سارا دن اس کے انتظار میں گزار دیتی۔ صبح کا ذرا سا وقت یا پھر شام کو تھوڑی سی دیر کے لیے

وہ اسے دیکھ سکتی تھی۔ اس سے بات کرنے کی خواہش دن بدن بڑھتی ہی چلی جا رہی تھی۔ لیکن حویلی میں رہتے ہوئے ایسا ممکن دکھائی نہیں دے رہا تھا۔ زبیدہ کی خاص ملازمہ شرماں مائی کو اس کی دلچسپی کے محور کے بارے معلوم ہو گیا۔ وہ اس راز سے واقف ہوئی تو ایک راستہ نکل آیا۔ ان دونوں کے درمیان پیغام رسانی کا وہ واحد ذریعہ بن گئی۔ جس کے باعث دونوں میں تعلق پروان چڑھنے لگا۔ شرماں مائی پر تو نوازشات کی بارش ہونے لگی۔ تقریباً دو مہینے یونہی گزر گئے۔ شرماں مائی کا کچا گھر کچا ہو گیا اور زبیدہ کو احساس ہی نہیں ہوا کہ دن کس طرح گزر گئے۔ ورنہ تو اس حویلی میں دن گزارنا مشکل ہو جایا کرتا تھا۔ ان دونوں میں تعلق اس عروج پر آ گیا کہ ملنے کی خواہش انہیں بے جاں کرنے لگی۔

ایک شام زبیدہ کو یہ پیغام ملا کہ مردان خانے میں کوئی نہیں ہے۔ سارے ساتھی اہلکار اپنے اپنے گھروں کو گئے ہوئے ہیں۔ اگر کوئی راستہ نکل سکتا ہے تو آجائے۔ موقع ہے۔ پیغام ملتے ہی وہ مایہ بے آب کی مانند تڑپنے لگی۔ رات ذرا گھری ہوئی تو شرماں مائی کی وساطت سے وہ مردان خانے میں جا پہنچی۔ پورے جسم کو وہ بڑی سی چادر میں لپٹائے اندھیرے ہی کا حصہ معلوم ہو رہی تھی۔ دالان میں کھڑا کاشف اس کا منتظر تھا۔ وہ دونوں آنسنے سامنے ہوئے تو کتنی دیر تک وہ ایک دوسرے سے ایک لفظ بھی نہ کہہ سکے۔ بس نگاہوں ہی نگاہوں میں ایک دوسرے کو اپنے من میں اتارتے رہے۔ زبیدہ کا دل پورے وجود سمیت دھڑک رہا تھا۔ کتنے ہی لمحے یونہی بیت گئے۔ تب کاشف نے پر اعتماد لہجے میں کہا۔

”زبیدہ! میں جانتا ہوں کہ ہمارے درمیان صدیوں کا فاصلہ ہے۔ جیسے نہ تم پار کر سکتی ہو اور نہ میں۔ کیوں نہ ہم اپنے بڑھتے قدموں کو روک لیں، ورنہ پچھتاوا ہمارا مقدر بن جائے گا۔

”میں تو یہ فاصلہ کب کا پار کر چکی ہوں۔ ہاں، اگر آپ نہ پار کر سکتے ہوں تو یہ الگ بات ہے۔ اسے میں اپنی قسمت کا لکھا سمجھ کر قبول کر لوں گی۔“ اس نے مایوسی کی انتہاؤں کو چھوتے ہوئے کہا۔

”جذبے اگر سچے ہوں نا تو کچھ بھی ناممکن نہیں ہے۔ میری بات چھوڑو، اپنی کہو، صرف باتوں سے یا خیالوں میں فاصلے پار نہیں ہوا کرتے۔ حقیقت کچھ اور ہے۔ میں نہیں چاہتا کہ تم پر کوئی عتاب نازل ہو۔“ اس نے پورے خلوص سے کہا۔

”آپ مجھے اپنے مضبوط سہارے کا احساس دلا دیں۔ میں آپ کے ساتھ قدم سے قدم ملا کر چلنے کو تیار ہوں۔ اس سفر میں چاہیں جتنی مشکل آئے۔“ وہ محبت سے سرشار لہجے میں بولی۔

”اگر ایسی بات ہے تو چلو، اس دنیا سے نکل چلتے ہیں اور دور کہیں اپنی دنیا بسا لیتے ہیں۔“ کاشف نے اچانک فیصلہ کن انداز میں کہا تو وہ پوری جان سے چونک گئی۔ اسے یقین ہی نہیں آ رہا تھا کہ وہ حویلی سے باہر کی دنیا میں بھی سانس لے سکتی ہے۔ کوئی نئی دنیا بھی بن سکتی ہے۔ اُسے یہ اچھی طرح معلوم تھا کہ اس کی شادی نہیں ہو پائے گی۔ اس کا احساس بہت پہلے اسے دلا دیا گیا تھا اور اس نے یہ سوچ لیا تھا کہ ساری زندگی اسی حویلی میں گذرنی ہے۔

میں وہ لمحات تھے جب زبیدہ نے بھی فیصلہ کر لیا۔

”ٹھیک ہے میں تیار ہوں۔“ اس نے ایک دم سے اپنے فیصلے کا اظہار کر دیا۔

”تو جاؤ، واپس چلی جاؤ اور اس لمحے کا انتظار کرو، جب میں تمہیں یہاں سے لے جاؤں گا۔“ کاشف نے اس یقین و اعتماد سے کہا کہ پورے وجود سے بھیک گئی۔ وہ انہی قدموں پر پلٹ کر اپنے کمرے تک آن پہنچی اور اسی وقت سے اس لمحے کا انتظار کرنے لگی تھی۔ پھر وہ کبھی نہیں ملے۔ بس ایک دوسرے کو دیکھ لیا کرتے تھے۔ دن یونہی انتظار میں گھلتے رہے۔ تب ایک شام شرماں مائی نے زبیدہ خاتون تک یہ پیغام پہنچایا کہ آج رات یہاں سے نکل جانا ہے۔ وہ لمحہ لمحہ انتظار کرتی ہوئی اس لمحے تک آن پہنچی، جب اس نے حویلی سے باہر قدم رکھ دیا۔ وہ کاشف کے ساتھ، حویلی سے بہت دور لاہور کی گنجان آبادی میں آگم ہوئی۔ کاشف اسے اپنے گھر نہیں رکھ سکا۔ کیونکہ وہ خوف زدہ ہو گئے تھے۔ بعد میں ہوا بھی ایسے ہی تھا۔ وہ تو نکاح کے بعد ایک الگ گھر میں رہنے لگے اور حویلی والے کاشف کو تلاش کرتے اس کے گھر والوں تک پہنچ گئے۔ انہوں نے محکمہ دفتر ہی کو ذریعہ بنایا تھا۔ کاشف نے چھٹی لے رکھی تھی۔ حویلی والوں کو جب یہ معلوم ہوا کہ زبیدہ اور کاشف نکاح کر چکے ہیں اور زبیدہ ایک بچے کی ماں بننے والی ہے تو خاموشی چھا گئی۔ کاشف ان کے سامنے ڈٹ گیا تھا۔ کاشف ہی کی زبانی معلوم ہوا تھا کہ اس کا بڑا بھائی ظاہر شاہ ان دونوں کے حق میں تھا لیکن چھوٹا دلاور شاہ ان کی جان کا دشمن بن گیا تھا۔ یہ تو کاشف کے آفسر درمیان میں پڑ گئے اور قانونی چارہ جوئی کے بعد بات عدالت تک جانے والی تھی کہ اچانک ایسی خاموشی چھائی تھی کہ جیسے اس کا وجود حویلی والوں کے لیے کبھی تھا ہی نہیں۔ وہاں حویلی میں کیا ہوا، کیا نہیں ہوا؟ اسے کوئی خیر خبر نہ ملی تھی۔ وہ ان سے دور کیا ہو گئی کہ سب کچھ بھول کر اپنی دنیا میں کھو گئی۔ یہاں تک جب شعیب چند سال کا ہوا تو کاشف اس دنیا میں نہ رہا۔ زبیدہ نے وہیں بئیرا کرنے کا فیصلہ کر لیا۔ اس کے سامنے اپنے بیٹے کی پرورش تھی۔ جس میں وہ پوری طرح کامیاب ٹھہری تھی۔ زندگی بڑے سکون سے گذر رہی تھی کہ اس کی زندگی میں پھر سے سلامت مگر آگیا۔ وہ ساری رات اپنی بے بسی سے الجھتی رہے تھی۔ جس وقت اذانیں ہونا شروع ہوئیں تو اسے اپنے ماضی سے پلٹنا پڑا۔ انہی لمحات میں اس نے ایک دم سے یہ فیصلہ کر لیا کہ وہ اپنے بیٹے پر اس وقت تک یہ راز افشاء نہیں کرے گی، جب تک حالات ایسا نہیں چائیں گے۔ ممکن ہے بہت جلد اس کا تبادلہ ہو جائے۔ اس کا راز، راز ہی میں رہے اور اس کا مان یونہی برقرار رہے۔ تب اس نے اپنے بیٹے کے ساتھ نہ جانے کا بھی فیصلہ کر لیا۔ کہیں کوئی جذباتی لمحہ اس کا ماضی کھول کر نہ رکھ دے اس نے یہ سب طے کیا اور پرسکون ہو کر اٹھی اور خدا کے حضور سجدہ ریز ہو گئی۔

☆☆☆

نادی بڑے اضطراب میں دن گزار رہی تھی۔ جیسے تپتے صحرا میں کوئی آبلہ پا اور تشنہ لب مسافر اچانک نخلستان دیکھ لے اور پھر جیسے ہی نخلستان کے قریب پہنچے تو یہ معلوم ہو کہ یہ تو سراب تھا۔ اس حقیقت کا ادراک ہوتے

ہی اس تشنہ لب و آبلہ پا مسافر کی کیفیت کیا ہوگی؟ نادی بھی ان دنوں ایسی ہی کیفیت سے گذر رہی تھی۔ اسے شعیب کی سمجھ نہیں آ رہی تھی۔ نجانے اسے کیا ہو گیا تھا؟ وہ تو ایسا سوچ رہی تھی کہ جیسے دو چلتے ہوئے مسافر بہت خوشگوار ماحول میں جا رہے ہو تو اچانک ایک مسافر بنا کوئی وجہ بتائے بے دلی سے اپنا راستہ بدل لے۔ شعیب کے بے مروت ہو جانے کی وجہ اس کی سمجھ میں آ جاتی تو شاید اسے سکون آ جاتا۔ مگر نہ تو وہ کوئی وجہ بتاتا تھا اور نہ ہی کوئی بات کرتا تھا۔ اسے بات کرنا تو نہیں کہتے تا کہ ذرا سی گفتگو جو فقط حال احوال تک محدود ہو۔ کہاں گھنٹوں انجان جزیروں کی سیر کرتے رہنا اور کہاں محض آنے سامنے آ کر ایک دوسرے کو دیکھ کر راستہ بدل لینا۔ وہ تو اس کے لہجے اور آواز کی اس قدر عادی ہو چکی تھی کہ اب کہیں سکون ہی نہیں ملتا تھا۔ اسے پہلی بار احساس ہوا کہ لفظ کتنی اہمیت رکھتے ہیں۔ اور پھر ایسے لفظ جو خوبصورت آواز کے ریشمی لہجے میں لپٹے ہوئے ہوں۔ اس کے سیل فون میں فقط ایک شعیب ہی کا نمبر تھا اور وہ کئی دنوں سے اجنبی بن گیا تھا۔ وہ ایک بار اس کی شاعری کے مجموعے بارے بات کر کے بہت پچھتائی تھی۔ شاید وہ تجویز اسے اتنی بری لگی تھی کہ اس کا رویہ ہی بدل گیا تھا۔ وہ اس کے کچے دھاگے جیسے تعلق کو برقرار رکھنا چاہتی تھی۔ کوئی ایسی بات نہیں کرنا چاہتی تھی کہ جس سے یہ نازک سا تعلق ٹوٹ جائے۔ بے مروتی والا ہی سہی، تعلق تو ہے نا؟ شعیب نے تو یہی کہا تھا کہ اسے نوکری مل گئی ہے اور اب وہ معروف ہو گیا ہے۔ ان کے درمیان یہی مختصر سی گفتگو ہوا کرتی تھی اور وہ اسی پر قناعت کر چکی تھی۔ چند منٹ کی گفتگو کے لیے وہ پورا دن انتظار کیا کرتی تھی۔ لیکن ایک بے چینی تھی جو مسلسل اس کے ساتھ لپٹی ہوئی تھی۔ جس کی اسے سمجھ نہیں آ رہی تھی۔ اور پھر اس دن اسے سمجھ آ گئی جب دادی اماں سے باتیں کرتے ہوئے اسے معلوم ہوا کہ ظہیر شاہ دو ہفتوں کے لیے پاکستان آ رہا ہے۔

”تو کیا پھر سائیں اپنی بات منوانے کے لیے ظہیر شاہ کو پاکستان بلوار ہے ہیں یا مجھے سزا دینے کے لیے؟“ نادی نے حیران ہوتے ہوئے اپنی دادی سے سوال کیا۔ جس کے جواب میں وہ انتہائی دکھ سے بولیں۔

”اس نے کیا اپنی بات منوانی ہے یا تجھے سزا دینی ہے۔۔۔ وہ تو جو کچھ کر رہا ہے، اپنے لئے کر رہا ہے۔ اس کی تو بس یہی خواہش ہے کہ ہر انسان اس کی مرضی کے مطابق چلے۔۔۔“

”دادی اماں! یہ تو کوئی بات نہ ہوئی۔ ہر کوئی ان کی مرضی سے کیسے زندگی گزار سکتا ہے۔ میں اگر ان کی بات ماننے سے انکار کر دوں تو پھر کیا ہوگا؟“ وہ جذبات میں آ کر اپنی رو میں کہہ گئی تو دادی اماں چونک گئیں۔

”یہ تم کیا کہہ رہی ہو، وہ تمہیں جیتے جی مار دے گا۔ تمہاری آواز تک نہیں نکلے گی۔۔۔“ وہ خوف زدہ لہجے میں بولیں۔

”پہلے ہی ہمارا شمار زندوں میں کہاں ہوتا ہے۔ ہم تو ان کے لیے کٹھ پتلیاں ہیں۔ روایات کی ڈور سے وہ ہمیں اپنی مرضی سے حرکت کرنے پر مجبور کیئے ہوئے ہے۔ میں اگر اپنی زندگی ختم کر لوں۔ تو پھر وہ کیا کریں گے۔“ نادی نے غصے میں کہا تو دادی نے پھر سے چونک کر دیکھا۔ پھر نرم لہجے میں بولیں۔

”ہم اپنی قسمت کا لکھا ہوا بھگت رہے ہیں نادنی۔۔۔ اور۔۔۔“

”نہیں۔۔۔ نہیں دادی اماں۔۔۔ میں کم از کم اسے قسمت کا لکھا ہوا نہیں مانتی۔ یہ تو ظلم ہے سراسر ظلم۔“ اس کی آواز میں بغاوت کی مہک تھی۔ تب دادی اماں نے اسے سمجھاتے ہوئے کہا۔

”دیکھ بیٹی۔! اس حویلی کی چار دیواری سے باہر کی جو دنیا ہے نا۔ وہ بھی کوئی اتنی حسین نہیں ہے۔ چونکہ تمہیں اس کا تجربہ نہیں ہے۔ اس لئے وہ تمہیں حسین لگتی ہے۔ اس چار دیواری میں کم از کم تحفظ کا احساس تو ہے نا۔۔۔ سمجھ لو کہ ہماری دنیا فقط حویلی کی چار دیواری تک محدود ہے۔ اب تم اسے قسمت سمجھو یا نہ سمجھو، یہ تو تمہارا اختیار ہے نا۔۔۔“

”پتھر چاہے سونے کا بھی ہو نا دادی اماں، اس میں رکھا گیا پرندہ قیدی ہی ہوتا ہے۔ کھلی فضاؤں میں اڑنے کی لذت، قید میں پڑا پرندہ کیا جانے۔“ اس نے دلیل دی۔

”تمہیں اس حقیقت کا احساس نہیں ہے نادنی کہ آزادی کی قیمت بہر حال ادا کرنی پڑتی ہے۔ یہ کبھی مفت میں ہاتھ نہیں آتی۔ کھلی فضاؤں میں اڑنے والے پرندے کی اڑان بڑی پرکشش ہوتی ہے۔ لیکن گونسلہ ہوا میں نہیں بنایا جاسکتا۔ کھلی فضا کے خطرات کیا ہیں، تم ان کے بارے میں کیا جانتی ہو۔ ہمارے معاشرے میں عورت کی قسمت یہی ہے کہ وہ گھر کی چار دیواری میں قید ہو کر رہے۔ اسے یہاں کی آزاد فضا میں راس نہیں آتیں۔ باہر کی دنیا میں ان کی گنت شکاری ہیں۔ اگر وہی پرکاش کر قید کر لیں تو۔۔۔؟ آزادی تو پھر بھی نصیب نہ ہوئی؟“ دادی اماں نے اسے پیار سے سمجھاتے ہوئے کہا۔

”تو پھر کیا یہ دنیا ہمارے لئے اتنی ہی تنگ ہے، کہیں بھی اماں نہیں۔“ اس نے پر سوچ لہجے میں کہا۔

”ہاں شاید ان کے لیے نہیں، جن کے سہارے بہت مضبوط ہوتے ہیں۔ یہاں کم از کم اتنا تحفظ تو ہے نا کہ کوئی ہے جو ہمارا محافظ ہے۔ اگر باہر آزادی کی قیمت چکانا پڑتی ہے تو یہاں تحفظ کے عوض بھی تو کچھ دینا پڑتا ہے اور۔! میرے خیال میں یہ سودا منہنگا نہیں ہے۔“ دادی اماں نے اپنی دانست میں حویلی کی دکالت کرتے ہوئے کہا تو نادنی سوچ میں پڑ گئی۔ دادی اماں نے کبھی اس طرح کی بات نہیں کی تھی۔ کیا وہ ظہیر شاہ سے شادی کے لئے مجھے وہی طور پر تیار کر رہی ہے؟ کیا اب اسے اپنے فیصلے خود ہی کرنا پڑیں گے۔ یا پھر حالات کے آگے سر جھکاتے چلے جانا چاہئے؟ کیا زندگی اتنی ہی تنگ ہے کہ قدم قدم پر اس کی قیمت چکانا پڑتی ہے؟ نادنی کی سوچ کا محور بدل گیا۔ جیسے جیسے ظہیر شاہ کی آمد والا دن قریب آ رہا تھا، اسے حویلی کی فضا سے خوف آنے لگا تھا۔ وہ تو اس سے شادی کا بندھن باندھ کر چلا جائے گا اور پھر وہ اسی چار دیواری میں یونہی پڑی رہے گی۔ جیسے پہلے تھی۔ نکاح کے چند یوں کے عوض وہ اپنی زندگی ظہیر شاہ کے ہاتھوں ہار دے گی اس کے من میں غبار بیدھتا ہی چلا گیا اور اس غبار کی واحد نکاسی کا راستہ آنسو ہی، جو وہ بہا دیا کرتی تھی۔

اس رات اختر نے فون کیا تو اس کا دل شدت سے چاہا کہ اپنی ہر بات اس سے سمیر کر لے۔ اسے اپنے بارے میں ایک ایک بات بتا دے لیکن وہ اپنا دکھ ہونٹوں پر لاتے لاتے ایک دم سے خاموش ہو گئی۔ نجانے اس کا رویہ کیا ہو؟ وہ جو اپنے دکھ اس کے سامنے لے کر بیٹھ جائے گی، وہ خود تو دکھی ہے ہی، اسے خواہ مخواہ کیوں پریشان کرے۔ ایسا کرتے ہوئے اپنا آپ بارے بھی بتانا پڑے گا کہ وہ کون ہے؟ ممکن ہے وہ یہ سوچے کہ پہلے کیوں جموٹ بولا تھا؟ یا پھر اب وہ جموٹ بول رہی ہے؟ یہ تو حقیقت ہے نا کہ اس نے اپنے بارے کچھ نہیں بتایا تھا۔ کچھ سامنے آنے پر ہو سکتا ہے وہ تنہا ہو جائے۔ اگر وہ تنہا نہ بھی ہوا تو اس کا اعتبار نہیں رہے گا۔ تعلق تو فقط اک آواز ہی کا ہے نا، جو کچھ وہ کہہ چکی ہے اب اسی پر قائم رہنا ہوگا۔

”کیا بات ہے نا دیہ آج تم بڑی مایوس سی لگ رہی ہو، تمہارا لہجہ وہ پہلے والا نہیں ہے۔“ اختر نے یونہی عام سے لہجے میں پوچھا تو وہ خود پر قابو پوتے ہوئے بولی۔

”ایسا کچھ نہیں ہے، آج یونہی دل اداس سا ہے۔“

”میں نہیں مان سکتا۔ کیونکہ میری باتوں پر تمہاری توجہ بالکل نہیں ہے۔ میرے خیال میں تجھے نیند آرہی ہے۔ اب تمہیں سو جانا چاہئے۔“ اختر نے اس کی حالت بارے تجزیہ کرتے ہوئے مشورہ دیا۔

”کچھ پوچھیں نا تو میں آج واقعی ہی ڈسٹرب ہوں۔“ اس نے منتشر لہجے میں کہا۔

”بات کیا ہے۔“ وہ تجسس سے بولا

”بس یونہی، آج سوچ رہی تھی کہ یہ کتابوں، رسالوں، قصے کہانیوں کی جو دنیا ہے نا، یہ بالکل الگ تھلک سی کیوں ہے۔ ایسا ہماری دنیا میں کیوں نہیں ہوتا۔ یہ فرق کیوں ہے؟ حقیقی زندگی کیا ہے؟“ وہ ہلکتے خوردہ لہجے میں بولی۔

”میں تمہیں بتاؤں، دنیا سرے سے حقیقت ہے ہی نہیں۔ زندگی جیسے دکھائی دیتی ہے نا، ویسی ہے ہی نہیں۔ اظاطون و سراط سے لے کر آج تک کے دانشوروں نے اس دنیا کے بارے میں نجانے کیا کچھ کہا ہے۔ لیکن کوئی بھی اصل حقیقت تک نہیں پہنچ سکا، کیونکہ سب میں اختلاف ہے۔“ وہ ٹھہرے ہوئے لہجے میں بولا۔

”تو پھر اصل حقیقت کیا ہے؟“ نادنی الجھتے ہوئے بولی۔

”تمہارا اپنا پن۔ تم اپنے اندر سے کیا ہو۔ جیسی تم ہوگی۔ یہ دنیا تمہاری ہی بنتی چلی جائے گی۔ تم اندر سے بدل جاؤ گی تو یہ دنیا بھی بدل جائے گی۔ تمہیں فقط اپنا آپ دیکھنا ہوگا۔“ وہ پرسر انداز میں بولا۔

”اختر۔! مجھے تمہاری باتیں سمجھ میں نہیں آرہیں۔ اور نہ ہی میں ان میں دلچسپی ہوں۔ میں تو فقط اتنا چاہتی ہوں کہ آپ کے حالات ہی آپ کی دنیا ہے۔ جس سے لڑتے لڑتے ہمیں ختم ہو جانا ہے۔ یہی زندگی ہے اور یہی اس کی حقیقت۔۔۔“ اس نے جیسے۔۔۔ لہجے میں کہا۔

”میں تمہاری سوچ اور نکتہ نگاہ سے اختلاف نہیں کروں گا۔ میں یہ مانتا ہوں کہ حالات سے نبرد آزما کی زندگی کی مختلف طرح سے سوچنے پر مجبور کر دیتی ہے۔ مگر ہم اتنی بھاری باتوں میں کیوں الجھ گئے۔ جس کا کوئی نتیجہ ہمارے ہاتھ نہیں آنے والا۔۔۔“ اس نے کافی حد تک چپکتے ہوئے کہا تو نادیا سب کچھ بھول کر اس کی باتوں میں کھو گئی۔ اس رات وہ بہت دیر تک باتیں کرتے رہے۔ یونہی زندگی کے رنگوں کی باتیں، نادیا کو یوں لگا جیسے وہ بہت دنوں کے بعد آسمانوں کی سیر کے لیے نکلی ہو۔ رات گئے فون بند ہوا تو سارے خیالوں کو ذہن سے نکال کر اختر کی باتوں کی بارش میں بھٹکتی رہی اور پھر نجانے کب سو گئی۔ اس رات نادیا نے خوابوں میں وہ کچھ دیکھا جو کبھی وہ کھلی آنکھوں سے سوچتی رہتی تھی۔ اسے لگا زندگی خوبصورت بھی ہو سکتی ہے۔

☆☆☆

شعیب کو سلامت مگر آئے ہوئے دوسرا دن تھا۔ اسے وہ تمام سہولیات مل گئیں تھیں جو شہر کے بڑے انتظامی آفیسر کو مل جایا کرتی ہیں۔ یہ سہولیات تو گویا اس کے انتظار میں تھیں لیکن یہاں آکر اسے شدت کے ساتھ تنہائی کے احساس نے گھیر لیا۔ اگرچہ یہ دونوں ہی دن شہر کے لوگوں اور ماتحت عملے سے تعارف کرتے ہی گذرا تھا تاہم رات کے سنائے نے اسے بہت ڈسٹرب کیا۔ اس نے آتے ہی کام کی نوعیت کو دیکھا سمجھا اور پرکھا بھی۔ مصروفیات میں دن ختم ہونے کا پتہ بھی نہیں چلا تھا مگر رات ہوتے ہی اکیلا پن بھی اتر آیا۔ پہلی رات اسے جب اپنی امی یاد آئیں تو اس نے جھٹ فون کر لیا۔ سارے دن کی روداد سنائی۔ امی نے بہت حوصلہ دیا۔ تب اسے محسوس ہوا کہ اس کی ممتا اس کے ساتھ ہی ہے۔ پھر نادیا بہت یاد آئی، اس کی کول اور نرم باتیں ایک ایک کر کے یاد آتی چلی گئیں۔ مگر یہ ساری یادیں، اس کی آواز کا نعم البدل نہ بن سکیں۔ کروٹوں میں گذری ہوئی رات تو اپنا اثر دن میں ہی دکھاتی ہے۔ اگلا دن بھی یونہی مصروفیت میں ختم ہوتے پتہ ہی نہ چلا۔ کب دن ڈھلا اور رات سر پر آ گئی۔ اس کے لئے تو یہ کھن لحات تھے جو گذارے نہیں گذر رہے تھے۔ فطری طور پر تو اسے آرام کرنا چاہئے تھا۔ مگر وہ مضبوط اعصاب کا مالک تھا۔ اس کی آنکھوں میں نیند کا شائبہ تک نہیں تھا۔ نیند اور محبت میں بھلا کب بنی ہے، اسے یوں لگ رہا تھا کہ جیسے کسی بندے کو بھوک تو لگی ہو مگر کچھ بھی کھانے کو جی نہ چاہے۔ ایسا کن حالات میں ہوتا ہے، یہی اسے سمجھ نہیں آ رہا تھا۔ اسے بار بار نادیا ہی کی یاد آ رہی تھی۔ اسے معلوم تھا کہ اگر میں نے فون کر لیا تو پھر میں اس کے بغیر نہیں رہ پاؤں گا۔ وہ میری عادت بن جائے گی۔ کیا کروں، رابطہ کر لوں اور پھر اسے نبھاؤں یا پھر خود پر جبر کر لوں۔ وہ رات بھی یونہی بیت گئی اور وہ کشمکش ہی میں رہا۔ اسے فون تو نہ کر سکا لیکن الجھن تھی کہ بڑھ گئی تھی۔

نادیا کو فون نہ کرنے کے لئے اسے خود سے لڑنا پڑ رہا تھا۔ کیا نادیا اس کی مجبوری بن گئی ہے؟ یہی سوال اسے سارا دن تنگ کرتا رہا۔ دن بھر کا وہی معمول اور رات کا وہی سناٹا اپنے ہمراہ کشمکش بھی لے آیا۔ اس وقت وہ دالان میں بیٹھا ہوا تھا۔ ہلکی ہلکی ہوائ نے خوشگوار بیت کا احساس دے دیا ہوا تھا۔ ایسے میں نادیا کی یاد نے انتہائی شدت

سے مجبور کر دیا کہ وہ اسے کال کرے۔ اس نے سیل فون اپنے ہاتھوں میں لیا اور کتنی دیر تک سوچتا رہا کہ اسے فون کرے یا نہیں۔ پھر اس نے فون کر دیا جو فوراً ہی ریسیو کر لیا جیسے کوئی اسی کے فون کا منتظر ہو۔

”کیسے ہیں آپ۔۔۔؟“ نادیا نے یوں پوچھا

”میں ٹھیک ہوں۔“ اس نے بھی اختصار سے جواب دیا۔

”کوئی کام ملا۔“ نادیا نے سوال کیا تو ایک دم سے شعیب نے اپنی پوزیشن کے بارے میں بتا دینا چاہا۔ لفظ یوں تک آئے بھی مگر یہ سوچ کر خاموش رہا کہ وہ کیا سوچے گی، کیا میں اب تک اس سے جھوٹ بولتا رہا ہوں۔ کیا وہ پھر مجھ پر اعتماد کرے گی؟ اور پھر میں نے اسے بتانا ہی کیوں ہے؟ ”میں نے کیا پوچھا ہے؟“ نادیا نے پوچھا تو ایک دم سے چونک گیا اور بولا۔

”نہیں۔“

”ابھی تک اسی ورکشاپ میں کام کر رہے ہو؟“

”ظاہر ہے، جب تک کوئی ڈھنگ کا کام نہیں مل جاتا۔ یہ تو چلے گا،“ اس نے آہستہ سے کہا۔

”کوئی بات نہیں، مل جائے گا کام، موڈ خوشگوار کریں۔“ نادیا نے ہنستے ہوئے کہا تو ان میں باتوں کا سلسلہ چل نکلا، جو دراز ہوتا چلا گیا۔ وہ رات میٹھی باتوں میں گذر گئی۔ اسے لگا جیسے تنہائی کا بہت ہی پر خلوص ساتھی مل گیا ہو۔ جس کا ساتھ ہو تو وقت گزرنے کا احساس تک نہیں ہوتا۔

اس صبح جب وہ بیدار ہوا تو بہت ہی خوشگوار موڈ میں تھا۔ اس دن آفس میں دوپہر سے ذرا قبل اس کے ایک ماتحت نے نہایت پر تکلف چائے کا اہتمام کیا۔ خوشگوار ماحول میں چائے پینے کے بعد اس نے خاصے راز دارانہ انداز میں کہا۔

”سر۔! یہ ایک فائل ہے میرے پاس۔ مگر یہ آپ کو پیش کرنے سے پہلے کچھ عرض کرنا چاہتا ہوں۔“

”جی بولیں۔ ایسی کیا بات ہے؟“ شعیب نے انتہائی قتل سے کہا۔

”یہ فائل یہاں کے سب سے بااثر معتبر شخصیت کی ہے، ان کا شمار بڑے زمینداروں میں ہوتا ہے۔ سیاسی لحاظ سے اتنے سرگرم نہیں لیکن ووٹ بینک کی وجہ سے سیاست میں بڑی اہمیت رکھتے ہیں۔ اور سب سے بڑی بات یہ ہے کہ مریدین کا ایک وسیع حلقہ رکھتے ہیں۔ نام ان کا دلاور شاہ العراف پیر سائیں ہے۔“

”آپ کیا چاہتے ہیں؟“ اس نے اس قتل سے پوچھا تو ماتحت الہکار نے گڑ بڑاتے ہوئے کہا۔

”میں نے جو اتنا تعارف کروایا ہے، اس سے آپ نہیں سمجھتے کہ ان کا کام ہمیں بہر حال کرنا پڑتا ہے۔ جس آفیسر نے بھی ان کے ساتھ بنا کر رکھی ہے۔ انہوں نے بڑا پرسکون وقت گزارا ہے۔ اور جب گئے ہیں تو بہت خوش گئے ہیں۔ ایک طرح سے ان کا تحفظ مل جاتا ہے۔ اس کے بعد آپ جو چاہیں اس علاقے میں کر سکتے ہیں۔“

”ہونہر۔!“ شعیب نے ہنکارا بھرا تو وہ بولا

”میں نے ان کے بارے میں آپ کو معلومات دے دی ہیں اور اس کے ساتھ ایک مشورہ بھی دینا چاہتا ہوں۔“

”کیسا مشورہ؟“ اس نے سکون سے پوچھا۔

”اس فائل میں ان کا ایک چھوٹا سا کام ہے۔ آپ یہ فائل لے کر ان کے پاس حویلی چلے جائیں۔ تعارف بھی ہو جائے گا اور۔۔۔“ ماتحت نے کہنا چاہا مگر اس نے بات قطع کرتے ہوئے کہا۔

”دیکھیں، ماضی میں اگر ایسا ہوتا رہا ہے تو مجھے اس سے کوئی سروکار نہیں۔ مگر شاید اب ایسا نہ ہو۔ کم از کم میں یہاں جب تک ہوں۔ آپ پھر مجھے کبھی ایسا مشورہ مت دیجئے گا۔ ان کا اگر کوئی جائز کام ہے تو وہ کرنے کے لئے ہی ہم یہاں ہیں۔ عام آدمی کے کام کی طرح ان کا کام بھی ہوگا۔ ناجائز کام کی فائل میرے سامنے مت رکھئے گا۔ مجھے ان کی حویلی میں نہیں جانا۔ چاہئے وہ جتنے بڑے آدمی ہیں، یا وہ جتنا زیادہ اثر رکھتے ہیں۔ مجھے اس سے کوئی غرض نہیں ہے۔“ اس نے بڑے آرام سے اپنے ماتحت کو سمجھاتے ہوئے کہا تو وہ ماتحت حیران رہ گیا۔ وہ چند لمحوں اسی حیرت میں رہا، پھر بولا۔

”سر! بہت مشکل ہو جائے گی۔ آپ کو اندازہ نہیں ہے کہ۔۔۔“

”مجھے اندازہ کرنے کی ضرورت نہیں پڑے گی، وہ اپنا آپ خود مجھے دکھا دے گا۔ مجھے ایک مجبور اور بے بس انسان کا کام کر کے زیادہ خوشی ہوگی۔ اب آپ جاسکتے ہیں۔ چائے کا ٹیل مجھے بھجوا دیں۔“ شعیب کا تحمل وہی رہا تھا۔ تب ماتحت وہاں بیٹھا نہیں رہا بلکہ فائل سمیت وہاں سے چلا گیا۔

شعیب ان تین دنوں میں اندازہ کر چکا تھا کہ اسے کس سے اور کیسی مشکلات کا سامنا کرنا پڑے گا۔ جس کے لئے وہ ذہنی طور پر پوری طرح تیار ہو گیا تھا۔ وہ دفتری اوقات کے آخری لمحے تک بیٹھتا اور پھر اپنی سرکاری رہائش گاہ چلا جاتا۔ سہ پہر کے وقت وہ فون پر اپنی والدہ سے بات کرتا اور یہ تاثر دیتا کہ وہ یہاں آکر بہت خوش ہے۔ اگرچہ یہاں کوئی مسئلہ نہیں پھر بھی وہ جلد از جلد تبادلہ کروانے کی کوشش کرونگا۔ پھر دفتر سے لایا ہوا کام دیکھتا، وہ اپنی تنہائی اسی طرح ختم کر سکتا تھا۔ رات ہوتے ہی جب وہ بیڈ پر آتا تو نادیہ کی یاد بھی خوشبو کی مانند مہک اٹھتی۔ تب وہ شعیب سے اختر رومانوی بن جاتا۔ نادیہ سے گفتگو کرتا جو طویل ہو جاتی۔ تنہائی دور کرنے کی غرض سے کی گئی گفتگو اسے خود بہت اچھی لگتی تھی۔ یوں چند دن آگے سرک گئے۔

اس شام وہ پرانے طرز کی اسی سرکاری رہائش کے دالان میں کرسی پر بیٹھا ہوا تھا۔ آسمان پر سرمئی بادل چھا گئے ہوئے تھے۔ یوں لگ رہا تھا کہ موسم بھگ جائے گا۔ پھر وہی ہوا، ہلکی ہلکی پھوار پڑنے لگی۔ اسے نادیہ بہت یاد آنے لگی۔ اس کا من چاہنے لگا کہ اسے فون کرے۔ ایسے میں نادیہ کی فون کال آگئی۔

”ڈسٹرب تو نہیں کیا میں نے؟“ اس نے جھجکتے ہوئے پوچھا۔

”یہ پوچھو کہ ڈسٹرب ہونے سے کس حد تک بچایا۔“ اس نے شوخی سے کہا۔

”کیا مطلب۔؟“ وہ حیران ہوتے ہوئے بولی

”مطلب کہ میں اس وقت خاصا بور ہو رہا تھا اور کچھ کچھ محسن بھی محسوس کر رہا تھا۔“ اس نے اپنی حالت کا اظہار کر دیا۔

”اُدھ۔!“ اس نے قہقہہ لگاتے ہوئے کہا، پھر وہ بھی شوخ لہجے میں بولی۔ ”اس طرح کے حال میں ہو

آپ۔ ویسے میں تو بوریت کی وجہ سے ڈسٹرب ہو رہی تھی۔ اس لئے سوچا آپ کو تنگ کروں۔ ممکن ہے میری گفتگو سے کوئی شعری نازل ہو جائیں۔“

”ممکن ہے، ایسا ہو جائے۔۔۔ ویسے میرا بھی جی چاہ رہا تھا باتیں کرنے کے لئے۔“ اس نے صاف انداز میں کہہ دیا۔

”کیا میری ایسی باتیں ہوتی ہیں کہ ان سے کسی شعر کے لیے بنیاد مل جائے؟“ وہ حیرت سے بولی

”ہاں ایہ جو لفظ ہوتے ہیں نا، ان کی ایک روح ہوتی ہے۔ پھر جس طرح کے جذبے میں بھگ کر یہ لفظ زبان سے ادا ہوتے ہیں تو اپنا تاثر دیا ہی رکھتے ہیں۔ جذیوں میں بھیکے ہوئے لفظ جب مخاطب پر اثر انداز ہوتے ہیں، تب پھر مدمل تو ہوتا ہی ہے نا۔۔۔“ اس کا لہجہ کافی حد تک خمار آلود ہو گیا تھا۔

”یہ تو ہے جس طرح آپ کے لفظ مجھے یوں محسوس ہوتے ہیں۔ جیسے صحرا میں اچانک بارش ہو جائے۔ یقین جانیں میری بے رنگ زندگی میں رنگ بھر جاتے ہیں۔ تیلیوں کے جیسے لفظ پکڑتے پکڑتے مجھے ہوش ہی نہیں رہتا کہ میں کانٹوں بھری راہگزر پر ہوں۔ بہت حوصلہ دیتے ہیں مجھے آپ کے لفظ۔“ وہ جذب میں کہتی چلی گئی۔

”اب دیکھو نا ہم بھی شاعری کرنے لگی ہو۔“ وہ مسکراتے ہوئے بولا۔

”اب دیکھیں۔ یہ کتنی غیر شاعرانہ سی بات ہو گئی کہ اگر میں یہ کہوں کہ خربوزہ، خربوزے کو دیکھ کر رنگ پکڑتا ہے۔“ اس نے یہ کہہ کر قہقہہ لگا دیا تو وہ ایک دم سے چونک گیا۔ پہلی بار اس نے نادیہ کا قہقہہ سنا تھا۔ کیسا جھڑک کے جیسا قہقہہ تھا اس کا۔

”ہیلو، آپ خاموش کیوں ہو گئے۔ بری لگی میری بات۔۔۔؟“ اس کے لہجے میں گہرا ہٹ تھی۔

”ارے نہیں۔! میں تو تمہارے قہقہے میں کھو گیا تھا، پہلی بار سنا ہے نا۔۔۔“ اس نے واضح لفظوں میں اپنی

کیفیت کہہ دی تو دونوں میں کتنی ہی دیر تک خاموشی چھائی رہی۔ تبھی نادیہ نے آہستگی سے کہا۔

”اچھا، رات کو بات کریں گے۔“

”ہاں، تب سکون ہوگا۔“ وہ بولا تو نادیہ نے فون آف کر دیا۔ اس نے مسکراتے ہوئے فون رکھا اور موسم کی



خوبصورتی میں کھو گیا۔ بہت عرصے بعد یوں پرسکون انداز میں موسم سے لطف اندوز تو ہوا ہی تھا، تاہم نادیدہ سے باتوں کا شمار عجیب سی کیفیت بیدار کر چکا تھا۔ اس دن اسے احساس ہوا کہ بارش میں موریوں کیوں ناچتا ہے۔

اگلے دن جب وہ آفس آیا تو فریش تھا، فائلیں آ، جارہیں تھیں۔ وہ پوری تندہی سے کام میں مصروف رہا۔ اسے احساس ہو گیا کہ عملے کے رویے میں بہت حد تک تبدیلی آچکی ہے۔ یوں اچانک جیسے سارے حیران اور خاموش ہوں۔ اس نے توجہ تو دی لیکن کسی رد عمل کا اظہار نہیں کیا۔ کیونکہ وہ جانتا تھا کہ ایمانداری کی اپنی ایک قوت ہے جو بلا شبہ اپنا آپ منوا کر رہتی ہے۔ دوپہر سے کچھ پہلے وہ کام ہی میں مصروف تھا کہ دفتر میں ہلچل سی ہوئی اس کا وہی ماتحت تیزی سے اس کے پاس آیا اور تیز سانسوں کے درمیان جگلت سے بولا۔

”سر! وہ بیر سائیں کے دیوان آرہے ہیں۔ آپ پلیز۔! یہ وہی ہیں جو بیر سائیں کے معاملات دیکھتے ہیں۔“

”آنے دو۔“ اس نے سپاٹ لہجے میں کہا تو وہ مزید کوئی بات کئے بغیر پلٹ گیا۔ اگلے چند لمحوں میں بیر سائیں کا دیوان اس کے کمرے میں داخل ہوا۔ قیمتی بوئیں کا کھلا کرتا، سفید لٹھے کی گھیرے دار شلوار، سر پر سفید عمامہ نما پگڑی، گندی رنگ پر تھکے نقوش، چھوٹی چھوٹی خشکی داڑھی اور بھاری مونچھیں۔ دونوں ہاتھوں کی اگلیوں میں مختلف رنگوں کے تھکینے بڑے ہوئے انگوٹھیاں تھیں۔ اس کی آمد کے ساتھ ہی تیز خوشبو کا جھونکا اس کے نتھوں سے ٹکرایا جو کمرے میں پھیل گیا تھا۔ وہ اس کے سامنے آکر ہاتھ بڑھاتے ہوئے بولا۔

”میرا تعارف تو ہو ہی گیا ہوگا آپ سے۔ دیوان بدر دیتا ہے میرا۔“

”دیوان ہیں بیر سائیں کے! تشریف رکھیں۔“ اس نے بیٹھے بیٹھے ہی مصافحہ کرتے ہوئے کہا۔ تب وہ بیٹھے ہوئے بولا۔

”یہ ٹھیک ہے کہ آپ یہاں کے بڑے انتظامی آفیسر ہو لیکن عمر میں مجھ سے بہت ہی چھوٹے ہو۔ میل ملاقات میں اگر احترام ہونا تو تعلق خوشگوار رہتا ہے۔“ اس نے ہلکے سے مسکراتے ہوئے پرسکون لہجے میں کہا تو وہ سمجھ گیا کہ اسے، اس کا بیٹھا رہنا اچھا نہیں لگا۔ تبھی وہ زیر لب مسکراتے ہوئے بولا۔

”جی فرمائیے۔ میں آپ کی کیا خدمت کر سکتا ہوں۔“

”میں یہاں کوئی خدمت کروانے نہیں آیا۔ بس آپ کو دیکھنے آیا تھا۔ سنا تھا کہ ایک نوجوان اپنی سرکاری نوکری کی پہلی پوسٹنگ پر یہاں آیا ہے۔ سوچا، چند کام کی باتیں بتا آؤں، جو آگے چل کر نوکری کرنے میں بڑی کام آئیں گی۔“ اس نے مونچھوں پر ہاتھ پھیرتے ہوئے لفظ چبا چبا کر پرسکون انداز میں کہا۔

”جی ہاں۔! ہم جیسے سرکاری ملازم آپ جیسے لوگوں ہی سے تو سیکھتے ہیں۔ اسی طرح ہی تجربہ بڑھتا ہے۔“ اس نے انتہائی تحمل سے جواباً کہا تو دیوان کروٹ بدلتے ہوئے اس کے چہرے پر دیکھتے ہوئے بولا۔

”سمجھ دار لگتے ہو۔ مگر ہماری فائل روکنا سمجھ میں نہیں آیا۔ حالانکہ آپ کو حویلی آنے کی بھی دعوت مل چکی تھی۔“

”حویلی بھی آجاؤں گا۔ لیکن میں نے آپ کی فائل ابھی دیکھی نہیں۔ اسے دیکھ کر ہی فیصلہ کروں گا نا کہ اس پر کس قسم کی کارروائی کرنی ہے۔“ شعیب نے قلم میز پر رکھتے ہوئے کرسی سے ٹپک لگا کر کہا۔

”ہماری فائل ہو یا کوئی بھی کام، وہ آج تک نہیں رکا۔ آپ نہیں کرو گے، آپ جیسا کوئی اور کر دے گا۔ لگتا ہے کہ آپ کو یہ جگہ پسند نہیں آئی۔“ اس بار دیوان کے لہجے میں ہلکی سی درشتی در آئی تھی۔

”میرے جیسے سرکاری ملازم کے لئے ہر جگہ ایک جیسی ہوتی ہے۔ آپ کو یہ تو معلومات ہوگی کہ ویسی ہی سہولیات، ویسی ہی تنخواہ، ویسا ہی عہدہ ہر اس جگہ ملتا ہے جہاں ہمیں جانا ہوتا ہے۔ ہاں، بس مشکلات کم یا زیادہ ہو سکتی ہیں اور انہی مشکلات سے نبرد آزمائی ہی کی ہم تنخواہ لیتے ہیں۔ میں جہاں بھی جاؤں گا۔ ایسے ہی رہوں گا۔“ شعیب نے اس کی آنکھوں میں دیکھتے ہوئے کہا۔

”آپ نے کوئی نئی بات نہیں کی۔ ہر نوجوان آفیسر بڑے بڑے آدرش لے کر آتا ہے۔ لیکن پھر ہمارے ساتھ تعلق بنانا اس کی مجبوری بن جاتا ہے۔ سسٹم ہی ایسا ہے نا۔۔۔ چاہو تو یہی جگہ بہت خوبصورت ہو سکتی ہے۔ ورنہ بہت سارے سرکاری ملازمین او ایس ڈی بھی بن جاتے ہیں۔“

”تو کیا او ایس ڈی کو تنخواہ نہیں ملتی۔“ وہ مسکراتے ہوئے بولا۔ پھر بڑے سکون سے کہا۔ ”خیر!۔۔۔“

چھوڑیں اس پرانی معلومات کو، سنا ہے کہ آپ بھی یہاں کی بڑی معزز شخصیت کے ملازم ہیں، چائے پیئیں گے یا۔۔۔“

ادھر سے فٹربے میں اور اس کے لہجے میں کوئی ایسی بات تھی کہ دیوان چونک کر اس کی طرف دیکھنے لگا۔ چند لمحے اسی حیرت اور خاموشی میں گزر گئے۔ پھر خود پر قابو پا کر مسکراتے ہوئے بولا۔

”یا پھر آپ چائے پینے کی شدید طلب لے کر حویلی آجاؤ گے۔۔۔ میں انتظار کروں گا آفیسر۔۔۔ جب آپ بیر سائیں سے ملنے کے لئے مجھ سے رابطہ کرو گے۔۔۔ تب میرا رویہ کیا ہوگا۔ یہ وقت بتائے گا۔“ دیوان یہ لفظ کہتا ہوا کرسی سے اٹھ گیا۔ اس بار مصافحے کے لیے اس نے ہاتھ نہیں بڑھایا تھا، بلکہ چند لمحے اس کی طرف دیکھ کر باہر چلا گیا۔ شعیب نے انتہائی خوشگوار ہمت سے اس کی طرف دیکھا اور بیون بلانے کے لیے تیل دے دی۔ جو فوراً ہی آگیا۔

”جی سر۔!“ اس نے ہنسنے والا انداز میں کہا۔

”یہ شخص جو باہر گیا ہے، کس موڈ میں تھا۔“ اس نے پوچھا۔

”سرجی، بہت غصے میں گیا ہے۔“ وہ منمناتے ہوئے بولا۔

”ٹھیک ہے، تم اتنی ہی کڑک اور مزیداری چائے لاؤ، جتنا اس شخص کا غصہ دیکھا ہے۔“ یہ کہہ کر اس نے کرسی کی پشت سے ٹپک لگا دی۔ بیون چلا گیا۔ وہ ان لمحات کو انجوائے کرنا چاہتا تھا۔ بہت مدت بعد اسے موقع ملا تھا

کہ ان جیسے لوگوں کے ساتھ وہ سلوک کرے، جس کے یہ مستحق تھے۔ وہ ایسا کرنے کے لئے بہت پہلے سوچ چکا تھا۔

☆☆☆

بہر سائیں اپنے حجرے میں موجود تھا۔ اس کے سامنے ایک خاتون اور بڑی عمر کا لڑکا بیٹھا ہوا تھا۔ بہر سائیں آنکھیں بند کیئے کوئی دم پڑھ رہا تھا۔ کچھ دیر ایسا گذر گیا، پھر لڑکے پر پھونکیں مار کر دعا کے لیے ہاتھ اٹھا دیئے۔ اسی دوران دیوان کمرے میں آ موجود ہوا۔ اس نے کمرے کا منظر دیکھا اور پھر خاموشی کے ساتھ ایک کونے میں لگ کر کھڑا ہو گا۔ دعا ہو گئی تو خاتون نے ایک بڑا ٹوٹا بہر سائیں کو نذرانے کے طور پر دیا۔ اس نے وہ ٹوٹا پکڑا اور ایک طرف رکھ دیا۔ خاتون اٹھ کھڑی ہوئی اور تقریباً جھکتے جھکتے کہا۔

”بہر سائیں! بس آپ اپنی نظر کرم رکھیں، میرا بچہ ٹھیک ہو جائے۔“

”اللہ سب بھلی کرے گا۔“ بہر سائیں نے بڑبڑانے والے انداز میں کہا تو خاتون اپنے لڑکے کو لیکر پچھلے بیروں باہر چلی گئی۔ تب بہر سائیں نے دیوان کی جانب دیکھا تو غصے طے لہجے میں عاجزی سے بولا۔

”نیا آفسر تو بڑا ٹیڑھا بندہ ثابت ہوا ہے۔ اس کی تو بات کرنے کا انداز ہی بڑا غلط ہے۔“

”کیا ہوا؟“ اس نے پرسکون انداز میں پوچھا تو دیوان نے من و عن ساری روداد سنا دی۔ وہ بڑے سکون

سے سنتا رہا۔ پھر ہلکے سے مسکراتے ہوئے بولا۔

”وہ ابھی بچہ ہے، تو اس کی آفسری نہ دیکھ، بلکہ اس سے کسی بچے کی طرح سلوک کر۔ نیا نیا ہے نا، سیدھی طرح اس نے ماننا ہی نہیں ہے۔ کیا تمہیں نہیں معلوم کہ بچوں سے کیسے کام لیا جاتا ہے۔“

”مگر بہر سائیں، وہ مجھے بچہ نہیں لگتا، بڑا پختہ کار اور خراٹ قسم کا ہے۔“ دیوان نے اپنا غصہ اتارا۔

”تو پھر معلوم کرو، وہ کون ہے، کس خاندان سے ہے۔ اس کی جڑیں کہاں ہیں۔“ بہر سائیں نے سکون سے

کہا۔ پھر اچانک چو سکتے ہوئے کہا۔ ”اور ہاں بچوں سے بڑے بڑے کام نہیں لیے جاتے اور نہ ہی کوئی ایسا کام کہا جاتا ہے، جو ان کی سمجھ میں نہ آئے۔ وہ فائل جو اسے دی ہے۔ اس میں بڑا بھاری اور اہم کام ہے۔ اس کی سمجھ میں نہیں آنے والا اس لئے فائل فوراً وہاں سے غائب کرو، اس بندے سے ڈیل ہو جائے تو ٹھیک، ورنہ کوئی نیا بندہ تلاش کرتے ہیں۔“

”سرکار! یہ ایم پی اے، ایم این اے کس دن کام آئیں گے۔“ دیوان نے کہا۔

”مطلب!۔“ بہر سائیں نے پوچھا۔

”مطلب یہی سرکار کہ انہوں نے کیا بندہ قبول کر لیا۔ جو ہمارے۔۔۔“

”سنو! جو تم سے کہا گیا ہے۔ وہ سنو۔ حکومت نے وہاں نیا بندہ اس لئے لگایا ہے کہ ایم پی اے ان کا

مخالف ہے۔ اس کے سارے کام رک گئے۔ ہمیں بھی چند دن اسے چھیڑنا نہیں چاہئے۔ کام نہیں فقط تعلق بناؤ۔ اور

فائل فوراً غائب کرو۔“

”جیسے آپ کی مرضی سرکار، لیکن ایک بات میری سمجھ میں نہیں آئی۔ وہ فائل۔۔۔“ دیوان نے کہنا چاہا تو بہر سائیں بولا۔

”اصل میں وہ فائل نادیا کی طرف سے اپنی جائیداد کا تحفہ ہے جو وہ ظہیر الدین کر دینا چاہتی ہے۔ ممکن ہے وہ سر پھر آفسر یہ کہہ دے کہ تحفے دینے والی کو پیش کرو۔۔۔ حویلی میں معاملہ ذرا ٹھیک نہیں ہے اور پھر ظہیر الدین بھی یہاں نہیں، وہ آجائے تو دیکھا جائے گا۔“

”جی سرکار میں سمجھ گیا۔“ دیوان نے کہا۔

”اور ہاں۔ ایم پی اے کو اب قریب بھی پھٹکنے دینا، اب کوئی وقت نہیں ہے اس کے لئے۔ وہ اب حکومت مخالف ہے اور یہ ہمیں قبول نہیں۔ نئے الیکشن پر دیکھا جائے گا کہ کیا کرتا ہے۔“ بہر سائیں نے اسے سمجھایا۔

”ٹھیک ہے سرکار۔ جیسے آپ کی مرضی۔“ دیوان نے جھکتے ہوئے کہا اور واپس مڑ گیا تاکہ کوئی نیا عقیدت مند اندر آ سکے۔

☆☆☆

نادی غلاؤں میں تیرنے جیسی کیفیت میں تھی۔ زمین پر پاؤں دھرنے کو من کسی طور بھی نہیں مان رہا تھا اور آسمان تک رسائی کا کوئی ذریعہ نہیں تھا۔ حویلی میں پہلے سرگوشیاں ہوئیں پھر واضح لفظوں میں ظہیر شاہ کی آمد بارے باتیں ہونے لگیں۔ یوں اس کی اچانک آمد بارے وجہ بھی سبھی کو معلوم تھی۔ بات حویلی کی چار دیواری کے اندر ہی تھی۔ کیونکہ بہر سائیں نہیں چاہتے تھے کہ ظہیر اور نادی کی شادی بارے ابھی کسی کو معلوم ہو۔ وہ خاموشی سے دونوں کا نکاح کر دینا چاہتے تھے۔ انہیں اپنے بیٹے کی تعلیم مکمل ہونے کی بھی فکر تھی۔ وہ خود تعلیم حاصل نہیں کر پائے تھے، اپنے بیٹے میں وہ اپنی خواہشوں کی تکمیل کر رہے تھے۔ نادی کے لئے وہ انہوں نے بناوت کی ہلکی سی رقم محسوس کی تھی۔ اسی کو بھانپ کر خود رو کو ٹھیل کو وہ اچھے ہی قسم کر دینا چاہتے تھے۔ نادی ان کی وساطت سے حویلی کے افراد کے درمیان ہی چھوٹی سے تقریب کا اہتمام ہو رہا تھا۔ وہاں روپوں یا گھنوں کی کہاں کی تھی جو کوئی رکاوٹ آڑے آتی۔ نادی کا عروسی جوڑا تیار ہو چکا تھا۔ ان تیاریوں میں فرح بخش پیش تھی۔ اسے یقین تھا کہ نادی کا فقط یہی نکاح پر ہی جو اہتمام ہوتا ہے، وہی ہو گا۔ دھوم دھام سے شادی کا خیال محض ایک خیال ہی تھا۔ پھر کہاں کس نے کچھ پوچھنا تھا۔ نادی یہ سب دیکھ رہی تھی اور بے بس تھی۔ اس کی سمجھ میں کچھ نہیں آ رہا تھا کہ وہ کیا کرے۔ اسے اچھی طرح معلوم تھا کہ یہ جو عرقید اسے دی جا رہی ہے۔ اس پر اگر کوئی احتجاج کیا تو یہی ہو گا کہ اس کی سزا مزید بڑھادی جائے گی۔ اور کچھ بھی نہیں ہو گا۔ وہ فقط خوابوں اور خیالوں ہی میں آزاد کی بارے میں سوچ سکتی تھی۔ یہ انسانی فطرت ہے کہ جب وہ از حد بے بس ہو جاتا ہے تو پھر کسی کرامت یا سحر سے کا منتظر ہو جاتا ہے۔ نادی کی حالت بھی کچھ ایسے ہی تھی۔

پھر ایک شام ظہیر شاہ آگیا تو حویلی میں جیسے رونق آگئی۔ زہرہ بی اور فرح کی خوشی تو دیدنی تھی۔ دادی اماں کے چہرے پر بھی بہار آگئی تھی۔ کیونکہ وہ ان لوگوں کی خوشی میں خوش تھی۔ پھر سائیں بھی سرشام ہی آگئے اور رات دیر تک ان کی محفل جی رہی۔ ایک نادتی تھی جو اپنے کمرے تک محدود تھی۔ کسی نے اس سے پوچھا تک نہیں تھا کہ وہ بھی ان کے درمیان میں آکر بیٹھ جائے۔ ویسے نادتی نے اپنے طور پر یہ سوچ لیا تھا کہ اگر وہ لوگ اسے بلائیں گے تو وہ ظہیر شاہ سے یہ سوال ضرور کرے گی کہ وہ اچانک پاکستان کیوں آگیا ہے؟ یہ تو اسے معلوم تھا کہ کیوں بلوایا گیا ہے لیکن اس استفسار کا مقصد فقط یہی تھا کہ سب کے سامنے بات کھل جائے اور وہ ایک بار سب کے سامنے کھل کر اپنا انکار ظاہر کر دے۔ پھر اس کے بعد جو ہونا تھا، وہ ہوتا رہتا۔ اس کے دماغ میں یہ خیال کئی دنوں سے پک رہا تھا۔ اس طرح کم از کم ظہیر شاہ پر تو عیاں ہو جاتا کہ اس نکاح میں اس کی مرضی شامل نہیں ہے۔ پھر جو بھی طوفان اٹھتا وہ اس کا سامنا کر لیتی۔ اب اس سے بڑی قیامت اور کیا ہوگی کہ اسے زندہ ان حویلی کی دیواروں میں چنا جا رہا تھا اور وہ کچھ بھی نہیں کر سکتی تھی۔ اسے کسی نے بھی نہیں بلایا تھا اور وہ اپنے کمرے کے بیڈ پر پڑی سلگتی رہی۔ کئی بار اس کا جی چاہا کہ وہ خود چلی جائے مگر اس کے اندر جو انا پرورش پا چکی تھی، اسی نے نادتی کا ہاتھ پکڑے رکھا اور وہ کمرے ہی میں جی رہی۔ یہ ایک طرح سے اچھا ہی ہوا تھا کہ وہ ان کے سامنے جا کر پھٹ نہیں پڑی تھی۔ حویلی کا سکون ویسا ہی رہا مگر اس کے اندر دھواں بڑھتا ہی گیا جس سے نادتی کو اپنی کم مائیگی کا احساس شدت سے ہونے لگا۔ کبھی کبھی نظر انداز ہو جانے کا دکھ پاگل کر دیتا ہے۔

وہ اپنے بیڈ پر یوں بیٹھی ہوئی تھی جیسے کوئی بت ایستادہ ہو۔ وہ یوں بے حس و حرکت خیالوں میں گم تھی کہ جیسے اس میں روح نام کی کوئی شے نہ ہو۔ وہ سوچ رہی تھی کہ اگر اس کے والدین زندہ ہوتے تو شاید یہ لوگ اسے یوں نظر انداز نہ کر سکتے۔ اور نہ ہی اتنی بے بسی سے وہ ان کے حکم پر یوں سر جھکا دیتی۔ شام ڈھل کر رات میں بدل گئی تھی۔ حویلی کی خاموشی سنائے میں بدلتی جا رہی تھی۔ حویلی کے باہر جھینگوں کی آوازیں اسے یوں لگ رہی تھی جیسے وہ اس کا نوحہ پڑھ رہے ہوں۔ اچانک اسے یوں لگا جیسے کسی بیڈ پر سے بہت سارے بیٹھے ہوئے کوتر ایک دم سے پھڑ پھڑاتے ہوئے اُڑ جائیں۔ اس پھڑ پھڑاہٹ میں ایک خیال کو کی مانند لپکا۔ اس ایک لمحے میں نادتی نے ایک ایسا فیصلہ کر لیا، جیسے کوئی پل صراط سے گزرنے کے لیے تیار ہو جائے۔ اس نے حویلی سے بھاگ جانے کا فیصلہ کر لیا تھا۔ لمحہ بہ لمحہ یہ فیصلہ اس قدر پختہ ہو گیا کہ خود اسے اپنے آپ پر اختیار نہ رہا۔

اس کی خاص ملازمہ ابھی تک حویلی ہی میں تھی۔ ظہیر شاہ کی آمد پر جو اہتمام کیا گیا تھا۔ اس کی وجہ سے کام کچھ زیادہ ہی بڑھ گیا تھا۔ اسے یقین تھا کہ وہ اسے کھانے پر بلانے کے لیے ضرور آئے گی۔ اس دوران وہ اپنی جو تیاری کر سکتی تھی وہ ہی کرنا تھی۔ کافی دیر بعد اس کی ملازمہ نمودار ہوئی۔ تب تک وہ اپنی طرف سے تیاری کر چکی تھی۔ ملازمہ نے اس کا کھانا میز پر رکھا اور بولی

”بی بی حضور۔! یہ کھانا۔۔۔“ تاجاں مائی نے کہنا چاہا تو وہ اس کی بات کاٹتے ہوئے بولی۔  
 ”سنو! میں نے حویلی سے جانا ہے۔ تم کیا بندوبست کر سکتی ہو۔“  
 تاجاں مائی نے سنا تو حیرت سے اس کا منہ کھلے کا کھلا رہ گیا۔ اسے خود پر قابو پانے میں کچھ دقت لگا۔  
 ”بی بی حضور۔! یہ آپ کیا کہہ رہی ہیں۔“  
 ”وہی، جو تم نے سنا ہے۔ مجھے آج رات ہی اس حویلی سے بہت دور جانا ہے۔ اگر ابھی نکل سکو تو۔۔۔“  
 نادتی نے اعتماد سے کہا۔

”آپ سچ کہہ رہی ہیں بی بی حضور۔!“ ملازمہ کے لہجے میں ابھی تک بے یقینی تھی۔  
 ”بالکل، سچ کہہ رہی ہوں۔ تم اگر مدد نہ کر سکو تو کوئی بات نہیں، مگر میں نے تو جانا ہے۔ لیکن پھر کل صبح تک اپنی زبان بند رکھنا۔“ اس نے سخت لہجے میں کہا۔  
 ”بی بی حضور۔! میں آپ کو اکیلا تو نہیں چھوڑ سکتی۔ آپ کے لئے جان بھی دینا پڑی تو دے دوں گی۔ مگر آپ جائیں مت۔۔۔“ وہ روہانسا ہوتے ہوئے بولی۔  
 ”تم کیا یہی چاہتی ہو کہ میں یہاں سسک سسک کر مر جاؤں۔“ نادتی کے لہجے میں دکھ یوں چھلکا کہ وہ خود حیران رہ گئی۔

”نہیں بی بی حضور۔!“ تاجاں مائی نے جھپکتے ہوئے کہا۔ وہ سارے حالات اچھی طرح سمجھتی تھی۔  
 ”تو پھر میری آزادی میں میری مدد کرو یا پھر یہیں میرے مر جانے کا تماشا کرنا۔ میں نے فیصلہ کر لیا ہے کہ یہ صبح میں نے حویلی میں نہیں دیکھنی۔“ نادتی نے درشت لہجے میں یوں کہا جیسے وہ اب سب کچھ کر گزرنے کو تیار ہے۔ ملازمہ سوچ میں پڑ گئی۔ چند لمحے یوں ہی کھڑی رہی۔ پھر بولی  
 ”چلیں، میں آپ کو حویلی سے نکال کر باہر آؤں، پر بی بی سائیں اگر آپ کو بس بھی مل جائے آپ جائیں گی کہاں؟“  
 ”میں جانتی ہوں کہ مجھے کہاں جانا ہے۔ تم مجھے حویلی سے باہر نکالنے کا بندوبست کرو۔“ نادتی نے حتی انداز میں کہا۔

تاجاں مائی نے سنا اور چند لمحے سوچتی رہی، پھر اچانک بولی،  
 ”بی بی سائیں۔! تو پھر یہی وقت ہے۔ وہ سب لوگ کھانے میں مصروف ہیں اور باتیں کر رہے ہیں۔ پر۔۔۔“ یہ کہہ کر وہ نادتی کے چہرے پر دیکھنے لگی۔  
 ”پر کیا۔؟“ اس نے تیزی سے پوچھا تو تاجاں مائی گھبراہٹ میں بولی۔  
 ”اس وقت تو کوئی بس وغیرہ یہاں سے نہیں جاتی۔ کار کا بندوبست کریں گے تو پتہ چل جائے گا۔“

”اس وقت یہاں سے ٹرین کی آواز روزانہ آتی ہے۔ میں بچپن سے سستی آئی ہوں۔۔۔ وہ کدھر جاتی ہے؟“ نادنی نے اس سے پوچھا تو وہ بولی۔

”بی بی سائیں۔ وہ تو لاہور کو جاتی ہے۔“

”تو چلو، نکلو، میں نے اسی ٹرین سے جانا ہے۔“ نادنی نے تیزی سے بے تابی کے ساتھ کہا۔

”آپ ابھی رکیں۔ میں ابھی دیکھ کر آتی ہوں کہ آپ نکل بھی سکتی ہو یا نہیں۔“ تاجاں مائی نے کہا اور فوراً وہاں سے پلٹ گئی۔ نادنی امید و بیم کی کیفیت میں یوں وہاں کھڑی رہ گئی جیسے کوئی ہاں اور ناں کی صلیب پر لٹک جائے۔ کچھ دیر بعد تاجاں مائی حیر کی طرح اندر آئی اور اسے چلنے کے لئے کہا۔ اس نے جلدی سے اپنا تیار کیا ہوا ایک اٹھایا اور اس کے پیچھے چل دی۔ بچپن سے دیکھی بھالی حویلی سے نکلتے ہوئے اس کا دل کس طرح دھڑکا تھا، یہ وہ ہی جانتی تھی۔ وہ مردان خانے کے پہلو سے نکلتی ہوئی حویلی سے باہر آگئی۔ پھر جب وہاں سے چلتے ہوئے وہ کافی دور آ گئیں تو تاجاں مائی نے پوچھا۔

”آپ کب تک پیدل چلیں گی۔ اسٹیشن تو یہاں سے کافی دور ہے۔“

”تو پھر کیا کریں؟“ اس نے حیرت سے پوچھا۔

”کسی سواری پر بھی نہیں بیٹھا جاسکتا۔ ورنہ ان کو معلوم ہو جائے گا۔ چلو جلدی سے چلو بی بی سائیں۔“

تاجاں مائی نے کہا۔

”تم مجھے چھوڑ کر واپس حویلی چلی جاؤ۔ کسی کو شک تک نہ ہو کہ تم نے میری مدد کی ہے۔“ وہ بولی

”نہیں بی بی حضور۔! میں آپ کے ساتھ جاؤں گی۔“ وہ ضدی لہجے میں بولی۔

”میں جو کہہ رہی ہوں۔ اسے سمجھنے کی کوشش کرو۔ جاؤ واپس۔۔۔“ اس نے سختی سے کہا۔

”نہیں، میں آپ کو اسٹیشن تک چھوڑ کر، گاڑی میں بیٹھا کر آؤں گی۔“ یہ کہتے ہوئے اس نے قدم

بڑھا دیئے۔

وہ دونوں اسٹیشن آن پہنچیں۔ گاڑی آنے میں ابھی تھوڑا وقت تھا۔ دونوں ایک اندھیرے کونے میں جا بیٹھیں۔ پھر جیسے ہی نکلیں طے لگیں۔ تاجاں مائی سکون سے اٹھی، اپنا منہ لپیٹا اور ٹکٹ لے آئی۔ نادنی دھڑکتے ہوئے دل کے ساتھ یہ سب کچھ دیکھتی رہی اور اپنا دل کڑا کرنے کی کوشش کرتی رہی۔ جب نادنی گاڑی میں سوار ہوئی تو اسے اپنا ہوش نہیں تھا۔ پہلی بار یوں ٹرین میں سفر کر رہی تھی۔ اسے سب کچھ ہیبت ناک لگ رہا تھا لیکن جونہی اسے اپنی ہنک اک خیال آتا تو سارا ڈر دور ہو جاتا۔ اس نے ایک سیٹ دیکھی اور اس پر ڈھمکی لگی۔ اس نے تاجاں مائی کے آنسوں بھرے چہرے کی ایک جھلک دیکھی تھی پھر تاجاں مائی آہستہ آہستہ نگاہوں سے کیا اوجھل ہوئی۔ پورا سلامت گھر کہیں بہت پیچھے رہ گیا۔ اس کی منزل وہاں تھی۔ جہاں آخر رومانوی رہتا تھا۔ بہت دن پہلے اس نے

یڈیٹر سے اس کا ایڈریس معلوم کر لیا تھا جواب زبانی یاد ہو چکا تھا۔ وہ بھیگتی ہوئی آنکھوں اور سلکتے ہوئے دماغ کے ماتھے محسوس ہو گئی۔

☆☆☆

حویلی کے ڈرائیونگ روم میں خوشگوار باتوں کا احساس پھیلا ہوا تھا۔ ایک صوفے پر پیر سائیں براجمان تھے۔ جس کے ساتھ ہی ظہیر شاہ بڑے اعتماد سے بیٹھا ہوا تھا۔ بالکل سامنے زہرہ بی اور فرح مکٹی ہوئی بیٹھی تھیں اور ایک طرف دادی اماں تھیں۔ پیر سائیں دھیمے لہجے میں ظہیر شاہ سے سوالات کرتا چلا جا رہا تھا اور وہ دبے لہجے میں جواب دیتا جا رہا تھا۔ ایسے میں کسی کو بھی خیال نہیں تھا کہ اوپر کمرے میں نادنی کا وجود بھی ہے۔ وہ بھی اس حویلی کی، اس خاندان کی فرد ہے۔ جب سوال ختم ہو گئے اور جواب میں بھی کمی ہونے لگی تو ایک دم سے پیر سائیں نے دادی اماں سے پوچھا۔

”دادی اماں۔! کیا آپ نے نادنیہ کو بتا دیا ہے کہ کل اس کا نکاح ظہیر شاہ سے ہو گا؟“

”اس سوال پر وہاں موجود تینوں خواتین نے ایک دوسری کی طرف دیکھا۔ ان سے کوئی جواب نہیں بن پا

رہا تھا۔ تبھی دادی اماں نے دھیرے سے کہا۔

”ابھی تک تو نہیں، بتا دیں گے اسے۔“

”کب دادی اماں کب۔۔۔ خیر۔! آپ اسے بلوائیں تاکہ میں خود اسے بتا دوں۔“ وہ سکون سے بولا تو

قریب کھڑی ایک ملازمہ کو اشارہ کیا۔ ”جاؤ۔! نادنیہ کو بلا کر لاؤ۔“

حکم سنتے ہی وہ ملازمہ پلٹ گئی اور وہ اپنی باتوں میں مصروف ہو گئے۔ کافی وقت گزر گیا۔ پیر سائیں کو بے

چینی ہونے لگی۔ لیکن اظہار نہیں کیا۔ سبھی کے ذہن میں تھا کہ وہ کیوں نہیں آ رہی۔ اس سے پہلے کہ کوئی سوال کرتا

ملازمہ آگئی۔ اس نے لرزتے ہوئے لہجے میں کہا۔

”پیر سائیں۔! نادنیہ بی بی تو اپنے کمرے میں نہیں ہے۔ ان کا کھانا بھی ویسے ہی پڑا ہوا ہے۔“

”کیا بکواس کر رہی ہو، ادھر ادھر کہیں دیکھو اندر۔ اسے اپنے ساتھ لے کر آؤ۔“ زہرہ بی بی نے فوراً کہا۔

”میں نے ادھر ادھر سب جگہوں پر دیکھ لیا ہے۔ لیکن وہ نہیں ہے۔ میں نے تاجاں مائی کو بھی تلاش کیا

ہے، لیکن وہ بھی نہیں ہے۔“ ملازمہ نے ایک ہی سانس میں کہہ دیا۔

”ارے وہ کدھر۔۔۔“ پیر سائیں نے کہنا چاہا مگر فوراً ہی چونک کر خاموش ہو گیا۔ اس نے دادی اماں کی

جانب دیکھا جو ہنق سی اس کی طرف دیکھنے لگی تھی۔ وہ سارے ہی ایک دوسرے کی طرف دیکھنے لگے۔ تبھی پیر سائیں

نے کہا۔

”ساری حویلی چھان مارو۔۔۔ کہیں تو ہوگی۔۔۔ فوراً۔۔۔ فوراً۔۔۔ تلاش کرو۔۔۔“

اسی وقت پوری حویلی چھان ماری گئی لیکن نادیہ وہاں ہوتی تو ملتی۔ گھڑی بھر بعد ہی معلوم ہو گیا کہ تاجاں مائی سمیت نادیہ یہاں پر نہیں ہے۔ پیر سائیں فوراً ہی اپنے حجرے کی جانب چلے گئے اور جاتے ہی دیوان کو طلب کر لیا اور اسے ساری صورت حال بتا دی۔

”سائیں۔! میں کرتا ہوں کچھ۔۔۔ اپنے مخصوص لوگوں کو تو یہ بات بتانا پڑے گی۔ تاکہ وہ تلاش کر سکیں۔“

”ہاں۔! مگر یہ بات انہی تک محدود رہے۔ بہت ہی مخصوص بندے۔۔۔“ پیر سائیں نے دیرے سے کہا

تو دیوان فوراً ہی باہر کی جانب پلٹ گیا۔ اس نے اپنی عقل اور سمجھ کے مطابق چند لوگ بلوائے اور انہیں سلامت مگر میں پھیلا دیا۔ پھر ایک خاص آدمی کو اپنے پاس بلا کر کہا۔

”تاجاں مائی کو تلاش کرو۔ فوراً اور جب بھی ملے۔۔۔ اسے ادھر یہاں لے آؤ۔۔۔ ابھی جاؤ اس کے گھر۔۔۔“

وہ شخص دیوان کا حکم سن کر چل دیا۔ پیر سائیں سے اپنے حجرے میں نہیں بیٹھا گیا۔ وہ پھر حویلی چلا گیا جہاں بھی لوگ ڈرائیونگ روم میں موجود تھے۔

دادی اماں پر تو جیسے سکتہ طاری ہو گیا تھا۔ وہ کسی کا بھی سامنا نہیں کر پارہی تھی۔ اس لئے اپنے بیڈ پر جو گئی تو پھر اٹھ ہی نہ سکی۔ وہ حیرت و شدت غم سے اس قدر غلط حال ہو گئی تھی۔ فرح بظاہر حیران و غم زدہ دکھائی دے رہی تھی مگر اندر سے وہ خوش تھی کہ چلو کسی نے تو ان روایات کو توڑا۔ ظہیر شاہ اپنے آپ سے شرمندہ ہو رہا تھا کہ نادیہ نے اسے اس قدر بری طرح سے رنجیکٹ کیا تھا۔ زہرہ بی کے اپنے کہاں جذبات تھے۔ وہ خاموش اور افسردہ ضرور تھی۔ پیر سائیں ڈرائیونگ روم میں بیٹھا ان کا انتظار کر رہا تھا۔ رات کے دوسرے پہر جب تاجاں مائی کو اس کے سامنے لایا گیا تو وہ پراعتقاد تھی۔

”کہاں سے لائے ہو اسے؟“ پیر سائیں نے غضب ناک انداز میں پوچھا۔

”اس کے اپنے گھر سے۔۔۔“ دیوان نے آہستگی سے کہا۔

”نادی کہاں ہے؟“ پیر سائیں نے براہ راست ملازمہ کی آنکھوں میں دیکھتے ہوئے کہا، جہاں خوف نہیں تھا۔

”وہ لاہور چلی گئی ہے۔“ ملازمہ نے انتہائی سکون سے کہا تو اس کا دماغ گھوم گیا اس نے حیرت سے پوچھا۔

”اور تم نے اسے جانے دیا۔۔۔ تم جانتی ہو کہ کیا کہہ رہی ہو۔ کیوں جانے دیا اسے۔“

”وہ جانا چاہتی تھی۔ میں نے تو ان کا حکم مانا۔ میں نے انہیں جانے دیا۔ بلکہ خود چھوڑ کر آئی ہوں۔“ ملازمہ کا اعتماد اب تک نہیں ٹوٹا تھا۔ اور یہی بات پیر سائیں کے لئے حیرت کا باعث بن رہی تھی۔ اس نے غصے میں لرزتی

ہوئی آواز میں پوچھا۔

”تم یہ جانتی ہو کہ تم نے کتنا بڑا جرم کیا ہے؟“

”یہ جرم ہے یا نہیں۔ لیکن اس کی سزا ضرور جانی ہوں۔ آپ مجھے اسی طرح قتل کر دیں گے۔ جیسے میری ماں کو کیا تھا۔ ہم لوگ تو آپ کے ہاتھوں مرنے کے لئے پیدا ہوئے ہیں۔“ ملازمہ کے منہ سے نکلے ہوئے لفظ نفرت میں بھیکے ہوئے تھے۔ وہ سوچ بھی نہیں سکتا تھا کہ اس کی یہ ملازمہ اپنے دل میں انتقام لیے بیٹھی ہے۔ ایک ہی لمحے میں اسے ہوش آ گیا۔ اس پر اگر سختی کی تو وقت ہاتھ سے نکل جائے گا۔ تب اس سے پوچھا۔

”یہ میں تمہیں بعد میں بتاتا ہوں۔ بتاؤ۔ وہ گئی کس کے پاس ہے۔ کون ہے وہ؟“

”میں اس بارے قطعاً نہیں جانتی۔ ہاں اس کا کوئی ددست ہے، جس کے بارے میں آپ کی بیٹی فرح جانتی ہے۔ اس سے پوچھ لیں۔“ ملازمہ نے کہا تو پیر سائیں کو اپنی ساری بنیادیں ہلتی ہوئیں دکھائی دیں۔ مریدین کے دلوں پر حکومت کرنے والا، اپنے گھر کے بارے میں اس قدر لا پرواہ ہو گیا کہ وقت نے دیکھ کی طرح اس کی عزت کو چاٹ لیا۔

”کہاں چھوڑا ہے تم نے اسے۔“ اس نے بحث کرنا مناسب نہ سمجھا بلکہ وقت کو قابو کرنے کے لیے نادیہ کے بارے میں پوچھا۔

”انشین پر۔۔۔ اب تو وہ آدھے سے بھی زیادہ سفر کر چکی ہوگی۔“ تاجاں مائی نے یوں کہا جیسے وہ اس کی بے بسی کا تماشا کر رہی ہو۔ پیر سائیں سوچ میں پڑ گیا۔ اس نے پہلے فرح کی طرف دیکھا۔ جو کبھی ہوئی لرز رہی تھی اور پھر تاجاں مائی کی جانب دیکھتے ہوئے کہا۔

”تمہیں تو میں بعد میں آکر پوچھتا ہوں۔ پہلے میں اسے تو لے آؤں۔۔۔“ اس نے کہا اور دیوان کی طرف دیکھ کر بولا۔ ”فوراً لاہور کے لئے نکلنے کی تیاری کرو۔“ یہ کہہ کر وہ خاموش ہوا۔ اس سے پہلے کہ دیوان پلٹتا وہ تیزی سے بولا۔ ”نہیں، تم نہیں۔۔۔ تم یہیں رہو گے۔ میں جاتا ہوں۔ تم یہاں خیال رکھو۔۔۔“

دیوان کچھ کہے بتا تیزی سے باہر کی جانب لپک گیا۔

پیر سائیں آنا فانا وہاں سے نکلا تھا۔ اس کے ساتھ چار بندے تھے۔ راستے میں پیر سائیں نے اپنے تعلقات آزمائنا شروع کر دیے۔ اسے ہر طرح سے یہ یقین دلادیا گیا کہ جیسے ہی وہ لاہور انشین پر پہنچے گا۔ اسے ہر طرح کی مدد مل جائے گی۔ وہ ٹرین پہنچنے سے پہلے ہی وہاں پہنچ جانا چاہتا تھا۔ وہ راستے میں کسی بھی جگہ پر اپنا وقت ضائع نہیں کرنا چاہتا تھا۔ اگرچہ فرح نے تھوڑی بہت اسے معلومات دی تھیں، جو اسے معلوم تھیں۔ وہی اس کے پاس تھیں، جن کے سہارے وہ اسے تلاش کر سکتا تھا۔

پوہ پھٹ رہی تھی جب نادیدہ لاہور کے مضافات میں پہنچ گئی۔ اس کی سمجھ بوجھ کے مطابق تو لاہور آ گیا تھا۔ اس کے ساتھ بیٹھی عورتوں کی باتوں سے احساس ہو گیا تھا۔ وہ بے تابی سے اسٹیشن آجانے کا شدت سے انتظار کرنے لگی۔ تمام راستے وہ جی کڑا کر کے سفر کرتی رہی تھی۔ اگرچہ اس کا دل بری طرح دھڑک رہا تھا اور ایک لمحے کے لئے بھی آنکھ نہیں لگی تھی۔ لیکن تمام راستے اسے کسی نے ڈسٹرب نہیں کیا تھا۔ وہ چند خواتین کے درمیان ایک کونے میں بیٹھی رہی تھی۔ کہانیوں، افسانوں میں پڑھے ہوئے نجانے کتنے واقعات اس کے ذہن میں گھومتے رہے اور سفر کٹنا رہا۔ مضافات میں آتے ہی وہ بے چین ہو گئی۔ وہ سمجھتی تھی کہ اب اسے سب سے مشکل مرحلہ درپیش ہے۔ اسٹیشن سنیکل کر اجنبی شہر میں جس ایڈریس پر اس نے جانا تھا، یہی وقت سب سے کھٹن تھا۔ مگر ایک حوصلہ اسے پرسکون رکھے ہوئے تھا۔ اگر اس دوران کوئی بھی ایسی ویسی بات ہو جاتی تو فون کا سہارا اس کے پاس موجود تھا۔ جو ٹرین میں بیٹھتے ہی اس نے بند کر دیا تھا کہ کہیں کال نہ آجائے۔ وہ پہلے ہی فون نہیں کرنا چاہتی تھی۔ وہ اختر درمانوی تک پہنچ کر ہی اس کا رویہ دیکھنا چاہتی تھی۔ ممکن تھا کہ وہ فون پر منع کر دیتا۔ اسے سمجھانے بجھانے کی کوشش کرتا۔ لیکن اچانک سامنے آ جانے پر اسے کہیں نہ کہیں رکھنے کا بندوبست ضرور کرتا۔ ٹرین اسٹیشن پر رکی تو اس نے اتر کر پہلے فون کھولا اور پھر اسٹیشن سے باہر آ گئی۔

سامنے اجنبی شہر تھا، جس میں کہیں اختر درمانوی بس رہا تھا۔ صبح کی دھوپ میں چمکتا ہوا شہر اسے بہت اچھا لگا۔ اس نے اپنا چہرہ ڈھانپا ہوا تھا۔ بھانت بھانت کے لوگ، طرح طرح کی آوازوں کا شور، دھڑکتا ہوا دل، امید و نا امید میں ڈوبتی ہوئی اس کی اپنی ذات، بڑے حوصلے اور ہمت کے ساتھ وہ ایک رکشے کے پاس آ گئی جس میں ایک ادیب عمر آدمی بیٹھا ہوا تھا۔ پہلی بار وہ کسی اجنبی سے مخاطب ہو رہی تھی۔ اس نے لرزتی ہوئی آواز میں پتہ بتایا تو اس ادیب عمر آدمی نے اسے سر سے پاؤں تک دیکھا تو وہ کانپ گئی۔ وہ حیرت سے اسے دیکھ رہا تھا اور یہ بے ہوش ہونے والی ہو گئی کہ وہ ایسے کیوں دیکھ رہا ہے۔ اگلے ہی لمحے اس نے اپنے کان دھے اچکائے اور اسے بیٹھنے کے لیے کہا۔ پھر رکشہ شارٹ کیا اور چل پڑا۔ وہ شہر جو چند لمحے پہلے اسے بڑا خوبصورت سا لگ رہا تھا۔ اس کے اپنے ہی اندر کے خوف کے باعث گم ہو گیا۔ دوسرے سر اٹھانے لگے۔ اس وقت اس کی حالت یوں تھی کہ جیسے کھلے سمندر میں وہ کسی ناخدا کے رحم و کرم پر ہو۔ نجانے وہ اسے کہاں لے جائے۔ دل تھا کہ بند ہوتا ہوا محسوس ہوا۔ خدا خدا کر کے وہ سفر ختم ہوا۔

”بس بی بی جی اتریں۔“ رکشے والے نے شیشے میں سے اسے دیکھتے ہوئے کہا۔

”یہاں۔ آپ اندر سے۔۔۔ اختر صاحب کو بلا لائیں۔“ اس نے ہمت کرتے ہوئے کہا۔

”اختر! یہاں تو کوئی اختر صاحب نہیں ہوتے۔“ رکشے والے نے الجھتے ہوئے کہا۔

”آپ کو کیسے پتہ، وہ یہاں نہیں ہے۔ آپ جائیں معلوم کریں۔“ وہ جی کڑا کر کے ذرا سخت لہجے میں بولی۔ تو وہ رکشہ درکشاپ کے اندر ہی لے گیا۔ پھر اتر کر دفتر کی جانب چلا گیا۔ جہاں بھاء حمید ایک پڑھے لکھے لڑکے

سے اخبار سن رہا تھا۔ نادتی نے دیکھا، اس شخص نے انتہائی حیرت سے اس پر نگاہ ڈالی۔ پھر تیزی سے اٹھ کر اس کے پاس آ گیا اور کافی حد تک گھمرائے ہوئے لہجے میں پوچھا۔

”بیٹی۔! تم کہاں سے آئی ہو اور کس اختر سے ملنا ہے تمہیں؟“

”اختر درمانوی۔! یہی پتہ ہے نا ان کا۔۔۔“ نادتی نے وہ پتہ دہرایا۔ تبھی بھاء حمید چونک گیا۔ اسے لمحوں میں سمجھ آ گئی کہ یہ یہاں تک کیسے پہنچ گئی ہے اور وہ اختر کون ہے؟“

”بیٹی۔! وہ تو یہاں نہیں ہوتا اب۔۔۔ پہلے ہمارے پاس کام کرتا تھا، اب چھوڑ کر چلا گیا ہے۔“ بھاء حمید نے اس کی طرف دیکھتے ہوئے کہا۔

”چلا گیا ہے۔“ اس نے مایوسی کی انتہاؤں کو چھوتے ہوئے کہا۔ اس کا دل ڈوب گیا۔ صحر میں چلتے ہوئے اس نے حلقستان دیکھا تھا جو سراب بن گیا تھا۔ پھر اچانک اسے خیال آیا۔ ”آپ ان کے گھر کا پتہ تو جانتے ہوں گے۔ پلیز نہیں بلوادیں۔ میں یہاں ان کا انتظار کر لیتی ہوں یا پھر آپ مجھے ان کے گھر پہنچا دیں۔“ میں انہیں ملنے کے لئے بہت دور سے آئی ہوں۔

”اس کا گھر۔۔۔ چلو، میں تمہیں اس کے گھر لے چلتا ہوں۔ آپ آؤ۔ ادھر دفتر میں بیٹھو۔“ بھاء حمید سوچتے ہوئے کہا۔ نادتی رکشے سے اتری۔ پرس کھول کر اس میں سے ایک بڑا نوٹ نکال کر رکشے والے کو دیا اور دفتر میں آ گئی۔ اس نے اپنا فون نکال لیا تاکہ اختر سے بات کر سکے۔

”بیٹی۔! کیا اختر کو فون کرنے لگی ہو؟“ بھاء حمید نے اس کی طرف دیکھ کر پوچھا۔

”جی۔“ اس نے انتہائی اختصار سے کہا۔

”ابھی ٹھہرو۔ میں معلوم کرتا ہوں۔“ بھاء حمید نے کہا اور دفتر سے باہر آ گیا۔ اس نے اپنے سیل سے شعیب کے گھر کا نمبر ملایا۔ ذرا سی دیر میں زبیدہ خاتون نے فون اٹھا لیا۔

”خیریت تو ہے نا بھاء حمید۔ اتنی صبح فون کیا آپ نے؟“

”وہ آپ کو پتہ ہے نا بہن، اپنا شعیب جو ہے۔۔۔ وہ اختر کے نام سے شاعری کرتا ہے۔“ اس نے کہا۔

”ہاں۔۔۔ ہاں۔۔۔ ہوا کیا ہے۔“ وہ پریشان ہوتے ہوئے بولیں۔

”اسے ملنے کے لئے ایک لڑکی یہاں درکشاپ میں آ گئی ہے۔ دفتر میں بیٹھی ہے۔ اب یہاں شعیب تو ہے

نہیں۔ مجھے سمجھ نہیں آرہی ہے، کیا کروں اس کا؟“

”لڑکی آ گئی ہے۔ اس نے شعیب کو فون تو نہیں کیا ابھی تک۔۔۔“ زبیدہ نے پوچھا۔

”پتہ نہیں۔۔۔ لگتا ہے نہیں کیا ہوگا۔ ورنہ وہ یوں گھر جانے کی بات نہ کرتی۔۔۔ اپنے اختر کے۔“ بھاء حمید

خاصا پریشان ہو گیا تھا۔



”اسے سمجھا بھا کر واپس بھیج دیں۔“ زبیدہ نے کہا

”ایسے کیسے بھیج دوں بہن۔ کوئی اس کے بارے میں معلوم تو ہو۔ میں نے تو آپ کو اس لئے فون کیا ہے کہ شعیب اتنی دور ہے، اسے کیا پریشان کرنا۔ پھر اکیلی لڑکی ہے۔ کچھ پتہ تو چلے اس کے بارے میں۔ اب میں اس سے کیا پوچھوں؟“ بھاء حمید نے بے بس لہجے میں کہا

”اگر ایسی بات ہے تو بھاء حمید اسے یہاں میرے پاس ہی بھجوا دیں۔ پتہ نہیں کہاں سے آئی ہوگئی۔ فون کر کے شعیب ہی کو پریشان نہ کرے۔۔۔ آپ بس اسے میرے پاس بھیج دیں۔۔۔“ زبیدہ خاتون نے تیزی سے کہا اور فون بند کر دیا۔

کچھ ہی دیر میں بھاء حمید نے نادۃ کو اپنی گاڑی میں شعیب کے گھر بھجوا دیا۔ زبیدہ خاتون اس کے انتظار ہی میں تھی۔ نادۃ اس خاتون کو دیکھ کر چونک گئی۔ اسے یوں لگا جیسے یہ چہرہ اس نے پہلے دیکھا ہوا ہے۔ جانا پہچانا سا چہرہ، ایسا کیوں ہے؟ اسے فوراً احساس نہ ہو سکا۔

”لڑکی تم کون ہو اور کہاں سے آئی ہو؟“ زبیدہ نے پوچھا تو وہ اپنے حواسوں میں آگئی۔

”میں نادۃ ہوں اور اختر مجھے بہت اچھی طرح جانتے ہیں۔“ اس نے فوری طور پر اپنے بارے میں تفصیل بتانے سے گریز کیا۔

”کیا تمہارے پاس اس کا فون نمبر نہیں ہے۔ تم نے اس سے رابطہ نہیں کیا۔“ زبیدہ نے تصدیق کی خاطر پوچھا۔

”فون نمبر تو ہے، لیکن ابھی میں نے اس سے رابطہ نہیں کیا۔ وہ گھر پر نہیں ہے۔“ اس نے پوچھا۔

”نہیں، وہ گھر پر نہیں ہے۔“ زبیدہ نے کہا پھر فوراً ہی بولی۔ ”تم اس سے ابھی رابطہ مت کرنا، ابھی تم فریش ہو کر ناشتہ کرو، میں خود اس سے رابطہ کرتی ہوں۔ چلو شاباش۔۔۔“ زبیدہ نے اس کے چہرے پر دیکھتے ہوئے کہا۔ نادۃ نے اپنا پرس وہیں پر رکھا اور اٹھ گئی۔ نجانے کیوں وہ یہاں آکر بڑا سکون محسوس کر رہی تھی۔

☆☆☆

پیرسائیں کی فوریل جیب لاہور کے مضافات میں پہنچ گئی تھی۔ ڈرائیور جس قدر تیز گاڑی چلا سکتا تھا، اس نے چلائی۔ اگرچہ پیرسائیں غصے کی شدت کے باعث اپنے آپ میں نہیں تھا۔ لیکن وقت اور حالات کا تقاضا یہی تھا کہ نہایت تحمل اور حوصلے سے اس معاملے کو حل کرنے کی کوشش کی جائے۔ نادۃ کی حویلی سے نکل جانا کوئی معمولی بات نہیں تھی اور وہ بھی اس وقت جب اس کا نکاح ظہیر شاہ سے ہونے والا تھا۔ ایک طرف اس کے سارے منصوبے چوہٹ ہو سکتے تھے اور دوسری طرف یہ خبر اگر پھیل جاتی تو اس کی اپنی حیثیت کیا رہ جاتی۔ نادۃ کے بارے میں شاید اس نے غلط اندازہ لگایا تھا۔ وہ اسے ایسی لڑکی سمجھ رہا تھا جسے باہر کی دنیا کی خبریں نہیں تھیں اور اسی وجہ سے وہ حیرت

میں ڈوبا ہوا تھا کہ وہ باہر نکل کیسے گئی؟ یہ معمر تھا اس کے لئے جو اسے سمجھ نہیں آ رہا تھا۔

جس وقت پیرسائیں لاہور اسٹیشن پہنچا۔ اچھی خاصی دھوپ نکل آئی تھی۔ اس نے اسٹیشن پر ایک جانب کھڑی پولیس جیب کو دیکھا۔ پھر فون پر رابطہ ہوا تو ایک نوجوان پولیس آفیسر اس کے قریب آگیا اور پوچھا۔

”جی۔ آپ دلاور شاہ جی ہیں۔“

”ہاں۔! میں ہی ہوں۔۔۔ گاڑی۔۔۔“ اس نے پوچھنا چاہا لیکن اس نے پہلے ہی پولیس آفیسر نے کہا۔

”ٹرین آئے تو کافی دیر ہو چکی ہے۔ جس قسم کا حلیہ آپ نے بتایا تھا، ویسی ایک لڑکی یہاں دیکھی تو گئی ہے۔ وہ ایک رکشے میں سوار ہوئی تھی۔ ہم اس رکشے والے کی تلاش میں تھے۔ جس کا پتہ تو چل گیا ہے لیکن ابھی وہ ملا نہیں۔“

”کب تک ملے گا وہ۔۔۔“ پیرسائیں نے اضطرابی انداز میں پوچھا۔

”ابھی کچھ دیر میں مل جائے گا۔ اس کے پیچھے بندے پھیل گئے ہیں۔ جلدی معلوم ہو جائے گا۔ آپ آئیں۔ تھانے چلتے ہیں۔ وہیں انتظار کرتے ہیں۔“ پولیس آفیسر نے کہا اور اپنی گاڑی کی جانب بڑھ گیا۔ پیرسائیں نے خود پر قابو پاتے ہوئے ڈرائیور کو اس کے پیچھے چلنے کا اشارہ کیا۔ اس کے علاوہ اس کے پاس کوئی چارہ نہیں تھا۔

☆☆☆

شعیب اپنے آفس کے لئے تیار ہو چکا تھا۔ وہ ڈرائیونگ روم میں بیٹھا چائے پی رہا تھا۔ اس کا سارا دھیان نادۃ کی طرف تھا۔ رات بھر اس کا فون بند رہا تھا۔ پہلے پھر تک تو وہ خود اس کے فون کا انتظار کرتا رہا۔ پھر جب خود اس نے اکتا کر فون کیا تو بند تھا۔ کوئی جواب نہ ملا۔ چند بار جب اس نے کوشش کی اور فون بند ہی ملا۔ تب اس نے سوچا کہ کوئی نہ کوئی مجبوری ہوگئی ہوگی۔ اس لئے وہ بھی سو گیا۔ لیکن ایک بے چینی اس کے اندر آئی۔ ایسا پہلی بار ہوا تھا۔ نجانے اسے کیوں یہ خیال آتا ہی چلا جا رہا تھا کہ کچھ ایسا انہوتا ہوا ہے، جس کی وجہ سے اس کی بات نہیں ہو سکی۔ حالانکہ پہلے کئی کئی دن گزر جاتے تھے اور ان کی بات نہیں ہو پاتی تھی۔

وہ انہی خیالوں میں کھویا ہوا تھا کہ اس کا ملازم ایک چٹ تھا۔ اندر آ گیا۔ ملازم نے وہ چٹ اس کی طرف بڑھا دی۔

”یہ صاحب آپ سے ملنے کے لئے آئے ہیں۔“

”کون ہے۔۔۔؟“ چٹ پکڑتے ہوئے اس نے یونہی سرسری سے انداز میں پوچھا۔

”چوہدری ثناء اللہ ہیں جی، یہاں کافی عرصے پہلے ڈی ایس پی رہ چکے ہیں۔ اب یہ ریٹائر ہو گئے ہوئے ہیں۔“ ملازم نے تیزی سے بتایا تو اس نے کاغذ کے اس پرزے پر نگاہ ڈال کر ایک طرف رکھ دیا اور اسے بلانے کے لئے کہا۔ کچھ ہی دیر بعد ایک ادھیڑ عمر صحت مند شخص اندر آ گیا۔ سلام و مصافحہ کرنے کے بعد شعیب نے سامنے صوفے

پر بیٹھے کا اشارہ کرتے ہوئے کہا۔

”جی فرمائیں۔ کیسے تشریف آوری ہوئی؟“

”میں آپ کا زیادہ وقت نہیں لوں گا۔ چند باتیں ہیں جو میں آپ کے گوش گزار کرنا چاہتا ہوں۔ اس سے آپ سمجھ جائیں گے کہ میں کس مقصد کے لیے آپ کے پاس آیا ہوں۔“ اس نے بڑے بڑے تپتے انداز میں گفتگو کا آغاز کیا۔

”جی فرمائیں۔! میں سن رہا ہوں۔“ اس نے قہقہے سے کہا تو وہ کافی حد تک شائستہ انداز میں کہتا چلا گیا۔

”مجھے معلوم ہوا ہے کہ آپ وہ پہلے آفسر ہیں۔ جنہوں نے سلامت مگر آکر پیر سائیں کی تابعداری نہیں کی۔ ایک تو میں آپ کو دیکھنے آیا تھا اور آپ سے ملنا چاہتا تھا۔ دوسرا مجھے آپ جیسے آفسر کی مدد چاہیے۔ وہ دراصل میں نے پیر سائیں کی بڑی مخالفت کی تھی۔ جب میں یہاں تعینات تھا۔ اس کے ناجائز کام نہیں کیے۔ ظاہر ہے مجھے پھر یہاں بڑا مشکل وقت گزارنا پڑا۔ اس کے چھوٹے موٹے کام پچھلے درجے کے اہلکاروں نے نکل جایا کرتے تھے۔ اصل مخالفت اس وقت ہوئی جب اُن دنوں حویلی ہی کی ایک ملازمہ شرماں مائی کو قتل کر دیا گیا تھا۔ اس کے لواحقین پچارے بہت بھاگے دوڑے، مجھ سے رابطہ کیا۔ میں نے پیش رفت کی ہی تھی کہا اچانک لواحقین خاموش ہو گئے۔“

”وہ کیوں خاموش ہو گئے؟“ شعیب نے دلچسپی سے پوچھا۔

”خوف زدہ ہو گئے تھے۔ بہت بعد میں پتہ چلا تھا کہ پیر سائیں نے ہر طرح سے دباؤ ڈالا اور کچھ دے دلا کر انہیں خاموش کر دیا تھا۔“ وہ بولا۔

”آپ کچھ نہیں کر سکے اس وقت؟“ اس نے سکون سے پوچھا۔

”نہیں، تھانے کا پورا عملہ بہر حال پیر سائیں کے زیر اثر تھا۔ انہوں نے سارا واقعہ گول مول کر کے اتفاقیہ موت قرار دے دیا تھا۔“ اس نے وضاحت کرتے ہوئے کہا۔

”اتنی پرانی بات کا اب۔۔۔۔۔“ اس نے کہتا چاہا تو ثنا اللہ تیزی سے بولا۔

”وہی عرض کر رہا ہوں نا، اب پھر وہی تاریخ دہرائی جا رہی ہے۔ شرماں مائی کی بیٹی تاجاں مائی بھی حویلی میں کام کرتی تھی۔ اب وہ حویلی میں بند ہے۔ کچھ معلوم نہیں کہ حویلی والوں نے اس کے ساتھ کیا سلوک کیا ہے۔ غالب امکان ہے کہ اسے قتل کر دیا گیا ہو گا یا پھر اس کا قتل کر دیں گے وہ۔۔۔“ اس نے اپنی بات پر زور دیتے ہوئے کہا۔

”یہ آپ اتنے یقین سے کیسے کہہ سکتے ہیں۔“ شعیب نے پوچھا۔

”کیونکہ پیر سائیں کی نگاہ میں تاجاں مائی نے بھی وہی جرم کیا ہے، جو شرماں مائی نے کیا تھا۔ شرماں مائی کے زمانے میں پیر سائیں کی بہن نے حویلی سے فرار حاصل کر لیا تھا۔ اور اب اس کی بیٹی حویلی چھوڑ کر غائب

ہو چکی ہے۔ ان دنوں ملازمین خواتین نے ان دنوں حویلی والی خواتین کی مدد کی ہے۔“ اس نے پوری طرح مسئلہ بیان کیا۔

”آپ کو یہ باتیں کیسے معلوم ہوئیں۔“ اس نے پوچھا تو ثنا اللہ نے کہا۔

”شرماں مائی کے وقت تو میں کچھ نہ کر سکا۔ لیکن بعد میں مجھے بہت سارے شواہد مل گئے۔ ان لواحقین سے میں نے خود رابطہ رکھا تھا۔ آج صبح تاجاں مائی کے بیٹے نے مجھے اطلاع دی ہے تو میں آپ کے پاس آ گیا ہوں۔“

”ٹھیک ہے آپ میرے پاس آ گئے لیکن یہ معاملہ تو پولیس کا ہے۔ ہماری دخل اندازی کا جواز کیا ہے بھلا۔“ اس نے کہا۔

”میں مانتا ہوں کہ ابھی کوئی جواز نہیں ہے۔ مگر معاملہ ایک زندگی کا ہے۔ تاجاں مائی کے بیٹے نے تھانے میں درخواست دے دی ہے۔ مگر بہت مشکل ہے کہ اس پر عمل درآمد ہو۔“ وہ اس طرح بولا جیسے بے بس ہو

”آپ کیا چاہتے ہیں۔“ اس نے قہقہے سے پوچھا۔

”ابھی کی تھانے والوں کو یہ معلوم ہو جائے کہ اس واقعہ سے آپ کو بھی آگاہی ہے۔ آپ کے علم میں ہے۔ میرا مقصد ہے کہ وہ تاجاں مائی کو فی الفور کوئی نقصان نہ پہنچائیں۔“ ثنا اللہ نے تیزی سے کہا۔

”اس وقت وہ تاجاں مائی کہاں ہے؟“ اس نے پوچھا۔

”بقول اس کے بیٹے کے رات حویلی کے کچھ ملازمین ان کے گھر آئے تھے اور اس کی ماں کو زبردستی اپنے ساتھ حویلی لے گئے تھے۔ اس کے بعد معلوم نہیں۔“ وہ تشویش سے بولا تو شعیب نے کہا۔

”ٹھیک ہے۔ میں ڈی ایس پی صاحب کو بلا کر ان سے بات کر لیتا ہوں۔ باقی آپ دیکھ لیں۔“

”میں سنبھال لوں گا۔ مجھے ابھی کچھ پریس والوں سے بھی ملنا ہے۔ اخلاقی طور پر ہی سہی، آپ ضرور مدد کیجئے گا۔ روحانی شخصیت ہونے کا مطلب یہ تو نہیں کہ وہ دوسروں کی زندگیوں سے یونہی کھیلتا رہے۔ بہر حال میں نے جو عرض کرنا تھا وہ آپ سمجھ گئے ہیں۔ اب مجھے اجازت دیں۔“

شعیب اس کی ہچکچاہٹ سمجھ رہا تھا۔ اس سے مزید بات کرنا فضول تھا۔ اس لیے کوئی بات نہیں کی۔ وہ چلا گیا۔ تب وہ سوچنے لگا کہ شاید یہ اس کے لیے نیکی مدد آگئی ہے یا پھر اس کے خلاف کوئی سازش ہے۔ کیونکہ ہمارے ہی اس معاشرے میں جہاں دوسری برائیاں ہیں۔ وہاں ایک اور برائی منافقت بھی ہے۔ جو بہر حال اعلیٰ درجے کی خباثت ہے۔ جب گھٹیا قسم کے لوگ کسی کا کچھ بگاڑ نہ سکیں اور حسد کی آگ میں جلتے ہوئے بے بسی محسوس کریں تو منافقت ہی وہ ہتھیار ہے جس سے دوسروں کی زندگی تباہ و برباد کرنے کی کوشش کی جاتی ہے۔ حالانکہ وہ اپنی زندگی اور آخرت پہلے ہی تباہ و برباد کر چکے ہوتے ہیں۔

نادیہ فریش ہو کر ناشتہ کر چکی تھی۔ زبیدہ خاتون نے اس کے ساتھ ہی سب کچھ کھایا تھا اور ایک لمحے کے لیے بھی اپنی نگاہوں سے اوجھل نہیں ہونے دیا تھا۔ اب اس نے چائے کی پیالی نادیہ کو دیتے ہوئے دوسری اپنے سامنے رکھی۔ پھر چند سپ لینے کے بعد اس کے چہرے پر دیکھا اور بڑے پرسکون لہجے میں بولی۔

”دیکھ بیٹی نادیہ۔! میں نہیں جانتی کہ شعیب تمہارے ساتھ اختر بن کر بات کیوں کرتا رہا۔ میں یہ بھی نہیں جانتی کہ تم دونوں کی آپس میں کیا بات ہے۔ وہ ساری باتیں ہم بعد میں کر لیں گے مگر تم یہاں ہو، اس بارے ابھی شعیب کو بتانے کی ضرورت نہیں۔“

”وہ کیوں آئی۔ میں۔۔۔“ نادیہ نے حیرت سے پوچھا۔

”وہ یہاں اس شہر میں نہیں ہے۔ میں نہیں چاہتی کہ اتنی دور بیٹھا میرا بیٹا پریشان ہوتا رہے۔ جب ضرورت ہوئی تو اسے فون بھی کر لیں گے۔ میں خود بتاؤں گی اسے تمہارے بارے میں۔ بلکہ خود تمہاری بات کراؤں گی۔“ انہوں نے اس قفل سے سمجھاتے ہوئے کہا۔

”آپ میری بات سنیں۔۔۔“ نادیہ نے کہنا چاہا مگر وہ اس کی بات کاٹتے ہوئے بولی۔

”اور دوسری بات۔! یہاں میرے پاس بہت ساری لڑکیاں کام کرنے کے لیے آتی ہیں۔ انہیں تمہارے بارے میں قطعاً معلوم نہیں ہونا چاہئے کہ تم گھر سے بھاگ کر آئی ہو۔“

”تو پھر میں کیا کہوں گی ان سے، اگر کسی نے پوچھ لیا تو۔۔۔؟“ وہ زچ ہوتے ہوئے بولی۔

”یہی کہ تم میری دور پار کی رشتے دار ہو اور چند دن کے لیے یہاں میرے پاس رہنے کے لئے آئی ہو۔“ اس نے قدرے سختی سے کہا اور برتن سمیٹنے لگی۔ تب نادیہ جلدی سے اٹھ کر خود برتن سمیٹنے لگی اور پھر انہیں لے کر کچن میں چلی گئی۔ وہ زبیدہ خاتون کا سامنا کرتے ہوئے گہرا گئی تھی۔ وہ کچن میں تھی اور زبیدہ خاتون کمرے میں، دونوں کے ذہن میں کئی خیال گردش کر رہے تھے۔

نادیہ نے کبھی کچن میں کام نہیں کیا تھا۔ زبیدہ نے دیکھا کہ وہ لٹے سیدھے ہاتھ مار رہی ہے۔ تب اس نے نادیہ کو روکتے ہوئے کہا۔

”بس کرو، یہ تم سے نہیں ہوگا۔ آؤ، میں تمہیں شعیب کے کمرے میں چھوڑ آؤں۔ وہاں جا کر سو جاؤ۔ ساری رات جاگتے ہوئے تم تھک گئی ہوگی۔“

”ہاں، مجھے نیند تو آرہی ہے۔ لیکن میں یہ کر لوں تو۔۔۔“ اس نے کہنا چاہا۔

”آؤ۔! وہ بولیں۔“

”جی اچھا۔“ اس نے دھیرے سے کہا اور چلتے ہوئے شعیب کے کمرے تک آ گئی۔ زبیدہ خاتون باہر ہی سے واپس چلی گئی اور نادیہ دھڑکتے ہوئے دل کے ساتھ اندر چلی گئی۔ کمرہ ویسا ہی صاف ستھرا تھا، جیسے وہ ابھی یہاں

سے گیا ہو۔ اس کمرے کو دیکھ کر شعیب کے اعلیٰ ذوق کا اندازہ ہو رہا تھا۔ سامنے دیوار پر اس کی تصویر لگی ہوئی تھی۔ ”اچھا! تو یہ ہے اختر۔۔۔ میرا مطلب ہے شعیب۔۔۔“ وہ کافی دیر تک اسے دیکھتے ہوئے اپنے من میں اتارتی رہی اور پھر بیڈ پر پھیل گئی۔ اسے وہ بالکل منفرد سا لگا تھا۔ اس کا چہرہ ویسا نہیں تھا، جیسا وہ سوچتی رہی تھی۔ ان لمحات میں اس کا دل شدت سے یہ چاہنے لگا کہ اختر کو فون کرے اور اسے ستائے۔ اس کے نین نقش بارے باتیں کرے اسے حیران کرے۔ مگر اگلے ہی لمحے اسے زبیدہ خاتون سے کیا ہوا وعدہ یاد آ گیا۔ اس نے اپنی اس خواہش کو دبایا اور کروٹ بدل کر لیٹ گئی۔ آنکھیں بند کرتے ہی پہلی سوچ اس کے ذہن میں یہی در آئی کہ جب زبیدہ خاتون اس کے بارے میں پوچھے گی تو وہ اسے کیا جواب دے گی۔ وہ اپنے بارے میں سچ بتائے یا وہی جو اس نے ”اختر“ کو بتایا ہوا تھا۔ وہ کچھ دیر سوچتی رہی۔ اس کی سمجھ میں کچھ بھی نہیں آیا کہ کیا کہنا چاہئے۔ سکون سے لیٹتے ہی تھکن اور نیند اس پر غالب آ گئی اور اسے کچھ ہوش نہ رہا وہ نیند میں کھو گئی۔

باہر والاں میں بیٹھی ہوئی زبیدہ خاتون پریشان ہو گئی تھی۔ گھر سے بھاگی ہوئی ایک لڑکی اس کے ہاں آ گئی تھی۔ وہ بھی اس کے اپنے اکلوتے بیٹے کے لئے۔ نجانے ان دونوں میں ایسا کیا چل رہا تھا کہ وہ لڑکی اپنے گھر سے بھاگنے پر مجبور ہو گئی۔ نادیہ کے یوں گھر سے بھاگ آنے میں شعیب اس لئے قصور وار دکھائی نہیں دے رہا تھا کہ وہ اس کا اپنا بیٹا ہے بلکہ حالات و واقعات بتا رہے تھے۔ اگر اس میں شعیب کی مرضی شامل ہوتی تو وہ یوں اکیلی یہاں تک نہ پہنچ سکتی۔ بلکہ کم از کم اسے اسٹیشن سے ضرور لاتا۔ ان کا آپس میں رابطہ ہوتا۔ وہ سوچ بھی نہیں سکتی تھی کہ شعیب اس سے جھوٹ بولے گا یا پھر کوئی بات چھپالے گا۔ وہ یہی سوچتی رہی اور دوپہر سر پر آ گئی۔ لڑکیاں اپنے اپنے کاموں میں مصروف تھیں۔ مگر اس کے ذہن سے سوچیں ہی نہ نکل رہی تھیں۔ نجانے وہ لڑکی کس خاندان کی ہے۔ اس کا کوئی آگے پیچھے ہے بھی یا نہیں یا پھر بھرا پر گھر چھوڑ کر آئی ہے۔ زبیدہ خاتون کو اس کا اپنا ماضی بار بار اپنی جانب کھینچ رہا تھا اور وہ اس سے اپنا ذہن بچا رہی تھی۔ وہ جیسے جیسے نادیہ کے بارے میں سوچتی جاتی تھی، اس کا اپنا آپ اس کے سامنے آ کھڑا ہوتا تھا۔ اور وہ گہرا کرنگا نہیں چلائی تھی۔ وہ صبح ہی سے اسی نگاہ میں تھی۔ اس کی عقل یہی کہہ رہی تھی کہ پہلے اسے کریدنے کی کوشش کرے کہ وہ کون ہے؟ پھر اپنے بیٹے کو بتائے، پتہ نہیں شعیب کا نادیہ کے بارے میں کیا خیال ہے۔ یہ سب اسے بڑے قفل اور حکمت عملی سے کرنا تھا۔ یہ سوچ کر اسے ڈھارس بندھی کہ وہ اس معاملے کو حل کر لے گی۔ وہ انہی سوچوں میں الجھی ہوئی تھی کہ دروازے پر بیل ہوئی۔ پھر یوں مسلسل بیل ہوتی چلی گئی جیسے کسی نے بٹن پر ہاتھ رکھ دیا ہو۔ اس سمیت سبھی لڑکیاں چونک گئیں۔ ایسا کبھی نہیں ہوا تھا۔ ایک لڑکی نے اٹھ کر باہر جانا چاہا مگر اس نے روک دیا اور خود دروازے تک گئی۔ اس نے دروازہ کھول کر اوٹ میں ہوتے ہوئے پوچھا۔

”کون ہے؟“ اس کے لہجے میں درخشش تھی۔

”وہ بہن۔۔۔ میں ہوں بھاء حمید۔! وہ لڑکی۔۔۔“ باہر سے آواز آئی تو اس نے بھاء حمید کے لہجے میں حد

درجہ گھبراہٹ محسوس کی۔ جیسے سن کر اس کا ماتھا ٹٹکا۔ اس نے اوٹ ہی سے باہر دیکھا تو کئی گاڑیاں کھڑی تھیں، جن میں پولیس کی گاڑیاں نمایاں تھیں اور پولیس والے لوگ بھی موجود تھے۔

”کیا بات ہے بھائی۔ خیریت تو ہے نا؟“ اس نے دھڑکتے ہوئے دل سے پوچھا۔

”وہ لڑکی جو میں یہاں صبح چھوڑ گیا تھا۔ اسے یہ لوگ لینے آئے ہیں، وارث ہیں اس کے۔“ اس نے جواباً

تیزی سے کہا۔

”بھاء جی، آپ نے تصدیق کر لی ہے۔ یہ واقعی ہی اس کے وارث ہیں۔“ اس نے قہر سے پوچھا۔ مگر نجانے کیوں اس وقت اس کا دل نہیں مان رہا تھا کہ نادیہ کے یوں ان لوگوں کے حوالے کر دے۔ اگر خود اسے ایسی صورت حال کا سامنا ہوتا۔ کاشف کے ہاتھوں سے اسے حویلی والے واپس لے جاتے تو کیا وہ اب تک زندہ ہوتی؟

”آفسر۔! یہ ایسے نہیں مانیں گے۔ اندر جائیں اور باہر لے آئیں اسے یا پھر میں جاتا ہوں۔“ پھر سائیں نے انتہائی اکتائے ہوئے لہجے میں کہا جس میں غصہ اور حقارت تھی۔ تبھی بھاء حمید نے اس کی طرف دیکھتے ہوئے غصے میں کہا۔

”اُو بھائی، تو جو کوئی بھی ہے اتنی اونچی آواز میں بات نہیں کرو۔ یہ میری بہن کا گھر ہے اور یہاں پر کئی گھروں کی بیٹیاں آتی ہیں۔ میں نے یہ بات تم لوگوں کو پہلے بھی سمجھائی تھی۔ اس لئے خاموش رہو۔ وہ بچی آجاتی ہے ابھی۔۔۔“

”تو پھر لاو نا جا کر اپنی بہن کے گھر سے۔۔۔“ پھر سائیں نے اسی حقارت بھرے لہجے میں یوں کہا جیسے طنزیہ انداز میں گالی دے رہا ہو۔ تبھی زبیدہ خاتون نے اس شخص کو دیکھا، جس نے اتنی سخت بات کی تھی۔ یا خدا۔! یہ تو اس کا اپنا بھائی اس کے دروازے پر کھڑا ہے۔ اگرچہ وقت نے اس کو اچھا خاصا بدل دیا ہے لیکن اپنا خون تو نہیں بھلایا جاسکتا۔ تو کیا نادیہ اس کی بیٹی ہے؟ کیا وقت نے اپنے آپ کو پھر سے دھرا دیا۔ وہ جواب تک دنیا کی نظروں سے چھپی ہوئی تھی، اس کا راز فاش ہو جانے کا وقت آگیا ہے؟ میں اپنا راز چھپاؤں یا نادیہ کو بچا لوں، اگر یہ بچی ان کے حوالے کر دی گئی تو اس کا زندہ بچنا محال ہوگا۔ نادیہ کی زندگی کی قیمت اس کا راز ہے؟ ایک ہی لمحے میں نجانے کتنے سوال اس کے سامنے آن ٹھہرے تھے۔ اس میں اتنی سکت نہیں تھی کہ وہ کسی بھی سوال کا جواب دے سکے۔

”بہن بھیجونا، اس لڑکی کو۔“ بھاء حمید نے کہا تو زبیدہ ایک دم سے چونک گئی۔ پھر لمحے کے ہزارویں حصے میں اس نے فیصلہ کر لیا کہ وہ نادیہ کو نہیں دے گی۔ تبھی اس نے بڑے قہر سے پوچھا۔

”بھاء حمید۔! یہ جو شخص غصے میں بات کر رہا ہے۔ کیا اس کا نام دلاور شاہ ہے اور یہ سلامت گھر کا ہے؟“ اس کے اس طرح پوچھنے پر پھر سائیں نے خود ہی اونچی آواز میں جواب دیا۔

”ہاں۔! میں دلاور شاہ ہوں۔ وقت ضائع مت کرو اور اس لڑکی کو باہر بھیجو، ورنہ میں خود اندر سے نکال

لاؤں گا۔“

تبھی زبیدہ خاتون نے دروازہ کھول دیا اور خود دروازے میں تن کر کھڑی ہو گئی۔ پھر اس کی طرف دیکھتے ہوئے غصے میں کہا۔

”اگر تم میں ہمت ہے نا دلاور۔! تو میرے دروازے کی یہ دلیلیں پار کر کے دکھاؤ۔“

پھر سائیں اس کی طرف دیکھتا رہ گیا۔ وقت نے اس کے چہرے پر اپنی پرچائیں تو ڈالی تھیں مگر اتنی بھی نہیں کہ نقش مٹ جائیں۔ چند لمحوں میں وہ پہچان گیا کہ سامنے کھڑی عورت اس کی بہن زبیدہ خاتون ہے۔

”تم۔۔۔ تم۔۔۔ ابھی تک زندہ ہو۔۔۔“ وہ انتہائی حیرت سے بولا

”تمہارا کیا خیال ہے۔۔۔ میں مر گئی ہوں۔۔۔ میں زندہ ہوں دلاور۔۔۔ اور اب اس معصوم کو مرنے نہیں دوں گی۔ جسے ابھی تک یہ معلوم نہیں ہے وہ کس کے گھر میں پناہ لے چکی ہے۔“

”کیا میں اندر آسکتا ہوں۔“ پھر سائیں نے چاروں طرف دیکھتے ہوئے کہا۔ اتنی گاڑیاں دیکھ کر وہاں پر کافی لوگ جمع ہو گئے تھے۔

”اگر دشمن بن کر آئے ہو تو انہی قدموں پر واپس چلے جاؤ۔ مجھ میں اتنی ہمت ہے کہ میں تیرے جیسے دشمن کا راستہ روک سکوں۔ آزمانا چاہو تو آزما لو۔ اگر بھائی بن کر آئے ہو تو یہ دروازہ پار کرو تو آجاؤ۔“ زبیدہ خاتون نے انتہائی سرد لہجے میں کہا تو پھر سائیں نے پولیس آفسر کی جانب دیکھ کر کہا۔

”آفسر۔! آپ کا بہت شکریہ۔ آپ نے میری بہت مدد کی۔“

”ٹھیک ہے۔ اگر ضرورت ہو تو کال کر لیں۔“ اکتائے ہوئے پولیس آفسر نے کہا اور فوراً ہی پلٹ کر اپنی گاڑی میں جا بیٹھا۔ کچھ ہی دیر بعد وہ اپنی ساتھ لائی نفری سمیت وہاں سے چلا گیا۔ وہ اپنے بندوں کو گاڑی میں بیٹھنے کا اشارہ کر کے اندر آگیا تو زبیدہ نے کہا۔

”بھاء حمید آپ بھی آجاؤ۔“

”وہ انہیں لے کر ڈرائیونگ روم میں آگئی۔ تب تک نادیہ بیدار ہو چکی تھی۔ اسے لڑکیوں نے جگا دیا تھا کہ باہر کیا ہنگامہ ہو رہا ہے، جو اسی کی وجہ سے ہے۔ وہ بھی دروازے سے آن لگی تھی۔

”کہاں ہے نادیہ؟“ پھر سائیں نے بیٹھتے ہی پوچھا۔

”میرے پاس ہے۔ مگر اسے قطعاً معلوم نہیں ہے کہ میں کون ہوں اور میرا بیٹا کون ہے۔ اسے فقط میرے بیٹے کی شاعری پسند ہے۔ اسی ناطے وہ یہاں آگئی۔ کیوں آگئی ہے، یہ اب سے کچھ دیر پہلے نہیں جانتی تھی مگر اب سمجھ رہی ہوں۔ اب بولو۔ تم کیا چاہتے ہو؟“ زبیدہ نے سکون سے کہا۔

”میں اسے واپس لے جانا چاہتا ہوں“ اس نے جواباً کہا۔

”تا کہ تم اسے لے جا کر مار دو۔ میں نہیں جانتی تمہیں۔۔۔ میں اسے۔۔۔“

”آج اس کی شادی ہے میرے بیٹے ظہیر شاہ کے ساتھ۔ وہ لندن سے صرف اسی لیے آیا ہے۔ اور۔۔۔“  
 ”وہ نادیہ تمہاری بیٹی نہیں اور اسے تمہارا بیٹا پسند نہیں ہے۔ تبھی وہ حویلی کی زندگی چھوڑ کر ایک غریب شاعر کے پیچھے آگئی۔ اب میں سمجھی وہ مجبوری میں پناہ کی خاطر یہاں تک آئی ہے۔“ اس نے طنزیہ لہجہ میں کہا۔  
 ”تمہارا بیٹا کدھر ہے۔ میں اس سے بات کرتا ہوں، اسے سمجھاتا ہوں۔“ پیر سائیں نے اب قہقہے سے کہا۔  
 ”وہ یہاں نہیں ہے۔ اپنے کام سے کہیں گیا ہوا ہے۔ وہ آجائے گا تو میں اس سے مشورہ کر کے جو فیصلہ ہوا وہ تمہیں بتا دوں گی۔“

”وہاں، نادیہ کی شادی ہونے والی ہے، اس بات کو سمجھو۔“

”اگر وہ یہاں تمہیں نہ ملتی، تب شادی کی تاریخ کا کیا ہوتا تھا۔ جب نادیہ ہی کو شادی منظور نہیں ہے تو میں اسے تمہارے ساتھ کیسے بھیج دوں۔ وہ عاقل بالغ ہے۔ اپنی مرضی کر سکتی ہے۔ پھر تم ہی کیوں، جاؤ، اس کے باپ کو بھیجو۔“ اس نے زبیدہ نے ذرا سختی سے کہا۔  
 ”تمہیں شاید معلوم نہیں۔ نادیہ دو برس کی تھی جب ظاہر شاہ اپنی بیوی سمیت ایک کار حادثے میں اللہ کو پیارا ہو گیا ہے۔“ وہ آہستگی سے بولا۔

”اُوہ۔! تو نادیہ یتیم ہے اور اس کے سر پرست ہوتم۔۔۔“ وہ انتہائی دکھ سے بولی۔ اپنے بھائی کے بارے میں سن کر وہ ایک دم سے غم زدہ ہو گئی تھی۔

”ضد نہ کر آپا۔ اسے میرے ساتھ جانے دو۔ وہ میری بہو بننے جا رہی ہے۔ بلکہ اب تو تم بھی میرے ساتھ چلو، میں ماضی کی ساری باتیں بھلا دینا چاہتا ہوں۔“ پیر سائیں نے التجا بھرے لہجے میں کہا تو اس کا دل ہیچ گیا۔ وہ موم ہونے لگی۔

”ٹھیک ہے دلاؤ۔! اگر تم یہ وعدہ کرو کہ تم اسے کچھ نہیں کہو گے۔ تو لے جاؤ اسے“ وہ روتے ہوئے بولی۔  
 ”تم بھی ہمارے ساتھ چلو آپا۔۔۔“ اس نے دکھ سے کہا۔

”نہیں، میں تمہارے ساتھ نہیں جاسکتی۔ میں اپنے بیٹے کے بغیر کچھ نہیں کر سکتی۔“ وہ ہچکے ہوئے لہجے میں بولی۔

”بھیجو نادیہ کو۔! ایک دو دن میں تم لوگوں کو لینے دوں آ جائیں گے۔“ پیر سائیں نے کہا تو دروازے سے لگی نادیہ نے تقریباً چیخے ہوئے کہا۔

”نہیں پھوپھو۔! میں ان کے ساتھ نہیں جاؤں گی۔ اگر آپ نے مجھے بھیجا بھی تو حویلی میں میری لاش جائے گی۔ میں نے وہاں جا کر بھی مرنا ہی ہے۔“

وہ تینوں اس کی چیخ بھری آواز پر چونک گئے اور جو اس نے بات کی تھی، اس کا سب سے زیادہ اثر بھاء حمید پر ہوا۔ تب وہ تڑپ کر بولا۔

”زبیدہ بہن۔! میں آپ کی بہت عزت کرتا ہوں۔ میری نگاہ میں آپ کا کتنا احترام ہے یہ آپ جانتی ہیں۔ آج آپ پہلی بار میرے سامنے آئی ہیں۔ میری رائے یہی ہے کہ بچی کو ابھی واپس حویلی مت بھیجا جائے۔ اسے اس وقت تک اپنے پاس رکھیں۔ جب تک یہ خود جانے کے لیے تیار نہ ہو جائے۔“  
 ”یہ ہمارا خاندانی مسئلہ ہے۔“ پیر سائیں نے تیزی سے کہا۔

”میں مانتا ہوں۔ لیکن وہ بھی میری بیٹی جیسی ہے۔ وہ جب تک نہیں چاہے گی، یہیں رہے گی، چاہے جو مرضی کر لو۔۔۔ تم جتنے بھی طاقتور ہو، اپنی طاقت آزمالو۔“ بھاء حمید نے پھنکارتے ہوئے کہا۔

”جاؤ دلاؤ۔! چلے جاؤ۔ یہ میرا وعدہ ہے کہ میں چند دنوں تک نادیہ کو لے کر خود حویلی آؤں گی۔“ زبیدہ خاتون نے کہا اور زار و قطار رونے لگی۔ پیر سائیں چند لمبے یونہی خاموش بیٹھا رہا پھر تیزی سے اٹھ کر باہر چلا گیا۔ چند لمحوں بعد ان کے دروازے کے آگے کوئی گاڑی نہیں تھی۔ زبیدہ خاتون دونوں ہاتھ چہرے پر رکھے روتے چلی جا رہی تھی۔ تبھی نادیہ اندر آئی اور دھیرے سے اس کے کاندھے پر ہاتھ رکھا۔ تب زبیدہ نے اسے گلے لگایا اور یوں روئی کہ جیسے سارے آنسو آج ہی بہا دے گی۔

☆☆☆

حویلی پر سہ پہر کی دھوپ اتر آئی تھی۔ وہی سناٹا اور خاموشی تھی۔ لیکن دادی اماں کا وجود یوں تڑپ رہا تھا کہ لمبوں سے آواز نہیں نکل رہی تھی مگر آنسو یوں رواں تھے کہ رکنے کا نام ہی نہیں لے رہے تھے۔ نجانے کب سے بندھے ہوئے بندھ ٹوٹے تھے۔ اتنے برس بعد اپنی اکھوتی بیٹی زبیدہ ہارے میں سن کر ان سے صبر نہیں ہو پا رہا تھا۔ انسان اگر اس دافقانی سے چلا جائے تو اس پر دھیرے دھیرے صبر آ ہی جاتا ہے۔ لیکن زعموں کے لیے خود پر جبر کرنا بہت مشکل ہو جاتا ہے۔ اگرچہ وقت نے زبیدہ کی یاد پر حالات نے منوں مٹی ڈال دی تھی لیکن اتنے برس بعد بیٹی کے زعمہ ہونے کی اطلاع پر وہ اس سے ملنے کے لیے تڑپ اٹھی تھی۔ وہ شاید کسی پر یقین نہ کرتی۔ اسے یقین اس لئے آ گیا کہ خود اس کے بیٹے نے یہ بتایا تھا۔ نادیہ کے حویلی سے چلے جانے پر وہ پہلے ہی غم سے بڑھ چکی تھی، جب اس نے سنا کہ وہ زبیدہ کے پاس چلی گئی ہے تو جہاں وہ خوشی سے بے حال ہو گئی کہ چلو ان کی عزت پامال نہیں ہوئی، وہاں اپنی بیٹی کو دیکھنے اور اس سے ملنے کی تڑپ نے اسے بے بس کر دیا۔ وہ دلاور شاہ سے اسی وقت اپنی اس خواہش کا اظہار کر دینا چاہتی تھی۔ پھر یہ سوچ کر خاموش رہی کہ نجانے اس کا رد عمل کیا ہو؟ وہ تو پہلے ہی نادیہ کے معاملے میں غصے سے بھرا ہوا ہے۔ وہ کیا کرے، کس طرح اپنی بیٹی سے ملے، پتہ نہیں زبیدہ حویلی آ بھی سکے گی یا نہیں؟ اس کا بیٹا نجانے کیسا ہوگا؟ ان حالات میں وہ کیا نادیہ کو قبول کر لے گا؟ کیا دلاور شاہ اب نادیہ کو بھول جائے گا؟ ایسا ممکن تو نہیں ہو

سکتا؟ کیا اسے ہی اپنی بیٹی سے ملنے جانا پڑے گا؟ کیا اس عمر میں وہ حویلی سے باہر قدم رکھ پائے گی؟ سوالوں کا اک سلسلہ تھا اور ہر ایک سوال کی اپنی ادا سے جھپٹتی۔ ممتا کی تڑپ، رشتوں کا دکھ اور حالات کے جبر کا اظہار وہ فقط آنسو بہا کر ہی کر سکتی تھی۔ ان چند گھڑیوں میں ہی وہ برسوں کی پیار دکھائی دینے لگی تھی۔ اس کا بس نہیں چل رہا تھا کہ وہ اپنی بیٹی سے جا ملے۔ انہی لمحوں میں اس نے دروازے پر ہلکی سی دستک ہوئی تو اس نے جلدی سے اپنے آنسو پونچھ لیے۔ وہ دلاور شاہ کو دستک کو پہچانتی تھی۔ وہ کافی حد تک حیران نگاہوں سے اس کی طرف دیکھنے لگی۔ وہ اس وقت اس کے کمرے میں کیسے آگیا؟ وہ تو اس سے کمرے سے باہر ہی ملا کرتا تھا۔ وہ اس کے قریب آ کر کرسی پر بیٹھ گیا۔ وہ خاموشی رہی اور اس کے بولنے کا انتظار کرتی رہی۔ کچھ دیر بعد اس نے کہا۔

”دادی اماں، میں جانتا ہوں، زبیدہ کے بارے میں سن کر آپ اس سے ملنے کی شدید خواہش رکھتی ہیں۔ کیا آپ اس سے ملنا چاہیں گی؟“

”کیوں نہیں بیٹا! میں اسے دیکھنے کے لئے، اس سے ملنے کے لیے بے تاب ہوں۔“ وہ ہنسیکے ہوئے لہجے میں بولی۔

”آپ یہ فرمائیں کہ آپ اس کے پاس جائیں گی یا پھر اسے یہاں بلائیں گی۔“ وہ سپاٹ لہجے میں بولا۔

”جیسے تم چاہو بیٹا!“ وہ حیرت اور خوشی سے کھلے ہوئے لہجے میں بولی۔

”دادی اماں! مجھے آپ کا زبیدہ سے ملنے پر کوئی اعتراض نہیں، لیکن میرے خیال میں اسے خود یہاں آنا چاہئے۔ اور جب آئے تو اپنے ساتھ نادیدہ کو لے کر آئے۔“ اس نے حتمی لہجے میں کہا۔

”اگر وہ دونوں ڈر کی وجہ سے یہاں نہ آسکی تو۔۔ اکیلی آجائے تو۔۔ میں اسے سمجھا لوں گی۔“ وہ ممکنہ خدشے کے باعث سوچتے ہوئے انداز میں بولی۔

”اب یہ تو آپ پر منحصر ہے کہ آپ کی بیٹی، آپ سے ملنا بھی چاہے گی یا نہیں؟ اگر اس کے دل میں آپ کے لیے کوئی تڑپ ہوگی تو ہی ملنا چاہے گی۔ اب اگر وہ نادیدہ کو لاتی ہے اپنے ساتھ، تبھی اس حویلی میں قدم رکھ پائے گی، ورنہ اس کا یہاں کیا کام۔ اگر وہ نادیدہ کی وجہ سے نہیں ملنے آئے گی تو سمجھیں، وہ میری دشمن ہوگی۔“ اس نے فیصلہ کن لہجے میں کہا۔

”نہیں۔۔۔ نہیں بیٹا۔ وہ ایسا نہیں کرے گی۔“ دادی اماں تیزی سے بولی۔

”یہ آپ پر ہے دادی اماں کہ آپ اسے مجبور کریں، تاکہ وہ نادیدہ کو لے کر ہی یہاں آئے۔ آپ سمجھ ہی گئی ہوں گی کہ میں ایسا کیوں کہہ رہا ہوں۔“ وہ پرسکون لہجے میں بولا۔

”دلاور شاہ، تم سختی نہ کرو۔ ورنہ جو کچھ تم چاہ رہے ہو، ویسا ممکن نہیں ہو پائے گا۔“ انہوں نے تشویش سے کہا۔

”آپ ایسا ممکن کرو دادی اماں، ورنہ حویلی کی عزت مٹی میں مل جائے گی۔ یہ ساری شان و شوکت، یہ لوگوں کی عقیدت سب ختم ہو جائے گی۔“ وہ تیزی سے بولا۔

”کچھ بھی ختم نہیں ہوگا۔ اگر تم تحمل سے کام لو تو۔۔ ذرا برداشت کرو۔۔ سب ٹھیک ہو جائے گا۔“ وہ بولیں۔

”کیسے۔۔ کیسے ہوگا سب ٹھیک۔۔ پہلے زبیدہ گئی۔۔ اور اب نادیدہ۔۔ زبیدہ کے معاملے پر تو پردہ پڑ گیا تھا۔ اب نادیدہ کے ساتھ اس کا معاملہ بھی لوگوں کی زبان پر ہوگا۔ ان دونوں کو خاموشی سے حویلی آنا ہوگا۔ ورنہ میں دونوں کی آواز بند کرنے پر مجبور ہو جاؤں گا۔“ وہ انتہائی غصے میں بولا۔

”دیکھو! ذرا تحمل سے سوچو، تم نے بتایا ہے تاکہ زبیدہ کا ایک بیٹا بھی ہے۔ اگر تم خود پر قابو رکھو اور میری بات مانو تو بہت کچھ ہو سکتا ہے۔ سارے معاملات درست ہو جائیں گے۔“ انہوں نے پرسکون انداز میں کہا۔ تب وہ ہنسنے ہوئے بولا۔

”آپ کہنا کیا چاہ رہی ہیں دادی اماں؟“

”بیٹا! افرح بھی تو تمہاری بیٹی ہے۔ تم اگر مصلحت سے کام لو تا تو سب کچھ ٹھیک ہو جائے گا۔“ وہ اشارے میں سمجھاتے ہوئے بولیں۔

”آپ کی یہ بات ٹھیک ہے کہ اس وقت مجھے مصلحت ہی سے کام لینا چاہیے۔ باقی جو کچھ بھی ہے، وہ سب بعد کی باتیں ہیں۔ فی الحال نادیدہ کو حویلی میں واپس بلا لیں۔ اس کے ساتھ اگر زبیدہ بھی آجاتی ہے تو مجھے کوئی اعتراض نہیں ہوگا۔ اس وقت صورت حال کیا ہے یہ آپ خود سمجھتی ہیں۔“ دلاور شاہ نے فیصلہ کن انداز میں کہا تو دادی اماں اس کی طرف دیکھتی رہ گئی۔ چند لمحے وہ دونوں خاموش بیٹھے رہے پھر دلاور نے اپنا فون نکالا اور نمبر ملا تے ہوئے بولا۔ ”لیں۔ یہ کریں بات زبیدہ سے۔۔“ کچھ ہی دیر بعد رابطہ ہو گیا۔ اس نے فون ان کی جانب بڑھا دیا اور خود کمرے سے باہر چلا گیا۔ دوسری جانب سے ہیلو کی آواز سن کر دادی اماں نے ہنسیکے ہوئے لہجے میں پوچھا۔

”زبیدہ۔!“

”اماں۔۔۔ آپ۔۔۔“ جس ہنسیکے ہوئی آواز میں اس کا نام لیا گیا تھا۔ وہ آواز لمحے کے ہزاروں حصے میں پہچان گئی۔ ممتا میں گوندھا ہوا یہ لفظ اس کی سماعتوں سے ٹکرایا تو جذبات کے بندھ ایک دم سے ٹوٹ گئے۔ اسے یوں لگا جیسے کسی گہرے گھاؤ پر مرہم رکھ دیا گیا ہو۔ وہ سکون کی ان انتہاؤں پر جا پہنچی جہاں سے وہ دور تک اپنے ماضی کو ایک ہی نگاہ میں دیکھ سکتی تھی۔

”ہاں یہ میں ہوں۔۔ جو آج تک تیری راہ تک رہی ہوں۔ کہاں گم ہو گئی ہو تم۔۔ ترس گئی ہوں تمہیں دیکھنے کے لئے۔۔“ وہ اپنی رُو میں کہتی چلی گئی۔ تب زبیدہ کو خود پر قابو نہیں رہا۔ وہ سکتے ہوئے بولی۔



اٹکتے ہوئے انداز میں بولی۔

”کیا نادیہ کی موجودگی سے یہ معاملہ نہیں کھلے گا۔ وہ سوال نہیں کرے گا کہ یہ کون ہے؟ کیا تم پھوپھی بھتیجی کا رشتہ چھپاؤ گی۔ یہ ماضی تو ایک دن کل ہی جانا ہے، تو پھر ڈرتی کیوں ہو؟“ اماں نے اسے سمجھاتے ہوئے کہا۔

”جب تک ممکن ہو، میں اپنا ماضی چھپاؤں گی۔۔۔ جیسے آج تک چھپاتی آئی ہوں۔ اگرچہ میں نے غلط نہیں کیا مگر بہت ساری وجوہات ہیں جس کی وجہ سے میں اپنے بیٹے کو نہیں بتاتی ہوں۔ میں شرمندہ نہیں ہوں اماں۔ ہاں۔! جہاں تک نادیہ کا معاملہ ہے، اس بارے میں آپ کو سوچ کر بتا دوں گی۔“ وہ فکست خوردہ لہجے میں کہتے ہوئے ہانپ گئی۔

”بیٹی۔ اب جو بھی ہے، حویلی کی عزت تمہارے ہاتھ میں ہے۔ یہ اچھا وقت ہے کہ تمہارے ماضی پر سوال اٹھائے، بتا تمہارا تعلق حویلی سے جڑ سکتا ہے تم اس لیے۔۔۔“ انہوں نے کہنا چاہا تو وہ بات قطع کرتے ہوئے بولی۔

”حویلی کی عزت کا خیال تو ہے۔ لیکن ان روایات کا کیا ہوگا۔۔۔؟“

”میں سمجھ سکتی ہوں زبیدہ۔ اب وہ وقت آ گیا ہے، جب ان روایات کو دیکھا پرکھا جائے۔ وقت کے ساتھ سمجھوتہ کرنا ہی پڑے گا۔ یہ سب دور بیٹھ کر نہیں، پاس آ کر بات کرنے سے ہوگا۔ تم جو بھی چاہتی ہو۔ یہاں حویلی میں بیٹھ کر منوا سکتی ہو۔“ اماں نے تیزی سے کہا۔

”اماں۔! میں حویلی آسکوں یا نہ آؤں۔ کیا فرق پڑتا ہے۔ لیکن معاملہ تو نادیہ کا ہے نا۔ کیا ضمانت ہے کہ اس کے ساتھ کوئی ظلم نہیں ہوگا۔ میرے کہنے پر وہ حویلی آ بھی جائے مگر ہونا وہی ہے جو وہ نہیں چاہتی تو پھر اسے کیا ضرورت ہے حویلی آنے کی۔۔۔“ وہ انتہائی سنجیدہ لہجے میں بولی۔

”میں ضمانت دیتی ہوں۔ نادیہ صرف حویلی میں رہے۔ باقی جو ہوگا، اسی کی مرضی کے مطابق ہوگا۔ اگر پھر بھی وہ کچھ عقلی محسوس کرے۔ تب وہ تمہارے پاس رہ سکتی ہے۔ تم جانتی ہو کہ حویلی سے نادیہ کا یوں غائب ہو جانا کس قدر اور کتنی افواہیوں کی وجہ بن سکتا ہے۔ ایک بار نادیہ حویلی میں آ جائے۔ پھر وہ چاہے تیرے پاس رہے یا حویلی میں۔۔۔“ اماں نے سمجھاتے ہوئے کہا۔

”اماں۔! میں سمجھتی ہوں۔ آپ کیا کہنا چاہ رہی ہیں۔ میں نے کہا نا کہ میں سوچتی ہوں۔“ وہ آہستگی سے بولی۔

”کیا سوچنا ہے تمہیں؟“ انہوں نے تیزی سے پوچھا۔

”مجھے نادیہ سے پوچھنا ہے، وہ کیا چاہتی ہے۔“ وہ سکون سے بولی۔

”اس سے پوچھنا نہیں، اسے سمجھانا ہے۔ ورنہ وہ حویلی سے جاتی ہی کیوں؟ تم تو سمجھ دار ہو۔ تم دونوں آؤ۔ یہاں بیٹھ کر بات کرتے ہیں۔ پھر جو تیرا فیصلہ ہوگا، وہی ہوگا۔ یہ میرا تم سے وعدہ ہے۔“ وہ پورے اعتماد سے بولی۔

”میں کہیں بھی گم نہیں ہوئی ہوں اماں۔۔۔ بس اپنا آپ چھپا کر بیٹھی ہوں۔“

”نادیہ اگر تم تک نہ پہنچ پاتی تو شاید میں تیری آواز بھی نہ سن پاتی۔“ اماں نے ٹھہرے ہوئے لہجے میں کہا۔

”ہاں۔۔۔ یہ کوئی اتفاق تھا۔ یا قدرت ہی کو ہمارا ملن منظور تھا۔ وہ جو یہاں تک پہنچ گئی ہے۔ یہ بھی تو میرے اللہ کا احسان ہے نا۔۔۔ ورنہ وہ اگر کہیں۔۔۔“ وہ انجانے خوف سے لرزتے ہوئے بولی۔

”وہ اللہ ہی تو ہے جو عزتیں رکھنے والا ہے۔ بندہ تو نجانے کیا کچھ کرتا پھر رہا ہے۔ میں نادیہ کو بھی دوش نہیں دوں گی کہ اس نے ایسا کیوں کیا۔۔۔ یہ بات ساری دنیا میں سیر زیادہ تم اچھی طرح سمجھ سکتی ہو۔ لیکن بیٹی۔! کیا حویلی کی قسمت میں ایسا ہی لکھا ہوا ہے۔“ دادی اماں کے لہجے میں شکوہ در آیا تھا۔

”اماں۔! میرا تو معاملہ ہی کچھ اور تھا۔ مگر نادیہ کے ساتھ تو ظلم ہونے جا رہا تھا۔ مجھ سے زیادہ اور کون سمجھ سکتا ہے۔ حویلی اگر انسانوں کے جذبات کو کچل کر رکھے گی تو اس کی قسمت میں ایسا ہی رہے گا۔“ زبیدہ نے واضح لفظوں میں ہمت کر کے کہہ دیا۔

”ہاں۔! تم ٹھیک کہتی ہو۔ ایسا ہی ہے۔ اب وہ وقت نہیں رہا کہ عورتوں کو دبا کر رکھا جاسکتا ہے۔ اب انہیں سمجھنا ہوگا۔ ان روایات پر سمجھوتہ کرنا ہوگا۔ مگر بیٹی، یہ پرکھوں کی عزت کا معاملہ بھی تو ہے نا۔ اسے بھی تو سمجھو۔“

دادی اماں نے اس سے پوری طرح اتفاق کرتے ہوئے اپنی بات کہہ دی۔

”اماں۔! میں کسی حد تک سمجھ سکتی ہوں کہ دلاور شاہ اس معصوم بچی کے ساتھ کیوں ایسا چاہ رہا ہے۔ صرف جائیداد کی خاطر، کب تک وہ اس جائیداد سے فائدہ اٹھا لے گا۔ اس بچی کو تو پتہ بھی نہیں کہ اصل میں اسے حویلی میں قید کس وجہ سے رکھا جا رہا ہے۔۔۔ اماں۔! کیسی روایات ہیں یہ۔۔۔ جو انسانوں کو نگل رہی ہیں۔“

”میں تم سے اختلاف نہیں کرتی اور یہ وقت بحث کا بھی نہیں ہے میری بیٹی۔ اتنے برسوں بعد تم مجھ سے ملی ہو۔ کیا تمہارا دل نہیں چاہتا کہ تم مجھ سے ملو، میں ترس گئی ہوں تمہاری صورت دیکھنے کے لیے، سنا ہے، تیرا بیٹا بھی ہے۔“ اماں نے پوچھا۔

”ہاں۔! میں نے اپنے بیٹے ہی کے سہارے اتنا طویل وقت گزار لیا ہے۔ اب وہ جوان ہو گیا ہے برسر روزگار ہے۔ اور اماں، میں تو پل پل آپ کیلئے تڑپی ہوں۔ میں کیوں نہیں ملنا چاہوں گی آپ سے ملنا۔“ وہ حسرت زدہ لہجے میں بولی۔

”تو پھر تمہیں کس نے روکا ہے۔ آ جاؤ نا میری بچی۔ جب سے تمہارے بارے میں پتہ چلا ہے، تمہیں دیکھنے کو، تم سے ملنے کو دل تڑپ رہا ہے۔“ اماں کا لہجہ پھر سے ہینگنے لگا تھا۔

”ایسا ہی حال میرا ہے اماں۔ پر کیا کروں، مجھے اپنے بیٹے کو بھی جواب دینا ہوگا۔ وہ کیا سوچے گا۔ اماں میں نے اسے اپنے ماضی کے بارے میں کچھ نہیں بتایا۔ میں اگر حویلی آ جاتی ہوں تو پھر۔۔۔ آپ سمجھ رہی ہیں نا۔“ وہ

”ٹھیک ہے اماں، میں بتاتی ہوں آپ کو۔“ زبیدہ نے پھر آہستگی سے کہا اور چند باتوں کے بعد فون بند کر دیا۔ دادی اماں فون بند کر کے جو یوں ہو گئی جیسے اس میں جان ہینہ رہی ہو۔ وہ آنے والے وقت کے بارے میں اعتماد سے کچھ بھی نہیں کہہ سکتی تھی

☆☆☆

نادیہ حیرت سے اپنی پھوپھو کے چہرے پر دیکھ رہی تھی جہاں حسرت، غدا مت اور محبت کے نجانے کتنے رنگ بکھرے ہوئے تھے۔ وہ دادی اماں کے فون آنے کے بارے میں پوری تفصیل سن چکی تھی۔ وہ دونوں آنے سامنے خاموش بیٹھی ہوئی تھیں۔ کافی دیر بعد وہ بولی۔

”پھوپھو! میں آپ کی کیفیت کو سمجھ سکتی ہوں۔ ایسے میں آپ جو بھی فیصلہ کریں گی وہ مجھے قبول ہوگا۔“

زبیدہ کے انتہائی حسرت سے اس کی طرف دیکھا اور بڑبڑاتے ہوئے بولی۔

”نہیں میری جان، میری مجبوریاں اپنی جگہ، لیکن میں تیری زندگی کے عوض کوئی ایسا سودا نہیں کروں گی، جس میں تیری مرضی شامل نہ ہو۔“

”مگر میں بھی تو یہ نہیں چاہوں گی کہ وہ راز جو آپ نے ساری عمر شعیب سے چھپا کر رکھا، وہ میری وجہ سے کھل جائے۔ نہیں پھوپھو، میں ایسا نہیں چاہوں گی۔“ وہ گھٹے ہوئے لہجے میں بولی اور آخری لفظ کہتے ہوئے اس کی آنکھوں میں آنسو رواں ہو گئے۔

”نہیں میری بیٹی، رونا نہیں۔ یہ وقت بہت سوچ سمجھ کر کوئی فیصلہ کرنے کا ہے۔ ورنہ وقت ہمارے ہاتھ سے بھی نکل سکتا ہے۔ مجھے ڈر صرف اس بات کا ہے کہ اگر شعیب کو اس ساری صورت حال کا پتہ چل جاتا ہے تو اس کا رد عمل کیا ہوگا۔ اسے شاک تو ضرور لگے گا۔“ زبیدہ نے سوچتے ہوئے کہا۔

”سب کچھ نارمل ہو جائے گا۔ اگر میں واپس حویلی میں چلی جاؤں گی۔ ظہیر شاہ سے میری شادی ہو جائے گی اور میں۔۔۔“ اس نے کہنا چاہا تو زبیدہ نے بات کاٹتے ہوئے کہا۔

”نہیں۔۔۔ میں ایسا نہیں ہونے دوں گی۔۔۔ تم یوں حوصلہ مت ہارو۔“

”اس کے سوا کوئی حل نہیں ہے پھوپھو، آپ کا راز بھی رہ جائے گا، حویلی والوں کی عزت بچ جائے گی اور شعیب کو بھی معلوم نہیں ہوگا تو پھر رد عمل کیسا؟ میں نہیں چاہتی کہ آپ کی زندگی میں کوئی ایسا وقت جس سے آپ کو کوئی بچھتاوا ہو۔ میں واپس چلی جاؤں گی۔۔۔ مجھے لگتا ہے کہ میری قسمت میں۔۔۔۔۔“

”کوئی جذباتی فیصلہ مت کرو۔ میں دیکھتی ہوں کیا کرنا ہوگا۔ ابھی شام ہونے میں بہت وقت ہے۔ ہم کوئی سوچ سمجھ کر ہی فیصلہ کریں گے۔“ زبیدہ نے اسے ڈھارس دی اور پھر اٹھ کر کچن کی جانب چل دی۔

یہ لمحات نادیہ کے لیے بہت کھٹن تھے۔ اس کے ذہن میں بھی نہیں تھا کہ اسے ایسی صورت حال کا سامنا

بھی ہو سکتا ہے۔ جہاں خون کے جذباتی رشتے اس کی راہ میں آن کھڑے ہوں گے۔ اسے سب سے زیادہ افسوس اس بات کا ہو رہا تھا کہ وہ تو اختر رومانوی کے پاس آئی تھی۔ اس نے تو یہ سوچا تھا کہ ایک غریب شاعر جس کے پاس اگر وقت اچھا نہیں تو کم از کم برا بھی نہیں گزرے گا۔ وہ حویلی والوں کی نگاہ ہی میں نہیں، دنیا کی نظروں میں بھی گم ہو جائے گی۔ اس کی جگہ تو شعیب نے لے لی تھی جو خود ایک سی ایس پی آفیسر تھا اور اس کے شہر میں تھا۔ اس سے اتنا قریب تھا۔ وہ خود اس سے دور آگئی ہے۔ اختر رومانوی کا گم ہو جانا اسے شدید صدمے سے دوچار کر گیا تھا۔ اسے یہ قطعاً دکھ نہیں تھا کہ شعیب نے اس سے جھوٹ کیوں بولا حالانکہ اس نے خود کون سا بچ بولا تھا۔ تاہم جس طرح کے حالات کا اسے یہاں آکر واسطہ پڑ گیا تھا۔ ایسے میں شعیب کیا اسے قبول کر لے گا؟ پھوپھو کی مجبوری بھی یہی ہے کہ شعیب کو معلوم نہ ہو۔ اس لئے اسے حویلی واپس جانا ہی ہوگا۔ جس کے پاس وہ آئی تھی، وہی سراب نکلا۔ وہ دوش کسے دے۔ اگر وہ اب بھی اپنی قسمت سے لڑے گی تو بڑی ٹوٹ پھوٹ ہو جائے گی۔ وہ اسی ادھیڑ بن میں رہی اور شام کے سائے پھیل گئے۔ وہ دونوں ہی اپنی اپنی جگہ حویلی سے آنے والے فون نے منتظر تھیں۔ اس سے پہلے کہ فون آتا۔ نادیہ خود ہی اپنی پھوپھو کے پاس جا پہنچی۔

”پھوپھو! میں سمجھتی ہوں کہ آپ ایسے دورا ہے پر آن کھڑی ہوئی ہیں۔ جہاں سے نکلنے والا ہر راستہ آپ کی اچھی بھلی زندگی میں الجھنیں بھر دے گا۔ اس لئے۔۔۔“ وہ کہتے کہتے رک گئی۔

”اس لئے۔۔۔؟“ زبیدہ نے چونک کر پوچھا تو وہ بڑے اعتماد سے بولی۔

”مجھے حویلی چلے جانا چاہیے۔“

”وہ تمہاری شادی ظہیر سے کر دیں گے۔۔۔ اور اب شاید تمہاری وہ اہمیت نہ رہے گی جو حویلی سے قدم نکالنے سے پہلے تھی۔“ وہ تشویش سے بولی۔

”پھوپھو، اگر میں اختر رومانوی کے پاس ہوتی تو یہ الگ بات تھی۔ اس وقت تو معاملہ میری پھوپھو کا ہے۔

ایک ایسی ماں کا جو اپنے بیٹے کے سامنے اپنا راز نہیں کھولنا چاہتی۔ یہ آپ پر کوئی احسان نہیں۔ میرا فرض بنتا ہے پھوپھو۔ باقی رہی اہمیت کی بات، تو وہ پہلے کہاں تھی۔ یہ اچھا ہے کہ شعیب کو میرے بارے میں علم نہیں ہو سکا۔ میں اسے اپنے رب کی رحمت ہی سمجھوں گی۔ آپ بھی اسے کچھ مت کہیے گا۔ میں حویلی کی ان خاموش دیواروں میں زندگی جی لوں گی۔“ نادیہ نے کہنا تو بڑے اعتماد سے شروع کیا تھا مگر کہتے کہتے اس کے آنسو چھلک پڑے اور لہجہ بھیگتا چلا گیا۔

زبیدہ کتنی دیر اسے حیرت سے دیکھتی رہی پھر اسے گلے لگا کر شدت سے رو پڑی۔ کچھ دیر تک وہ دونوں آنسو بہاتی رہیں۔ تب زبیدہ نے اسے خود سے الگ کرتے ہوئے کہا۔

”نہیں بیٹی۔ میں تمہیں ان دیواروں میں قید نہیں ہونے دوں گی۔ بلکہ اب وقت آ گیا ہے کہ ان روایات کے خلاف آواز اٹھائی جائے۔ ہم حویلی جائیں گے اور انہیں احساس دلائیں گے کہ ان روایات کو ختم کرو جس سے

زندگیاں درگور ہو جاتی ہیں۔ تم صبر کرو۔ اب اگر راز فاش ہو جاتا ہے تو ہو جائے مجھے کوئی پروا نہیں ہے۔“ وہ ٹھہرے ہوئے لہجے میں بڑے اعتماد سے بولی۔ پھر نادیدہ کی آنکھوں میں آئے آنسو صاف کر دیئے۔ زیادہ دیر نہیں گزری تھی کہ حویلی سے فون آگیا۔

”تو پھر کیا فیصلہ کیا تم نے زبیدہ؟“

”اماں۔! میں آرہی ہوں۔ میرے ساتھ نادیدہ بھی آئے گی۔ لیکن آپ کو یہ ضمانت دینا ہوگی کہ اس کی مرضی کے خلاف کچھ نہیں ہوگا۔“ اس نے صاف لفظوں سے اپنا مدعا کہہ دیا۔

”میں ضمانت دیتی ہوں۔ جو اس کا من چاہے گا، ویسا ہی ہوگا۔“ انہوں نے پورے یقین سے کہا۔

”ٹھیک ہے پھر میں آ جاؤں گی۔“ اس نے حتمی انداز میں کہا اور الوداعی جملوں کے بعد فون بند کر دیا۔ وہ چند لمحے سوچتی رہی پھر بھاء حمید کو فون کر دیا۔

”بھائی جی۔ مجھے سلامت مگر جانا ہے۔ گاڑی تو کوئی بھجوا دیں۔“ فون ریسو ہوتے ہی اس نے کہا۔

”اپنے شعیب کے پاس جانا ہے نا۔۔۔ آ جاتی ہے گاڑی، ابھی چاہئے۔“ اس نے پوچھا۔

”کچھ دیر بعد بھیجیں مجھے شعیب کے پاس نہیں، نادیدہ کو چھوڑنے جانا ہے آپ بھی اسے مت بتائیے گا۔“

اس نے سمجھاتے ہوئے کہا۔

”کیا اسے نہیں معلوم کہ نادیدہ یہاں۔۔۔“ وہ کہتے کہتے رک گیا۔

”نہیں، اور نہ ہی کبھی معلوم ہونا چاہئے، یہی سمجھ لیں کہ وہ کبھی یہاں نہیں آئی تھی اور جو ڈرائیور بھی ساتھ میں بھیجیں وہ بہت بھروسے کا بندہ ہونا چاہیے۔“ زبیدہ نے زندھے ہوئے لہجے میں کہا۔

”اچھی بات ہے بہن جی، جیسا آپ چاہیں۔ میں کچھ دیر بعد گاڑی بھجوا دوں گا۔“ اس نے انتہائی اختصار سے کہا اور فون بند کر دیا۔ انہی لمحات میں دونوں نے فطری طور پر ایک دوسرے کو دیکھا تو نادیدہ دھکی انداز میں لیوں پر مسکرا ہٹ لے آئی۔ جس سے زبیدہ کا دل کٹ کر رہ گیا۔ وہ کوئی بات کہنے بنا حویلی جانے کے لئے تیار ہونے لگیں۔ یہ زبیدہ ہی جانتی تھی کہ وہ کس دل سے اتنے برسوں بعد حویلی جانے کی تیاری کر رہی تھی۔ جبکہ نادیدہ یہاں سے اٹھ کر شعیب کے کمرے میں چلی گئی۔ وہ کتنی ہی دیر تک اس کی تصویر کے سامنے کھڑی رہی۔ یوں بت بنی ساکت و صامت جیسے وہ بھی کوئی تصویر ہی ہو۔ کافی دیر تک یونہی تصویر کو تکتے رہنے کے بعد وہ ایک دم سے قہقہہ لگا کر ہنس دی۔ رات گئے زبیدہ نے اپنا گھر ایک اعتماد والی عورت کے سپرد کیا اور وہ دونوں بھاء حمید کی بھیجی ہوئی گاڑی میں بیٹھ کر سلامت مگر کی جانب چل دیں۔

رات کے تعاقب میں دن پوری طرح واضح ہو گیا تھا۔ جب ان کی گاڑی سلامت مگر پہنچ گئی۔ وہاں کی تو دنیا ہی بدل گئی ہوئی تھی۔ زبیدہ اپنے ہی بائبل کے دیار میں اجنبی تھی۔ اتنے برسوں بعد وہ سلامت مگر کی راہوں پر آئی

تھی۔ اسے بالکل بھی اندازہ نہیں ہو پا رہا تھا کہ حویلی کدھر ہے اور ایسا ہی حال نادیدہ کا تھا۔ وہ بھی سلامت مگر کی گلیوں اور راہوں سے نا آشنا تھی۔ وہ تو خود اندھیرے میں نکلی تھی اور اب دن کی روشنی میں اسے حویلی کا راستہ سمجھ میں نہیں آ رہا تھا۔ بس غنیمت یہی تھا کہ سلامت مگر میں صرف ایک حویلی ہی بچر سائیں کی تھی۔ جہاں تک پہنچنا مشکل نہیں تھا۔ پورا قصبہ گزر گیا اور اس کے باہر دربار شریف تھا جس کے ساتھ حویلی اپنی پوری شان و شوکت کے ساتھ ایستادہ تھی۔ بڑے پھانک پر اب بھی لوگ بیٹھے ہوئے تھے۔ زبیدہ اور نادیدہ نے چہروں سمیت اپنا پورا بدن سیاہ حجاب میں چھپایا ہوا تھا۔ وہاں موجود لوگوں کے گمان میں بھی نہیں تھا کہ وہ کون ہیں؟ اسے لئے انہیں روک لیا گیا۔ زبیدہ سمجھ گئی کہ نادیدہ بارے کوئی خبر ابھی حویلی سے باہر نہیں نکلی اور نہ ہی اسے کسی نے دیکھا ہے کہ دیکھتے ہی پہچان لیں۔ ایک شخص ان کے پاس آیا تو ڈرائیور نے ہی کہہ دیا جو زبیدہ نے اسے بتایا تھا۔

”دادی اماں صاحبہ سے ملنا ہے، انہیں اطلاع دیں۔ ہم شہر سے آئے ہیں۔“

”داوی اماں صاحبہ کا نام سن کر بڑا پھانک کھل گیا۔ لیکن ذرا فاصلے پر انہیں روک لیا گیا اور ایک ملازم اندر اطلاع دینے کے لیے چل دیا۔

☆☆☆

شعیب اچانک ہی پریشان ہو گیا تھا۔ اسے یوں لگ رہا تھا کہ وقت کی طنائیں اس کے ہاتھ سے نکلتی جا رہی ہیں۔ سلامت مگر آتے ہوئے جو ڈھنی طور پر پرسکون ہو گیا تھا۔ ایک دم سے پریشانی نے اس پر حملہ آور ہو گئی تھی۔ انہی دونوں میں دو ایسے واقعات ہو گئے، جس نے اس کا دماغ ماؤف کر کے رکھ دیا تھا۔ نادیدہ کا نمبر اچانک بند ہوا تو پھر اس سے کوئی رابطہ ہی نہ ہو سکا۔ اس کے ساتھ کیا ہوا؟ کچھ معلوم نہیں تھا۔ وہ خود پر حیران تھا کہ وہ اتنا پریشان کیوں ہے؟ یہ وہی نادیدہ ہے جس سے وہ کبھی خود رابطہ نہیں رکھنا چاہتا تھا۔ وہ چاہتا تھا کہ اس سے تعلق ختم ہو جائے۔ اب وہی نادیدہ اسے اپنے انتہائی قریب محسوس ہو رہی تھی۔ یونہی کھیل ہی کھیل میں، ایک ساتھ چلتے چلتے اتنی گہری قربت ہو جائے گی۔ ایسا تو کبھی اس نے سوچا بھی نہیں تھا۔ اس قربت کی شدت کا اندازہ اسے ان لمحات میں ہو رہا تھا جب وہ اندھیروں میں گم ہو گئی تھی۔ وہ مسلسل اس کے نمبر پر رابطہ کرنے کی کوشش کر رہا تھا مگر ہر بار ایک ہی ٹیپ سنائی دے رہی تھی۔ اگرچہ اس کے لاشعور میں کہیں تھا کہ وہ یونہی ایک دن گم ہو جائے گی۔ لیکن وہ کیوں گم ہو گئی؟ اس سوال کا جواب اسے حیرت زدہ کر رہا تھا۔ یہ نادیدہ ہی کی کوشش تھی کہ وہ دوستی کی راہ پر چلتے چلتے بہت دور تک آ گئے تھے۔ اس کا بناء کچھ کہے اچانک غائب ہو جانا پریشانی کا باعث ہی نہیں فکر مندی بھی پیدا کر رہا تھا۔ وہ اسے کہاں سے اور کیسے تلاش کرے، یہی تو اسے سمجھ نہیں آرہی تھی۔ سوائے ایک نمبر کے اس کے پاس تھا ہی کیا؟ یہی ایک سہارا تھا، ایسے کچے دھاگے سے وہ نادیدہ تک کیسے رسائی پاسکتا ہے۔ یہ تو کبھی بھی اور کہیں سے بھی ٹوٹ سکتا ہے۔ اسے یقین نہیں ہو رہا تھا کہ یہ وہی نادیدہ ہے جس نے دو دن اور دو راتوں سے اس سے بات نہیں کی تھی۔ کیوں؟ اس کے بعد سب کچھ

”سنائیں چوہدری صاحب۔! کوئی پیش رفت ہوئی؟“

”میں نے پولیس سے تعاون لینے کی کوشش کی تھی، لیکن آپ کو بھی معلوم ہے کہ وہ سیدھے سبھاؤ تیار نہیں ہیں۔ ہاں بس اب ایک ہی راستہ بچتا ہے۔“ وہ اعتماد سے بولا۔

”وہ کیا؟“ شعیب نے پوچھا۔

”یہی عدالت کا راستہ۔۔۔“ اس نے بتایا۔

”اس میں تو بڑا وقت لگے گا۔ میں نے بھی یہ سوچا تھا۔ مگر تب تک تاجاں مائی۔۔۔“ اس نے بے یقینی کے سے انداز میں کہتے ہوئے فقرہ ادھورا چھوڑ دیا۔

”نہیں سر۔! تاجاں مائی ابھی تک محفوظ ہے۔ ہاں مگر اس پر تشدد بہت ہوا ہے۔ یہ اس کا بیٹا کرم علی ہے، اسے وہیں سے معلوم ہوا ہے۔“ وہ پھر اعتماد سے بولا۔ ”جہاں تک عدالت کی بات ہے تو ہم نے ایک مشہور وکیل کے ذریعے ایک کوشش کی ہے۔ آپ کا تعاون ہو تو ہم ابھی کچھ دیر بعد حویلی سے تاجاں مائی کو برآمد کر سکتے ہیں۔“ یہ کہہ کر وہ قانونی معاملات کے نکات سمجھانے لگا۔ شعیب غور سے سنتا رہا اور پھر بولا۔

”آپ دیر مت کریں۔ میں آپ کے ساتھ ہر طرح کا تعاون کروں گا۔ میں ڈی ایس پی صاحب کو ابھی یہاں بلوا لیتا ہوں۔ پھر سب سنبھال لیتے ہیں۔ آپ فوراً حکم نامہ لے آئیں۔“ شعیب نے کہا تو ثنا اللہ فوراً ہی اٹھ گیا۔ وہ ڈی ایس پی کو فون کرنے لگا۔ اس وقت وہ فون پر بات کر رہا تھا جب اس کا اہلکار اس کے پاس پہنچ گیا تھا۔ وہ اس کے سامنے کھڑا بات سن رہا تھا۔ وہ فون کر چکا تو اہلکار سے پوچھا۔

”میں نے وہ فائل لانے کے لیے کہا تھا۔“

”سر۔! میں نے وہ فائل اپنے ذمے صرف اس لئے لی تھی کہ میں پہلے بھی پیر سائیں کے سارے کام کرواتا رہتا ہوں۔ سیدھی سی بات ہے کہ اس میں کوئی جائز کام نہیں ہے اور پھر آپ انکار بھی کر چکے ہیں۔ اس لئے اب وہ کیوں سر؟“ اس نے آخری لفظ بہت جھجک کر کہے تھے۔

”اور میں بھی تمہیں صاف بتانا چاہتا ہوں۔ اس فائل کے ذریعے ممکن ہے میں پیر سائیں سے کوئی سودے بازی کر سکوں۔ تمہیں شاید علم نہیں ہے کہ۔۔۔“

”سرگستاخی معاف۔! میں ثنا اللہ کو دیکھ کر ہی سمجھ گیا تھا کہ وہ پیر سائیں کے خلاف ہی جائے گا۔۔۔“ وہ تیزی سے بولا۔

”تم یہ کیسے کہہ سکتے ہو؟“ اس نے پوچھا۔

”سر! ان کا پرانا ہی معاملہ چلتا چلا آ رہا ہے۔ خیر۔! آپ کو سودے بازی کی ضرورت کیوں محسوس ہوئی اور جو معاملہ ابھی درپیش ہے، میں اس کے بارے میں تو نہیں جانتا لیکن میں اتنا ضرور جانتا ہوں کہ جو معاملہ ہو گا میں

اندھیرے میں گم ہو جاتا اور اس پر مایوسی چھائے چلی جا رہی تھی۔

مایوسی مگرے ان حالات میں چوہدری ثناء اللہ کی اطلاع کا بوجھ اس کے ضمیر پر بڑھتا ہی چلا جا رہا تھا۔ اسی شہر میں، اس سے تھوڑی دور حویلی میں تاجاں مائی قتل ہو جانے والی تھی یا پھر شاید اسے قتل بھی کر دیا گیا ہو اور اب تک وہ منوں مٹی تلے دفن پڑی ہو۔ یہ بات اس کے علم میں نہ آتی تو الگ بات تھی۔ بہترے ایسے واقعات ہوتے ہیں۔ جن کا علم نہیں ہوتا تو ایسے میں دکھ بھی من میں نہیں اُترتا۔ اب یہ اطلاع اسے تھی۔ ذمہ داری اور انسانی ہمدردی کا بوجھ تھا کہ اس پر بڑھتا ہی چلا جا رہا تھا۔ اگر وہ عورت قتل ہو جاتی ہے اور اس ضمن میں اس نے کوئی کوشش بھی نہ کی کہ اسے بچالے تو وہ اپنے آپ کو کبھی معاف نہیں کر پائے گا۔ اس کے پاس ایسے کوئی اختیارات نہیں تھے۔ جنہیں وہ استعمال کرتے ہوئے حویلی کی تلاشی لے سکتا اور تاجاں مائی کو برآمد کر لیتا۔ یہ اختیارات دوسرے آفیسر کے تھے۔ وہ شہر کا سب سے بڑا انتظامی آفیسر ہونے کے باوجود بھی بے بس تھا۔ اس کے پاس اختیار نہیں تھے جس کے باعث وہ کچھ نہیں کر پارہا تھا۔ اسی بے بسی اور مایوسی والی کیفیت میں وہ آفس جانے کے لیے تیار ہو چکا تھا۔

اگرچہ شعیب کو اس کا دماغ ایک خاص حد تک جا کر مایوسی کا فیصلہ تو دے چکا تھا لیکن وہ مضطرب تھا، ہار نہیں ماننا چاہتا تھا۔ کوئی راہ نکالنا چاہتا تھا۔ صاف راستے پر اگر رکاوٹ آجائے تو ساتھ میں کوئی نہ کوئی پگنڈی ضرور منزل تک پہنچا دیتی ہے۔ وہ ایسی ہی کسی پگنڈی کی تلاش میں تھا۔ دل اسے مسلسل اکسارہا تھا کہ ناکامی اس کے لئے نہیں بنی۔ کامیابی کے لئے وہ کوشش ضرور کرے۔ وہ اسی نگہبش میں تھا کہ آفس جانے کے لئے تیار بھی تھا لیکن دماغ مسلسل سوچ رہا تھا۔ وہ صوفے پر بیٹھا چائے پی رہا تھا کہ اچانک ایک خیال اس کے دماغ میں آگیا۔ وہ نادیہ کو تلاش کرنے میں ایک قدم تو اٹھا سکتا ہے۔ وہ پگنڈی اس نے تلاش کر لی تھی۔ وہ سیل فون نمبر ہی سے آگے بڑھنے کا فیصلہ کر چکا تھا۔ یہ کوئی قانونی طریقہ نہیں تھا مگر اسے پورا بھروسہ تھا۔ جو معلومات بھی ملیں گی، درست ہوں گی۔ اس نے اپنا سیل فون اٹھایا اور اپنے قابل اعتماد دوست کو فون کر کے نمبر دے دیا۔ اس دوست نے تھوڑی دیر بعد معلومات دینے کا وعدہ کر لیا۔ ایسا کرتے ہوئے اسے کافی حد تک اطمینان ہونے کے ساتھ ساتھ حوصلہ بھی ہوا۔ اب وہ اپنے آپ کو مطمئن کر سکتا تھا کہ اس نے کوشش تو کی۔ مایوسی کے بادل کسی حد تک چھٹ گئے۔ وہ تازہ دم سا ہو کر آفس چلا گیا۔ راستے میں اسے خیال آیا کہ تاجاں مائی کے معاملے میں بھی ایسی ہی کوئی پگنڈی تلاش کر لی جائے۔ اسے خیال آیا کہ پیر سائیں کی ایک فائل اس کے پاس پڑی ہے۔ جس کی وجہ سے اس کا دیوان اسے بڑے سلجھے ہوئے انداز میں دھمکیاں دے کر گیا تھا۔ ممکن ہے اس فائل کی وجہ سے کوئی سودے بازی ممکن ہو سکے۔ تاجاں مائی کی بازیابی کے لئے اسے اگر کوئی غیر قانونی حربہ بھی آزمانا پڑا تو وہ آزما لے گا۔ آفس پہنچتے ہی اس نے اپنے اہلکار سے وہ فائل لانے کے لئے کہہ دیا۔ ابھی فائل اس تک نہیں پہنچی تھی کہ چوہدری ثناء اللہ اور تاجاں مائی کا بیٹا الیاس علی اس کے پاس آ گئے۔ وہ ان کے ساتھ بڑے تپاک سے ملا اور حال احوال کے بعد پوچھا۔

اسے آرام سے حل کروادوں گا۔ اتنا تو میں کہہ سکتا ہوں۔“ اہلکار نے بڑے اعتماد سے کہا۔

”کیسے! جبکہ تمہیں معلوم ہی نہیں ہے کہ معاملہ کیسا ہے۔ وہ سیدھے سبھاؤ حل بھی ہو سکتا ہے یا نہیں؟“ شعیب نے پوچھا۔

”سر۔! مجھے معاملہ جاننے کی ضرورت بھی نہیں۔ میں ابھی دیوان صاحب سے کہہ کر آپ کی ملاقات پیر سائیں سے کنفرم کروادیتا ہوں آپ براہ راست خود ہی بات کر لیجئے گا۔“ اہلکار نے تیزی سے کہا۔

”کتنا وقت لگے گا؟“ اس نے پوچھا۔

”میں ابھی بات کر لیتا ہوں۔ آپ کی پیر سائیں سے بات ہو جائے گی تو زیادہ اچھا ہے۔ یہ ثنا اللہ جیسے بلیک میلر لوگوں کے ہتھے نہ چڑھیں، یہ خراب کریں گے۔“ وہ جلدی سے فون نکالتے ہوئے تیزی سے بولا۔

”ٹھیک ہے، تم جاؤ، اور فائل مجھے لا کر دو۔ ان سے بات کر لو، میں آج بلکہ ابھی ان سے ملنا چاہوں گا۔“ اس نے حتی انداز میں کہا اور سامنے پڑی فائل کھول لی، اہلکار سمجھ گیا کہ اس نے کیا کرنا ہے۔ اس لئے فوراً ہی پلٹ گیا۔ تب شعیب دونوں آپشن پر سوچنے لگا۔ جو بھی ہو اور جیسے بھی ہو، اسے اپنا مقصد چاہیے تھا۔

☆☆☆

حویلی کی دوسری منزل پر، پورچ سے بالکل اوپر والے کمرے میں دادی اماں اور زبیدہ بیٹھی ہوئی تھیں۔ ان دونوں کے درمیان اتنی باتیں ہو چکی تھیں کہ سب کچھ جاننے کے باوجود کئی سوال جنم لے چکے تھے۔ اتنے برسوں کا فاصلہ اتنی دیر میں تو نہیں سمٹ سکتا تھا اور وہ تھیں کہ اس فاصلے کو سمیٹنے کی غرض سے باتیں کرتی چلی جا رہی تھیں۔ نادیدہ اپنے کمرے میں چلی گئی تھی۔ فرح اپنے کمرے میں چل رہی تھی کہ وہ نادیدہ سے ملے مگر اس کی امی نے اسے نادیدہ سے ملنے کی اجازت نہیں دی تھی۔ ظہیر شاہ نے جب نادیدہ کی آمد کے بارے میں سنا تو وہ حویلی سے باہر چلا گیا تھا، کہاں تھا، اس کی انہیں خبر نہیں تھی۔ حویلی کے ماحول میں وہی اجنبی خاموشی تیر رہی تھی۔ ایسی ہی بے اعتماد فضا میں دلاور شاہ اپنی ماں کے پاس آ گیا۔ تب وہ دونوں خاموش ہو گئیں۔ کتنے ہی لمحے خاموشی کی نذر ہو گئے۔ ہر کوئی یہی خیال کر رہا تھا کہ وہ بات کی ابتداء کرے۔ تبھی دلاور شاہ نے بڑے گھمبیر لہجے میں کہا۔

”آپا، آپ نادیدہ کو واپس حویلی لے آئی ہیں۔ آپ کا شکریہ آپ نے اسے یہ تو سمجھا دیا ہے تاکہ اب اس حویلی میں کیسے رہنا ہے۔“

”کیسے رہنا ہو گا۔ مطلب۔۔۔ میں سمجھی نہیں۔ تم کہنا کیا چاہتے ہو؟“ زبیدہ نے حیرت زدہ لہجے میں پوچھا۔

”اس میں نہ سمجھنے والی کون سے بات ہے۔ اس نے جو کچھ کیا، اس کی بھول سمجھ کر معاف کیا جاسکتا ہے۔ لیکن آئندہ کے لیے اسے حویلی کی روایات کے مطابق رہنا ہو گا۔ ظہیر شاہ سے شادی کے بعد۔۔۔“ اس نے کہنا چاہا تو

زبیدہ نے ٹوک دیا۔

”دلاور۔! اس کے یہاں آنے کا مطلب یہ نہیں ہے کہ اب تم جو چاہو اس سے منالو۔ مجھے سے یہ وعدہ کیا گیا ہے کہ جو نادیدہ چاہے گی۔ وہی ہو گا۔ لہذا وہی ہو گا جو نادیدہ چاہے گی۔“ زبیدہ نے حیرت، غصے اور افسردگی کے ملے جلے جذبات میں تیزی سے کہا۔

”ایسا ممکن ہی نہیں ہے آپا زبیدہ۔! میں اگر آپ کے گھر سے خاموشی کے ساتھ واپس آ گیا ہوں تو اس کا مطلب یہ نہیں کہ میں اپنی روایات بھول گیا ہوں۔ میں نے صرف اس لیے خاموشی اختیار کی کہ اسی میں حویلی کی بھلائی ہے۔ بات نکلتی تو گڑھے مردے اکھاڑ لیے جاتے۔ اس میں آپ کا کردار کیا ہے۔ ساری دنیا کو معلوم ہو جاتا۔ آپ اگر یہاں اس وقت حویلی میں بیٹھی ہیں تو اس وجہ سے کہ میں نے نادیدہ کو حویلی میں واپس لانا تھا اور بس، وہ آگئی ہے۔“ پیر سائیں نے خود غرضی سے کہا۔

”دلاور شاہ۔! تم بہت غلط سوچ رہے ہو۔“ زبیدہ نے غصے میں کہا۔

”غلط یا درست۔! ایہ میں نہیں جانتا، مجھے تو وہی کرنا ہے جو میں چاہتا ہوں۔ آج ہی نادیدہ کی شادی ظہیر شاہ سے ہو جائے گی۔ اب آپ کا کام ختم ہے، اب آپ سے مجھے کسی تعلق کی ضرورت بھی نہیں ہے۔“ اس نے واضح لفظوں میں اپنا مدعا کہا تو وہ دونوں حیران رہ گئیں۔ انہیں پیر سائیں سے اس قدر خود غرضی کی توقع نہیں تھی۔ اس پر زبیدہ نے غمزہ لہجے میں کہا۔

”تم نے یہ سب مصلحت کے تحت کیا۔۔ اور تمہیں رشتے ناطوں اور تعلق کی کوئی قدر نہیں۔۔ نہ ہی اپنے وعدہ کی۔“

’جو کچھ بھی آپ سمجھو، میرے خیال میں اگر ہم بات یہیں ختم کر دیں تو زیادہ بہتر ہے۔ آپ چاہیں تو نکاح کے وقت تک یہاں رہ سکتی ہیں تاکہ خود اپنی آنکھوں سے دیکھ لیں کہ اس کا نکاح ظہیر شاہ سے ہو گیا ہے۔“ اس نے کہا اور اٹھ کر جانے لگا تو زبیدہ نے پھرتے ہوئے کہا۔

”جو کچھ تم نے کہا، یہ فقط تمہاری سوچ ہے۔ یہ اس وقت تک حقیقت نہیں بن سکتی جب تک نادیدہ نہیں چاہے گی۔ اور پھر تم کیا سمجھتے ہو کہ میں تمہاری مصلحت کے جال میں آ کر نادیدہ کو یہاں لے آئی ہوں۔ اور اسے چھوڑ کر واپس چلی جاؤں گی۔ وہ بھی تمہاری دھمکیوں سے ڈر کر۔۔۔ اب بھی وقت ہے سنبھل جاؤ۔۔۔“

”میں نے جو سوچا ہے، وہی کرنا ہے۔ ابھی تم خود ہی دیکھ لو گی۔“ وہ غصے میں ادب آداب بھی بھول گیا۔ وہ اٹھا تو دادی اماں نے ٹھہرے ہوئے لہجے میں کہا۔

”دلاور شاہ۔! کیا تم اپنی ماں کے وعدوں کا پاس بھی نہیں کروں گے۔۔۔ میں نے زبیدہ کو زبان دی ہے۔“

”حویلی کی عزت سے بڑھ کر کچھ بھی نہیں ہے، دلاور شاہ کی ذات بھی نہیں۔“ اس نے کہا ہی تھا کہ اس کا سیل فون بج اٹھا۔ اس نے کال ریسیو کی تو دوسری طرف دیوان تھا۔ وہ چند لمحے اس کی بات سنتا رہا اور پھر بولا۔ ”انہیں مردان خانے میں بٹھاؤ، میں آتا ہوں۔“ یہ کہتے ہوئے وہ اس کھڑکی کی جانب بڑھ گیا جہاں سے حویلی کا بڑا دروازہ دکھائی دے رہا تھا۔ پھر کچھ کہے بٹا فوراً ہی کمرے سے نکل گیا۔ دونوں ماں بیٹی نے ایک دوسرے کی جانب دیکھا۔ تب زبیدہ نے اٹھتے ہوئے کہا۔

”اماں! آپ فکر نہ کریں، دلاور شاہ نے اگر مجھے دھوکہ دیا ہے تو میں بھی اسے معاف نہیں کروں گی۔“

”کیا کرو گی تم۔۔۔ کچھ بھی نہیں کر سکتی ہو مجھ سے ہی غلطی ہو گئی جو میں نے تمہیں یہاں بلوا لیا۔“ اماں نے بھیکتے ہوئے لہجے میں کہا۔

”اماں! میں جب یہاں آئی تو یہ سب سوچ کر آئی تھی، مجھے کسی حد تک اندازہ تھا کہ وہ کیا کر سکتا ہے اس لئے میں نے۔۔۔“ زبیدہ یہ کہتے ہوئے چونک گئی۔ وہ تیزی سے کھڑکی تک چلی گئی اور ہونٹوں کی مانند باہر دیکھنے لگی جیسے باہر اس نے کوئی جن بھوت دیکھ لیا ہو۔ پھر لرزتی ہوئی آواز میں بولی۔ ”یہ۔۔۔ یہ۔۔۔ یہاں کیسے پہنچ گیا؟“

”کون۔۔۔ کون پہنچ گیا۔“ دادی اماں نے گہرا کراٹھتے ہوئے کہا۔ وہ زبیدہ کی حالت دیکھ کر حیران رہ گئی تھی۔

”میرا بیٹا شعیب۔!“ وہ لرزتی ہوئی آواز میں بولی۔

”شعیب یہاں۔۔۔ کہاں ہے وہ۔“ اماں نے شدید حیرت سے کھڑکی کے پاس آکر گیٹ کی طرف دیکھا۔ ایک سرکاری گاڑی کے پاس تین لوگ کھڑے تھے۔ ان میں ایک شعیب تھا، ایک ڈریور اور تیسرا اہلکار۔

”وہی شعیب ہے، جوتیوں میں سے لبا ہے۔۔۔“ زبیدہ نے آہستگی سے یوں کہا جیسے وہ شعیب سے اپنی آواز بھی چھپا رہی۔ جبکہ نانی نے نہال ہوتے ہوئے کہا۔

”ماشا اللہ! کیا کڑیل جوان ہے۔۔۔ میرا نواسہ۔۔۔ اللہ نظر بد سے بچائے۔ بالکل باپ پر گیا ہے۔“

”یہ آ کیسے گیا۔۔۔؟“ زبیدہ نے کہا۔ وہ مسلسل نیچے انہیں دیکھ رہی تھی۔

”ہاں۔۔۔ یہ تو ہے۔ لیکن تم تو کہہ رہی تھی وہ کہیں کام سے گیا ہے۔ مگر آ کر پوچھا ہو گا تو۔۔۔ یہاں آ گیا۔ اس میں حیران ہونے کی کیا بات ہے۔“ دادی نے اپنے تئیں اندازہ لگا کر کہا۔

”نہیں اماں! میں نے شعیب کے بارے میں بتایا تھا آپ کو، وہ سچ نہیں ہے، اسے نادیہ کے بارے میں قطعاً نہیں معلوم کہ وہ میرے گھر وہاں گئی تھی۔۔۔ اور نہ ہی میرے بیٹے کو یہ معلوم ہے کہ میرا بھی کوئی تعلق اس حویلی سے ہے۔“ وہ سوچتے ہوئے لہجے میں بولی۔

”تو پھر یہ یہاں کیسے آ گیا۔۔۔؟“ دادی اماں نے شدت حیرت سے پوچھا تو وہ کھڑکی سے شعیب کی

طرف دیکھتے ہوئے بولی۔

”میرا بیٹا یہیں اس سلامت نگر میں سب سے بڑا انتظامی آفیسر ہے۔۔۔“ اس کے لہجے میں فخر تھا، ایک ماں کا فخر جو اپنی ہونہار اولاد کے لئے ہوتا ہے۔

”اُوہ۔! اس طرح تو پھر یہاں ایک طوفان اٹھ جائے گا۔“ دادی اماں نے لمحوں میں سوچتے ہوئے کہا۔

مہیب خوف کے سناٹوں میں شعیب کے بارے میں ہونے والی خوشی اچانک دب کر رہ گئی۔ یوں جیسے خوف کی ہوا میں تحلیل ہو کر رہی گئی ہو۔

”کاش دلاور شاہ اپنی من مانی نہ کرے اور۔۔۔“ زبیدہ نے کہا اور غور سے نیچے دیکھنے لگی۔ دیوان اس کے پاس چلا گیا تھا اور اس کو لے کر مردان خانے کی جانب بڑھنے لگا۔ وہ اسی طرف غور سے دیکھے چلی جا رہی تھی، پھر خود کلائی کے سے انداز میں بولی۔ ”یہ آیا کیسے ہے؟“

”میں ابھی معلوم کرتی ہوں۔“ دادی اماں نے اٹھتے ہوئے کہا اور اپنی ملازمہ کو آواز دے دی۔ مضطرب سی زبیدہ کھڑکی سے لگی کھڑکی تھی وہ بڑے پھانک کے پاس کھڑی سرکاری گاڑی کو نکتے جا رہی تھی۔ جس میں اس کا بیٹا آیا تھا۔ چند لمحوں میں ملازمہ دادی اماں کے پاس آ گئی۔

”پتہ کرو، مردان خانے میں کون لوگ آئے ہیں اور کیوں؟“ ملازمہ یہ سن کر پلٹنے لگی تو دادی اماں نے دھیمے لہجے میں تاکید کی۔ ”اور سنو،! کسی کو معلوم نہ ہو۔“

”جی دادی اماں۔۔۔“ ملازمہ نے کہا اور اٹھ قدموں واپس پلٹ گئی تو دادی اماں نے زبیدہ کی طرف دیکھ کر کہا۔

”آ، زبیدہ، بیٹھ ادھر میرے پاس، تو پریشان نہ ہو، دلاور شاہ نے وعدہ خلافی کر کے اچھا نہیں کیا، میں اسے سمجھاؤں گی۔۔۔ اور اسے۔۔۔“

”وہ تو اب میں اسے دیکھ لوں گی کہ وہ نادیہ کی مرضی کے خلاف کیا کر سکتا ہے۔ لیکن شعیب یہاں کیسے آ گیا۔ یہ کوئی تھوڑی پریشانی نہیں ہے۔ لگتا ہے اب میرا راز کھل جائے گا۔ میں۔۔۔ میں اپنے بیٹے کا سامنا کیسے کر پاؤں گی۔“ وہ پاگلوں کی طرح خود کلائی میں کہتی ہوئی کھڑکی ہی کے پاس کھڑی تھی۔

”حوصلہ کرو میری بیٹی۔! اگر اسے معلوم ہو بھی گیا ہے تو کیا ہو گا۔ کیا ماں اور بیٹے کا رشتہ ختم ہو جائے گا؟ ایسے پاگلوں کی طرح مت سوچو، سکون سے میرے پاس آ کر بیٹھو۔ ممکن ہے وہ اپنے ہی کسی کام سے آیا ہو۔ یہ آفیسر لوگ تو یہاں آتے ہی رہتے ہیں۔ آمیری بیٹی، بیٹھ ادھر۔“

”اللہ کر کے ایسا ہی ہو۔۔۔ میں نے ساری زندگی اس سے یہ بات چھپائی ہے۔۔۔ اور اگر اب۔۔۔“ وہ کہتے ہوئے رک گئی، پھر غصے میں بھرے ہوئے لہجے میں بولی۔ ”میرے بارے میں پتہ چلتے ہی نادیہ کے بارے میں

بھی معلوم ہو جائے گا۔۔۔ بات یہیں تک نہیں رکنے والی۔ لیکن اب مجھے کوئی پروا نہیں ہے۔ بات کھلتی ہے تو کھل جائے۔ اب میں دلاور شاہ کو معاف نہیں کروں گی۔“

”اللہ خیر کرے گا۔ تم صبر تو کرو۔“ دادی اماں نے گہرائے ہوئے لہجے میں کہا، تب پھر ان دونوں میں خاموشی چھا گئی۔

وہ لاشعوری طور پر ملازمہ کی آمد کا انتظار کرنے لگے۔ اس کی اطلاع پر ہی وہ سوچ سکتی تھی کہ اب اس نے کیا کرنا ہے۔ یہ لمحات بہت بھاری تھے۔ گذارے نہیں گذر رہے تھے۔ ایک طرف دلاور شاہ لکیر کھینچ کر جا چکا تھا اور دوسری طرف شعیب حویلی آن پہنچا تھا۔ اس وقت زبیدہ ایسی کیفیت میں تھی جیسے کوئی خلا میں ہوتا ہے۔ نہ ہی کچھ سوچ سکتی تھی اور نہ ہی کچھ کہہ سکتی تھی، ایک جمود اس پر طاری تھا کہ وہ انتہائی بے بسی محسوس کر رہی تھی۔

تقریباً آدھے گھنٹے کے بعد ملازمہ پلٹ آئی۔ اس کے چہرے پر عجیب طرح کا تاثر پھیلا ہوا تھا۔

”بولو، کون لوگ ہیں وہ۔؟“ دادی اماں نے اس کے چہرے پر دیکھتے ہوئے اضطرابی لہجے میں پوچھا۔

”وہ شہر کے افسر ہی ہیں اماں۔۔۔ لیکن تاجاں مائی کو لینے آئے ہیں۔ ان کا خیال ہے کہ بیڑ سائیں نے اسے قتل کر دیا ہے۔ وہ اسے۔۔۔“ وہ تیزی سے کہنے لگی تو زبیدہ نے پوچھا۔

”دلاور شاہ کا رویہ کیسا ہے ان کے ساتھ۔۔۔؟“

”ٹھیک ہے۔ غصے میں نہیں ہیں۔۔۔ کہہ رہے تھے کہ تاجاں مائی کو جانے کی اجازت نہیں۔ اس سے طویا جا سکتا ہے۔“

”اور وہ نہیں مان رہے ہوں گے؟“ دادی اماں نے جلدی سے پوچھا

”بس یہی بحث چل رہی ہے۔“ ملازمہ نے دھیمے لہجے میں کہا۔

”تاجاں مائی کہاں ہے۔“ دادی اماں نے انتہائی آہستگی سے پوچھا تو ملازمہ نے زبیدہ کی طرف دیکھتے ہوئے جھجک کر کہا۔

”وہ تہہ خانے میں ہے۔ بیڑ سائیں نے اسے وہاں بند کر دیا ہوا ہے۔“

”وہ خدا کا بڑا پکا ہے۔ تاجاں مائی کو لے کر ہی جائے گا۔ مگر وہ تاجاں مائی ہی کو کیوں لینے آ گیا۔“ زبیدہ نے پوچھا۔

”تاجاں مائی کا بیٹا کرم علی ان کے ساتھ ہے۔“ ملازمہ جلدی سے بولی تو دادی اماں چند لمحے سوچتی رہی پھر اس سے بولی۔

”اچھا، تو جا۔۔۔ میں جب تجھے بلاؤں تو آنا۔۔۔“

ملازمہ یہ سنتے ہی فوراً پلٹ گئی۔ تاجاں بڑبڑاتے ہوئے کہنے لگی

”تاجاں مائی تو سب کچھ کہہ دے گی۔۔۔ اس کا منہ کون بند رکھے گا۔ اس نے منہ کھولا تو۔۔۔“ زبیدہ نے سنا تو انجانے خوف سے لرزتی ہوئی چونک اٹھی تھی۔ اسے فقط اپنے بیٹے کی فکر تھی۔

☆☆☆

نادیہ کو اپنے کمرے میں آتے ہی سب سے پہلی تشویش تاجاں مائی کے بارے میں ہی ہوئی تھی۔ وہ اپنے کمرے میں اس وقت تک بے چین رہی، جب تک اسے تاجاں مائی کے بارے میں پتہ نہیں چل گیا کہ اس کے جانے کے بعد اس پر کیا گزری۔ نادیہ کا دل بھر آیا۔ تاجاں مائی نے اس کے لئے اتنی بڑی قربانی دی۔ تھوڑی سی کوشش کے بعد نادیہ کو یہ معلوم ہو گیا کہ تاجاں مائی اس وقت کہاں ہے؟ نادیہ کے گمان میں یہی تھا کہ بیڑ سائیں اب اپنا راز رکھنے کے لیے تاجاں مائی کو قتل کروادے گا۔ یہی اس حویلی کی روایات میں تھا کہ راز افشا کرنے والے کی سانس کھینچ لی جاتی تھیں۔ وہ اپنی پھوپھی زبیدہ کا راز رکھنے کے لئے دوبارہ حویلی آگئی تھی۔ یہاں حویلی آنے کا مطلب تھا کہ اپنی زندگی کو داؤ پر بھرے لگا رہی تھی۔ اگرچہ پھوپھی زبیدہ اور دادی اماں نے اسے یقین دلایا تھا کہ ہوگا وہی جو وہ خود چاہے گی، لیکن یہ بات اس کے دل میں نہیں اتری تھی۔ اسے یقین تھا کہ ایسا ہی ہوگا۔ پھوپھی زبیدہ سے جہاں خون کا رشتہ نکل آیا تھا، وہاں وہ شعیب کی ماں بھی تھی۔ وہ شعیب جس پر دیکھے بنا اعتماد کر چکی تھی۔ اس نے خود کو ان پر قربان کر دیا تھا۔ اس کی اپنی ذات تو نہ رہی تھی لیکن تاجاں مائی بے چاری کا کیا قصور، اس کی تو مدد کرنی چاہیے نا، اگر اسے کچھ ہو گیا تو ذمے دار وہی ہوگی۔ جس کے باعث وہ تشدد کے اذیت ناک مرحلے سے گزری ہے۔ اب اگر وہ حویلی میں ہے تو اس کا بیڑ بننا ہے کہ وہ تاجاں مائی کی مدد کرے۔ اس حویلی کی روایات سے وہ بغاوت تو کر ہی چکی ہے۔ باقی کے لئے جو سزا ہے وہ تو مقرر ہو ہی گئی ہے تو کیوں نا، اپنی مرضی کرے۔ یہ سوچتے ہی وہ اپنے کمرے سے اٹھی اور اس جانب چل دی، جہاں تہہ خانے میں تاجاں مائی کو رکھا ہوا تھا۔

تہہ خانے کا وہ دروازہ لاک تھا۔ دروازے پر جڑا تالہ اس کی طرف بڑی حسرت سے دیکھ رہا تھا۔ یہی تالہ تاجاں مائی کی راہ میں رکاوٹ تھا۔ وہ واپس پلٹ آئی۔ کچھ دیر بعد جب وہ وہاں پر واپس آئی تو حویلی کی دو ملازمائیں اس کے ساتھ تھیں اور تالا توڑنے کا سامان ان کے پاس تھا۔ ذرا سی دیر میں تالا ٹوٹ گیا اور وہ اس کمرے میں داخل ہو گئی۔ سانسے ننگے فرش پر تاجاں مائی چپ لیٹی ہوئی تھی۔ وہ یوں دکھائی دے رہی تھی جیسے وہ اپنی آخری سانسوں پر ہو۔ تشدد کے باعث اس کا چہرہ سوجا ہوا تھا۔ کئی جگہ سے جلد پھٹی ہوئی تھی۔ جس سے خون رس رس کر سوکھ چکا تھا یا پھر آنسوؤں کی لکیروں میں بہہ گیا تھا۔ وہ نیم جان حالت میں پڑی ہوئی تھی۔ نادیہ اس کے پاس جا کر بیٹھ گئی۔ اس کی حالت دیکھ کر خود اس کا اہنہ دل بھر آیا تھا۔ اس نے تاجاں مائی کے ماتھے پر ہاتھ رکھ رکھ اور دھیرے سے آواز دی۔

”تاجاں مائی۔!“

”بی بی سائیں آپ۔۔۔! آپ۔۔۔ کیسے۔۔۔ یہ ماریں گے۔۔۔ جاؤ آپ۔۔۔“

”میں آگئی ہوں نا۔۔۔ ڈرنے کی ضرورت نہیں۔۔۔ سب ٹھیک ہو جائے گا۔۔۔“ نادیدہ نے اسے تسلی دلا رہے دیتے ہوئے کہا۔

”نہیں۔۔۔۔۔ پیر سائیں مار دیں گے۔۔۔ آپ کو بھی اور مجھے بھی۔۔۔“ وہ تڑپ کر بولی تو نادیدہ نے اسے اٹھاتے ہوئے کہا۔

”کہا ہے نا، کچھ نہیں ہوتا۔۔۔ تم اٹھو اور میرے کمرے تک چلو۔۔۔ میں دیکھ لیتی ہوں سب کو۔۔۔ چلو۔۔۔“

”بی بی سائیں! وہ بہت ظالم ہیں۔۔۔“ وہ روہانسا ہوتے ہوئے بولی۔

”تمہیں کہا نا۔۔۔ اب کچھ نہیں ہوتا۔۔۔ میں تمہیں سب بتاتی ہوں۔۔۔ چلو اٹھو۔“ اس نے آہستگی سے کہتے ہوئے اسے اٹھایا۔ تاجاں مائی بہت کوشش کے بعد اٹھ گئی۔ اس سے چلا نہیں جا رہا تھا۔ نادیدہ اسے سہارا دے کر کمرے سے باہر تک لے آئی۔ پھر دونوں ملازموں کی مدد سے وہ کافی کوشش کے بعد اسے اپنے کمرے میں لانے میں کامیاب ہو گئی۔

نادیدہ نے تاجاں مائی کو قالین پر لٹایا اور اس کے زخموں پر مرہم پٹی کرنے لگی۔ تب تک ایک ملازمہ اس کے لئے کھانے پینے کے لیے کچھ چیزیں لے کر آگئی۔ اس سارے دورانیے میں نادیدہ نے تاجاں مائی کو اعتماد میں لے لیا اور اس کی پوری حفاظت کے ذمے داری بھی لے لی۔ وہ کافی حد تک سنبھل گئی مگر پیر سائیں کا خوف اب بھی اس پر مسلط تھا۔ وہ گھبرائی، ڈری اور سبھی ہوئی نادیدہ کے پاس بیٹھی ہوئی تھی۔ وہ حیران ہو رہی تھی کہ یہ سب کیا ہو گیا۔

”بی بی سائیں! آپ صرف بی بی زبیدہ کے لئے یہاں آگئی ہیں۔ اپنی ساری زندگی۔۔۔۔۔“

”ہاں! وہ بھی میرے ساتھ آگئی ہیں اور دادی اماں کے پاس ہیں۔ میں نے ان کا راز رکھنا ہے۔“ نادیدہ نے عزم سے کہا۔ اس سے پہلے کہ وہ کوئی جواب دیتی، کمرے کا دروازہ کھلا اور زبیدہ کے ساتھ دادی اماں وہیں آ گئیں۔ زبیدہ حسرت سے تاجاں مائی کو دیکھ رہی تھی اور ایسی ہی حالت تاجاں مائی کی بھی تھی۔ وہ اس عورت کو دیکھ رہی تھی جس سے وفا کرتے ہوئے اس کی ماں شرمیں مائی نے اپنی جان دے دی تھی۔

”تم بہت چھوٹی سی تھی جب میں نے حویلی کو چھوڑا تھا۔ میں بد قسمت رہی کہ تمہاری ماں کو نہ بچا سکی۔۔۔ لیکن نادیدہ نے تمہیں بچا لیا۔“ زبیدہ نے انتہائی دکھ سے کہا۔ تبھی نادیدہ نے بڑے گھمبیر لہجے میں کہا۔

”چھو پھو! آپ اسے اپنے ساتھ شہر لے جائیں۔ یہاں میں خود سنبھال لوں گی۔“

”کیا مطلب۔۔۔! تم یہاں رہنا چاہتی ہو؟“ زبیدہ نے چونکتے ہوئے کہا۔

”جی پھو پھو! آپ بھی جانتی ہیں اور میں بھی۔۔۔ آپ کا راز اور میرا راز صرف اسی صورت میں چھپا رہ

سکتا ہے، جب تک میں یہاں ہوں۔“ نادیدہ نے کہنا چاہا۔

”میں مانتی ہوں نادیدہ کہ یہ تم صرف میرے لئے کر رہی ہو۔ اور میں یہ بھی جانتی ہوں کہ میرا راز کھل گیا

تو شاید شعیب سے بھی نگاہیں نہ ملا سکوں، میں چاہتی ہوں کہ میرا راز، راز ہی رہے، لیکن اس کی اتنی بھاری قیمت کم از کم میں نہیں ادا کر سکتی۔ میں جو سوچ کر یہاں آئی تھی، حالات ویسے نہیں رہے۔ اس وقت یہاں اس حویلی میں شعیب موجود ہے اور وہ اسے لینے کے لئے آیا ہوا ہے۔“ زبیدہ نے کہا تو نادیدہ بری طرح چونک گئی۔ پھر وہ لرزرتے ہوئے بولی۔

”شعیب یہاں۔۔۔ کیسے۔۔۔؟“

”یہ تو مجھے بھی نہیں معلوم۔۔۔ وہ ہر حال میں تاجاں مائی سے ملنا چاہتا ہے۔ بلکہ اسے اپنے ساتھ لے جانا چاہتا ہے۔“ زبیدہ نے کہا تو نادیدہ نے دادی اماں کی طرف دیکھتے ہوئے کہا۔

”اماں! یہ سب کیا ہو گیا ہے۔۔۔ یہ۔۔۔ یہ۔۔۔“ وہ شدت جذبات سے کچھ نہ کہہ سکی۔ تب دادی اماں نے سکون سے کہا۔

”تم سب سکون کرو۔۔۔ میں کچھ کرتی ہوں۔“ پھر پاس کھڑی ملازمہ نے کہا۔ ”جاذ۔ دیوان سے کہنا۔۔۔ میں بلا رہی ہوں۔“

وہ سنتے ہی پلٹ گئی۔ تب اماں نے تاجاں مائی سے کہا۔ ”تم باہر سے آنے والوں سے ملو گی۔ انہیں کچھ بھی نہیں بتاؤ گی۔ بلکہ یہ کہو گی کہ تم یہاں حویلی میں رہنا چاہتی ہو۔ تم پر کوئی تشدد نہیں ہوا۔ وہ لوگ چلے جائیں تو پھر میں سنبھال لوں گی۔ اپنے بیٹے کو بھی سمجھا دینا۔۔۔۔۔“

”جی دادی اماں سائیں۔ میں ایسا ہی کروں گی۔“ تاجاں مائی نے سعادت مندی سے کہا اور پر سکون ہو گئی۔

نادیدہ سمجھ گئی تھی کہ دادی اماں کیا کرنے جا رہی ہیں۔ اس لیے خاموش رہی۔

☆☆☆

مردان خانے میں پیر سائیں اپنی مخصوص نشست پر بیٹھا ہوا تھا۔ اس کے دائیں طرف پڑے صوفوں پر شعیب اور اہلکار بیٹھے ہوئے تھے۔ اور تاجاں مائی کا بیٹا کچھ فاصلے پر کھڑا تھا جہاں دیوان بیٹھا ہوا تھا۔ ان کے درمیان باتیں ختم ہو چکی تھیں۔ صرف فیصلہ پیر سائیں پر تھا کہ وہ کیا کرنا چاہتا ہے۔ شعیب اس سے ذرا مرعوب نہیں ہوا تھا۔ اس نے پیر سائیں کی آنکھوں میں آنکھیں ڈال کر تاجاں مائی کا مطالبہ کیا تھا۔ اس دوران فون بھی آتے رہے اور بحث بھی چلتی رہی۔ تب اچانک پیر سائیں نے کہا۔

”ٹھیک ہے، میں آپ لوگوں کو تاجاں سے ملوا دیتا ہوں۔“

یہ کہنے کے ساتھ ہی باتیں ختم ہو گئی تھیں اور وہ لوگ تاجاں مائی کی آمد کے منتظر تھے۔ چند لمحے گزرے ہوں گے کہ بڑی سی چادر میں لپیٹی ہوئی تاجاں مائی ان کے پاس آکھڑی ہوئی۔ تبھی اس کا بیٹا حیرت اور درد بھری خوشی



سے کہا۔

”نہیں اماں۔! میں نہیں جانتا کہ تو کیوں جھوٹ بول رہی ہے۔ پر میں تجھے یہاں نہیں رہنے دوں گا۔“  
 چلو میرے ساتھ۔“ بیٹے نے ضد کرتے ہوئے کہا۔  
 ”نہیں۔ میں نے کہا نا۔ تم جاؤ۔۔۔ میں یہیں رہوں گی۔“ اس نے کہا اور واپس پلٹ گئی۔ تب دیوان نے اس کی طرف دیکھ کر کہا۔  
 ”جاؤ پتر جاؤ۔۔۔ اس حویلی کے بغیر تم لوگوں کا کوئی مددگار نہیں ہے۔ آرام سے گھر جا کر بیٹھ۔۔۔ جا۔۔۔“  
 اس کے یوں کہنے پر وہ سر نیچا کیئے وہاں سے چلا گیا تو دیوان نے اہلکار کی طرف دیکھا تو دونوں مسکرا دیئے۔

☆☆☆

نادیہ کے کمرے میں زبیدہ، اماں بی اور تاجاں مائی بیٹھی ہوئی تھیں۔ انہیں معلوم تھا کہ شعیب جا چکا ہے۔  
 وقتی طور پر راز افشا ہونے کا خطرہ ٹل گیا تھا۔ دادی اماں نے دیوان کے ذریعے سارا معاملہ سنبھال لیا تھا۔ لیکن نادیہ کے بارے میں زبیدہ تذبذب میں تھی کہ اب وہ کیا کرنا چاہتی ہے۔ یہی سوال لیے وہ خاموش بیٹھی ہوئی تھی۔ تبھی دادی اماں نے کہا۔  
 ”زبیدہ۔! میرے خیال میں تم واپس لوٹ جاؤ۔ ایک طوفان جو حویلی میں اٹھنے والا تھا، وقتی طور پر ہی سہی، وہ ختم کیا ہے، اب جبکہ نادیہ بھی حویلی سے نہیں جانا چاہتی، تم یہ سب بھول جاؤ، سمجھو کہ تم نے خواب دیکھا تھا۔ تم اپنی دنیا میں لوٹ جاؤ۔۔۔“

”لیکن اماں۔! آپ لوگ جانتے بوجھتے نادیہ کو ایسی زندگی میں دھکیل رہے ہو۔ جہاں اس کی اپنی مرضی نہیں ہوگی۔ وہ زندہ ہوتے ہوئے بھی ایک لاش کی مانند ان درد یوار میں رہے گی۔ کیوں ظلم کرتے ہیں آپ۔۔۔؟“  
 زبیدہ کے لہجے میں حد درجہ احتجاج تھا۔ تب دادی اماں چند لمحے خاموش رہیں، پھر انتہائی تحمل سے بولیں۔  
 ”زبیدہ۔! یہ تمہیں نے کہا تھا کہ جو نادیہ چاہیے گی، وہی ہوگا۔ اگر یہ تمہارے ساتھ جانا چاہتی ہے تو مجھے کوئی اعتراض نہیں ہوگا۔ اگر اسے دلاور شاہ بھی روکے گا نا تو میں تمہارے ساتھ کھڑی ہوں گی۔“

زبیدہ نے سنا اور پھر نادیہ کی طرف دیکھا، جو سر جھکائے ان کی باتیں سن رہی تھی۔ اس نے سر اٹھایا اور زبیدہ کی جانب دیکھا۔ پھر لرزتے ہوئے لہجے میں بولی۔

”پھوپھو۔! میں نے اگر حویلی سے جانا ہی ہوتا نا۔۔۔ تو آپ کے ساتھ آپ کے گھر سے آتی ہی نا۔۔۔“  
 ”یہ کیا کہہ رہی ہو تم۔۔۔ تم صرف میرا راز رکھنے کی خاطر خود کو ہیمنٹ چڑھا رہی ہو۔ میں اپنے غمیر پر یہ بوجھ قطعاً برداشت نہیں کر پاؤں گی۔۔۔ میری وجہ سے ایک مجبور لڑکی۔۔۔“ زبیدہ نے کہنا چاہا لیکن نادیہ نے اس کی

میں پکار اٹھا۔

”اماں۔! تم ٹھیک تو ہونا۔۔۔“  
 ”ہاں پتر۔! میں ٹھیک ہوں۔۔۔“ پھر بڑے مودب لہجے میں پیر سائیں کی طرف دیکھ کر بولی۔ ”جی، پیر سائیں حکم۔۔۔“  
 ”یہ لوگ تم سے ملنے آئے ہیں۔۔۔ تیرا بیٹا لے کر آیا ہے، پوچھ لو کیا کہتے ہیں۔۔۔؟“ پیر سائیں نے رعزت سے کہا تو وہ ان کی طرف دیکھنے لگی۔  
 ”تاجاں مائی۔! کیا تم پر حویلی میں کوئی تشدد ہوا ہے، یا تمہیں یہاں اپنی جان کو خطرہ ہے؟“ شعیب نے اس کی آنکھوں میں دیکھتے ہوئے کہا۔

”نہیں سرکار۔! ایسی تو کوئی بات نہیں ہے۔ آپ سے کس نے کہا؟“  
 ”تمہارے بیٹے نے۔۔۔ اور یہ تمہارے چہرے پر۔۔۔“  
 ”اے غلط فہمی ہوئی ہے۔ میں میٹریوں سے گرم گئی تھی۔ تب سے یہیں ہوں۔ میرے چوٹیں آگئی تھیں۔ یہاں میرا بہت اچھا خیال رکھا جا رہا ہے۔ میرا علاج ہو رہا ہے۔“ تاجاں مائی نے بڑی مشکل سے کہا۔  
 ”اوہ۔! لیکن مجھے معلوم ہوا ہے کہ تمہیں تمہارے گھر سے غنڈے اٹھا کر لے گئے تھے۔ اور۔۔۔“ شعیب نے کمزور سے لہجے میں کہا۔

”نہیں، ایسی کوئی بات نہیں۔ آپ کو فکر مند ہونے کی ضرورت نہیں، میں ٹھیک ہوں، مجھے کسی قسم کا کوئی خطرہ نہیں۔“ تاجاں مائی نے کہا تو شعیب نے اس کی آنکھوں میں دیکھا۔ نجانے اسے تاجاں مائی کے بیان پر یقین کیوں نہیں آ رہا تھا۔ اس کا لہجہ اور آنکھیں یکساں نہیں تھیں۔ مگر یہاں آنکھوں کی زبان نہیں، لفظوں پر یقین کرنا تھا۔ وہ چند لمحے سوچتا رہا۔ پھر فوراً ہی اٹھتے ہوئے بولا۔

”او کے پیر سائیں۔! آپ کو تکلیف دینے کی معذرت۔۔۔ اب میں چلتا ہوں۔“  
 ”کھانا کھا کر جائیے گا۔“ پیر سائیں نے فتح مندی کے بھرپور احساس کے ساتھ کہا۔  
 ”نہیں۔! میں معذرت خواہ ہوں۔“ یہ کہا اور اس سے ہاتھ ملائے بغیر وہاں سے نکل کر باہر آ گیا۔ وہ تیزی سے چلتا ہوا مردان خانے سے نکلا تھا۔ پیر سائیں اسے جاتے ہوئے دیکھتا رہا۔ پھر دیوان کی طرف دیکھا اور بولا۔  
 ”ان لوگوں کو بھی مجھو دو۔۔۔ میں اب آرام کروں گا۔۔۔“ یہ کہہ کر وہ بھی مردان خانے سے نکل گیا۔ تب تاجاں مائی کا بیٹا فوراً اپنی ماں کی جانب آیا اور احتجاج کرنے والے انداز میں کہا۔

”اماں، یہ تو نے کیا کہا۔ کیوں جھوٹ بولا۔۔۔“  
 ”تم نہیں جانتے پتر۔۔۔! تم جاؤ۔۔۔ میں حویلی ہی میں رہوں گی۔۔۔ جاؤ تم۔۔۔“ تاجاں مائی نے بڑے پیار

شعیب اپنے سرکاری گھر کے دالان میں یوں سر جھکائے بیٹھا ہوا تھا جیسے زندگی کی بہت بڑی بازی ہار چکا ہو۔ اگرچہ وہ جس مقصد کے لیے گیا تھا وہ پورا ہو گیا تھا۔ اسے تاجاں مائی کی زندگی سے غرض تھی۔ وہ نہ صرف زندہ تھی، بلکہ اس کے سامنے آکر اس نے بیان بھی دے دیا تھا۔ لیکن! طاقت نے کس طرح کمزور کو اپنے شکنجے میں کس لیا تھا۔ وہ یہ دیکھ کر انتہائی دکھی ہو گیا تھا۔ اس وقت وہ چوہدری ثناء اللہ کی بے بسی کو بھی دیکھ رہا تھا کہ وہ ایک آفسر تھا تو کس قدر بے بس ہو گیا ہوگا۔ وہ واپس اپنے دفتر نہیں گیا تھا۔ بلکہ سید حاسر کاری رہائش گاہ آ گیا۔ وہ کچھ دیر تنہائی میں خود کو حوصلہ دینا چاہتا تھا۔ پہلے تو اس نے سوچا تھا کہ زندگی کس قدر سسک رہی ہے اور کتنی بے بس ہے۔ اس کا اہلکار فاتح مسکراہٹ کے ساتھ اس کے ساتھ والی نشست پر بیٹھا اسے سمجھاتا رہا تھا کہ پیر سائیں سے سمجھوتہ کر لینے میں ہی فائدہ ہے۔ وہ انہی سوچوں میں الجھا ہوا تھا کہ اس کے دوست کافون آ گیا۔ جسے اس نے نمبر دے کر پوچھا تھا کہ معلوم کرو۔۔۔ اس نے کال ریسیو کی اور پوچھا۔

”ہاں مل گیا کوئی اتہ پتہ۔۔۔“

”ہاں۔۔۔ نوٹ کرو۔۔۔“ یہ کہتے ہی پتہ لکھوانے لگا۔ وہ جلدی سے نوٹ کرنے لگا۔ اس کے دوست نے پتہ لکھوایا اور فون بند کر دیا۔ جبکہ شعیب حیرت میں ڈوب گیا۔ اس کے سامنے جو پتہ تھا وہ یہیں سلامت مگر کا تھا اور جس شخص کے نام تھا، وہ تاجاں مائی کا بیٹا الیاس تھا۔ اس کا داغ گھوم کر رہ گیا۔

”یہ کیا۔۔۔؟“ اس کے منہ سے بے اختیار نکل گیا۔ پھر فوراً ہی اس نے اپنے دوست کو فون کیا۔ اسے نمبر بتا کر دوبارہ تصدیق کی۔ پتہ وہی تھا۔

شعیب کی سمجھ میں قطعاً کچھ نہیں آ رہا تھا۔ نادیہ جس فون نمبر سے بات کرتی رہی ہے۔ وہ الیاس کا ہے۔ یہ کیا ماجرا ہے، کیا حویلی سے بھاگ جانے والی لڑکی، جس کی پاداش میں تاجاں مائی معتب ہوئی تھی۔ کیا ان کا آپس میں کوئی تعلق ہے۔۔۔ کہیں نادیہ، وہی لڑکی تو نہیں ہے جو حویلی سے بھاگی تھی۔؟ کہیں وہ نادیہ۔۔۔“ اس سے آگے وہ کچھ نہ سوچ سکا تھا۔ یہ کیسا اتفاق ہے۔۔۔ جس نے اسے پوری جان سے لرزا کر رکھ دیا تھا۔ کافی دیر تک وہ سوچ ہی نہ سکا کہ یہ معمہ کیا ہے؟ وہ بالکل ساکت و صامت یوں کرسی پر بت بن گیا جیسے اس میں کوئی جان ہی نہ ہو۔ وہ بالکل خالی الذہن ہو گیا تھا۔ اسے یہ پتہ ہی نہیں چل رہا تھا کہ وہ کیا کرے۔ اسے ہوش اس وقت آیا جب فون کی مسلسل بجتی ہوئی بیل نے اسے اپنی جانب متوجہ کیا۔ وہ چونک گیا۔ وہ فون اس کی والدہ کا تھا۔ اس نے جلدی سے کال ریسیو کر لی، اور تیزی سے پوچھا۔

”امی، آپ۔۔۔ کہیے کیا حال ہے۔۔۔“

”بیٹا تمہاری آواز کو کیا ہوا ہے، تم ٹھیک تو ہو۔۔۔“ زبیدہ نے تشویش سے پوچھا تو اسے ہوش آیا۔ تب اس نے خود پر قابو پاتے ہوئے جھوٹ کہہ دیا۔

بات قطع کرتے ہوئے کہا۔

”نہیں۔! میں مجبور نہیں اور نہ ہی کمزور ہوں۔۔۔ حویلی کے باہر جا کر اتنا حوصلہ مجھے ہو گیا ہے کہ میں اپنے حق کے لیے لڑ سکوں۔ اور یہ حوصلہ اور ہمت میں نے حویلی والوں کو دکھا بھی دیا ہے۔ یہی بات اگر میں کہوں کہ میری وجہ سے آپ کا راز افشا ہو جاتا ہے تو میں اور میرا خیمیر یہ کیسے برداشت کر پائیں گے۔ بولیں۔۔۔“

”مجھے فقط اپنے بیٹے کا ڈر ہے۔ میں اسے بتا دوں گی۔۔۔ تو پھر۔۔۔ سب ٹھیک ہو جائے گا۔۔۔“ زبیدہ نے الجھتے ہوئے کہا۔

”آپ کے پاس کیا ضمانت ہے کہ وہ پھر بھی مجھ سے اپنائیت بھرا سلوک کرے گا۔ وہ نفرت نہیں کرے گا مجھ سے۔ میں زندہ درگور ہو جاؤں گی پھوپھو۔؟“ اس نے سوالیہ انداز میں بڑے جذباتی لہجے میں پوچھا۔

”نہیں بیٹا۔! میرا راز۔ کیا ہے میرا راز۔۔۔ میں اپنے بیٹے کے لیے تمہیں کھودوں۔۔۔ مجھے امتحان میں مت ڈالو۔۔۔ ہم اسے بتائیں گے ہی نہیں کہ تم کون ہو۔ پھر مناسب وقت پر بتا دیں گے۔“ زبیدہ نے کہا۔

”جھوٹ کی بنیاد پر تعمیر کی گئی عمارت کو بچ کو ذرا سی ہوا بھی گرا دیتی ہے۔ کب تک ایسا کر پائیں گے۔۔۔ آپ خدا کے لیے اپنی دنیا میں چلی جائیں۔۔۔ اور مجھے میری قسمت کے حوالے کر دیں۔ جو ہوگا اب دیکھا جائے گا۔“ نادیہ نے اپنائیت سے کہا تو زبیدہ اس کی طرف دیکھتی رہ گئی۔ اس کا دل نہیں مان رہا تھا کہ نادیہ کو یوں تنہا چھوڑ کر واپس چلی جائے۔ تب وہ چونک کر بولی۔

”نادیہ۔! بیٹی اگر میں شعیب کو سب کچھ بتا دوں۔۔۔ اور اس کا رد عمل وہ نہ ہو جو تم سوچ رہی ہو۔ تو پھر تمہیں میرے پاس لوٹ کر آنا ہوگا۔۔۔ میں تمہیں۔۔۔“

”نہیں پھوپھو۔! میں جانتی ہوں۔ ظہیر شاہ میری زندگی میں آچکا ہوگا۔۔۔ ایسے میں یہ سب ناممکن ہو جائے گا۔۔۔ خدا کے لیے پھوپھو، یہ سب کچھ تج دیں۔ بھول جائیں مجھے۔۔۔ خدا کے لیے بھول جائیں۔۔۔“ نادیہ نے روہانسا ہوتے ہوئے کہا تو دادی اماں نے اپنے مخصوص تحمل سے کہا۔

”زبیدہ۔! میرا نہیں خیال کہ یہ اب تمہارے ساتھ جائے گی۔ تم چپ چاپ واپس پلٹ جاؤ۔ میں دلاور شاہ کو بھی نہیں بتاؤں گی کہ شعیب کون ہے۔ اسی خاموشی میں ہم سب کی بھلائی ہے۔“ یہ کہتے ہوئے دادی اماں کے آنسو اس کی گالوں تک آگئے تھے۔ زبیدہ چند لمحوں سر جھکائے سوچتی رہی، اس کی آنکھوں سے بھی آنسو رواں ہو گئے تھے۔ وہ کچھ دیر تو خود پر قابو پاتی رہی، پھر اپنی ماں کے گلے لگ کر زار و قطار رونے لگی۔ کافی دیر بعد اس کا من ہلکا ہوا، پھر وہ نادیہ کے گلے لگ کر خوب روئی۔۔۔ آنسوؤں کا یہ سیلاب کچھ دیر بعد ختم گیا تو وہ اٹھی اور باہر کی جانب چل دی۔ دادی اماں، نادیہ اور تاجاں مائی اسے جاتا ہوا دیکھتی رہیں۔ اس نے پیچھے مڑ کر نہیں دیکھا اور حویلی سے نکلتی چلی گئی۔

دی اور اسے واپس بھجوا دیا۔ وہ خوش خوش واپسی کے لیے چل دیا۔ اور وہ لان میں بیٹھے ہوئے چوہدری ثناء اللہ کے پاس چلا گیا۔

”جی چوہدری صاحب۔! معاملہ تو پھر نہ بنا۔ وہ جو آپ چاہتے تھے۔“ اس نے خوش دلی سے کہا، حالانکہ وہ اندر سے افسردہ تھا۔

”بھئی تو۔۔! بھئی تو المیہ ہے ان لوگوں کا۔۔ بھئی طاقت ہے ان کی۔۔ تشدد بھی کرتے ہیں اور پھر ان لوگوں کے چیخنے بھی نہیں دیتے۔ اب ظاہر ہے تاجاں مائی کو انہوں نے کسی بھی طرح بلیک میل کیا ہوگا۔ تبھی تو وہ نہیں بولی، اپنے بیٹے تک کو جھوٹا بنا دیا۔ لازمی بات ہے کسی کمزوری کے باعث ہی ہوگا۔“ وہ بے ٹکان بولتا چلا گیا۔ ظاہر ہے وہ اپنا غصہ نکال رہا تھا۔

”چوہدری صاحب۔! مان لیں کہ اس نے یہ معاملہ بھی جیت لیا ہے، چاہے اس نے کچھ بھی کیا۔“ اس نے مسکراتے ہوئے کہا۔

”ہاں۔۔ یہ تو ماننا پڑے گا۔“ وہ فوراً ہی اپنی ہار قبول کر گیا۔

”اصل بات یہ ہوتی ہے چوہدری صاحب۔! کسی کمزور بندے، یا غیر کی بنیاد پر لڑائی نہیں جیتی جاسکتی۔ پرانی لڑائی میں بندہ ہار ہی جاتا ہے۔ جب اپنی لڑائی ہو تب ہی جیت کے امکان ہوتے ہیں۔“ اس نے سنجیدگی سے کہا۔

”آپ ٹھیک کہہ رہے ہیں خیر۔! میں آپ کا شکریہ ادا کرنے آیا تھا۔ آپ نے میرے کہنے پر اتنی دلچسپی لی، آئندہ کے لیے شاید آپ کو زحمت نہ دوں۔“ اس نے منویت بھرے لہجے میں یاسیت سے کہا۔

”آپ تو مایوس ہو گئے چوہدری صاحب۔! اگر آپ سمجھتے ہیں کہ وہ ظالم ہے تو پھر اس کے ظلم کو روکنے کے لیے کچھ نہ کچھ تو کرنا ہی ہوگا۔“ وہ اس کی آنکھوں میں دیکھتے ہوئے بولا۔

”تب میں آپ کی بات پر عمل کروں گا۔۔ اگر اللہ نے چاہا تو کچھ نہ کچھ ہو جائے گا۔ اب مجھے اجازت دیں۔“ وہ اٹھتے ہوئے بولا۔

”ٹھیک ہے، آپ ایک چھوٹا سا کام کیجئے گا۔ وہ تاجاں مائی کا بیٹا ہے نا۔۔ اسے تو میرے پاس بھجوا دیں۔“ اس نے عام سے انداز میں کہا۔

”کب۔۔؟“ چوہدری سے پوچھا۔

”ابھی بھجوا دیں۔۔ یا جب بھی۔۔“ اس نے پھر عام سے انداز ہی میں کہا۔

”جی ضرور۔۔ میں ابھی بھجوا دیتا ہوں۔ اجازت دیں۔“ یہ کہہ کر اس نے ہاتھ ملایا اور چل دیا۔ شعیب وہیں لان میں بیٹھ کر سوچنے لگا کہ نادیہ کے بارے میں جو اشارہ ملا ہے، وہیں سے ہی آگے معلوم ہوگا۔ لیکن اس کے

”بس یونہی اماں، میرے گلے میں خراش سی آگئی تھی۔ آپ سنائیں کیسی ہیں، آپ۔۔۔“

”میں بالکل ٹھیک ہوں۔۔ اور یہیں سلامت مگر میں ہوں۔ میں۔۔“ امی کی آواز آئی۔

”آپ۔۔۔ سلامت مگر میں۔۔ کب کیسے۔۔“ وہ حیرت زدہ رہ گیا۔

”سوال ہی کرتے رہ جاؤ گے یا ہمیں بتاؤ گے بھی کہ تم تک کیسے پہنچیں۔“ امی نے اس کی بات کا جواب

دینے کی بجائے کہا۔

”کون ہے آپ کے ساتھ۔۔۔“ اس نے پوچھا۔

”بھائی حمید نے ڈرائیور بھجوا دیا ہے۔۔۔ لویہ اسے بتاؤ۔۔۔“

لحے بعد ڈرائیور کی آواز آئی تو اس نے سمجھا دیا کہ کیسے آتا ہے۔ پھر فون رکھ کر وہ اٹھا اور گیٹ کے پاس جانے کے لیے اٹھ گیا۔ کچھ ہی دیر بعد اس کی رہائش گاہ پر گاڑی آن رکی۔ اس کی امی گاڑی سے نکلے تو وہ یوں اس سے ملا جیسے کئی برس سے ٹھہرا ہوا ہو۔ زبیدہ نے وہیں گیٹ پر کھڑے ہو کر رہائش گاہ کی طرف دیکھا اور انتہائی محبت سے بولی۔

”یہ گھر ملا ہے تجھے بیٹا۔۔۔“

”جی اماں۔ آئیں نا آپ۔۔“ اس نے کہا اور زبیدہ کو لے کر اندر کی طرف چل دیا۔ اتنے میں ڈرائیور گاڑی پورچ میں لے گیا۔ اور گاڑی سے اتر آیا۔ وہ بھی شعیب کے ٹھانڈے دیکھ رہا تھا۔ اس نے ڈرائیور سے کچھ باتیں کیں اور اپنے ملازم سے اس کے آرام کے لیے کہہ دیا۔ دونوں ماں بیٹا اندر چلے گئے۔

”امی۔! آپ یوں اچانک۔۔۔ کوئی اطلاع دیئے بغیر۔۔۔ سہولت سے بیٹھنے کے بعد اس نے پوچھا۔

”بس بیٹا۔ میرا دل کیا اور میں آگئی۔۔۔ زبیدہ نے مختصر سا جواب دیا تو وہ خاموش ہو گیا۔ پھر چند لمحوں بعد

اٹھتے ہوئے بولا۔“ آپ آرام کریں، میں آپ کے لیے۔۔۔“

”تو بیٹھ میرے پاس بیٹا، ہو جائے گا سب کچھ۔۔۔“ وہ بولی تو شعیب بیٹھ گیا۔ پھر یونہی ان کے درمیان

باتیں ہونے لگیں۔ کچھ دیر بعد شعیب نے محسوس کیا کہ وہ دباؤ جو حویلی سے آنے کے بعد اس پر چھا گیا تھا، وہ بالکل

ہی نہیں تھا۔ وہ پرسکون تھا۔ یہی تو مامتا ہے جس کے اثر میں آتے ہی انسان سارے دکھ درد اور غم بھول جاتا ہے۔

باتوں کے دوران پتہ ہی نہیں چلا کب دو پہر ڈھل گئی۔ تب اس کے ملازم نے کچھ لوگوں کے آنے کے بارے میں بتایا۔

”امی، آپ آرام کریں کچھ دیر، پھر باتیں کرتے ہیں۔ میں بھی ذرا ان سے مل لوں۔“

”ہاں۔! تم ایسے کرو، ڈرائیور کو بھجوا دو۔ میں کچھ دن تمہارے پاس رہوں گی۔“

”جی ٹھیک ہے آپ آرام کریں۔“ یہ کہہ کر وہ اٹھا اور سیدھا ڈرائیور کے پاس گیا۔ اسے کافی ساری رقم

وہ چاہتی ہے تو دوبارہ حویلی نہیں جائے۔ لیکن وہ خود کچھ اور ہی سوچ چکی تھی۔ نجانے کیوں وہ قدرت کے اشاروں کو سمجھ کر آگے بڑھنا چاہتی اور اپنے سارے ہی فیصلے اسی کے مطابق کرنا چاہتی تھی۔ کیونکہ اس کے اندر سے یہ پختہ یقین اٹھ رہا تھا کہ یہ اشارے ہیں، جو اسے مستقبل کی راہ دکھا رہے ہیں، ورنہ ایک تسلسل کے ساتھ اتفاقات کا ہونا ممکن نہیں ہوتا۔ یہ محض اتفاق نہیں ہیں۔ وہ ایک ایک اشارے کو پھر سے اپنے ذہن میں دہرانے لگی۔

وہ بڑی آسانی کے ساتھ حویلی سے نکل کر ٹرین میں جا بیٹھی اور بغیر کسی پریشانی کے لاہور پہنچ گئی۔ وہ جس اختر رومانوی کے لیے گئی تھی، وہ اس کا کزن نکلا اور ماں، اس کی اپنی پھوپھو۔ لیکن جس کے لیے وہ گئی، وہی نہیں ملا، بلکہ حویلی کے لوگ اس تک آن پہنچے۔ جو اپنی تمام تر طاقت کے باوجود پہپا ہو گئے۔ وہ اسے واپس نہ لے جاسکے۔ وہیں اسے اپنی پھوپھو کے بارے میں معلوم ہوا۔ جو اس سے پہلے ہی بغاوت کر چکی تھی۔ اس نے ان اشاروں پر وہیں شعیب کے گھر میں بیٹھ کر بہت سوچا تھا۔ تب بہت سارے ”کیوں“ اس کے سامنے آن کر تن گئے۔ مثلاً وہ اختر رومانوی ہی کو کیوں پسند کرنے لگی تھی۔ اس کی شاعری سے لے کر لہجے تک کو ہی کیوں پسند کیا؟ وہ پھوپھو کے گھر ہی کیوں پہنچ گئی؟ شعیب اس کا کزن کیوں نکلا۔ اس کے ساتھ سفر میں کوئی انجانا حادثہ کیوں نہیں ہوا؟ دلاور شاہ اس تک کیوں پہنچ گیا؟ پھوپھو کا راز اس کے سامنے کیوں آ گیا؟ یوں ایک سلسلہ تھا کہ دراز ہوتے چلا گیا۔ تبھی اس نے فیصلہ کیا تھا کہ وہ واپس حویلی میں جائے گی اور اس حادثے کو کرایہ گی، جیسے سب نے ”قدرت کو یہی منظور تھا“ کہہ کر ماضی کے سرد خانے میں ڈال دیا تھا۔ وہ حادثہ اس کے والدین کا تھا۔ حویلی سے نکلنے سے پہلے وہ بھی سبھی کی طرح یہی سمجھتی تھی لیکن پھوپھو کی بغاوت بارے سن کر اسے یہ محسوس ہونے لگا تھا کہ اس کے والدین کو بہر حال حادثہ پیش نہیں آیا تھا، کیا ہوا تھا؟ یہی اس نے جانتا تھا۔ اگرچہ وہ چاہتی تھی کہ پھوپھو کا راز، راز ہی رہ جائے، وہ افشاء نہ ہو۔ اور اس معاملے میں اس کے اندر پوری طرح قربانی دینے کا جذبہ بھی موجود تھا۔ لیکن ان سارے واقعات و حالات میں اسے جو اپنے والدین کے بارے میں شک ہو گیا تھا۔ اب وہ چاہتی تھی کہ اس سے وقت کی پڑی دھول کو صاف کر دے۔ یہ کیسے ہوگا۔ ابھی اسے کچھ معلوم نہیں تھا۔ مگر اس کے اندر جو اعتماد آ گیا تھا، اس سے نادیہ کو پورا یقین تھا کہ وہ ایسا کر گذرے گی۔

وہ اختر رومانوی کی ذات میں پوری طرح ڈوب گئی تھی۔ اس کے خیال میں بھی نہیں تھا کہ اختر رومانوی کے لبادے میں شعیب موجود ہے اور وہ اس کا اپنا ہی خون ہے۔ اگر زبیدہ پھوپھو کا راز رہتا ہے تو وہ بھی راز ہی رہے گی۔ شعیب اسے کبھی نہیں پاسکے گا۔ اور وہ خود اختر رومانوی سے رابطہ نہیں چاہتی تھی۔ وہ اس کے لیے صفحہ ہستی سے مٹ گیا تھا۔ اسے یہ معلوم ہو گیا تھا کہ شعیب حویلی میں آیا ہے۔ مگر دل کے کونے میں کہیں بھی خواہش نہیں اٹھی کہ دیکھوں تو سہی وہ حقیقت میں کیسا ہے؟ ایک لمحہ کی دوری اور چند قدم کے فاصلہ پر تھا وہ۔ اسے محض کھڑکی تک جانا تھا اور اسے دیکھ لینا تھا۔ لیکن اس نے شعیب کو ایک نظر بھی نہیں دیکھا۔ وہ آیا اور چلا گیا۔ اس نے ایک نگاہ بھی نہ ڈالی۔ یہ غصہ تھا،

ساتھ ساتھ ہی ایک اور خیال اس کے ذہن میں ابھرنے لگا۔ یہ جو سب کچھ سلامت مگر ہی میں گھوم کر رہ گیا ہے۔ کہیں یہ کوئی سازش تو نہیں ہے، یہ جو میرے ارد گرد سب لوگ جمع ہو گئے ہیں۔ ان کا تعلق نادیہ سے ملتا ہے یا یہ کہیں اور ہی راستہ نکلتا ہے جو مجھے کہیں اندھیرے ہی میں نہ لے کر پھینک دے۔ اس کا ذہن دبلیں دیتا چلا جا رہا تھا۔ لیکن دل تھا کہ ذہن کی کسی دلیل کو بھی قبول نہیں کر رہا تھا۔ وہ ایک دم ہی سے الجھ گیا تو اس نے نادیہ کے خیال کو ایک لمحے کے لیے جھٹک دینا چاہا۔ مگر وہ ایسا نہ کر سکا۔ کچھ ایسا تھا کہ وہ نادیہ کے خیال کو خود سے الگ نہ کر سکا۔

”پھر میں کیا کروں۔۔۔ اسے تلاش کرنے کے لیے کس راہ پر چلوں۔۔۔“ وہ خود ہی بڑبڑانے لگا۔ یوں خود کلامی کرتے ہوئے وہ چونک گیا۔ کیا نادیہ اس کے اعصاب پر اس قدر حاوی ہو چکی ہے؟ وہ ایک طویل سانس لے کر رہ گیا۔ تب اس نے محسوس کیا کہ شام کے سائے ڈھل رہے ہیں۔ اسے اب اٹھ کر اندر چلے جانا چاہئے۔ وہ اٹھا اور آہستہ قدموں سے اندر کی جانب چلا گیا۔

☆☆☆

رات دھیرے دھیرے اتر آئی تھی۔ نادیہ کھڑکی سے لگی باہر دیکھ رہی تھی۔ وہی دور دور تک پھیلی ہوئی اندھیرے کی سیاہ چادر، جس میں کہیں کہیں برقی قہقروں کی روشنی بے ڈھنگے ستاروں کی طرح لگ رہی تھی۔ بے ترتیب اور الجھے ہوئے، ہانپتے ہوئے روشنی دیتے، جیسے وہ بھی کسی کی غلامی میں روشنی دینے پر مجبور ہوں، یہ سیاہ رات جن پر مسلط ہو چکی ہو۔ جیسے روشنی دینے کے لیے خود کو جلانا بہت ضروری ہوتا ہے۔ وہ بھی جل رہے تھے اور یہاں اس کھڑکی میں موجود وہ بھی جل رہی تھی۔ مگر وہ خود کو بد قسمت تصور کر رہی تھی۔ جس کے مقدر میں جلنا تو ہے لیکن اس کی روشنی نہیں، شاید اس میں جلنے کی بھی صلاحیت نہیں، وہ محض سلگ سکتی ہے۔ اور سلگنا ہی شاید اس کا مقدر ٹھہرا ہے۔

کچھ عرصہ پیشتر بھی وہ یوں کھڑکی میں کھڑی اپنی ہی ذات کے حساب کتاب میں الجھی ہوئی تھی۔ تب اس کی سوچوں میں بغاوت بھری ہوئی تھی۔ وہ حویلی سے باہر کی دنیا نہیں دیکھنا چاہتی تھی بلکہ وہ آزادی چاہتی تھی، ان روایات سے نفرت تھی جو اس پر لاگو کی ہوئیں تھیں۔ مذہب کے نام پر اپنی پسند و ناپسند کو مسلط کیا گیا ہوا تھا۔ وہ باہر کی دنیا کا تجزیہ نہیں کر پایا کرتی تھی۔ کیونکہ اس نے باہر کا دنیا دیکھی ہی نہیں تھی۔ اسے تو وہ کھٹن ستایا کرتی تھی جو اس حویلی کے درو یوار میں کسی آسب کی مانند چھائی ہوئی تھی۔ لیکن اب اس کی سوچوں کا محور کچھ اور ہی تھا۔ اسے نہیں معلوم تھا کہ باہر کی دنیا میں جاتے ہی اسے راحت کی بجائے زخم مل جائیں گے۔ اسے اچھی طرح معلوم ہو چکا تھا کہ وہ بغاوت کر کے بھی، کچھ نہیں کر پاتی تھی۔ زبیدہ پھوپھو سے ملاقات ہوتے ہی وہ سمجھ گئی کہ روایات کے تسلط میں وہ یونہی حصار میں نہیں تھی۔ یہ حصار دراصل حویلی والوں کا خوف تھا۔ اور اس خوف نے زندگیوں کو ششدر کر رکھا ہوا تھا۔ لاہور سے سلامت مگر آنے سے پہلے پھوپھو زبیدہ نے اسے پوری طرح بتا دیا تھا کہ وہ کن حالات میں حویلی سے نکلی اور کاشف کے ساتھ اپنی زندگی گذارتی رہی ہے۔ حویلی سے ایک بار ناطہ توڑ لیا سو پھر اس جانب منہ نہیں کیا۔ اب اگر

بن جاتا ہے تو پھر اس میں دوئی نہیں آتی، تعلق گہرا ہونا شروع ہوس جاتا ہے۔

حویلی کی اوپری منزل کے اس کمرے میں دھیمی روشنی تھی۔ نادیہ پورے خشوع و خضوع کے ساتھ رب تعالیٰ کے حضور جھکی ہوئی تھی۔ اس کی دعاؤں میں نجانے کیسی رقت آگئی تھی کہ بہتے آنسوؤں کا اسے خیال ہی نہیں تھا، بلکہ ایک گونہ سرور اس کے دل میں اترتا چلا جا رہا تھا۔ اسے لگا جیسے پتے ہوئے صحرائیں چمکتے ہوئے سورج کے آگے بادل آگئے ہیں اور موسم خوشگوار ہونے کا امکان پیدا ہو گیا ہے۔ اسے یقین ہو گیا کہ اب سراب نہیں، حقیقی نخلستان اسے نہ صرف ملیں گے، بلکہ وہ انہی راستوں پہ چلتی ہوئی اپنی منزل تک ضرور پہنچے گی۔ ایک ایک چہرہ اس کی نگاہ میں تھا۔ وہ انہیں دیکھتی جاتی تھی اور غور کرتی چلی جا رہی تھی۔ زندگی اسے بامقصد دکھائی دینے لگی تھی۔

☆☆☆

شعیب اگرچہ اپنے آفس میں مصروف تھا لیکن وہ ذہنی طور پر الجھا ہوا تھا۔ حویلی سے آنے کے بعد اسے نجانے اپنی ہزیمت کا احساس کیوں ہو رہا تھا۔ اسے لگ رہا تھا کہ پیر سائیں نے اسے اسی کے سامنے ہرا دیا ہے۔ وہ جو بہت کچھ کرنے کے بلند دبا بگ دعوے لیے ہوئے تھا۔ کچھ بھی نہیں کر سکا۔ وہ یوں خالی ہاتھ واپس لوٹا تھا کہ جیسے اس کا ہاتھ جھک دیا گیا ہو۔ وہ لاشعوری طور پر محمد الیاس کا انتظار کر رہا تھا جو ہنوز اس تک نہیں پہنچا تھا۔ جبکہ نادیہ تک پہنچنے کی ایک راہ اسی کی ذات سے ہو کر جا رہی تھی۔ وہ خود کو بے بس محسوس کر رہا تھا کہ جیسے اچانک سب کچھ ہی اس سے چھین لیا گیا ہو۔ وہ جتنا اپنا دھیان اپنے کام کی طرف لگاتا، اتنا ہی الجھ جاتا۔ اس کا دل چاہ رہا تھا کہ ابھی اٹھے اور کسی دیرانے میں چلا جائے۔ وہاں بس وہ ہو، اس کی تنہائی ہو اور نادیہ کی یادیں ہوں۔ اسی کشش میں دوپہر گزر گئی۔ دفتر کا وقت ختم ہوا تو وہ سرکاری گاڑی میں واپس رہائش گاہ آ گیا۔ اس کا دل تھا کہ ڈوبتا چلا جا رہا تھا۔ شاید اس کے اندر کا عکس اس کے چہرے پر پھیلا ہوا تھا۔ اس لیے جیسے ہی وہ گھر آیا۔ زبیدہ نے ایک ہی نگاہ میں دیکھ لیا کہ شعیب نارمل نہیں۔ ضرور کسی ذہنی کشش میں مبتلا ہے۔

”کھانا لگو آؤ بیٹا؟“ زبیدہ نے اس کی طرف دیکھتے ہوئے پوچھا۔

”جی۔!“ اس نے ہنکارہ بھرا اور ایزی ہونے کے لیے اپنے کمرے میں چلا گیا۔ اسے معلوم تھا کہ اس کی ماں کھانا نہیں کھایا ہوگا۔ وہ اس کے بغیر کھاتی ہی نہیں تھی۔ اس لیے نہ چاہتے ہوئے بھی وہ کھانے کی میز پر آ گیا۔ یوں ماں کا ساتھ دینے کی غرض سے وہ کھاتا رہا۔ دونوں نے ہی بہت کم کھایا اور پھر کھانے سے ہاتھ کھینچ لیا۔ ملازم جب برتن سمیٹ کر چلا گیا اور اس نے چائے لا کر ان دونوں کے سامنے رکھ دی تو اس وقت زبیدہ اپنے طور پر فیصلہ کر چکی تھی۔

”کیا بات ہے بیٹا۔ تم مجھے خاصے پریشان دکھائی دے رہے ہو؟“

”امی! میں پریشان تو ہوں۔۔ اس میں کوئی شک نہیں ہے۔ میں چاہوں بھی تو اپنا آپ چھپا نہیں پاؤں

بے بسی تھی یا پھر وہ بے نیاز ہو گئی تھی۔ یہی سب سوچتے ہوئے اسے ایک لمحے کو خیال آیا کہ کیا اس کی محبت اتنی سی ہی تھی کہ چند دن وہ محبت کی پنہایوں میں رہی اور پھر سدا کے لیے اس سے یہ جذبے اور احساس چھین لیے گئے۔ یہاں سے پھر ”کیوں“ اس کے سامنے آکھڑا ہوتا۔ جیسے وہ مہارانی ہو اور اس کے دربار میں یہ سوال کسی سوالی کی طرح اس کی نظر کرم کے منتظر ہوں۔ اب اس کے پاس تھا بھی کیا، یہی سوال تھے اور انہی سوالوں کی بنیاد پر ابھرتے ڈوبتے سوچوں کے پندار، اس کے علاوہ اب اس کے پاس تھا بھی کیا۔ وہ خود اپنے اندر سے جاگ اٹھی تھی۔ اسے خود اپنے فیصلے کرنا تھا۔ جن کے سہارے اس نے اپنی زندگی کے باقی ایام گزارنے تھے۔ اس کا سیل فون نجانے کہاں تھا اور کتنا میں میگزین ڈبوں میں بند کر کے کسی کو نہ کھدے میں ڈال دیئے تھے۔ وہ ان کے بارے میں اب سوچنا بھی نہیں چاہ رہی تھی۔ اس کا تمام تر محور اب اس کی اپنی ذات تھی، جہاں سے اب سوچوں کے نئے سوتے پھوٹ رہے تھے۔

رات لمحہ بہ لمحہ گزرتی چلی جا رہی تھی۔ اور سوچوں کا ایک طوفان تھا جو امنڈتا چلا آ رہا تھا۔ اس نے خود کو حالات کے سپرد کر دیا تھا۔ وہ چاہتی تھی کہ اب اپنے اعتماد کے بل بوتے پر ان حالات کا مقابلہ کرے، اسے یہ بھی معلوم تھا کہ وہ ایک مجبور، بے بس اور تنہا لڑکی ہے۔ وہ ان حالات کا کیسے مقابلہ کر پائے گی۔ پھوپھو کا ایک سہارا بنا تھا، وہ بھی ختم ہو گیا۔ وہ اس کی اگر بات مان کر اس کے ساتھ چلی جاتی تو شاید اسے اپنی تنہائی کا اتنا احساس نہ ہوتا۔ اسے شعیب کی محبت چاہے نہ ملتی لیکن اس کا سہارا تو مل جاتا۔ اور اگر نفرت مل جاتی؟ اس خیال کے ساتھ ہی جب یہ سوچ ابھرتی تو وہ دل سوس کر رہ جاتی۔ زندگی اچانک ہی بے رنگ دکھائی دینے لگی۔ اسے یوں لگتا جیسے زندگی کے صحرا میں وہ یک تنہا کھڑی ہے، آسمان سے کڑی دھوپ اس پر ہے اور وہ آبلہ پانی میں کھڑی اسی حیرت میں ہے کہ کوئی تو راستہ ہو؟ لیکن راستہ تو کیا ملتا تھا۔ اسے کوئی سراب بھی دکھائی نہیں دے رہا تھا۔ وہ مایوسی کی انتہاؤں کو چھو رہی تھی۔ باہر موجود اندھیرے کی طرح اس کا مقدر بھی سیاہی میں ڈوبا ہوا تھا۔ اندھیرا اتنا گہرا تھا کہ جہاں ہاتھ کو ہاتھ بھائی نہیں دے رہا تھا۔ اچانک ہی اسے یہ احساس ہوا کہ اس کے آنسو بہہ رہے ہیں۔ کھڑکی پر دھرے ہاتھ کی پشت پر جب گرم گرم نمی محسوس ہوئی تو وہ اپنے آپ میں آگئی۔ اس نے بے بسی کی سی کیفیت میں اپنے آنسو صاف کیئے اور ہاتھ روم میں چلی گئی۔ وہ منہ پر کافی دیر تک پانی کے چھپکے مارتی رہی۔ ذرا سکون محسوس ہوا تو اس نے وضو کرنا شروع کر دیا۔ وہ ہاتھ روم سے وضو کر کے نگلی تو ایک گونہ سکون اس کے دل میں اتر آیا تھا۔ وہ جائے نماز بچھا کر رب تعالیٰ کے حضور کھڑی ہو گئی اور پھر اتنی جاذب کے عالم میں نماز پڑھنے لگی۔ نجانے اتنا سرور نماز میں کہاں سے آ گیا تھا۔ بے بسی کی انتہاؤں کو چھوتے ہوئے جب انسان اپنے خالق حقیقی کی طرف رجوع کرتا ہے، اس کی مدد کا طلب گار ہوتا ہے تو اسے اپنے رب کی طرف سے یقین مل جاتا ہے کہ وہ اس کی مدد کرتا ہے۔ منفی سوچیں نہ جانے کہاں حلیل ہو جاتی ہیں اور اس کی جگہ ایمان و یقین آ جاتا ہے۔ جس سے دل کو تسلی ملتی ہے کہ بندے اور رب کا تعلق جب

گا۔ لیکن جو میری پریشانی ہے، اس کا آپ سے کوئی تعلق نہیں ہے اور نہ ایسا کچھ ہے کہ کسی نقصان کا اندیشہ ہو۔“ اس نے الجھتے ہوئے صاف گوئی سے کہا تو وہ بولیں۔

”تیرا تعلق تو مجھ سے ہے نا۔۔۔ بتاؤ۔ ممکن ہے تمہارے مسئلے کا کوئی حل میرے پاس ہو۔۔۔“

”امی! بس ایسے ہی۔۔۔ بس چھوڑیں آپ۔۔۔“ اس نے نظر انداز کرنے والے لہجے میں کہا۔

”بیٹا! آج سارا دن میں ایک بات سوچتی رہی ہوں۔۔۔ بعض اوقات ہم جو باتیں کہہ نہیں پاتے، بعد میں وہ بڑا نقصان دیتی ہیں۔ کوئی بھی راز رکھنے کا ایک وقت ہوتا ہے اور پھر اسے افشا کر دینا چاہئے۔ ورنہ بہت زیادہ نقصان ہو جانے کا اندیشہ ہوتا ہے۔“ زبیدہ نے نجانے کس جذبے کے تحت کھوئے ہوئے انداز میں کہا، تو شعیب چونک گیا۔

”امی! آپ کہنا کیا چاہتی ہیں؟“

”دیکھو بیٹا! میں نے تم سے ایک بہت بڑا راز چھپائے رکھا۔ وہ راز ایسا تھا کہ اگر میں وہ تمہیں وقت سے پہلے بتاتی تو شاید تمہاری یہ شخصیت نہ بن پاتی۔ اور پھر اس میں میری اپنی غرض بھی شامل تھی۔ میں خود غرض ہو گئی تھی۔ لیکن اب وقت آ گیا ہے۔۔۔ وہ سب میں تمہیں بتا دوں۔۔۔ اب اس کے بعد تم جو چاہو سمجھو، میری ذمے داری تو پوری ہو چکی ہے۔“ زبیدہ نے یوں اعتماد سے کہا جیسے اب اسے اپنا آپ چھپانے سے کوئی خوف نہ ہو۔

”آپ ساری دنیا میں ایک ایسی ہستی ہیں کہ جیسے میں اہمیت دیتا ہوں۔۔۔ میں آپ سے ہوں۔۔۔ چاہوں بھی تو آپ سے خود کو الگ نہیں کر سکتا۔۔۔ میں کوئی دودھ پیتا بچہ نہیں، میں زمانے کی مار کھا چکا ہوں۔ سمجھتا ہوں کہ حقیقت کبھی کبھی کتنی تلخ ہوتی ہے اور میں کسی بھی تلخ حقیقت کا سامنا کرنے کی ہمت رکھتا ہوں امی۔۔۔ آپ بتائیں۔۔۔“

”ہاں۔۔۔ شاید یہ حقیقت اتنی ہی تلخ ہو کہ تمہیں اپنی ماں کا وجود بھی اچھا نہ لگے۔۔۔“ زبیدہ نے رو ہانسو ہوتے ہوئے کہا۔

”آپ کیسی باتیں کر رہی ہیں۔۔۔ آپ کہہ دیں جو آپ کے دل میں ہے۔۔۔“

”تو سنو بیٹا! یہ میری زندگی کی کہانی ہے۔۔۔“ زبیدہ نے کہا اور جس قدر ممکن ہو سکا آہستہ آہستہ اسے اپنے بارے میں سب کچھ بتاتی چلی گئی۔ شعیب ہر تن گوش پورے تحمل سے سب کچھ سنتا چلا گیا۔ یہاں تک کہ سہ پہر کا وقت ہو گیا۔ ”حقیقت یہ ہے شعیب کہ میں یہاں تمہارے لیے نہیں نادیہ کے لیے آئی تھی۔ اور شاید نادیہ تم سے بہت دور چلی جائے گی۔ اس نے صرف میری خاطر، میرے راز کی خاطر۔۔۔ تم سے اپنا آپ چھپا لیا۔۔۔“

شعیب یہ سب سن کر پہلے تو کافی دیر تک خاموش رہا۔ شاید وہ اس حقیقت کی تلخی کو نگل رہا تھا یا پھر زندگی کے اس نئے منظر میں خود کو دیکھ رہا تھا۔ پھر جب بولا تو اس کے لہجے میں اعتماد چھلک رہا تھا۔

”امی! مجھے اس سے غرض نہیں کہ آپ نے جو کچھ کیا وہ غلط تھا یا صحیح، بس وہ درست تھا، جو بھی تھا۔ آپ نے میرے لیے اتنے دکھ سہے۔۔۔ تمہائی کی زندگی سے لڑتی رہیں۔۔۔ ایمان سے امی۔۔۔ آپ میرے لیے زیادہ مقدس ہو گئی ہیں۔ آپ فکر نہ کریں۔۔۔ حویلی والوں کے خلاف ڈٹ جائیں۔۔۔ میں آپ کے ساتھ ہوں۔۔۔ اس لیے نہیں کہ مجھے نادیہ چاہئے۔۔۔ بلکہ اس لیے کہ انہوں نے آپ کو وہ مان نہیں دیا، جو آپ کا ہونا چاہئے تھا۔ بلکہ دلاور شاہ نے آپ کے ساتھ دھوکا کیا۔ وہ جو کوئی بھی ہے۔۔۔ اسے میری ماں کے سامنے جھک کر معافی مانگنا ہوگی۔“ شعیب نے کافی حد تک جذباتی ہوتے ہوئے کہا۔

”وہ مجھ سے معافی مانگے یا نہ مانگے۔۔۔ مجھے اس سے کوئی غرض نہیں ہے۔۔۔ بلکہ نادیہ تمہاری ہونی چاہے۔۔۔ مجھے اس سے نہیں اس لڑکی کو زندہ درگور ہوتا ہوا دیکھنا نہیں چاہتی۔۔۔“ زبیدہ نے کہا اور ساتھ ہی اس کے آنسو نکل گئے۔

”ایسا ہی ہوگا۔۔۔ تیاری کریں۔۔۔ ہم ابھی حویلی جائیں گے۔۔۔“ شعیب نے اٹھتے ہوئے کہا۔ اس کے لہجے میں نہ جانے کیا تھا کہ زبیدہ ایک لمحے کو خوف زدہ ہو گئی۔ جبکہ شعیب کے ذہن سے ساری الجھنیں ختم ہوئیں تو ہر منظر واضح ہو گیا ہوا تھا۔ اس نے گاڑی نکالی تو زبیدہ اس کے ساتھ والی پینجر سیٹ پر آن بیٹھی۔ جس وقت وہ رہائش گاہ سے چلے عمر اور مغرب کا درمیانی وقت ہو رہا تھا۔

حویلی پہنچنے انہیں زیادہ وقت نہیں لگا۔ تقریباً آدھے گھنٹے میں وہ وہاں پہنچ گئے جہاں انہیں صدر دروازے پر ہی روک لیا گیا۔

”کس سے ملتا ہے صاحب؟“ وہاں موجود ایک شخص نے اس کے ساتھ بیٹھی خاتون کو دیکھ کر تذنب سے کہا، جو کچھ دیر پہلے ہی یہاں سے گئی تھی۔ اس نے شعیب کو بھی دیکھا تھا اور یہی گاڑی پہلے ہی یہاں آئی تھی۔ شعیب نے اسے کوئی جواب نہیں دیا۔ بلکہ سیل فون نکال کر دلاور شاہ کے نمبر پر کال کر دیئے۔ دوسری ہی منٹ پر فون ریسو کر لیا گیا۔

”نمبر سے معلوم ہو گیا ہوگا کہ میں کون بات کر رہا ہوں۔“ اس نے اپنے لہجے پر قابو رکھتے ہوئے کہا۔

”کہیے آفسر! اب کیا بات ہے۔“ دوسری طرف سے اس نے طنزیہ لہجے میں کہا۔

”میں آپ کا بھانجا بات کر رہا ہوں اور حویلی کے دروازے پر ہوں۔۔۔ کہیے اندر آنے کی اجازت دیں گے یا اپنی ماں کو حویلی کے اندر بھیج دوں۔۔۔“

”کیا مطلب کیا کہنا چاہتے ہو تم۔؟“ دلاور شاہ نے انتہائی الجھے ہوئے تشویش زدہ لہجے میں کہا۔

”ظاہر ہے ہم یہاں کھڑے رہیں گے، جب تک آپ ہمیں اندر آنے کی اجازت نہیں دیں گے۔“ وہ پھر غصے میں چھلکتے ہوئے لہجے پر قابو پا کر بولا۔

”کس نیت سے آئے ہو؟“ ہیر سائیں نے پوچھا

”اس کا جواب میں آنے سامنے بیٹھ کر دوں گا۔ اور اس شرط پر کہ آئندہ مجھے حویلی کے دروازے پر کوئی نہیں روکے گا۔“ شعیب کا غصہ بے قابو ہونے لگا تھا۔ تبھی چند لمبے دوسری طرف خاموشی رہی۔ پھر نجانے کی سوچ کر ہیر سائیں بولا۔

”ظہرو! میں ملازم بھیجتا ہوں۔۔۔ ورنہ یہ تجھے اندر نہیں آنے دیں گے۔“ یہ کہہ کر اس نے فون بند کر دیا۔ چند منٹ وہ ویسے ہی کھڑے رہے، تبھی اندر سے ایک ملازمہ نے آکر سیورٹی والوں سے کہا اور انہیں اندر جانے کا اشارہ کر دیا۔ شعیب نے گاڑی پورچ میں لے جا کر روک دی اور پھر اتر کر اندر چل پڑے۔ ڈرائیونگ روم میں سامنے ہی ہیر سائیں کھڑا تھا۔ اس کے چہرے پر گہرے اطمینان کی پرچائیاں تھیں۔ اس نے زبیدہ پر ایک نگاہ ڈالی اور دونوں کو ایک صوفے پر بیٹھنے کا اشارہ کیا۔ وہ بیٹھ گئے تو ہیر سائیں ان کے سامنے والے صوفے پر بیٹھتا ہوا بولا۔

”تو پھر تمہاری ماں نے ساری روداد تمہیں سنا دی۔۔۔ یہ بھی بتا دیا کہ میں رشتے میں تمہارا ماموں لگتا ہوں۔ ہو گئی رشتے داری۔۔۔ اب بتاؤ یہاں کیا کرنے آئے ہو۔۔۔؟“

”دلاور! اس لہجے میں بات کرو گے تو پہلے مجھ سے بات کرو۔۔۔ بتاؤں میں تمہیں یہ یہاں کیا کرنے آیا ہے۔ یہ نادیدہ کو لینے کے لیے آیا ہے جسے تم ان درو دیوار میں زندہ درگور کرنے جا رہے ہو۔“

”آپ! زبان بند رکھو۔۔۔“ ہیر سائیں نے کہنا چاہا مگر زبیدہ نے ہتھے سے اکھڑتے ہوئے کہا۔

”خبردار اگر مجھے ٹوکا دلاور۔۔۔ اتم نے میرے ساتھ دھوکا کیا۔ پوچھ رہے ہو یہ یہاں کیا کرنے آیا ہے۔ یہ بھی اس حویلی کا اتنا ہی مالک ہے جتنے تم ہو۔۔۔ یہ جب چاہے یہاں آسکتا ہے۔۔۔ تم اسے روکنا بھی چاہو تو نہیں روک سکتے دلاور۔“ زبیدہ ایک دم سے پھٹ پڑی تھی۔ شاید دلاور کو امید نہیں تھی کہ وہ اتنا اونچا بولے گی۔

”اچھا تو تم اپنا یہ حق جتانے آئی ہو۔ مگر تم اپنا یہ حق بہت پہلے بڑے ہیر سائیں کے دور میں کھوپچکی ہو اور۔۔۔“ اس نے کہنا چاہا تو شعیب بولا۔ اس کے لہجے میں تحمل کے ساتھ ساتھ برداشت کا بھی عنصر تھا۔

”ہیر سائیں! آپ اس طرح میری ماں کو بلیک میل نہیں کر سکتے۔۔۔ اگر آپ کو اپنے مریدین کا زعم ہے تو یہ آپ کا خوف بھی ہے۔۔۔ یہ نہ ہو کہ آج آپ اجازت دینے والے ہیں تو کل ہم آپ کو اجازت دینے والے بن جائیں۔ اس سے پہلے کہ میں ادب کا دامن چھوڑ دوں۔۔۔ آپ اپنا لہجہ ٹھیک کر لیں۔“

”کیا کرو گے تم؟“ ہیر سائیں نے سرسراتے ہوئے کہا۔

”میں نے تو کچھ نہیں کرنا۔۔۔ جو کرنا ہے وہ آپ ہی نے کرنا ہے۔“ وہ اپنے غصے پر قابو پاتے ہوئے بولا تو ہیر سائیں چند لمبے اس کی طرف دیکھتا رہا، پھر آہستگی سے بولا۔

”بتاؤ۔ تم ماں بیٹا کیسے آئے ہو؟“

”میں نادیدہ کو لینے کے لیے آئی، جسے تم نے دھوکے سے یہاں قید کر لیا ہے۔“ زبیدہ نے غصے میں کہا۔

”میں نے تو اسے قید نہیں کیا۔ وہ اپنی مرضی سے یہاں موجود ہے۔ اور زبیدہ آپا۔۔۔ کیا اس نے آپ کو بتایا نہیں۔“ وہ کافی حد تک طنزیہ انداز میں بولا۔ اس سے پہلے کہ زبیدہ کوئی جواب دیتی اماں بی دروازے میں آکھڑی ہوئیں۔ اسے دیکھتے ہی زبیدہ اٹھ گئی اور پھر ان کی طرف دیکھتے ہی رونے لگ گئیں۔ وہ کچھ دیر یونہی کھڑکی کھتی رہی۔ پھر ہیکے ہوئے لہجے میں بولی۔

”آجاؤ۔۔۔! آؤ۔۔۔“ پھر شعیب کی طرف دیکھ کر بولی۔ ”میں تمہاری نانی ہوں پتر! آؤ میرے گلے لگ جاؤ۔“ وہ اٹھا اور اپنی نانی کے گلے لگ گیا۔ دلاور شاہ انہیں دیکھتا رہا۔ پھر انہیں اماں بی کے ساتھ جاتا دیکھ کر اٹھ گیا۔ اس کے چہرے پر سے غضب چھلک رہا تھا۔

اماں بی انہیں اپنے کمرے کے سامنے بڑے گول کمرے میں لے گئیں جو ڈرائیونگ روم کے طور پر سجا ہوا تھا اور خاندان کے لیے مخصوص تھا۔ بہت عرصے بعد اس کمرے کو استعمال کرنے کی نوبت آئی تھی۔ اطمینان سے بیٹھنے کے بعد زبیدہ نے اپنی ماں سے کہا۔

”دلاور شاہ اس قدر غیر مت برتے گا میرے ساتھ۔۔۔ میں سوچ بھی نہیں سکتی تھی۔۔۔ اب مجھے اس حویلی میں آنے کے لیے اجازت لینا پڑے گی۔ اگر میں اپنی ضد پر اتر آئی تو اس کی ساری شان و شوکت چھین لوں گی۔“

”تم تو چلی گئی تھی۔۔۔ واپس کیوں آئی۔۔۔“

”میں نادیدہ کو لینے آئی ہوں۔۔۔ صرف میرا راز نہ کھولنے کی غرض سے اس نے یہاں حویلی میں گھٹ کر مرنا قبول کر لیا ہے۔ اب تو وہ شرط بھی نہیں رہی۔“ زبیدہ نے تیزی سے کہا۔

”مطلب۔۔۔؟“ اماں چونکی۔

”مطلب یہ کہ میں نے اپنے بیٹے کو سب بتا دیا۔ کچھ نہیں چھپایا۔۔۔“ اس نے کہا تو دلاور شاہ اور اس کی بیوی اسی لمحے کمرے میں داخل ہوئے اور بڑے اطمینان سے آکر سامنے صوفے پر بیٹھ گئے۔

”زبیدہ آپا! میں تم سے زیادہ بحث نہیں کروں گا۔ دو ٹوک بتاتا ہوں کہ تم نادیدہ کو یہاں سے نہیں لے جا سکتی ہو۔ ہاں، اس حویلی میں حصے داری کا دعویٰ میں مان لیتا ہوں۔ اپنے حصے کی جو قیمت لگاؤ۔ میں ابھی دینے کو تیار رہوں۔۔۔ ورنہ اگر تم لوگوں کے ذہن میں یہ ہے کہ عدالت میں لوگے۔۔۔ تو وہ تم لوگوں کی بھول ہے۔۔۔“

”مجھے نہ حویلی سے کوئی غرض ہے اور نہ میں نے کبھی ایسا سوچا۔ میں نے فقط تیرے رویے کے جواب میں تجھے احساس دلایا ہے۔ تم نادیدہ کو مجھے دو۔۔۔ میں دوبارہ یہاں قدم بھی نہیں رکھوں گی۔ چاہئے یہ کاغذ پر لکھوا لو۔۔۔“ زبیدہ نے واضح کہا۔

”نادیدہ کی معافی میرے بیٹے ظہیر شاہ سے ہو چکی ہے۔ اور ابھی تھوڑی دیر بعد اس کا نکاح ہے۔ ظہیر کے



”ہاں! میں مانوں گا۔۔۔ بولو۔؟“

”شعوب! معذرت خواہ ہوں کہ مجھے بڑوں کے سامنے ایسی بات نہیں کرنی چاہئے تھی، لیکن یہ ضروری ہے، کیا آپ مجھے سے محبت کرتے ہیں۔۔۔؟“

”اس کے یوں سوال کرنے پر ایک دم سے سناٹا چھا گیا۔ شعوب کو یوں لگا جیسے انجانی آواز اس کے پورے بدن سے آکر لپٹ گئی ہو۔ اور اس کا دامن تمام کراس سے سوال کر رہی ہو۔ سو اس نے لرزتی ہوئی آواز میں کہا۔

”ہاں نادیہ! مجھے اگر تم سے محبت نہ ہوتی تو میں اس حویلی کی جانب ایک قدم بھی نہ بڑھاتا۔ مجھے تم سے محبت ہے۔“

”تو پھر اسی محبت کا واسطہ، آپ میری لاج رکھیں گے۔۔۔ میں آپ سے درخواست کرتی ہوں کہ آپ میری کزن دلاور شاہ کی بیٹی فرح سے شادی کر لیں۔“

”یہ کیا کہہ رہی ہو تم۔!“ دلاور شاہ ایک دم سے چیخا۔ سبھی چونک گئے جیسے اس نے کوئی انہونی کہہ دی ہو۔

”آپ نے میری بات ماننا تھی پھر سائیں۔ جیسے میں نے آپ کی بات مانی۔ اگر آپ کو میری بات منظور نہیں تو پھر میں بھی آپ کی پابند نہیں۔ فیصلہ آپ کے ہاتھ میں ہے۔ بولیں جواب دیں۔“

”نادیہ! یہ تم بہت غلط کر رہی ہو۔ میں تمہاری اس۔۔۔“

”یہ غلط ہے یا سبھی۔۔۔ سوچ لیں۔ مغرب تک کا وقت ہے آپ کے پاس۔ مغرب کے بعد جہاں میرا نکاح ہوگا، وہاں فرح کا بھی ہوگا۔ میں جا رہی ہوں اپنے کمرے میں۔۔۔ نانی اماں، شعوب میرا مہمان ہے، خاطر مدارت کی جائے۔“

اس کے ساتھ ہی خاموشی چھا گئی۔ زبیدہ کا چہرہ ایک دم سے کھل گیا۔ جبکہ دلاور شاہ کا چہرہ غصے میں سرخ ہو چکا تھا۔ وہ اٹھا اور باہر نکل گیا۔ اس کے پیچھے ہی زہرہ بی بی بھی چلی گئیں۔ کمرے میں وہ بیٹوں رہ گئے۔

☆☆☆

پیر سائیں اپنے کمرہ خاص میں بیٹھا ہوا تھا۔ اور دیوان ہاتھ باندھے سامنے کھڑا تھا۔ دونوں کے چہرے پر گہری سنجیدگی تھی۔ انہیں نادیہ کی شرط نے حیران و پریشان ہی نہیں گنگ کر کے رکھ دیا تھا۔ پیر سائیں بہت غصے میں حویلی سے اٹھ کر مردانے میں اپنے کمرہ خاص تک آیا تھا تا کہ وہ اس پر پوری طرح سوچ کر کوئی فیصلہ دے سکے۔

”تمہارا ذہن کیا کہتا ہے۔۔۔ پیر سائیں نے دیوان کی طرف دیکھتے ہوئے پوچھا۔

”میرا تو مشورہ یہی ہے کہ نادیہ بی بی کی بات مان لی جائے۔“ اس نے کہا تو پیر سائیں نے چونک کر دیکھا، چند لمحے سوچتا رہا، پھر بولا۔

ساتھ۔۔۔ اس لیے تمہیں یہاں سے مایوس لوٹنا پڑے گا۔“ پیر سائیں سکون سے بولا۔

”تم ایسا نہیں کر سکتے دلاور شاہ! میں نادیہ کے جذبات جانتی ہوں۔ تم اس پر ظلم نہیں کر سکتے۔۔۔“

زبیدہ بولی۔

”زبیدہ آپا! اگر نادیہ ہی یہاں سے نہ جانا چاہئے تو۔۔۔؟“ وہ طنزیہ انداز میں بولا۔

”ایسا نہیں ہو سکتا۔“ وہ ہنریانی انداز میں بولی۔۔۔ ”ضرورت میں اسے خوف زدہ کر دیا ہوگا۔“

”قطعاً خوف زدہ نہیں کیا۔ چاہو تو اس سے پوچھ لو۔ آپ کا کہنا بھی یہی تھا تا کہ جو نادیہ چاہے گی، ویسا ہی ہوگا۔ اب نادیہ کی سن لو۔ وہ کیا کہنا چاہتی ہے۔“ اس نے کہا تو اماں بی بی بولی۔

”بیٹا شعوب! کیا یہ درست ہے کہ ہم نادیہ کے کہنے پر اپنا فیصلہ دے دیں۔؟“

”ضرورت اس میں کوئی چال ہے۔۔۔ ورنہ اتنی آسانی سے۔۔۔“ زبیدہ نے کہنا چاہا کہ باہر سے نادیہ کی آواز آئی۔

”نہیں پھوپھو! اس میں کسی کی کوئی چال نہیں ہے۔ میں نے فیصلہ دے دیا تھا کہ میں حویلی میں رہوں گی۔ وہ فیصلہ میں نے جس بنیاد پر بھی کیا، ہو گیا۔ کسی کا مجھ پر کوئی جبر نہیں ہے۔ یہ میرا اپنا ذاتی فیصلہ ہے۔“ شعوب نے اس آواز کو سنا تو اسے اپنی ساعتوں پر یقین نہیں آ رہا تھا۔ وہی آواز، وہی لہجہ۔۔۔ وہی انداز۔۔۔ ہاں بس اس آواز میں حزن ملا ہوا تھا۔ جو نادیہ کی آواز کو انفرادیت بخشتا تھا۔

”تم سامنے آ کر کہو۔۔۔ ضرور۔۔۔“

”نہیں پھوپھو! میں سامنے نہیں آؤں گی۔ شعوب کا شکریہ کہ اس نے مجھے مان دیا۔ میرے لیے یہاں تک چل کر آیا۔ وہ مجھے اپنانا چاہتا ہے۔ اس عزت افزائی کا بھی شکریہ۔ یقیناً میں نے پھوپھو کے راز کو افشاہ نہ ہونے کے ڈر ہی سے یہاں حویلی میں رہنے کا فیصلہ دیا تھا، لیکن اب میرا یہی فیصلہ ہے۔“ نادیہ نے پورے اعتماد سے کہا تھا۔

”کیا تمہارے اس فیصلے میں دلاور شاہ۔۔۔“

”ہاں! میں نے ان کے ساتھ، اماں بی بی کے ساتھ اور زہرہ بی بی کے ساتھ مل کر یہ فیصلہ کیا ہے، مجھے اپنی اور اس حویلی کی عزت اور روایات کی پاسداری کرنا ہے۔۔۔“ نادیہ نے واضح طور پر کہہ دیا۔

”تم وہ نادیہ بات نہیں کر رہی ہو جو میرے پاس گئی تھی۔ انہوں نے تمہارے دماغ کو نجانے کیا کر دیا ہے۔ میں ایسا نہیں ہونے دوں گی۔“ زبیدہ نے روتے ہوئے کہا۔

”نہیں پھوپھو! میں نے پیر سائیں کی یہ بات مان لی ہے اور مجھے یقین ہے کہ پیر سائیں بھی میری بات مانیں گے۔۔۔ کیوں پیر سائیں؟“ نادیہ نے کہا تو سبھی اس دروازے کی طرف دیکھنے لگے جہاں سے اس کی آواز آرہی تھی۔ شاید دلاور شاہ سے اس کی کوئی بات ملے ہو چکی تھی۔ اس لیے دلاور شاہ نے کہا۔

”کیوں؟ کیوں مان لیں اس کی بات۔۔؟“

”نادیہ بی بی نے شرط ہی اس لیے رکھی ہے کہ آپ یہ بات نہ مانیں اور پھر وہ اپنی مرضی کرنے میں آزاد ہوگی۔ دیکھیں پیر سائیں ماحول اور حالات وہ نہیں رہے جس میں آپ اپنی بات زور دے کر یا حکم دے کر منوا سکتے ہیں۔ نادیہ بی بی کی بغاوت ہی اس لیے ہوئی کہ شعیب کا وجود سامنے آگیا۔ اگر شعیب نہ ہوتا تو پھر شاید یہ حالات پیدا ہی نہ ہوتے، ماحول ہی کچھ دوسرا ہوتا۔“

”ہم ان حالات کو اپنے حق میں کیسے کر سکتے ہیں۔“ پیر سائیں نے پوچھا۔

”شاید نہ کر سکیں۔ یہ گمان بھی نہیں تھا کہ شعیب آپ کے خاندان کا خون بھی ہو سکتا ہے۔ قدرت کے اشاروں کو سمجھنے کی کوشش کریں۔ ایسے حالات سامنے آ رہے ہیں کہ جن کے بارے میں گمان بھی نہیں تھا۔ اگر لاہور میں نادیہ بی بی آپ کو نہ ملتی۔۔؟ تب سے لے کر اب تک حالات جس طرح پل پل بدلے ہیں۔ یہ محض اتفاق نہیں ہو سکتے۔۔۔ یہ قدرت کے اشارے ہیں، انہیں مان لیں۔۔۔ میں دُشوک سے کہتا ہوں کہ بازی پھر آپ کے ہاتھ میں رہے گی۔۔۔“

”کیسے۔۔۔“ پیر سائیں نے تیزی سے پوچھا۔

”گستاخی معاف پیر سائیں! آپ کے خاندان میں کوئی ایسا لڑکا نہیں ہے، جس سے آپ اپنی صاحبزادی کی شادی کر سکیں۔۔۔ نادیہ بی بی کی شادی اگر ظہیر شاہ سے ہو جاتی ہے تو وہ سب کچھ ٹھیک ہو جائے گا جو آپ نے سوچا ہے، دوسرا شعیب نے اپنے حصے کا مطالبہ کرنا ہی کرنا ہے۔ وہ آج کرے یا کل۔۔۔ چاہے صلح ہو یا نہ ہو۔۔۔ اگر آپ کی صاحبزادی کا نکاح شعیب سے نہ ہو سکا تو پھر ساری زندگی۔۔۔ وہ حویلی ہی میں پڑی رہے گی۔۔۔ اس کی زندگی کا بھی تو سوچیں۔ بجائے شعیب کو دور کرنے کے، آپ سے قریب کریں۔۔۔ اس میں آپ ہی کا فائدہ ہے۔“

”ہاں۔ اس کا اشارہ تو دادی اماں بھی مجھے دے چکی ہیں۔“ پیر سائیں نے سوچتے ہوئے لہجے میں کہا۔

”تو بس پھر اللہ کا نام لے کر آپ ہاں کر دیجئے۔۔۔ نادیہ بی بی تو بچی ہے۔۔۔ اس نے تو سوچا ہے کہ آپ کا انکار ہوگا اور وہ شعیب سے شادی کرے گی۔۔۔ اس طرح آپ۔۔۔ فائدے میں نہیں نقصان میں رہیں گے۔۔۔ جائیداد کے حصے دار الگ ہو جائیں گے تو پھر آپ کے پاس کیا رہ جائے گا۔۔۔ فائدہ ہاں کرنے ہی میں ہے۔۔۔“

”ٹھیک ہے۔۔۔ مغرب کے بعد میں بیٹی کا نکاح دے دیتا ہوں۔۔۔“ پیر سائیں نے بمشکل کہا اور اٹھ گیا۔

اسے یہ اچھی طرح ادراک ہو گیا تھا کہ وہ شرط جس سے اس کی انا کو ٹھیس پہنچی تھی۔ درحقیقت وہ اس کے لیے فائدہ مند تھی۔ جائیداد کے معاملات کو اگر سامنے رکھا جائے اور ان پر ذرا سا بھی سوچا جائے تو بات پوری طرح عیاں ہو جاتی

ہے۔ اسے اب شعیب پر ایسی بھرپور نوازشات کرنی تھیں کہ وہ نہال ہو جاتا۔ یہاں تک کہ وہ نادیہ کی محبت کو بھول کر فقط اس کا دم بھرتا۔ ایسا آفسر اس کے لیے بہت سارے فائدوں کا باعث بن جاتا۔ اور پھر سب سے بڑی بات۔ اس کی بیٹی، جس کے بارے میں وہ پریشان ہو جایا کرتا تھا، بیٹھے بٹھائے اس کی خوشگوار زندگی کے امکان پیدا ہو گئے تھے۔ وہ دھیرے سے مسکرا دیا۔ اس نے سوچ لیا کہ مغرب کے بعد اس نے کیا کرنا ہے۔

☆☆☆

حویلی کی دوسری منزل پر اگرچہ سب موجود تھے لیکن ان کے درمیان وہی سناٹا تھا جو اس حویلی کی پہچان بن چکا تھا۔ پیر سائیں نے سب کو وہیں جمع ہونے کے لیے کہا تھا اور پھر مغرب کے بعد وہ سب وہیں تھے۔ ان میں صرف دو وجود نہیں تھے، ایک نادیہ اور دوسری فرح، دادی اماں، زبیدہ، زہرہ بی، ظہیر شاہ اور شعیب وہاں موجود تھے۔ پیر سائیں مان میں آکر بیٹھ گیا تھا۔ سبھی اس کے فیصلے کے منتظر اسی طرف دیکھ رہے تھے۔ وہ کچھ دیر خاموش رہا۔ پھر دادی اماں سے پوچھا۔

”کیا نادیہ ہماری بات سن رہی ہے؟“

”جی پیر سائیں! میں یہیں اس کمرے میں ہوں اور آپ کا فیصلہ سننے کی منتظر ہوں۔“ دوسرے کمرے میں سے نادیہ کی آواز ابھری۔ تو پیر سائیں پر سکون ہو گیا۔ جبکہ شعیب نے اضطراب سے پہلو بدلا۔

”نادیہ بیٹی! تم نے تو اپنا فیصلہ سنا دیا جو شرط ہی ہے۔ کیا زبیدہ آپا کی بھی اس میں خواہش ہے، کیا تم نے ان سے پوچھ لیا ہے۔ اگر وہی انکار کر دیں تو۔۔۔“ پیر سائیں نے پوچھا۔

”پھوپھو آپ کے سامنے تشریف رکھتی ہیں۔ آپ چاہیں تو ان سے پوچھ لیں۔ ان کے انکار یا اقرار کے بعد صورت حال جو ہوگی، پھر اس پر بات کر لیں گے۔“ نادیہ نے اوٹ ہی سے جواب دیا۔

”جی، زبیدہ آپا! تو پھر کیا کہتی ہیں آپ۔۔۔ آپ نادیہ کی بات سے اتفاق کرتی ہیں یا انکار؟“ پیر سائیں نے پوچھا اور زبیدہ کی طرف دیکھنے لگا جو پہلے ہی شعیب کی طرف دیکھ رہی تھی۔ اس سے پہلے کہ وہ کوئی جواب دیتا، نادیہ بولی۔

”مجھے یقین ہے کہ شعیب میرا مان رکھیں گے۔“

”تو پھر فیصلہ ہو چکا۔۔۔ جو تم چاہو گی، وہی ہوگا۔“ شعیب نے سرخ ہوتے ہوئے چہرے کے ساتھ کہا۔ تو

زبیدہ دھیرے سے بولی

”مجھے منظور ہے۔۔۔ اب تم کہو، کیا کہتے ہو۔“

”مجھے نادیہ کی شرط منظور ہے۔“ پیر سائیں نے کہا تو ماحول پر چھایا ہوا تناؤ ایک دم سے ختم ہو کر رہ

مخصوص وقت سے چند منٹ کی دیر سے وہ پہنچ گیا۔ ملنے ملانے کے بعد انہوں نے احوال جانا تو ٹالنا اللہ پر حیرتوں کے پہاڑ ٹوٹ پڑے مگر اس نے کوئی سوال نہ کیا۔ اس نے اور اس کے ساتھ آئے شخص نے دستخط کر دیئے۔ دیوان کے ساتھ ٹالنا اللہ کو اندر بھجوا دیا گیا۔ وہاں سے تصدیق کے بعد ایجاب و قبول ہوا اور مختصر خطبے کے بعد دعا مانگ لی گئی۔

”شعیب اپنے دوستوں کو روکنا، یہ کھانا کھا کر جائیں۔“ پیر سائیں نے کہا اور اٹھ گیا۔ تبھی شعیب نے ظہیر شاہ کی طرف دیکھا۔ وہ اس کا رقیب تھا۔ اگر اس کے دل میں بہت سارے خیال آرہے تھے تو بلاشبہ وہ بھی اس کے بارے میں بہت سوچ رہا ہوگا۔ اس کے دل پر کیا گزر رہی ہوگی۔ اسے یہ تو معلوم ہی ہے کہ نادیہ فقط میرے لیے حویلی چھوڑ کر لاہور چلی گئی تھی۔ اگر دلاور شاہ اسے اپنی انا کا سوال نہ بناتا تو شاید اس کا نکاح ظہیر شاہ سے نہ ہو پاتا۔ اور اس پر انہیں ایسی قیمت دینا پڑی ہے کہ فرح کا نکاح اس کے ساتھ کرنا پڑا۔ وہ سوچوں کی وادی میں کھویا ہوا تھا۔ لیکن دلی میں کچھ کھوجانے کا احساس اس کے لیے چھین بن رہا تھا۔ اک اضطراب تھا کہ بڑھتا چلا جا رہا تھا۔ اس کا دل چاہ رہا تھا کہ باضی کے ان حوالوں کو یاد کرے جس میں نادیہ نے اپنی محبت کا وہ احساس دیا تھا جو نشہ بن کر اس کے رگ و پے میں سرایت کر گیا تھا۔ جبکہ اس کا ذہن موجودہ صورت حال کو قبول ہی نہیں کر رہا تھا۔ وہ یہاں کیا کرنے آیا تھا اور کیا ہو گیا، کہاں حویلی میں داخلے پر اجازت طلب کرنا پڑی تھی اور اب وہ اسی حویلی ہی کا حصہ تھا۔ یہ انہونی تھی اور اس کی وجہ نادیہ ہی کی درخواست تھی۔

نادیہ کے کھوجانے کا احساس جہاں حسرت بن کر اسے مایوس کر رہا تھا، وہاں اسے یہ بھی دکھ ہو رہا تھا جس کے لیے دل میں محبت بھرے جذبات ابھرے ہیں، نہ اسے دیکھ سکا اور نہ ہی اسے پاسکا، ورنہ اس کی زندگی میں نجانے کتنے لوگ آئے اور گئے۔ کسی کے لیے بھی اس کے من میں محبت بھرے جذبات نہیں اٹھے تھے۔ یہ کیسی محبت تھی کہ جسے دیکھا بھی نہیں صرف چاہا ہی چاہا ہے، وہی اسے نہ مل سکا، یہاں تک کہ اس کی اپنی ہی محبت نے اسے انجان راہوں پر پھینک دیا۔ جس کے بارے کوئی خبر نہیں تھی کہ کون سا راستہ کدھر جاتا ہے۔ چند گھنٹیاں پہلے جس کے بارے میں سوچا بھی نہیں تھا، وہی اس کے ذات کا حصہ بن گئی تھی۔ اس کے لیے وہ کسی کو بھی مورد الزام نہیں ٹھہرانا چاہتا تھا بلکہ یہ سراسر اس کا اپنا ذاتی فیصلہ تھا۔ ایک ہی لمحے میں جو اس نے فیصلہ کیا تھا تو اس کے سامنے جہاں نادیہ کی ذات تھی، وہاں اسے اپنی ماں بھی دکھائی دے رہی تھی۔ نادیہ کی شرط مان کر وہی اپنی ماں کو اس حویلی میں دوبارہ مقام دلا سکتا تھا۔ وہ جو اسے دیکھنے کے روادار نہیں تھے، جس کے بارے میں بات کرنا تو کجا، اس کے وجود ہی سے انکاری تھے۔ اپنے تئیں انہوں نے زبیدہ کا ماریا تھا۔ زندگی سے نکال دیا تھا، اب اسے ہی قبول کرنے کو تیار تھے۔ وقت ان کے ہاتھ میں تھا اور وہ ان لمحات کو گنونا نہیں چاہتا تھا۔ اب اس کی ماں جب بھی حویلی میں آیا کرے گی تو ایک حیثیت اور مقام کے ساتھ، پہلے کی طرح صدر دروازے پر اجازت کی طلب گار نہیں ہوا کرے گی۔ پیر سائیں جو اس کی جان

گیا۔ بہت حد تک سب کے ذہن میں یہی تھا کہ وہ بات نہیں مانے گا۔ لیکن وہ مان گیا تو ایک اضطرابی کیفیت بھی ساتھ میں در آئی تھی۔ ظہیر شاہ اس سارے دورانیے میں بالکل خاموش رہا تھا۔ اس نے ہنکارا بھی نہیں بھرا تھا۔ تبھی زبیدہ نے کہا۔

”تو پھر مجھے بھی منظور ہے دلاور شاہ۔“

اس کے یوں قبول کرنے پر چند لمحے ان کے درمیان خاموشی رہی، پھر پیر سائیں نے شعیب کی طرف دیکھ کر کہا۔

”میں سمجھتا ہوں کہ ہمارے درمیان تعارف سے لے کر اب تک کوئی اتنا اچھا تعلق پیدا نہیں ہو سکا۔ اس کی بنیاد ہی میں کچھ ایسا ہوگا کہ جس میں کوئی اچھے جذبے پروان نہیں چڑھے بلکہ اس کے برعکس ہی ہوا۔ اب جبکہ تم ہمارے گھر کے فرد بننے جا رہے ہو۔ بلاشبہ وہ ساری باتیں بھلا دو گے جو انجانے میں ہمارے درمیان ہوئیں۔ کیونکہ مجھے نہیں معلوم تھا کہ تمہارا اور میرا تعلق اور رشتہ کیا ہے۔ مجھے امید ہے کہ اب تم اپنے دل میں کچھ نہیں رکھو گے۔“

”جی، نہیں، میرے دل میں اب کچھ بھی نہیں ہے۔“ شعیب نے آہستگی سے کہا اور خاموش ہو گیا۔ تو پیر سائیں نے دادی اماں سے کہا۔

”ٹھیک ہے، نیچے دیوان نکاح خواں کو لے آیا ہوگا۔ میں، ظہیر شاہ اور شعیب جا رہے ہیں۔ آپ نادیہ اور فرح کو تیار کر دیں۔ اس نے کہا اور اٹھ کر چل دیا۔ اس کے ساتھ ظہیر شاہ اٹھا تو شعیب کو بھی اٹھنا پڑا۔

حویلی کی چلی منزل پر نکاح خواں کے ساتھ شہر کے دو معززین بھی موجود تھے۔ تبھی شعیب کو خیال آیا کہ یہاں دو گواہوں کی بھی ضرورت ہوگی۔ وہ اگر لاہور میں ہوتا تو ان میں سے ایک بھاء حمید ضرور ہوتا۔ لیکن یہاں تو کوئی بھی نہیں تھا۔ اچانک اسے ٹالنا اللہ کا خیال آیا۔ اس نے فون پر نمبر پیش کیئے تو لمحوں میں اس سے رابطہ ہو گیا۔ تب اس نے پوچھا۔

”اس وقت کہاں ہیں اور کیا کر رہے ہیں آپ۔؟“ اس نے پوچھا۔

”میں گھر میں ہوں اور کچھ نہیں کر رہا۔“ اس نے جواب دیا۔

”پیر سائیں کی حویلی تک پہنچنے میں کتنا وقت لگے گا۔“ اس نے پوچھا۔

”بس ذرا سا وقت، خیریت تو ہے نا۔“ اس نے تشویش زدہ لہجے میں جواب دیا۔

”تو بس پھر فوراً پہنچیں۔ ساتھ میں کوئی ایسا با اعتماد شخص بھی لیتے آئیں جو ہمارا گواہ ہو۔“ شعیب نے کہا۔

”جی، ابھی آیا۔“ اس نے کہا اور فون بند کر دیا۔

نکاح خواں، تیار تھا۔ سامنے پڑا رجسٹر کے پرت پڑ کر لیے گئے تھے۔ صرف ٹالنا اللہ کا انتظار تھا دیئے گئے

نکالی، اسے کھولا اور نادیدہ کے سامنے کر دیا۔ اس میں ہیرے کی انگوٹھی جگمگا رہی تھی۔

”یہ میری طرف سے تحفہ ہے تمہارے لیے۔“

چاہئے تو یہ تھا کہ وہ اس کا ہاتھ تھام کر، بڑے پیار اور نزاکت سے اسے پہناتا، لیکن وہ یونہی اس کے ہاتھ سے لے کر رہا۔ کتنے ہی لمبے یونہی گزر گئے۔ اس نے بھی اپنا ہاتھ آگے نہیں کیا کہ وہ سمجھ جاتا۔ تبھی ظہیر شاہ نے اس ڈبیہ کو ایک طرف رکھتے ہوئے دھیمے سے لہجے میں پوچھا۔

”کیا تم اب بھی اس شادی پر ناخوش ہو؟“

”بہت سارے فیصلے انسان اپنی مرضی سے نہیں کر پاتا۔ حالات و واقعات اسے مجبور کر دیتے ہیں۔ اب

ان پر خوش ہوا جائے یا ناخوش۔ یہ بھی حالات و واقعات کی مرضی کے تحت ہوتا ہے نا۔“

”تو دوسرے لفظوں میں تم یہ کہنا چاہتی ہو کہ تیری اور میری شادی حالات و واقعات کی مجبوری کے تحت ہوئی ہے۔“ وہ خاصے تحمل سے بولا۔

”میں دوسرے تیسرے لفظوں میں بات نہیں کر رہی ہوں ظہیر شاہ، میں نے صاف لفظوں میں بات کہہ دی ہے۔ بلکہ آپ کی بات کا جواب دیا ہے۔ کیونکہ آپ اچھی طرح جانتے ہیں ان سارے حالات و واقعات کو جس کے تحت یہ شادی ہوئی۔“ وہ بھی عام سے انداز میں بولی۔

”خیر۔ اودہ ہوا سو ہوا۔ لیکن میں یہاں یہ الجھن دور کر لینا چاہتا ہوں کہ حویلی سے بھاگ جانے کی وجہ کیا تھی۔ میری ذات سے نفرت، اختر رومانوی یا شعیب سے محبت۔۔۔ یا کوئی بات۔۔۔؟“

”آپ کے والد۔۔۔ پیر سائیں کا لالچ۔۔۔ اس نے مجھے مجبور کیا کہ میں ان فرسودہ اور جھوٹی روایات کو توڑ دوں۔۔۔ اور میں نے توڑیں۔۔۔ آپ کی ذات سے نفرت ہوتی نا تو جو چاہے ہو جاتا میں آپ سے شادی نہ کرتی۔۔۔ اور نہ ہی مجھے کوئی مجبور کر سکتا تھا۔ شعیب سے محبت۔۔۔ تو میرے پاس ہر طرح سے آپشن تھا۔۔۔ آپ نے بھی تو میرے ساتھ شادی اپنے لالچ کے لیے کی ہے۔ میں آپ سے یہ سوال کروں کہ کیا آپ کو میرے ساتھ محبت ہے۔؟ تو آپ کیا جواب دیں گے۔۔۔ بولیں۔“ نادیدہ نے بڑے تحمل کے ساتھ صاف گوئی سے کہہ دیا۔

”میں نے بابا سائیں کا حکم مانا ہے۔۔۔ اس نے آہستگی سے کہا۔

”تو سیدھی طرح کیوں نہیں کہتے ہو آپ کہ آپ بھی اپنے بابا سائیں کے لالچ میں پوری طرح شریک ہیں۔ آپ کی اور میری شادی نہیں ہوئی، مگر میری جائیداد اپنے نام کروانے کے لیے فائل بہت پہلے ہی پہنچا دی گئی۔ میں اسے کیا سمجھوں۔۔۔ یا پھر آپ انکار کریں کہ آپ اپنے بابا سائیں کے منصوبے سے آگاہ نہیں ہیں۔“ اس بار وہ کافی حد تک ہنسنے سے اکڑ گئی تھی تو ظہیر شاہ نے تحمل سے کہا۔

کا دشمن تھا، اب اسے داماد کے طور پر قبول کر چکا تھا۔ کیا یہ اعجاز محبت تھا یا وقت و حالات کی مہربانی، جو کچھ بھی تھا، اسے اپنی محبت قربان کر کے، اپنی ماں کے لیے بہت کچھ مل گیا تھا۔

وہ اپنی سوچوں میں کھویا ہوا تھا کہ اسے اندر سے بلاوا آ گیا۔ اس نے سب کی طرف دیکھا اور اٹھ کر اندر چلا گیا۔ حویلی کے درو دیوار اس کے لیے اب اجنبی نہیں رہے تھے۔ حویلی کی انہی دیواروں کے درمیان کہیں نادیدہ موجود تھی جس کے بارے میں اسے یقین تھا کہ وہ اس کی محبت کو کبھی دل سے نہیں نکال پائے گی۔

☆☆☆

جگہ عروسی میں کٹھی ہوئی نادیدہ کے دل میں نہ کوئی ترنگ تھی اور نہ ہی کوئی امنگ، مستقبل کے سپنوں کی جگہ ماضی کی یادیں اسے کچھ کے بھر رہی تھیں۔ اس کی آنکھ میں کوئی اک ذرا آنسو نہیں تھا اور نہ ہی لہجوں پر کوئی مسکان چل رہی تھی۔ خالی الذہن سی، ویران دل کے ساتھ بیڈ پر بیٹھی ہوئی تھی۔ ایک کمرے سے دوسرے کمرے تک کا سفر نہ تو کوئی خوشگواریت لایا تھا اور نہ ہی کوئی تلخی اسے محسوس ہو رہی تھی۔ اس کا وجود یوں ہو گیا تھا کہ جیسے کسی نے سحر کر دیا ہو اور اس کے اندر سے سارے جذبات و احساسات کھینچ لیے ہوں۔ وجود تھا کہ مٹی کا ایک ڈھیر بیڈ پر تھا جیسے عروسی جوڑا پہنا دیا گیا ہو۔ سرخ جوڑے میں لمبوس نادیدہ زیورات سے لدی پھندی خاموشی سے ایک تنگ اپنے پیروں کو ننگے جا رہی تھی۔ اس نے بہت پڑھا تھا کہ شادی ہونے سے جو رسومات ہوتی ہیں۔ ان میں کتنا ہلا گلا ہوتا ہے۔ سکھیاں کس طرح چھیڑتی ہیں۔ ایک گھر سے دوسرے گھر تک کے سفر میں اگر آئیں، سکھیاں اور آنسو ہوتے ہیں تو ان میں امنگ بھری خوشیاں، ترنگ بھرے جذبے اور رنگ بھرے احساسات بھی ہوتے ہیں۔ زندگی ہلک رہی ہوتی ہے کہ جس سے مستقبل سے تار و پود ترتیب پاتے ہیں۔ لیکن وہاں کچھ بھی نہیں تھا، خلا کی سی کیفیت تھی، جس میں کچھ بھی واضح نہیں تھا۔ اگرچہ دادی اماں نے خود سامنے بیٹھ کر ملازماؤں کو اسے سجانے سنوارنے کے لیے کہا تھا۔ اتنی توجہ اس نے فرح پر نہیں دی تھی۔ جتنی اس پر دی تھی۔ ملازماؤں نے بھی اسے بڑے شوق سے تیار کیا تھا۔ وہ تھی کی بے جان بت کی مانند جتنی سنورتی رہی۔ اسے، اس کے کمرے سے اٹھایا اور ظہیر شاہ کے سبجے ہوئے کمرے میں پہنچا دیا گیا۔ جہاں وہ بے نیاز بیٹھی ہوئی تھی۔ یہاں تک کہ سوچوں تک میں سناٹا تھا۔ اختر رومانوی کا لہجہ بھی یاد کرنے کی کوشش تو بھی اسے یاد نہ آیا۔ تبھی دھیرے سے کمرے کا دروازہ کھلا۔ اس نے نگاہ اٹھا کر دیکھا۔ ظہیر شاہ تھا۔ پتہ نہیں اسے لگا، یا حقیقت میں ہی ایسا تھا، اسے ظہیر شاہ کے چہرے پر بھی کوئی خوشگواریت دکھائی نہیں دی تھی۔ اس نے نگاہیں پھیر لیں اور دوبارہ اسے اپنے پیروں کو دیکھنے لگی۔ جس پر سونے کی پائل خوب بیچ رہی تھی۔ ظہیر شاہ اس کے قریب بیڈ پر آ بیٹھا اور بڑی آہستگی سے سلام کیا۔ اس نے بھی زیر لب جواب دے دیا۔ چند لمبے یونہی خاموشی کی نذر ہو گئے۔ یوں جیسے دونوں نے جان بت ایک دوسرے کے سامنے موجود ہوں۔ پھر ظہیر شاہ نے اپنی جیب سے ہاتھ ڈالا اور سنہری ڈبیہ

”میں فقط یہ بتانا چاہتا ہوں کہ میں ماضی کو نظر انداز کر سکتا ہوں، اگر تم آئندہ حویلی کی روایات کی پاسداری کرو۔ اور یہ کبھی بھی جتانے کی کوشش نہ کرنا کہ میرے ساتھ شادی کر کے تم نے مجھ پر یا میرے والدین پر احسان کیا ہے۔ کیونکہ یہ شادی تم نے شرط سے کہ ہے۔ تمہاری شرط پوری ہوئی اور اب تمہیں اپنی زندگی میرے مطابق گزارنا ہو گی۔“ ظہیر شاہ نے کافی حد تک سخت لہجے میں کہا تو وہ بہت زیادہ قتل سے بولی۔

”اب میں آپ کے نکاح میں آگئی ہوں۔ آپ میرے شوہر ہیں اور آپ کا حکم ماننا میرا فرض ہے۔ لیکن آپ کا لہجہ اور انداز مجھے یہ بتا رہا ہے کہ میں اب آپ کی زر خرید لوٹنی بن کر رہوں تو زندگی گزارنے کا حق رکھتی ہوں۔ ورنہ نجانے میرے ساتھ کیا ہو جائے گا۔ میرے سارے حق سلب ہو جائیں گے اور میں انہی درود پوار میں گھٹ کر رہ جاؤں گی؟“

”ہاں، تمہیں ایسا ہی کرنا ہو گا۔ جیسے پرکھوں سے ہماری یہ روایات چلی آ رہی ہیں۔ اور اس پر میں کوئی سمجھوتہ نہیں کروں گا۔ میں تمہیں یہی باور کر رہا ہوں۔“ وہ قدرے کھر درے لہجے میں بولا۔

”تو ٹھیک ہے۔۔۔ میں آپ کی بات مان لیتی ہوں۔ لیکن آپ کو میرا حق مجھے دینا ہو گا۔ جس سے آپ فرار نہیں لے سکتے۔“ وہ پھر اسی قتل سے بولی۔

”کیا حق۔۔۔ میں نے تمہیں اپنے عقد میں لے لیا ہے تو حقوق بھی پورے کروں گا۔“ اس نے تیزی سے کہا۔

”تو پھر سنیں۔ ایا تو آپ مجھے اپنے ساتھ لندن لے جائیں۔ یا پھر آپ کو یہاں رہنا ہو گا۔ میرے ساتھ۔۔۔ یہ میرا حق ہے کہ جہاں آپ رہیں گے، میں نے بھی وہیں رہنا ہے۔ کیونکہ آپ میرے ذمے دار ہیں۔ دوسرا اور کوئی نہیں۔۔۔“ وہ پرسکون انداز میں بولی۔

”یہ کیا کہہ رہی ہو تم؟ ایسا ناممکن ہے۔ مجھے اپنی تعلیم مکمل کر کے ہی یہاں آنا ہے۔ جو میرے باپ کا خواب ہے۔ اور ویسے بھی میں ابھی اپنے ساتھ تمہیں لے جا نہیں سکتا۔“ اس نے الجھتے ہوئے کہا۔

”یہ آپ جائیں، آپ فیصلہ کر کے مجھے بتا دیں۔ تب ہم زندگی کی شروعات کر لیں گے۔“ اس نے ظہیر شاہ کی آنکھوں میں دیکھتے ہوئے کہا تو وہ بھنا کر بولا۔

”یہ تم خواہ خواہ کی ضد کر رہی ہو۔ یہ اقرار کر لو کہ تم نے مجھے اپنے دل سے شوہر تسلیم ہی نہیں کیا۔“

”اور کیا آپ نے دل سے مجھے بیوی تسلیم کر لیا؟“ وہ تنک کر بولی تو کافی دیر تک اس کی طرف دیکھتا رہا۔

پھر بولا۔

”دیکھو نادیدہ! میں تمہیں بار بار یہ بات سمجھانے کی کوشش کر رہا ہوں کہ اگر ہم زندگی کی راہ پر سمجھوتے کے

”خیر۔! ہم یہ جانتے بوجھتے ہوئے بھی اس وقت شادی کے بندھن میں بندھ گئے ہیں۔ اور ایک چھت کے نیچے ہیں۔ میرے خیال میں ہمیں اپنی آئندہ کی زندگی کے لیے یہ طے کر لینا چاہیے کہ ہم نے اپنی زندگی کیسے گزارنی ہے۔“

”زندگی تو ویسے ہی گذرتی ہے جیسے ہم چاہیں گے۔۔۔ یہ تو ہم دونوں کے رویے پر ہے نا۔ ہم ایک دوسرے کے لیے اعتماد بنیں گے تو ہی اچھا رہے گا، ورنہ ہم میں بدگمانی اور تلخیاں ہی پیدا ہوتی رہیں گی۔“ نادیدہ نے سکون سے کہا۔

”یہ کیسے ممکن ہو گا۔ کہ ہم ایک دوسرے پر اعتماد کریں اور ہم ایک اچھی زندگی گزار سکیں؟“ اس نے سمجھوتہ کر لینے والے انداز میں پوچھا تو وہ بولی۔

”یہی کہ ہم ایک دوسرے پر اعتماد کریں اور کیا۔۔۔ حالات و واقعات کی بجائے عزت اور مان دیں۔“

”کیسے۔۔۔ کیسے ہو گا یہ۔۔۔؟“ اس نے اصرار کرتے ہوئے پوچھا۔

”یہ میں کیسے بتا سکتی ہوں۔ جس طرح زندگی کی سانوں بارے کچھ نہیں کہا جاسکتا۔ اس طرح کسی دوسرے کی نیت بارے کیا کہا جاسکتا ہے۔ یہ تو زندگی کی راہوں پر چلنے کے بعد ہی معلوم ہوتا ہے کہ اس کا ہم سفر کیسا ہے۔“ اس نے بڑے محتاط انداز میں کہا۔

”تو اس کا مطلب یہ ہے کہ تم ابھی تک الجھن میں ہو ہمارے اس رشتے کے بارے میں۔ الجھن ہے تمہیں، یقین نہیں۔“ ظہیر شاہ نے پہلو بدلتے ہوئے کہا۔

”دیکھو ظہیر شاہ۔! میری زندگی میں جو محرومیاں ہیں۔ اس کے بارے میں آپ پوری طرح آگاہ ہو۔ جانتے ہو کہ اس حویلی میں ہم عورتیں کیسے رہتی ہیں۔ ہمیں تو اپنی مرضی سے سوچنے تک کا اختیار نہیں ہے۔ اگر ہوتا تو آج یہ مجبوریاں نہ ہوتیں۔ وہ مجبوریاں جو محرومیوں میں لپٹی ہوئی ہیں۔“

”یہ ہماری روایات ہیں انہیں قبول تو کرنا پڑے گا۔ میں بھی انہی روایات کا پابند ہوں اور رہوں گا۔

تمہارے ساتھ شادی کرنے کے بعد ایسا نہیں ہے کہ میں ان روایات سے انحراف کر لوں گا۔ جہاں تک جائیداد کا معاملہ ہے، وہ تم رکھو اپنے پاس، مجھے اس کی قطعاً ضرورت نہیں ہے۔ کبھی بھی یہ مت سمجھنا کہ میں نے تمہارے ساتھ جائیداد کے لالچ میں شادی کی ہے۔ میری اور تمہاری شادی فقط حویلی کی روایات کے لیے ہے۔“ ظہیر شاہ نے اس واضح کرنے کی کوشش کی۔

”میں آپ کی بات کو جھٹلاتی نہیں، اگرچہ میرے پاس بہت سارے دلائل ہیں کہ جبر سائیں نے کیا کچھ کیا۔ تاہم میں آپ سے یہ سوال کرتی ہوں کہ آپ کیا چاہتے ہیں۔“ اس نے بحث کو سمیٹ دینا چاہا۔

ساتھ چلے تو زندگی سہل ہو بھی سکتی ہے۔ لیکن مجھے لگتا ہے تم کچھ اور ہی سوچ رہی ہو۔ ٹھیک ہے، اب میں تمہیں اپنے فیصلے ہی سے آگاہ کروں گا۔“ اس نے کہا اور اٹھ کر باہر کی جانب چل دیا۔ وہ اسے دیکھتی رہی۔ اس کے دل میں قطعاً احساس نہیں تھا کہ وہ اس کی سہاگ رات ہے اور اس کا دولہا اس سے روٹھ کر جگہ عروسی سے جا رہا ہے۔ وہ کمرے میں تنہا ہو گئی تو نجانے کیوں اسے یوں لگا کہ وہ اب تک گھٹن کی شکار تھی اب کل کر سانس لے سکتی ہے۔ اس نے ایک طویل سانس لی اور اپنے زیور اتارنے لگی۔ اس کا خیال تھا کہ اب وہ اپنا عروسی جوڑا اتار کر سکون سے سو جائے گی۔

☆☆☆

شعیب اپنے آپ ہی میں خود کو اجنبی محسوس کر رہا تھا۔ اسے یوں لگ رہا تھا کہ جیسے حالات و واقعات کے ساتھ ہوائیں بھی بدل جاتی ہیں۔ ایک ہی دن میں اتنا کچھ بدل جائے گا یہ تو اس کے گمان میں بھی نہیں تھا۔ وہ تو اپنی امی سے پوری بات سن کر نادیہ کو لے آنے کے لیے اس گھر سے نکلا تھا۔ لیکن ہوا کیا؟ فرح اس سے نکاح دی گئی جسے وہ اپنے ساتھ لے آیا اور اب وہ جگہ عروسی میں اس کی منتظر تھی۔ زندگی اپنے رنگ کیسے بدلتی ہے، یہ اس دن اس کی سمجھ میں آیا۔ مقدر کس قدر طاقت ور ہوتا ہے یہ اس دن اسے پتہ چلا۔ انسان اپنے ذہن میں نجانے کیسے منصوبے بناتا ہے۔ کس قدر ارادے باندھتا ہے لیکن ہوتا کیا ہے؟ یہاں تک کہ کچھ بھی اس کی دسترس میں نہیں رہتا۔ گھر میں موجود تین فرد، وہ، فرح اور اس کی امی کے ساتھ فقط دو ملازمین۔ خاموشی انتہائی گہری تھی۔ سب ہی اپنی اپنی جگہ خاموش تھے۔ رات تھی کہ گذرتی چلی جا رہی تھی۔ اور وہ لان میں بیٹھا ان لمحات کی بھل بھلیوں میں کھویا ہوا تھا جو نادیہ سے بات کرتے ہوئے گذرتے تھے۔ کہیں بھی کچھ ایسا نہیں تھا۔ جس سے ان کے درمیان کوئی کسی قسم کا وعدہ ہوا ہو۔ وہ دونوں اچھے دوستوں کی طرح ایک دوسرے کے بہت قریب آگئے تھے۔ زندگی کا ایسا کون سا موضوع تھا جو ان کے زیر بحث نہیں آیا تھا لیکن کبھی ایسا نہیں ہوا تھا کہ کوئی اظہار ہو، جس سے دونوں کی محبت عیاں ہوتی ہو۔ وہ ایک دوسرے کو سمجھتے تھے۔ بہت قریب آگئے لیکن جب ان دونوں ہی کے ملنے کا وقت آیا۔ تب نادیہ نے عجیب رویہ دکھا دیا۔ کیا اسے مجھ سے محبت کبھی تھی ہی نہیں؟ اگر ایسی بات ہے تو پھر حویلی سے اختر رومانوی تک جانا کس زمرے میں جاتا ہے؟ ظہیر شاہ سے اگر اس نے شادی کرنا تھی تو پھر حویلی سے جانے کا کیا مطلب۔۔۔ اگر وہ حویلی سے نہ جاتی تو کیا اس کے بارے میں علم ہوتا۔؟ ایسے ہی نجانے کتنے سوال اس کے ذہن میں ایک کے بعد آتے چلے جا رہے تھے۔ اسے اب تک یقین نہیں آ رہا تھا کہ فرح اس کے انتظار میں ہے۔ یہ عجیب بات تھی کہ جو اس کی ہمسفر بن چکی تھی، اس کے بارے میں اندر سے ذرا سا جذبہ بھی نہیں اٹھا تھا۔ اور وہ جو اس سے میٹھی تھی وہ اسے ہی یاد کرتا چلا جا رہا تھا۔

”ایسا کیا سوچ رہے ہو بیٹا۔“ اس کے کانوں میں اس کی امی کی آواز گونجی اور اس کے ساتھ ہی دائیں

کا دھسے پردہ باد کا احساس ہوا تو وہ چونک گیا۔

”نہیں۔۔۔ کچھ نہیں امی۔۔۔“ اس نے جھجکتے ہوئے کہا تو اس کی امی نے سمجھانے والے انداز میں کہا۔  
”میں جانتی ہوں بیٹا۔! تم نے اگر کبھی نادیہ کے لیے اظہار نہیں بھی کیا تو ان دنوں تمہاری اس کے لیے تڑپ دیکھ کر میں اندازہ لگا چکی ہوں کہ تم اسے کتنا چاہتے ہو۔ لیکن فرح بھی تو اس کا دیا ہوا تحفہ ہے۔۔۔ نجانے کس مصلحت کے تحت اس نے فرح کو اپنا مقام دے دیا ہے اور خود حویلی کی چار دیواری میں دفن ہو گئی۔۔۔“

”ہاں امی۔! پہلے مجھے اتنا احساس نہیں تھا۔ لیکن اس کے کھو جانے کے بعد وہ مجھے بہت یاد آ رہی ہے۔“ اس نے واضح طور اعتراف کر لیا۔

”میں سمجھتی ہوں بیٹا۔! لیکن اب وہ ماضی کا حصہ بن گئی ہے۔ اس میں نہ حالات کا کوئی دوش ہے اور نہ ہماری کوئی کوتاہی، یہ فیصلہ اس نے خود کیا۔ اب اس پر ہم کیا کر سکتے ہیں۔“ اس کی امی نے پیار سے کہا۔  
”ہاں امی۔! شاید اس لیے میں نے فرح کو قبول کر لیا۔ ورنہ شاید۔۔۔“ اس نے کہنا چاہا لیکن مصلحت کے تحت خاموش ہو گیا۔

”اب جو ہونا تھا وہ ہو گیا۔ ماضی کو بھول جاؤ اور آنے والے وقت کو اچھا اور خوشگوار بنانے کی کوشش کرو۔ جس طرح بھی سوچا جائے، اس میں فرح بے چاری کا تو کوئی بھی قصور نہیں ہے۔ اس بے چاری کو تم ایک بیوی کا مان دینا کہ وہ خوشگوار زندگی کا سکھ پائے۔“ امی نے سمجھایا تو وہ سر ہلاتے ہوئے بولا۔

”ٹھیک ہے امی۔۔۔ جیسا آپ چاہیں۔“

”تو چلو اٹھو، وہ بے چاری تمہارا انتظار کر رہی ہے۔ اسے کبھی دکھ مت دینا۔“ امی نے اسے سمجھایا تو وہ اٹھ کر کھڑا ہوا اور پھر دونوں ماں بیٹا رہائش گاہ کے اندر چل دیئے۔

شعیب جس وقت اپنے کمرے میں داخل ہوا تو فرح ایک گھڑی کی مانند بیڈ کے ایک کونے پر بچی ہوئی تھی۔ زیورات سے لدی پھندی وہ سر پہنچوڑے یوں بیٹھی ہوئی تھی کہ جیسے خود میں ہی کہیں گم ہونے جا رہی ہے۔ وہ چند لمحوں کی طرف دیکھتا رہا۔ اس کی حالت کا اندازہ کرتا رہا۔ پھر وہ آہستگی سے آگے بڑھا اور بیڈ کے دوسرے کنارے پر جا بیٹھا۔ اس نے محسوس کیا کہ فرح ہلکے ہلکے کانپ رہی ہے۔ نجانے کیوں اسے فرح پر ایک دم سے ترس آ گیا۔ وہ اگر نادیہ کا تصور ذہن میں لیے ہوئے ہے تو ممکن ہے فرح کے ذہن میں بھی کوئی تصور ہو۔ اس نے ہولے سے اسے سلام کہا تو عجیب مردنی سی آواز میں فرح نے جواب دیا۔ تب شعیب کو احساس ہوا کہ اسے باتوں ہی باتوں میں حوصلہ دینا ضروری ہے۔ ورنہ شاید وہ بات ہی نہ کر پائے۔ اس کا دم گھٹا جا رہا ہے۔ اس لیے وہ بڑے نرم لہجے میں بولا۔

”فرح۔! میں مانتا ہوں کہ ہماری شادی ایسے حالات میں ہوئی ہے جس کے بارے میں ہم نے کبھی سوچا

بھی نہیں تھا۔ آج کیا، دوپہر تک تمہارے ذہن میں نہیں ہوگا کہ آج رات تمہاری سہاگ رات ہوگی۔ قسمت کے اس کھیل میں ہمارے لیے کیا ہے، نہ تم جانتی ہو اور نہ میں جانتا ہوں۔ تم جو کہنا چاہو اور جیسی زندگی چاہو، میں اس طرح کی زندگی تمہیں دینے کی کوشش کروں گا۔“ یہ کہتے ہوئے اس نے اپنا ہاتھ اس کے ہاتھ پر رکھ دیا۔ پھر اسے اپنی جانب لاکر ایک نگن اس کی کلائی میں پہنا دیا۔ اس نے محسوس کیا کہ فرح کا بدن مزید لرزنے لگا ہے۔ کافی لمحات کی خاموشی کے بعد وہ اس ہلکی سی آواز میں بولی۔

”شکریہ۔“

”کیا تم کچھ نہیں کہو گی؟“ شعیب نے اسے بات کرنے پر ابھارا تو اس نے حوصلہ کرتے ہوئے کہا۔  
”میں نے کیا کہنا ہے۔ کیونکہ مجھے کچھ بھی کہنے کی ضرورت نہیں۔ زندگی نے جو دیا اور جیسا دیا مجھے قبول ہے۔ آئندہ بھی میں کوئی گلہ نہیں کروں گی۔ حویلی کی روایت میں ہے کہ عورتیں اپنے فیصلے نہیں کر سکتیں تو میں بھی اپنا آپ اور اپنی زندگی کے سارے فیصلے آپ کے سپرد کرتی ہوں۔“

”کیا تم نے کبھی سوچا تھا کہ ایسی انہونی ہو سکتی ہے۔“ اس نے پوچھا۔

”ہاں۔ ایہ انہونی ہی ہے۔ آپ کو شاید نہیں معلوم کہ خاندان کے باہر شادی نہ کرنا بھی حویلی کی روایت میں ہے۔ خاندان میں کوئی ایسا لڑکا نہیں تھا کہ جس سے میری شادی ہو سکتی۔ میں نے تو سوچ لیا تھا کہ میں نے ساری زندگی یونہی گزار دینا ہے۔ اب یہ قسمت۔۔۔“ فرح نے کہا تو شعیب نے پوچھا۔

”میرے خیال میں قسمت سے زیادہ یہ نادیہ کا فیصلہ ہے۔ تم سوچ سکتی ہو کہ ایسا اس نے کیوں کیا؟“

”میں نہیں جانتی۔ وہ آج سے نہیں پہلے سے، کئی مہینوں سے ڈسٹرب ہے۔ کبھی کبھی تو مجھے یوں لگتا ہے کہ وہ تمہاری کا شکار ہو کر اپنا ذہنی توازن کھو بیٹھی ہے۔ اس لیے ایسی حرکتیں کرتی ہے جن کے بارے میں اسے خود معلوم نہیں ہوتا کہ وہ کیا کرنے جا رہی ہے۔“ وہ کافی حد تک حوصلہ سے بات کرنے لگی تھی۔

”اتنی تمہاری ہے حویلی میں؟“ اس نے سرسراتے ہوئے لہجے میں پوچھا۔

”تمہاری تو ہے اور یہ سب حویلی کی روایات کی وجہ سے۔۔۔ اور پھر ہم تین ہی تو تھیں حویلی میں، امی۔۔۔ وہ تو نہ ہونے کے برابر ہیں۔۔۔ نہ کسی معاملے میں دلچسپی اور نہ ہی کوئی اپنی مرضی۔۔۔ بس بابا سائیں کے حکم کی پابند ہیں۔“ اس نے اعتماد سے کہا تو وہ بڑے نرم لہجے میں بولا۔

”خیر۔ تمہارا یہ فیصلہ اچھا ہے کہ اپنے سارے فیصلے میرے سپرد کر دیے ہیں۔ لیکن میں تم پر کوئی جبر یا ظلم نہیں کروں گا۔ بلکہ میں تمہیں اپنی مرضی سے جینے کا پورا پورا حق دیتا ہوں۔ تم جس طرح خوش رہنا چاہو، ویسے ہی رہو۔۔۔ مجھے تم سے کوئی گلہ نہیں ہے۔۔۔“

”کہیں آپ مجھ پر ترس کھا کر تو ایسا نہیں کہہ رہے ہیں۔۔۔“ وہ دھیرے سے بولی۔

”کیوں تمہیں ایسا کیوں لگا؟“ اس نے پوچھا۔

”یہ حقیقت ہے کہ میں آپ کے لیے کوئی مانگی ہوئی دعا تو نہیں ہوں نا۔۔۔ آپ پر مسلط کی گئی ایک شرط ہوں۔ شرط تو مجبوری ہی میں پوری کی جاتی ہے نا۔۔۔ آپ کی بات سے تو مجھے یوں لگا جیسے آپ کو مجھ سے کوئی رغبت نہ ہو۔ اور آپ بس مجھے بھنائیں گے۔“ اس کے لہجے میں نجانے اتنا درد کہاں سے سمٹ آیا تھا۔

”ابھی تم میری مزاح آشنا نہیں ہو۔ اس لیے ایسا کہہ رہی ہو۔ زندگی میں جب تم میرے ساتھ قدم سے قدم ملا کر چلو گی تا جب تجھے محسوس ہوگا کہ میں ٹھیک کہہ رہا تھا۔ ابھی تو ویسے بھی میری باتوں کی سمجھ نہیں آئے گی۔ اگر میں نے مجبوری میں بھی تجھے بھایا تو اس میں بھی میں تجھے مان دوں گا۔ جس طرح حویلی میں روایات کے نام پر جبر ہے۔۔۔ انسانی رویے کی تفحیک کی جاتی ہے۔۔۔ دیا میں کر ہی نہیں سکتا۔ تم نے اتنی زندگی حویلی کی چار دیواری میں گزاری ہے۔ اس لیے تمہیں احساس نہیں ہے کہ باہر کی دنیا کتنی کھلی ہے۔ اس میں کتنی روشنی ہے۔۔۔ جبر ہے نہیں۔۔۔ خلوص سے دل جیتے جاتے ہیں۔“ اس نے کافی حد تک جذباتی لہجے میں کہا۔

”لیکن یہ بھی تو حقیقت ہے نا۔ آپ نادیہ کو چاہتے تھے اور میں۔۔۔“

”یہ ٹھیک ہے کہ میرے دل میں اس کے لیے محبت ہے، احترام ہے۔ لیکن اس کا مطلب یہ نہیں ہے کہ میں اپنی زندگی اس لیے تھ دوں کہ وہ مجھے نہیں ملی۔۔۔ زندگی کی حقیقتیں کچھ اور بھی ہیں۔ ان میں بھی نبرد آزما ہونا ضروری ہے۔ ایک کونہ پا کر سارے رشتوں سے ناطہ توڑ لیا جائے۔ یہ تو پاگل پن ہے ہونا نا۔۔۔ اور پھر فرح یہ جان لو۔ ہم میں لاکھ گہرا تعلق رہا ہو۔ دوستی کی حدیں جتنی مرضی وسعت رکھتی ہوں مگر! ہمارے درمیان کوئی وعدہ نہیں ہوا یہاں تک کہ کوئی اظہار تک نہیں۔ اس لیے ہم دونوں میں کوئی شرمندگی نہیں اور نہ ہی ہم ایک دوسرے کو بے وفا کہہ سکتے ہیں۔ ہر رشتے اور تعلق کا مان الگ ہوتا ہے۔ اسے اس کے مقام پر رکھا جائے تو ہی زندگی سہل ہوتی ہے۔ ورنہ الجھنیں اس قدر بڑھتی ہیں کہ سوچیں ہی انسان کی قاتل بن جاتی ہیں۔“

”آپ ٹھیک کہتے ہیں۔ میرے خیال میں نادیہ کے اندر آپ کی محبت سے زیادہ حویلی کی روایات سے نفرت کا عنصر زیادہ ہے۔ اس کا اظہار وہ وقتاً فوقتاً کرتی رہتی ہے۔ شاید آپ کے پاس جانے میں اس کی بغاوت نے اسے اکسایا ہو۔“ فرح نے آہستگی سے کہا تو وہ بولا۔

”تمہارے ساتھ نکاح ہونے تک میں سمجھتا رہا تھا کہ اسے مجھ سے محبت ہے، لیکن جب اس نے شرط عائد کی تو مجھے گماں ہوا یہ محبت نہیں، بغاوت ہی ہے۔ ورنہ اسے اپنی محبت پالنے کا پورا پورا اختیار تھا۔ وہ جو چاہتی سو کرتی۔۔۔“



”خیر! میں جو بھی ہوں۔ جیسی بھی ہوں۔۔۔ آپ کی زندگی میں آگئی ہوں۔۔۔ مجھے زندگی کو برتنے کا ابھی اتنا سلیقہ نہیں ہے۔ میرے لیے باہر کی دنیا کی معمولی سی چیز بھی بہت غیر معمولی ہوگی۔۔۔ اب میں نے آپ ہی کی نگاہ سے دنیا کو دیکھا ہے۔۔۔ پلیز! مجھے نہ صرف مان دیجئے گا۔۔۔ بلکہ وہ انٹو سہارا بھی جس سے میں کہیں اس حیرت کدے میں گم ہو کر نہ رہ جاؤں۔۔۔“ فرح نے بڑے نپے تلے لفظوں میں اپنا مدعا کہہ دیا۔ شعیب کو اس کا یہ انداز اچھا لگا۔ اس لیے خوش دلی سے بولا۔

”تم بات بڑے سلیقے سے کر لیتی ہوں۔۔۔ اس کی کیا وجہ ہے؟“

”یہ شاید نادیہ ہی کی وجہ سے۔۔۔ اس نے بہت پڑھا ہے اور میں نے بھی۔۔۔ اس کے اندر بغاوت اترتی چلی گئی اور میں اپنے آپ میں کھو کر رہ گئی۔۔۔ میرے سنے کچھ اور ہی طرح کے تھے۔۔۔ میں نے اپنی دنیا تخلیق کر لی تھی اور اس میں خوش تھی کیونکہ میں جانتی تھی کہ اب میں نے تمہارے زندگی گزارنی ہے اور اپنی بنائی ہوئی دنیا میں زندہ رہنا ہے۔۔۔ یہ اپنے آپ کو سہارا دینے کی کوشش تھی۔۔۔ آپ اسے خود فریبی کہہ سکتے ہیں۔۔۔“

”زندگی میں ہر انسان نے اپنی دنیا بنائی ہوئی ہے فرح۔۔۔ جہاں وہ اپنی مرضی سے زندگی گزارنے پر مجبور ہے یہ دنیا جس قدر خوبصورت ہے نا۔۔۔ یہ اتنی بد صورت اور کریہہ بھی ہے کہ خوف آنے لگتا ہے۔ یہاں انسان کا اپنے آپ میں سمٹنا بھی بہت ضروری ہے ورنہ باہر کے حالات اسے توڑ پھوڑ کر رکھ دیں۔ تم فکر نہیں کرو فرح۔۔۔ تمہیں نہ صرف عزت ملے گی بلکہ وہ مان بھی جو تم چاہتی ہو۔ بس ایک بات یاد رکھنا اعتماد ہی سارے رشتے ناطے اور تعلق کو مضبوط اور گہرا بناتا ہے۔ یقین جیسی دولت انسان کے پاس ہونا تو پھر کچھ بھی نہیں ہوتا۔“

”میں آپ سے یہی چاہتی ہوں۔۔۔ جہاں کہیں قدم ڈگمگا جائیں تو آپ ہی میرا سہارا ہوں۔“ اس نے جذب سے کہا اور اس کا ہاتھ پکڑ کر اپنے ماتھے سے لگا لیا۔ شعیب نے اس کا ہاتھ پکڑا اور تھپتھا کر دھیرے سے چھوڑ دیا۔ ان کے درمیان یقین نے تعلق کو گہرے رنگ دے دیئے تھے۔ شعیب اٹھا اور ایزی ہونے کے لیے لباس تبدیل کرنے لگا۔ فرح اٹھی اس نے اپنے زیور اتارے، عروسی جوڑا اتارنے کے لیے ہاتھ روم میں چلی گئی۔ وہ جب ایزی ہو کر آئی تو ہلکی پھلکی سے گڑیا دکھائی دے رہی تھی۔ وہ شرماتے ہوئے دوبارہ بیڈ پر آ بیٹھی جہاں شعیب اپنی ہی کسی سوچ میں ڈوبا ہوا تھا۔ وہ اس کی طرف دیکھنے لگی کہ کب وہ اپنی سوچوں میں سے باہر آتا ہے۔ تبھی وہ اس کی طرف دیکھ کر مسکرا دیا۔ اس کمرے سے باہر رات گہری تھی جہاں فقط رنگینیاں ہی اپنا آپ منوانے کے لیے بے تاب تھیں۔

☆☆☆

مشرقی افق سے سورج بلند ہو گیا تھا۔ نارنجی رنگ دھیرے دھیرے پیلا ہٹ میں بدل گیا۔ روشنی پھیلی اور ہر طرف اجالا ہو گیا۔ پرسکون زندگی میں ہلچل ہو گئی۔ ایسے میں مردان خانے میں پیر سائیں اپنے کمرے خاص میں

بیٹھا ہوا، زندگی کی اس حقیقت بارے سوچ رہا تھا کہ بعض اوقات نہ چاہتے ہوئے بھی بندے کے اختیار میں بہت کچھ آ جاتا ہے۔ اور کبھی کبھی ایسا ہوتا ہے کہ شدید خواہش کے باوجود ہاتھ میں کچھ نہیں آتا۔ انسانی خواہشات چاہے جتنی وسعت رکھتی ہوں ان کی ایک حد ہوتی ہے، پھر اس سے آگے کوئی ایسی طاقت ہے جس کی اپنی ویٹو پاور شروع ہو جاتی ہے۔ اس نے اپنے تئیں جو کچھ بھی سوچا تھا، لیکن ہوا وہی جو قدرت کی مرضی تھی۔ انسانی نظام کے ساتھ ساتھ قدرت کا بھی ایک نظام ہے جو اپنی دسترس رکھتا ہے۔ وقت کو قابو کرنے کی خواہش میں انسان اپنی عظمت اور وقعت کھو دیتا ہے۔ وہ تنہا بیٹھا ہوا یہی سوچتا چلا جا رہا تھا کہ دروازے پر ہلکی سی دستک ہوئی۔ وہ مخصوص دستک تھی جیسے وہ پہچان گیا تھا۔ دستک دینے کے چند لمحوں بعد دیوان اندر آ گیا اور دونوں ہاتھ باندھ کر ایک طرف کھڑا ہو گیا۔ پیر سائیں نے اس کے چہرے پر دیکھا اور تشویش سے پوچھا۔

”کیا بات دیوان، تھوڑا پریشان لگ رہے ہو؟“

”سرکار بات پریشانی والی ہی ہے۔۔۔“ اس نے آہستگی سے کہا۔

”تو پھر بولونا۔۔۔ بات کیا ہے؟“ اس بار پیر سائیں نے قدرے اکتائے ہوئے انداز میں پوچھا۔

”اپنے ظہیر شاہ صاحب واپس برطانیہ چلے گئے ہیں۔“ دیوان نے اپنے لہجے کو کافی حد تک نرم رکھتے ہوئے کہا تو پیر سائیں نے حیرت سے کہا۔

”ظہیر شاہ لندن چلا گیا۔ یہ کیا بات ہوئی، کسی کو بتایا، نہ پوچھا۔ ابھی کل شام ہی تو اس کی شادی ہوئی ہے، یہ کیا ہے، کون کہتا ہے۔“

”سرکار، زنان خانے سے یہ پیغام بڑی بی بی جی نے آپ کے لیے بھیجا ہے۔ ظہیر شاہ جی وہاں کوئی خط چھوڑ گئے ہیں۔ وہ رات ہی کسی وقت ڈرائیور کو لے کر نکل گئے تھے۔“ دیوان نے وضاحت کی۔

”خط چھوڑ گیا ہے۔۔۔ اور رات ہی کسی وقت نکل گیا ہے۔ یہ کیا ماجرا ہوا۔۔۔ خیر، میں دیکھتا ہوں۔۔۔ تم کسی نہ کسی طرح اس سے رابطہ کرنے کی کوشش کرو۔۔۔ میرے خیال میں وہ ابھی تک ایئر پورٹ بھی نہیں پہنچا ہوگا۔“ یہ کہتے ہوئے وہ اٹھ گیا۔

”جی سرکار! میں نے رابطہ کیا ہے، لیکن ان کا فون ادھر حویلی میں ہے۔۔۔ وہ ساتھ لے کر نہیں گئے۔ ڈرائیور کا فون بھی بند ہے۔۔۔“ دیوان نے اپنی کارگزاری سنا دی۔

”ٹھیک ہے، میں دیکھتا ہوں۔“ پیر سائیں نے کہا اور اپنے خاص کمرے سے نکلتا چلا گیا۔ اگرچہ وہ اپنی معمول کے مطابق دھیمی چال ہی چل رہا تھا مگر اس میں تیزی واضح طور پر دیکھی جاسکتی تھی۔

حویلی کی دوسری منزل پر کارڈور کے پاس کھلی جگہ میں بڑی بی بی جی کے پاس زہرہ بی دونوں بیٹھی ہوئی

دادی اماں نے واضح لفظوں میں ہیر سائیں کو باور کرا دیا کہ وہ مزید کی کوئی توقع نہ رکھے۔

”خیر۔! میں کوشش کرتا ہوں کہ ابھی وہ ملک سے باہر نہ جاسکے۔“ یہ کہہ کر وہ اٹھنے لگا تو دادی اماں نے کہا۔

”بیٹے کی پریشانی تو ہوگئی۔ لیکن کیا بیٹی فرح کا بھی خیال ہے کہ نہیں۔ اب اس کی طرف کون جائے گا۔ آپ جائیں گے یا ہم سے کوئی۔۔۔“

دادی اماں نے جب توجہ اس طرف مبذول کرائی تو ہیر سائیں چونک گیا۔ یہ تو اس نے سوچا ہی نہیں تھا کہ بیٹی کو بھی لینے جانا ہے۔ بیٹی کو لانے کی بات اپنے اندر بہت سارے سوال چھپائے ہوئے تھا۔ یہ ہیر سائیں کی شاہین کے خلاف تھا کہ وہ کسی کے گھر میں جاتا۔۔۔ چاہے وہ کسی کا بھی ہو۔ اور پھر بیٹی کے گھر میں، اس شعیب کے گھر میں جس سے اس کی مخالفت رہی ہو۔ نجانے وہ اس کے ساتھ کیسا سلوک کرے۔۔۔ پتہ نہیں فرح کے ساتھ اس نے کیا سلوک کیا ہوگا۔ شرط کے ساتھ جو مجبوری بندھی ہوئی ہوتی ہے کیا اس کے اثرات فرح پر نہ پڑے ہوں گے۔؟ اس نے تو اپنی بات منوا کر نادیہ کو ظہیر شاہ سے بیاہ دیا تھا، لیکن کیا اب فرح کی زندگی میں اپنی مرضی سے خوشیاں دے پائے گا۔ اگر شعیب نے اپنا رنج و دکھ فرح کی ذات میں سے نکالنا چاہا تو وہ انہیں روک پائے گا۔ کیا شعیب کے ساتھ فرح کو بیاہ کر اس نے کوئی غلطی تو نہیں کی؟ کیا یہ کوئی نادیہ ہی کی چال تھی کہ اس طرح وہ ہیر سائیں کو نچا دکھا سکے گی۔ کیا اس کی پلاننگ میں زبیدہ پوری طرح ساتھ دے رہی ہے؟ کیا اسے گھیرنے کا پورا پورا منصوبہ بنالیا گیا ہے؟ سوچتے ہی وہ ایک دم سے پسینے میں نہا گیا۔ اپنی ضد اور انا کی خاطر اس نے کچھ بھی نہیں سوچا تھا اور ایک بہت بڑا نقصان کر لیا۔

”ہیر سائیں۔! کیا ہو گیا آپ کو طبیعت تو ٹھیک ہے نا آپ کی؟“ زہرہ نے اس کی حالت دیکھ کر تیزی سے پوچھا تو وہ آہستگی سے بولا۔

”نہیں۔ میں ٹھیک ہوں۔“

”تو پھر یہ۔۔۔؟“ اس نے پھر آہستگی ہی سے پوچھا تھا لیکن اس کے لہجے میں فکر مندی درآئی تھی۔

”کچھ نہیں۔۔۔“ یہ کہہ کر وہ اٹھنے لگا۔ پھر کچھ سوچ کر بولا۔ ”ابھی ظہیر شاہ کا معاملہ ختم ہو جائے تو پھر سوچتے ہیں کہ فرح کی طرف کون جاتا ہے۔“

یہ کہہ کر وہ کارویڈر میں نیچے جانے کے لیے چل پڑا۔ فرح کا خیال آتے ہی ظہیر شاہ والا معاملہ بالکل ہی معمولی لگ رہا تھا۔ وہ عجیب کشش میں آ گیا تھا۔ وہ خود اگر جاتا ہے تو نجانے شعیب کا رویہ کیا ہو اور اگر حویلی کی خواتین کو اس کے گھر بھجواتا ہے تو پرکھوں کی روایات ٹوٹ جاتیں۔ اگرچہ انہوں نے اپنے ہی رشتے داروں کے ہاں

تھیں۔ ان دونوں کے چہرے افسردہ تھے۔ یوں جیسے کہ بہت بڑا نقصان ہو گیا ہو۔ ہیر سائیں ان کے پاس آیا اور ایک کرسی پر بیٹھ گیا۔

”کب گیا وہ۔؟“ اس نے دونوں کی طرف دیکھتے ہوئے پوچھا تو بڑی اماں نے بتایا۔

”پتہ نہیں، صبح اس کا انتظار کیا لیکن وہ اپنے کمرے سے باہر نہیں آیا۔ تو پتہ کروایا۔ دروازہ بند تھا اور دروازے کے باہر یہ کاغذ لٹکا ہوا تھا۔“ یہ کہتے ہوئے انہوں نے کاغذ کا ایک پرزہ ہیر سائیں کی طرف بڑھا دیا۔ جسے اس نے پکڑ لیا اور پڑھنے لگا۔ اس میں انتہائی مختصر انداز میں بھی لکھا ہوا تھا کہ وہ برطانیہ واپس جا رہا ہے۔ وہاں جا کر فون کر کے تفصیل سے بتائے گا کہ وہ کیوں فوراً واپس چلا گیا ہے۔ لہذا پریشان ہونے کی ضرورت نہیں ہے۔ ہیر سائیں نے پڑھا اور پھر دونوں سے پوچھا۔

”اس نے تو کوئی وجہ نہیں لکھی۔ کیا اس کے کمرے میں نادیہ نہیں ہے۔۔۔ اس سے نہیں پوچھا؟“

”نادیہ نے تو یہی بتایا ہے کہ رات کے پہلے پہر وہ اس کمرے میں گیا تھا، کچھ دیر بیٹھ کر واپس چلا گیا۔ کافی دیر انتظار کر کے وہ تو سو گئی لیکن یہ کمرے میں نہیں پلٹا۔“ زہرہ بی نے دھیمے سے لہجے میں بتایا تو وہ تیزی سے بولا۔

”صاف ظاہر ہے، ان دونوں میں کوئی بات ہوئی ہوگی۔ اور بات بھی کوئی بہت اہم، ورنہ وہ اتنا بڑا فیصلہ نہ کرتا۔ آپ نے معلوم کرنے کی کوشش نہیں کی؟“

”میں نے نادیہ سے پوچھا تھا۔۔۔ وہ تو کہہ رہی ہے ایسی کوئی بات نہیں ہوئی جھگڑے والی۔۔۔ وہ کچھ دیر آیا، باتیں کیں اور اٹھ کر چلا گیا۔۔۔“ زہرہ بی نے اپنے مخصوص دھیمے لہجے میں کہا۔

”وہ باتیں کیا تھیں۔۔۔ اصل میں انہی باتوں میں۔۔۔۔۔“ ہیر سائیں کہتے کہتے رک گئے، پھر چند لمبے سوچتے رہنے کے بعد اپنی والدہ کی طرف دیکھ کر بولا۔ ”آپ۔! دادی اماں آپ نادیہ سے پوچھیں۔ اس نے کوئی ایسی بات کی ہوگی۔ جیسے ظہیر شاہ نے اپنی توہین سمجھا ہوگا۔ پتہ کریں آپ۔۔۔۔۔“

”مان لیا دلاور شاہ کہ نادیہ نے کوئی توہین آمیز رویہ رکھا ہوگا۔ مگر یہ تو کوئی بات نہ ہوئی کہ ظہیر شاہ حویلی چھوڑ کر لندن کو سدھار جائے۔ اسے اگر حویلی کے کسی فرد پر اعتبار ہوتا تو وہ ضرور کوئی بات کرتا۔ ایسے بتائے چلے جانا کوئی دانش مندی تو نہیں ہے۔“ لاشوری طور پر اماں بی نے نادیہ کی وکالت کر ڈالی۔

”وجہ تنازعہ تو پھر بھی یہیں کہیں ہے نا۔۔۔“ ہیر سائیں نے اپنے بیٹے کے طرز عمل کو بیکسر نظر انداز کر دیا تو دادی اماں چند لمبے خاموش رہی۔ پھر دھیمے سے لہجے میں بولیں۔

”چلیں۔! میں پوچھتی ہوں نادیہ سے کہ اصل معاملہ کیا ہوا ہے۔ لیکن مجھے نہیں یقین کہ وہ کچھ ایسا بتائے گی۔ جواب تک اس نے بتایا ہے اس سے زیادہ ہو۔۔۔ یہ تو ظہیر کے فون آنے پر ہی معلوم ہوگا کہ وہ کیا کہتا ہے۔“

جانا تھا۔ پہلے کبھی ایسا ہوا ہی نہیں تھا کہ حویلی سے باہر جانے کی ضرورت محسوس ہوئی۔ کیا شعیب اور زبیدہ کو حویلی میں لانا ہوگا؟ کیا وہ مان جائیں گے؟ اگر وہ مان گئے اور حویلی میں آ گئے تو کیا وہ پھر بھی حویلی کی روایات کو برقرار رکھ پائے گا؟ شعیب اگر اپنی بیوی کو کہیں لے جانا چاہے تو کیا وہ اسے روک پائے گا؟ کیا اس طرح اس کی اپنے داماد کے ساتھ براہ راست مخالفت نہ شروع ہو جائے گی۔۔۔ یا پھر اسے اپنا آپ تاج کر شعیب کے سامنے سرگول ہونا پڑے گا۔ کیسی غلطی کر گیا وہ؟ اگر وہ حویلی میں آنے کے بارے میں نہ مانا تو پھر؟ فرح اب اس کی بیٹی ہی نہیں شعیب کی بیوی بھی ہے۔ وہ دسترس جو کل دوپہر سے پہلے اسے حاصل تھی اب نہیں ہے۔ اسے زبیدہ اور شعیب کے سامنے ہر حال میں سرگول ہونا پڑے گا۔ اگر نہیں ہوتا تو پھر معاملات زیادہ خراب ہونے کا قوی امکان تھا۔ لیکن یہ ظہیر شاہ نے بھی تو حویلی سے جا کر اچھا نہیں کیا۔۔۔ یہ تو سیدھے سیدھے فرار کا راستہ ہے۔۔۔ اس کی ضد اور انا پارگنی اور نادیا کا صبر جیت گیا۔ پہلے تو وہ فقط اس کی بھتیجی ہی تھی اور اسے اپنی گرفت میں رکھنے کے لیے ظہیر شاہ سے شادی کے بندھن میں باندھنا چاہتا تھا۔ اب جبکہ وہ شادی کے بندھن میں بندھ گئی تھی تو اسے حاصل کچھ بھی نہ ہوا۔ وہ خالی ہاتھ رہ گیا۔ نادیا زیادہ مضبوط ہو گئی بظاہر اس کا سب کچھ کھو گیا تھا لیکن اس کا ذرا نقصان نہیں ہوا اور وہ زیادہ مضبوط ہو گئی۔ پھر سائیں اپنی سوچوں میں گھیرا ہوا مردان خانے میں اپنے مخصوص کمرہ خاص میں جا پہنچا۔ صحن میں مریدین کی آمد شروع ہو گئی تھی۔ دیوان پوری طرح جانتا تھا کہ پیر سائیں کس حال میں ہیں۔ وہ اس کے پاس جا پہنچا۔

”سرکار! ہنوز وہی حال ہے۔۔۔ ڈرائیور کا فون بند ہے۔۔۔ اور وہ پتہ نہیں کہاں پر ہیں؟“

”اب کیا ہو سکتا ہے۔؟“ پیر سائیں نے کہا تو اس کے لہجے میں شکستہ پن نمایاں تھا۔ دیوان چونک گیا

اور بولا۔

”سرکار! لاہور انٹرپورٹ سے لندن جانے والی فلائٹ کو روکا جاسکتا ہے۔ ظہیر شاہ کو ملک سے باہر جانے سے بھی روکا جاسکتا ہے۔ اتنے تعلقات تو ہیں کہ۔۔۔“

”نہیں۔۔۔ دیوان، میں بازی ہار گیا ہوں۔ جو کچھ میں نے سوچا تھا، وہ نہیں ہو پایا۔ ظہیر شاہ نے یوں حویلی سے جا کر بہت کچھ غلط کر دیا ہے۔۔۔ آج شام تک اگر وہ واپس نہیں آتا تو پھر ہمارے ہاتھ میں کچھ بھی نہیں آئے گا۔“

”آپ ایسی مایوسی والی باتیں کیوں کر رہے ہیں۔۔۔ سب ٹھیک ہو جائے گا۔ میں کسی سے کہتا ہوں۔ وہ انٹرپورٹ سے ظہیر کو نہیں جانے دیں گے۔۔۔“ دیوان نے حوصلہ دیتے ہوئے کہا۔

”تو پھر جو کچھ کرنا ہے جلدی کرو۔۔۔ شام تک ظہیر شاہ کو یہاں ہونا چاہئے۔“ یہ کہہ کر اس نے گاؤں کیے سے ٹیک لگا دی۔

”سرکار، میں پوری کوشش کرتا ہوں۔“ دیوان نے کہا اور اٹھ قدموں باہر کی جانب چلا گیا۔ جبکہ پیر سائیں اپنی سوچوں میں کھو گیا۔

☆☆☆

نادیا کو معلوم ہو گیا تھا کہ ظہیر شاہ حویلی چھوڑ کر چلا گیا ہے۔ اسے احساس تو تھا کہ اب اس کی اپنے شوہر کے ساتھ وابستگی تو نہیں رہے گی جو ہونی چاہیے۔ کیونکہ اس تعلق کی توہین خود اس کے شوہر نے کی تھی۔ وہ تو سپردگی کے لیے تیار تھی۔ اس نے اپنی ہار کو ذہنی طور پر تسلیم کر کے اپنا وجود حالات کے دوش پر چھوڑ دیا تھا۔ تعلق میں کوئی خوبصورت اور مضبوطی لانے سے پہلے ہی اس میں ضد اور انا کا زہر گھول دیا گیا تھا۔ مگر اسے کوئی انسوس نہیں تھا۔ یہ اسے پوری طرح احساس تھا کہ اس کے ظہیر کے درمیان ایسا ہی اجنبیت والا تعلق ہی ہوگا۔ ہاں یہ اس کے شعور میں نہیں تھا کہ وہ تعلق کے بندھن میں باندھ کر یوں اجنبی بن جائے گا۔ وہ تو چاہتی تھی کہ ظہیر شاہ یہاں رہے۔ وہ یہاں رہتا تو ہی معاملات میں لپچل رہتی۔ اب تو جمود طاری ہو چکا تھا۔ اس کی زندگی میں اور حالات کے بہاؤ میں۔ اسے اپنا آپ بہت عجیب سا لگ رہا تھا کہ چلا تو گیا ہے ظہیر شاہ۔ لیکن پوچھا اس سے جا رہا ہے کہ وہ کیوں چلا گیا؟ اسے سمجھ نہیں آ رہی تھی کہ وہ خود پر ان حالات میں ترس کھائے، بے حس ہو جائے یا پھر اپنی مظلومیت کا احساس دلانے۔ اسے واویلا کرنا چاہیے یا پھر خاموش ہو جانا چاہئے۔ وہ ظہیر شاہ کے کمرے میں بیڈ پر بیٹھی مسلسل یہی سوچے چلی جا رہی تھی کہ دادی اماں اس کے کمرے میں داخل ہوئی۔ وہ سٹ کر بیٹھ گئی۔ دادی اماں چلتی ہوئی اس کے پاس آ بیٹھی۔ چند لمحے ان کے درمیان خاموشی رہی جیسے نادیا نے تلخ لہجے میں توڑا۔

”آپ شاید پھر یہ پوچھنے آئی ہیں کہ ظہیر شاہ کیوں چلا گیا؟“

”نہیں، میں سمجھتی ہوں کہ وہ کیوں چلا گیا۔ اسے آج نہیں تو کل چلے ہی جانا تھا۔ لیکن اتنی جلدی چلے جائے گا۔ یہ امید نہیں تھی۔“ دادی اماں نے نہ جانے کس جذبے کے تحت خود کلامی کے سے انداز میں کہا۔

”یہ آپ کیسے کہہ سکتی ہیں؟۔۔۔“ نادیا نے سوچتے ہوئے پوچھا تو دادی اماں نے دکھ بھرے لہجے میں کہا۔ ”یہ اس لیے نادیا کہ وہ اب حویلی کی چھوٹی سی دنیا تک محدود نہیں رہا۔ وہ ایک ایسی دنیا میں جا چکا ہے جہاں سے یہ حویلی بہت چھوٹی محسوس ہوتی ہے۔ اس نے یہاں کبھی رہنا ہی نہیں تھا۔ کیا صرف تنہی اس حویلی میں ٹھٹھن محسوس کرتی ہو؟ وہ بھی یہاں کچھ ایسا ہی احساس رکھتا تھا۔ اسے کوئی بہانہ چاہئے تھا، وہ اسے مل گیا۔ اب وہ تمام تر قصور تنہی میں نکالیں گے۔“

”یہ تو ہمارے اس معاشرے میں عورت کا مقدر ہے کہ تمام تر الزامات اسی پر لگتے ہیں۔ مرد صاف بچ جاتا ہے۔ لیکن شاید مرد کو یہ نہیں معلوم، ٹھٹھن جب حد سے بڑھ جاتی ہے تو پھر سانس لینا مشکل ہوتا ہے۔ عورت کا

لڑتا۔۔ اس نے تو خاموشی سے میری بات مان لی۔ جیسے کہ وہ اسی کے انتظار میں ہو۔ اس نے ان سارے تعلقات کو ماں کے رشتے سے دیکھا۔ کہاں وہ پیر سائیں کے ساتھ اپنی مخالفت رکھتا تھا اور کہاں میرے ذرا سے کہنے پر اس کا داماد بن گیا۔ نہیں دادی اماں۔! میرا اس سے کوئی تعلق نہیں ہے۔ اور میں اس کی کسی خواہش کی پابند نہیں ہوں۔“

”لیکن ظہیر شاہ کے ساتھ بھی تیرا کوئی تعلق نہیں بن سکا۔ وہ تجھے تو بین آئینہ سلوک کے ساتھ ٹھکرا کر چلا گیا۔ کیا تمہارا اس کے ساتھ تعلق بن پائے گا۔“ دادی اماں نے ایک دوسرے پہلو سے اسے کریدا۔

”میرا نام اب ظہیر شاہ کے ساتھ جڑ گیا ہے۔۔ وہ جیسا بھی ہے۔ اب میرے سراک سائیں ہے۔ وہ مجھے جیسے رکھے، وہ مجھے قبول ہے۔ تو بین کرے یا عزت دے۔“ نادیا نے اعتماد بھرے لہجے میں کہا تو دادی اماں خاموش ہو گئیں۔ اس کا دل چاہ رہا تھا کہ اپنی پوتی کی حالت زار پر رو دے لیکن وہ نادیا کو کمزور نہیں دیکھنا چاہ رہی تھی۔ اس کے اندر جو اس وقت جیسے کا حوصلہ تھا وہ اسے قائم و دائم رکھنا چاہتی تھی۔ اس لیے لرزتے ہوئے لہجے میں بولی۔

”تو بتا۔! میری بیٹی، اب تو کیسے رہنا چاہتی ہے۔ اب مجھے دلاور شاہ سے لڑنا بھی پڑا تو میں لڑوں گی“

”جیسے پہلے رہ رہی ہوں ویسے ہی رہوں گی۔۔ آپ میرے لیے کیوں پیر سائیں سے لڑیں گی۔۔؟“

نادیا نے حیرت سے کہا۔

”ظہیر شاہ کے بارے میں تم جو بھی چاہتی ہو۔ مجھے بتاؤ۔۔ اب میں منواؤں گی۔“ بی اماں نے پورے خلوص سے کہا۔

”نہیں۔! میں کچھ نہیں چاہتی۔ اب فیصلہ میں نے اپنی قسمت پر چھوڑ دیا ہے، جو ہونا ہے سو ہو۔۔ میں اب اپنی قسمت کا سامنا کرنے کے لیے پوری طرح تیار ہوں۔“ نادیا نے دکھی لہجے میں آہستگی سے مسکراتے ہوئے کہا تو دادی اماں خاموش ہو گئیں۔ کافی وقت یونہی گزر گیا تو نادیا اٹھی اور اس نے اپنا عروسی جوڑا اٹھایا۔ اسے تہہ لگا کر ایک ڈبے میں بند کر دیا۔ سارے زیورات بھی اٹھا کر انہیں ان کے ڈبوں میں رکھا۔ اس کے علاوہ یہاں اس کمرے میں اس کا کچھ نہیں تھا۔ اس نے وہ عروسی جوڑا اور زیورات دادی اماں کے سامنے رکھتے ہوئے کہا۔ ”یہ پیر سائیں کے گھر کی امانت ہیں، آپ انہیں دے دیجئے گا۔۔ میں اب اپنے کمرے میں جاتی ہوں۔“

اس کے یوں کہنے پ دادی اماں ایک بار پوری جان سے لرز گئی، پھر کٹھنی کٹھنی آواز میں بولی۔ ”یہ ٹھیک ہے کہ تم اس حویلی ہی میں رہو گی۔ ایک ہی چمٹ کے نیچے۔ مگر یہاں رہوں گی۔ تو انہیں یہ احساس تو ہو گا نا کہ ان کی بہوان کے ساتھ ہے۔“

”ظہیر شاہ نے میرے ساتھ نکاح تو کیا، لیکن ایک بیوی کا مان مجھے نہ دے سکا۔ میں اب کس نا طے انہیں اپنا سسرال تسلیم کر لوں۔۔ میں اکیلی تھی۔۔ اکیلی ہوں۔۔ اور اکیلی رہوں گی۔۔ میں انتظار کروں گی

سانس رک گیا تو مرد کی دنیا ویران ہو جائے گی۔“

”یہ بات اگر مرد کی سمجھ میں آجائے تو ٹھٹھن ہی نہ ہو۔ ہمارے ارد گرد ساری خوبصورتی عورت کی وجہ سے ہے۔ اگر عورت کی سوچ میں زہر بھر دیا گیا تو سارے منظر زہر آلود ہو سکتے ہیں۔ یہی بات میں تمہیں سمجھانا چاہ رہی ہوں بیٹی۔! باہر کے منظر، حالات اور وقت جیسا بھی آجائے۔ تم اپنی سوچوں کو زہر آلود مت ہونے دینا، یوں تمہاری زندگی بھل ہو جائے گی۔“ بی اماں نے بہت پیار سے اسے سمجھاتے ہوئے کہا تو خیالوں میں کھوئے ہوئے بولی۔

”میں جانتی ہوں بی اماں۔! میں نے اختر رومانوی سے بہت کچھ سیکھا ہے۔۔ اس کا کہنا تھا کہ انسانی ذہن میں پڑی ہوئی سوچ ہی اس کی زندگی کی راہیں متعین کرتی ہے۔ سوچ اگر خفی ہے تو انگلی کی پور تک اعمال خفی ہو جاتے ہیں۔ اور مثبت ہوں تو پھر دنیا کے سارے منظروں میں خوبصورت رنگ بھرے جاسکتے ہیں۔ جمعی عورت کے بارے میں کہا جاتا ہے۔ کہ اس کے وجود سے تصویر کائنات میں رنگ ہیں۔“

”تم اختر رومانوی کیوں کہتی ہو۔۔ تم شعیب بھی تو کہہ سکتی ہو۔۔؟“ بی اماں نے نجانے کس سوچ کے تحت اس سے پوچھا

”میری زندگی میں اختر رومانوی آیا تھا۔ جس نے نہ صرف میری سوچ پر بلکہ میری زندگی پر بھر پور اثرات ڈالے ہیں۔ اس کے دیئے ہوئے خیال اور سوچیں ہی نے میری زندگی کی راہیں متعین کر دی ہیں۔ میں شاید زندگی کو اس نگاہ سے نہ دیکھ سکتی، جیسا مجھے دیکھنا چاہئے تھا۔ میرے اندر بغاوت آگ بن کر مجھے جلا دیتی، لیکن بغاوت کی اسی آگ کو اس نے میری قوت بنا دیا ہے۔ میں اب سمجھ سکتی ہوں کہ زندگی کا سامنا کیسے کرنا ہے۔ جبکہ شعیب۔۔۔ وہ میرے لیے کچھ بھی حیثیت نہیں رکھتا۔۔ وہ صرف ایک ماں کا اکلوتا بیٹا ہے۔ جس کے سارے خواب اس کے ساتھ جڑے ہوئے ہیں۔ ممکن ہے وہ میرے لیے لڑتا۔۔ لیکن جہاں اختر رومانوی آباد ہے۔ وہاں شعیب بیرا نہیں کر سکتا۔۔۔“

”کیا تم شعیب سے نفرت کرتی ہو۔۔؟“ دادی اماں نے مزید کرید کی۔

”نہ نفرت نہ محبت۔! وہ میرے لیے محض ایک اجنبی ہے۔“ اس نے صاف گوئی سے کہا۔

”مگر اب تو وہ ہمارے خاندان کا حصہ بن گیا ہے۔ وہ اس حویلی کا داماد ہے۔ اس سے نا طہ جڑ گیا ہے تو تعلق بھی رکھنا پڑے گا۔ اب کیسے۔۔“ وہ کہنا چاہتی تھی کہ نادیا نے اس کی بات قطع کرتے ہوئے کہا۔

”وہ اس حویلی کا نہیں، پیر سائیں کا داماد بنا ہے۔۔ میرا اس سے کیا تعلق۔۔ اور مجھے ضرورت بھی نہیں ہے اس سے تعلق رکھنے کی۔۔ میں نے کہا نا، وہ ایک ماں کا بیٹا ہے۔ جس کے سارے خواب اس سے جڑے ہوئے ہیں۔ اگر وہ میرے ساتھ تعلق رکھنا چاہتا، اس کی چاہت میں ہوتی تو وہ احتجاج کرتا۔۔ انکار کر دیتا۔۔۔ وہ میرے لیے

کہ ظہیر شاہ کب واپس لوٹتا ہے۔۔۔ پھر دیکھوں گی، میرا فیصلہ کیا ہوگا۔۔۔“ نادیہ نے کہا اور اٹھ گئی۔ وہ چند لمحے اس کمرے میں کھڑی گھرے گھرے سانس لیتی رہی۔ پھر باہر کی جانب چل دی۔ بی اماں اسے غور سے دیکھتی رہی اسے روک نہیں سکی۔

اپنے کمرے میں آتے ہی اسے سکون کا احساس ہوا۔ تاجاں مائی نے کمرے کو یوں صاف کر کے چکا دیا ہوا تھا کہ جیسے نادیہ ابھی اٹھ کر وہاں سے گئی ہو۔ وہ اپنے کمرے میں چند لمحے سکون سے کھڑی رہی پھر اس کھڑکی سے آگئی جہاں سے دور تک کا منظر صاف دکھائی دے رہا تھا۔ اس منظر میں کچھ بھی تبدیلی نہیں ہوا تھا، ویسے ہی رنگ تھے اور ویسے ہی نقش۔ وہ چند لمحوں تک اسی منظر میں کھوئی کسی تبدیلی کا سراغ لگاتی رہی لیکن اسے ایسا کچھ بھی دکھائی نہیں دیا۔ شاید وہ مزید کچھ دیر کھڑی رہتی تاہم تاجاں کے کمرے میں آ جانے سے وہ کھڑی سے پلٹ کر صوفے پر آن بیٹھی۔

”بی بی سبین۔ آپ نے صبح سے کچھ نہیں کھایا۔۔۔ میں ناشتہ لاؤں آپ کے لیے۔۔۔“

”ہاں۔ میں آج بھر پور ناشتہ کروں گی۔ لیکن میں پہلے نہالوں۔۔۔“ نادیہ نے زندگی سے بھرپور لہجے میں کہا اور اٹھ گئی۔ تاجاں کمرے سے پلٹنے لگی تو اس نے حکم صادر کر دیا۔ ”تاجاں مائی۔ آج سے تم صرف میرے ساتھ رہو گی۔ اور میری معاملات دیکھوں گی۔۔۔ حویلی سے تمہیں اب کوئی سروکار نہیں ہونا چاہئے۔“

”جی بی بی سبین۔“ تاجاں مائی نے آہستگی سے کہا اور ہاتھ چلی گئی۔ نادیہ نے ایک طویل سانس لی اور زندگی کے اک نئے دور کا آغاز کر دیا۔

☆☆☆

دوپہر ڈھل گئی تھی اور دن تھا کہ تیزی سے گزر رہا تھا۔ فرح کی بے چینی حد سے زیادہ بڑھنے لگی تھی۔ وہ دن کا پہلا پہر تو سوئی رہی تھی جب بیدار ہوئی تو گھر میں سکوت تھا۔ وہی سکوت جو حویلی میں ہوا کرتا تھا۔ وہ کمرے میں تنہا تھی۔ اس کی زندگی کی پہلی صبح یوں کسی ایسے کمرے میں ہوئی تھی جو حویلی میں نہیں تھا۔ ایک لمحے کے لیے تو اس کا دل دھک سے رہ گیا۔ پھر گزرتے لمحوں میں اس نے خود کو یقین دلایا کہ وہ اب شادی شدہ ہے اور اپنے میاں کے کمرے میں ہے۔ لیکن وہ کہاں ہے؟ اسی سوال نے اسے بیڈ پر سے اٹھایا۔ وہ کمرے سے باہر آئی۔ وہاں بھی وہی حویلی والا سناٹا تھا۔ وہ ڈرائنگ روم میں آئی تو وہاں زبیدہ پھوپھو سکون سے بیٹھی تسبیح کر رہی تھی۔ وہ ظہر کی نماز کے بعد وہیں قریب ہی صوفے پر بیٹھ گئی تھی۔ جیسے ہی اس کی نگاہ فرح پر پڑی تو بولی۔

”آؤ بیٹا۔ الگتا ہے خوب سوئی ہو۔“

”جی، بڑی بھرپور نیند آئی ہے۔“ اس نے حیار ہار لگا ہوں سے دیکھتے ہوئے کہا۔

”اچھا، تم فریش ہو کر آؤ۔ میں تمہارے لیے ناشتہ بنواتی ہوں۔“ زبیدہ نے کہا۔

”وہ شعیب کہاں ہیں۔؟ انہوں نے۔۔۔ فرح نے شرمندہ لہجے میں پوچھا کہ۔۔۔“

”وہ تو آفس گیا ہے۔۔۔ ابھی کچھ دیر میں آ جائے گا۔“ زبیدہ نے اسے بتایا تو وہ چونک گئی۔

”پھوپھو۔ اچھے جگا دیتے۔۔۔ انہیں تیار ہونے میں۔۔۔“ وہ پھر کہتے کہتے رک گئی تو زبیدہ نے سمجھایا۔

”کوئی بات نہیں۔۔۔ تم ایسے کرو۔ فریش ہو جاؤ، ناشتہ کرو اور اس کے آنے سے پہلے پہلے تیار ہو جاؤ۔ ہو سکتا ہے حویلی سے بھی تمہیں لینے کے لیے کوئی آجائے۔۔۔“

”جی بہتر۔۔۔“ اس نے مزید کوئی بات نہیں کی، فوراً ہی مان گئی۔ پھر وہ تیار ہو کر بھی بیٹھ گئی اور سہ پہر کا وقت ہو گیا۔ نہ تو شعیب آیا اور نہ ہی کوئی حویلی سے ان کے ہاں اسے لینے کے لیے آیا۔ وہ اپنے کمرے میں بیٹھی

یونٹی اوٹ پٹانگ سوچوں میں الجھی ہوئی تھی۔ تبھی اسے لگا جیسے باہر گاڑی رکی ہے اور شعیب آ گیا ہے۔ وہ جلدی سے اٹھی اور ڈرائنگ روم میں گئی۔ وہ آچکا تھا اور صوفے پر پھیل کر بیٹھا ہوا تھا۔ اسے دیکھتے ہی بولا۔

”سوری مجھے دیر ہو گئی۔ آج یکدم ہی کئی کام نکل آئے تھے۔۔۔ امی کہاں ہیں؟“

”وہ۔۔۔۔۔ اپنے کمرے میں ہیں۔۔۔ بلاؤں انہیں۔“ وہ جھجکتے ہوئے بولی۔

”نہیں، وہ خود ہی یہاں آ جائیں گی، اگر نہیں آتا ہوا تو۔۔۔“ اس نے کہا تو ملازم پانی کا گلاس کے کرا

گیا۔ تبھی فرح کو خیال آیا یہ کام تو اسے خود کرنے چاہیں تھے۔ اس لیے بولی۔

”آپ کھانا کھائیں گے۔۔۔ مطلب، اتنی دیر ہو گئی۔۔۔“

”میں نے کھانا کھا لیا ہوا ہے، بس ایک کپ چائے پیوں گا۔ لیکن پہلے میں ذرا چیخ کر لوں۔۔۔“ شعیب نے اٹھتے ہوئے کہا۔ تو وہ بھی اٹھ گئی۔ تب شعیب نے پوچھا ”تم کہاں جا رہی ہو؟“

”میں آپ کے لیے چائے بنا لاؤں۔“

”نہیں۔ وہ ملازم بنالائے گا۔ تم جاؤ کمرے میں۔۔۔ میں ذرا امی سے مل کر آتا ہوں۔“

”جی ٹھیک ہے“ اس نے دھیمے سے کہا اور کمرے کی جانب چل دی۔

کچھ دیر بعد وہ دونوں زبیدہ کے کمرے میں اس کے پاس بیٹھے چائے پی رہے تھے۔

”آج آفس میں کوئی ضروری کام تھا۔“ زبیدہ نے عام سے لہجے میں پوچھا۔

”جی ہاں۔ ابھی ضروری تھے۔ ورنہ شاید میں نہ جاتا۔۔۔ انہیں ہی منماتے ہوئے اتنی دیر ہو گئی۔ دراصل

مجھے کہیں انگوٹری پر جانا تھا۔ پہلے سے طے تھا، میرے نہ ہونے سے بہت سارے لوگ ڈسٹرب ہوتے“

”چلو، وہ تو ہو گیا۔ اب تم تیار ہو جاؤ، تمہیں حویلی جانا ہو گا فرح کے ساتھ۔“ زبیدہ نے نرم لہجے میں کہا۔

”کیا وہاں سے فرح کو لینے کوئی نہیں آیا۔“ شعیب نے پوچھا۔

”نہیں، پتہ نہیں کیا بات ہے۔“ زبیدہ نے تشویش سے کہا۔

”کوئی فون۔۔؟“ اس نے پوچھا۔

”نہیں۔“ فرح نے فنی میں سر ہلاتے ہوئے دھیمے سے کہا۔

”وہ لوگ جنہیں اپنی بیٹی کا اتنا بھی احساس نہیں، وہاں ہمیں کیا کرنے جانا ہے۔۔۔ وہ جب آئیں گے تو

لے جائیں گے۔ اگر انہیں فرصت نہیں تو یہاں کون فارغ بیٹھا ہوا ہے۔“ اس نے کافی حد تک تلخی سے کہا۔

”ہو سکتا ہے بیٹا، ان کے پاس کوئی ایسا معاملہ ہو گیا ہو جس کی وجہ سے۔۔۔۔“ زبیدہ نے کہنا چاہا تو وہ پھر

تلخی ہی سے بولا۔

”نہیں امی، دل نہیں مانتا۔ ایسا ہی کوئی گھمبیر مسئلہ ہوتا تو اب تک ہمیں ضرور اطلاع مل چکی ہوتی۔ اور اگر

آپ کو حویلی والوں سے ہمدردی ہے تو آپ فون کر لیں۔ یہ فرح فون کر لیتی۔۔۔“

”اب تم اپنی ضد نہ کوئی بنا لینا۔ جب ان سے رشتہ بنا لیا ہے تو پھر اس رشتے کو نبھانا تو ہے۔“ زبیدہ نے

ایک کمزوری دلیل کا سہارا لیا۔

”امی۔! یہ رشتہ صرف ہم ہی نے نبھانا ہے۔۔۔ صاف بات ہے۔ وہ آئیں اور فرح کو لے جائیں۔ بات

ختم۔ اس میں اتنی الجھن والی بات کیا ہے۔“ اس نے خالی کپ میز پر رکھتے ہوئے کہا۔

”بات تمہاری ٹھیک ہے، لیکن یہ حالات، انہیں بھی تو دیکھنا ہے۔“ زبیدہ نے پھر ایک نئی مگر کمزور

دلیل دی۔

”امی۔! آپ حویلی والوں کی بے جا وکالت کر رہی ہیں۔ میں آج آپ کو صاف بات بتا دوں۔ جن

حالات میں میری شادی ہوئی۔ وہ ایک شرط کا شاخسانہ ہے۔ میں نے قبول کی۔ لیکن اب اس کا مطلب یہ نہیں ہے کہ

میں حویلی والوں کا دست نگر ہو کر اپنی انا گنوا دوں۔ آپ کو معلوم ہے کہ آپ کے بیٹے نے ہر طرح کی مزدوری تو کی

ہے لیکن کسی کے آگے ہاتھ نہیں پھیلا یا۔ یہی انا میرا سرمایہ ہے۔ اور میں اسے کسی قیمت پر گنوا نا نہیں چاہتا۔“ اس نے

صاف گوئی سے کہہ دیا تو فرح چونک کر اس کی طرف دیکھا۔ وہ کچھ کہنا چاہتی تھی کہ زبیدہ بول پڑی۔

”اس میں انا کہاں سے آگئی؟“ زبیدہ نے پھر بات کو بڑھانا چاہا۔

”دیکھیں امی۔! آپ اچھی طرح جانتی ہیں کہ آپ کے بھائی دلاور شاہ نے کہا ہے کہ آپ یہ جو کچھ بھی کر

رہی ہیں، جائیداد میں حصہ لینے کے خاطر کر رہی ہیں۔ آپ کا اور آپ کے بھائی کا معاملہ کیا ہے اور کیا ہوگا۔ مجھے اس

سے کوئی سروکار نہیں ہے۔ میں نہیں چاہتا کہ کوئی مجھ پر یہ انگلی اٹھائے کہ میں بھی حویلی سے کچھ حاصل کرنے کی غرض

سے ان کے ساتھ ناٹھ جوڑے ہوئے ہوں۔ آج میں آپ پر واضح کر دوں کہ میں کبھی بھی حویلی نہیں جاؤں گا۔ آپ

نے اپنا تعلق رکھنا ہے۔ آپ جائیں، میں آپ کو کبھی نہیں روکوں گا۔ یہ میرا حق فیصلہ ہے۔“ شعیب نے کہا اور اٹھ

گیا۔ زبیدہ اسے بہت کچھ کہنا چاہتی تھی لیکن ایک لفظ بھی نہیں کہہ پائی۔ زبان جیسے گنگ ہو گئی تھی۔ بس وہ اسے اجنبی

لگا ہوں سے دیکھتی رہ گئی۔ اور وہ کمرے سے نکلتا چلا گیا۔ وہ چونکی اس وقت جب فرح کی سسکی کمرے میں گونجی۔

”یہ کیا ہو گیا پھوپھو۔!“ وہ روہانسا ہوتے ہوئے پھٹکے لہجے میں بولی تو زبیدہ جیسے ہوش میں آ گئی۔

”تو بھی اچھی طرح جانتی ہے فرح۔ حویلی والوں کو اس کے ساتھ ایسا سلوک نہیں کرنا چاہیے تھا۔ اگر اس

اک ہی خیال تو کم از کم تیرے بارے میں سوچ لیتے۔ تم ان کی بیٹی، تمہیں لینے کے لیے اب تک کسی کو آ جانا چاہئے

تھا۔ کیوں نہیں آیا کوئی۔؟“

”آنا تو چاہیے تھا، مگر پتہ نہیں کیوں۔“ وہ حیرت اور مایوسی کے طے جملے لہجے میں بولی۔

”ویسے تمہیں ہی فون کر لینا چاہئے تھا۔“ زبیدہ نے تاسف سے کہا۔

”اب کیا ہو سکتا ہے۔؟“ فرح نے پوچھا۔ اس کے چہرے پر زردی چھا گئی تھی۔ تبھی زبیدہ نے اسے

سمجھاتے ہوئے کہا۔

”دیکھو میری بیٹی۔! شعیب جتنا نرم ہے اتنا سخت بھی ہے۔ نرمی پر آئے تو بہت کچھ برداشت کر جاتا ہے۔

جیسے کہ مچھوے بارے میں اس نے سنا اور ایک لفظ کہے بغیر سب کچھ برداشت کر گیا۔ ایک ذرا بھی ماتھے پر شکن نہیں

ڈالی۔ اس کے رویے میں بھی تبدیلی نہیں آئی۔ مطلب اس نے میرے ماضی کو کھلے دل سے تسلیم کر لیا۔ لیکن اب اگر

اس نے حویلی والوں کے بارے میں، ان کے رویے پر اپنا خیال بتایا ہے تو اب وہ اسی پر قائم رہے گا۔۔۔ میں اس کی

ماں ہوں۔ اس کی رگ رگ سے واقف ہوں۔ اس لیے تم اسے ایسی بات پر کچھ مت کہنا کیونکہ وہ مزید سخت ہوتا چلا

جائے گا۔ ممکن ہے وقت کے ساتھ اس میں نرمی آ جائے۔“

”جی پھوپھو۔! میں سمجھ گئی، لیکن حویلی، فون کریں نا آپ۔۔۔“

”اب فون کیا کرنا، ہم دونوں ہی چلتی ہیں۔ شام تک لوٹ آئیں گی۔۔۔ میں خود جا کر معلوم کروں گی کہ

بات کیا ہے۔ تم تیار ہو جاؤ۔“

”مگر وہ ان کی اجازت۔۔۔ فرح نے لرزے ہوئے یوں پوچھا جیسے کہ وہ کسی ٹھٹھے میں آچکی ہو۔ اسے

کون سا ان باتوں کا تجربہ تھا۔ یا پھر احساس۔۔۔ جس کے تحت اسے اپنی ہی کسی سوچ کا سہارا مل جاتا۔

”تم جاؤ، اسے بتا دو۔ پھر جو کہے اس پر بحث مت کرنا۔“ زبیدہ نے اسے حوصلہ دیتے ہوئے کہا تو فرح

اٹھ گئی۔ وہ اندر سے بری طرح کانپ رہی تھی۔ شعیب کا رویہ جہاں اسے دہلائے دے رہا تھا۔ وہاں حویلی والوں کا

اسے نظر انداز کر دینا بھی خوف زدہ کر رہا تھا۔ یہی سوچ اس کے حواسوں پر چھا گئی تھی کہ وہ کہیں اکیلی تو نہیں ہو گئی۔ حویلی کے فحرجے گرا ہوا پھول جیسے زندگی کی شاہراہ پر پھینک دیا گیا ہو۔ اس کی ذات ایک ایسی کشتی کی مانند ہو گئی ہو جیسے ناخدا کے بغیر سمندر میں دھکیل دیا گیا ہو۔ وہ دبے قدموں جا کر اس کے قریب بیٹھ گئی۔ اس کی آمد کا احساس کر کے شعیب نے اس کی طرف دیکھا اور اٹھ بیٹھا۔ وہ چند لمحے اس کی طرف دیکھتی رہی اور پھر بولی۔

”اگر آپ کی اجازت ہو تو میں۔۔۔ میں۔۔۔ اور پھوپھو۔ حویلی۔۔۔ ہو آئیں۔“

”بالکل۔ اتم جب چاہے اور جس وقت چاہے جا سکتی ہو۔ میری طرف سے تمہیں اجازت ہے۔ وہاں جانے کے لیے مجھ سے پوچھنے کی بھی ضرورت نہیں۔“ اس نے خوشدلی سے کہا۔

”آپ کہیں ناراض تو نہیں؟“ اس نے لرزتے ہوئے کہا۔

”میں تم سے کیوں ناراض ہونے لگا۔۔۔ دیکھ فرح۔ اعزت سے بڑھ کر کوئی چیز نہیں ہوتی۔ جنہیں ہم اپنا کہتے ہیں تو انہیں فقط لفظوں میں اپنا نہیں کہنا چاہئے۔ بلکہ اپنے عمل سے ثابت کرنا چاہیے۔ اب حویلی والوں کا رویہ تمہارے سامنے ہے۔ خود بتاؤ، مجھے کیا کرنا چاہیے؟“

”آپ کا فیصلہ ٹھیک ہے۔ اگر آپ کہیں کہ میں نہ جاؤں تو نہیں جاتی۔۔۔“ اس نے کافی حد تک اعتماد بکارتے ہوئے کہا۔

”فرح تم کبھی بھی خود کو ڈانواں ڈول محسوس نہیں کرنا۔ کبھی بھی یہ مت سمجھنا کہ اگر حویلی والوں نے تمہیں نظر انداز کر دیا ہے تو میں تمہیں اکیلا چھوڑ دوں گا۔ دیکھو، تم میری عزت ہو، میں ہی تمہیں مان نہیں دوں گا تو پھر کون دے گا؟ رات میں نے یونہی لفاظی نہیں کی، جو کہا اس پر کاربند رہوں گا۔“ شعیب نے کہا تو فرح کے آنسو نکل آئے۔ وہ جذبات میں مغلوب لہجے میں بولی۔

”میرا مان تو آپ ہی ہیں۔۔۔“

”ڈنٹ وری۔۔۔ تم جاؤ امی کے ساتھ۔۔۔“ اس نے پیار سے کہا تو وہ اٹھ کر تیار ہونے لگی۔ وہ بہت حد تک سنبھل گئی تھی۔ اسے شعیب کا رویہ بہت اچھا لگا۔ یوں جیسے تپتی دوپہر میں کوئی سائبان میسر آ گیا ہو۔ اسے زندگی کا رخ ہی کچھ اور طرح کا لگا جیسے دھوپ چھاؤں میں زندگی کا حسن اس پر عیاں ہونے لگا ہو۔ نادیہ کی وہ باتیں جو کبھی اسے اوٹ پٹا لگتی تھیں۔ کچھ کچھ اس کی سمجھ آنے لگی تھی۔ وہ جو دنیا کے متغادر رویے کی بات کیا کرتی تھی۔ تب اسے معلوم ہی نہیں تھا رویہ کیا ہوتا ہے اور پھر اس پر متغادر رویہ۔ اب اسے احساس ہو گیا تھا۔

شام ڈھلنے سے پہلے فرح اپنی پھوپھو زبیدہ کے ساتھ حویلی پہنچ گئی۔ شعیب کا ڈرائیور انہیں پورچ تک لے آیا تو انہوں نے وہیں سے اسے واپس بھجوا دیا۔ حویلی میں داخل ہوتے ہی انہیں حویلی کا سناٹا کہیں گہرا لگا۔ وہ دونوں

چلتی ہوئی دادی اماں کے کمرے میں گئیں۔ وہ افسردہ سی اپنے بیڈ پر بیٹھی ہوئی نجانے کن سوچوں میں کھوئی ہوئیں تھیں۔ انہیں دیکھ کر یکبارگی وہ کھل اٹھی۔ پھر اٹھ کر انہیں گلے لگا لیا تو آنسو روک ہی نہ سکی۔

”دادی اماں کیا ہوا۔ بتائیں تو۔۔۔ خیریت تو ہے۔۔۔“ زبیدہ نے چوکتے ہوئے کہا تو فرح بھی اپنے تئیں دہل گئی۔

”بیٹھو۔!“ دادی اماں نے انہیں اشارہ کرتے ہوئے کہا۔ پھر ملازمہ کو بلانے کے لیے کھنٹی دے دی۔

”دادی اماں، سب ٹھیک ٹھاک تو ہے نا۔۔۔ امی کہاں ہیں۔۔۔؟“ فرح نے پوچھا تو دادی اماں نے کھوئے لہجے میں کہا۔

”پتہ نہیں ٹھیک ہے یا نہیں۔۔۔ تمہاری امی کمرے ہی میں ہوں گی۔۔۔ میں اسے یہیں بلوا لیتی ہوں۔“

لفظ اس کے منہ ہی میں تھے کہ ملازمہ اندر آ گئی۔ وہ فرح بی بی سے ملی، زبیدہ سے حال احوال پوچھا اور دادی اماں کا حکم پا کر واپس اگلے قدموں چلی گئی۔

”اماں کچھ تو ہے جو فرح کو لینے کوئی۔۔۔“ زبیدہ نے کہا چاہا تو دادی اماں نے کہا۔

”ظہیر شاہ رات ہی کسی وقت حویلی سے چلا گیا۔ پتہ چلا ہے کہ واپس لندن چلا گیا۔۔۔ دلاور شاہ نے اسے روک لیا بھی کوشش کی۔ لیکن وہ پاکستان سے پرواز کر گیا ہے۔ ابھی کچھ دیر پہلے ڈرائیور واپس آ گیا ہے۔ ساری تفصیل اسی نے بتائی ہے۔“

”اوہ۔ ابے چاری نادیدہ۔۔۔ میں پہلے ہی کہتی تھی اسے۔۔۔ اس حویلی سے اسے کبھی وفا نہیں ملے گی۔ جیم پنچی ہے نا۔ اس لیے اس کے ساتھ ایسا ہو رہا ہے۔ ہر کوئی اس پر ظلم کرنا چاہتا ہے۔ اور کرتا چلا جا رہا ہے۔ کہاں ہے وہ؟“ زبیدہ نے ایک دم سے تلخ ہوتے ہوئے کہا۔

”اپنے کمرے میں ہی ہو گی۔“ دادی اماں نے دھیرے سے کہا تو وہ چند لمحے سوچتی رہی پھر اٹھ گئی۔

”میں معلوم تو کروں وہ بے چاری کس حال میں ہے۔ بہت ظلم کیا ہے حویلی والوں نے اس کے ساتھ۔۔۔“

وہ بڑبڑاتے ہوئے کمرے سے باہر نکل گئی۔ جبکہ فرح نجانے کن سوچوں کے تحت لرز کر رہ گئی۔ اسے لگ رہا تھا کہ جیسے صحرا بالکل اس کے قریب آ گیا ہے۔ تپتی ہوئی لہو اسے ابھی سے جھلسانے لگی ہے۔ نادیہ کی زندگی اگر تلخ ہو گئی ہے تو پھر اس کی زندگی کو بھی زہر آلود ہونے سے کوئی نہیں بچا پائے گا۔ یہ مکافات عمل ہو یا کیا ہو وہ کچھ نہیں کہہ سکتی تھی۔

☆☆☆

گہری رات کا سناٹا مزید گہرا ہو گیا تھا۔ آخری دنوں کا چاند ابھی تک نہیں نکلا تھا۔ نادیہ اندھیرے میں ٹٹماتے ہوئے برقی قہقروں کو دیکھ رہی تھی۔ حویلی سے چمن کر جانے والی روشنی میں ذرا فاصلے تک منظر سک رہے



تھے۔ اپنے وجود کو برقرار رکھنے میں اور اپنے آپ کو بچانے کی فکر میں کہ اندھیرے انہیں نگل نہ جائے۔ وہ اپنے آپ سے فرار حاصل کر کے دنیا سے بے خود ہو کر سو گئی تھی۔ شاید وہ تنہا ہوتی تو اتنی جھمن نہ ہوتی۔ جتنا ارد گرد کی باتوں نے اسے دکھ دیا تھا۔ ظہیر شاہ تو پہلے ہی اس کی زندگی میں نہیں تھا۔ اب اگر وہ لندن چلا گیا ہے تو اس کی زندگی میں تو کوئی فرق نہیں آیا۔ مگر ایسا کر کے اس نے نادیہ کو کم مانگی کا احساس ضرور دلایا تھا۔ اس نے بڑے مان اور حق سے ظہیر شاہ کے سامنے شرط رکھی تھی۔ اگر اس کے دل میں نادیہ کے لیے ذرا سا پیار یا تھوڑی سی ہمدردی بھی ہوگی تو وہ ضرور اس کی بات پر غور کرتا۔ اگر اس کے بس میں نہ ہوتا تو اچھی طرح سے اسے سمجھانے کی کوشش کرتا۔ اس کی اتنا پر ذرا سی ٹھیس کیا آتی وہ پوری طرح کھل گیا۔ اس کے اندر کا سخت گیر انسان جو پیر سائیں کا جانشین تھا۔ ایک دم سے بول پڑا۔ اس نے اپنا آپ ظاہر کر دیا کہ وہ کیا ہے اور کیسا ہے۔ وہ جتنا بھی تعلیم یافتہ ہو گیا تھا مگر اس کے ضمیر میں وہی حاکمانہ انداز تھا۔ ضد اس کی گھٹی میں تھی اور اپنی عظمت کو منوانا ان کی فطرت بن گئی ہوئی۔ انہوں نے روایات کے سہارے تو خود کو بنا سنوار لیا تھا لیکن زندگی کی حقیقت اور فطرت کے تقاضوں کو نہیں اپنایا تھا۔ انہیں یہ خیال کیوں نہیں آیا تھا کہ جو خون ان کی رگوں میں دوڑ رہا ہے وہی خون اس کی رگوں میں بھی تھا۔ یہی سوچتے ہوئے اس کی ذہنی رو شعیب کی جانب ہو گئی تو ایک دم جیسے اس کے پورے وجود میں سناٹا پھیل گیا۔ ویسا ہی مہیب سناٹا جو حویلی کے دروہام ہمیشہ لپٹا رہتا ہے۔ یہی سناٹا اس کی بغاوت کی بنیاد تھا۔ وہ ایک دم سے خوف زدہ ہو گئی۔ تبھی اس کے اندر سے ایک جھنجھکی ہوئی صدا بلند ہوئی۔

”کیوں اب تم کیوں خوف زدہ ہو گئی ہو۔ یہ سناٹے تم نے خود چنے ہیں۔۔۔ اب کیوں ڈرتی ہو؟“

”میں نے۔۔۔؟ نہیں تو۔۔۔ میں نے کیوں یہ سناٹے چنے تھے؟“ اس نے لرزتی ہوئی آواز میں کہا۔

”کیوں جھوٹ بولتی ہو۔۔۔ محبت خود چل کر تیرے در تک آ گئی۔۔۔ لیکن تم نے اس کی قدر نہیں کی۔۔۔ شعیب

تجھے لینے کے لیے حویلی میں آ گیا تھا۔۔۔“

”میں نے کب اسے کہا تھا کہ وہ یوں خاموشی سے سر نہوڑے ہر حکم مان لے۔۔۔ وہ لڑتا میرے لیے۔ وہ

مجھے لے جانے کے لیے ضد کرتا۔۔۔ وہ پاگل ہو جاتا میرے لیے۔۔۔“

”کس برتے۔۔۔ کس ناٹے وہ تیرے لیے یہ سب کرتا۔۔۔ کیا تو نے اسے مان دیا۔۔۔ عزت اور

احترام کے اس استحان پر رکھا، جہاں پر کھڑا ہو کر وہ پورے اعتماد کے ساتھ تمہارے لیے لڑ سکتا۔ اجنبیوں کے ساتھ بھی

ایسا سلوک نہیں کیا جاتا جو تو نے اس کے ساتھ کیا ہے۔۔۔“

اس کے اندر سے احتجاج اٹھا تو وہ لمحے اس کی نگاہوں کے سامنے آ گئے جب شعیب کمرے میں بیٹھا ہوا تھا

اور وہ کمرے سے باہر دروازے کی درز میں سے اسے دیکھ رہی تھی۔ اس کے چہرے پر کس قدر بے بسی پھیلی ہوئی

تھی۔ وہ وہاں بیٹھا کسی اجنبی کی طرح سب کو دیکھ رہا تھا اور جب اس نے شرط رکھی تھی تو اس کا چہرہ کس قدر سرخ ہوا تھا۔ وہ کیا تھے۔۔۔ جذبات تھے۔۔۔ یا غصہ تھا۔۔۔ کیا تھا۔۔۔

”تو نے وقت خود اپنے ہاتھوں سے گنوا دیا ہے۔ تم لاہور میں اس کی تصویر دیکھنے سے لے کر اسے حقیقت میں اپنے سامنے دیکھنے تک، کوئی فیصلہ نہیں کر پائی۔ یہ مان لو کہ تم اپنے ہی فیصلے کے بوجھ تلے دب گئی ہو۔ اب اگر سناٹے تمہارے اندر پھیل گئے ہیں تو اس میں کسی کا قصور نہیں ہے۔ نہ حالات کا اور نہ ہی قسمت کا۔ تم نے اپنی خوشیاں خود دوسروں کو دے دی ہیں۔ اب جی دامن ہو جانے کا کیا فائدہ۔ اپنی قسمت کو ریت کی مانند اپنی مٹھی سے اڑا دیا ہے۔“

”نہیں، میں نے قربانی دی ہے۔۔۔“ اس نے چوکتے ہوئے سوچا۔

”غلط کہہ رہی ہو۔۔۔ اگر تم نے قربانی دینا ہوتی تو یوں تنہائی محسوس نہ کرتی۔ اپنے فیصلے پر افسوس زدہ، ماتم نہ کر رہی ہوتی۔ تم اپنے ذہن میں کچھ اور ہی لیے بیٹھی ہو۔ اپنے دل پر ہاتھ رکھ کر کہو، کیا تم پیر سائیں سے نفرت نہیں کرتی ہو؟“

”ہاں۔۔۔! مجھے نفرت ہے۔۔۔ لیکن مجھے شعیب پر بھی غصہ ہے اور میں۔۔۔۔۔“

”تم خود الجھی ہوئی ہو۔۔۔ تمہیں اپنی ذات کے علاوہ کچھ بھی دکھائی نہیں دے پا رہا ہے۔ اور اگر کچھ دکھائی بھی دے رہا ہے تو تم سمجھ نہیں پا رہی ہو کہ آخر کرنا کیا ہے۔۔۔ اور اپنے اسی احمق پن کی وجہ سے تم اپنی بازی خود ہار گئی ہو۔ نہ تمہاری بغاوت تمہارے کسی کام آئی۔۔۔ اور نہ تمہاری محبت۔۔۔۔۔“

”نہیں شعیب کو مجھ سے محبت ہے۔ ورنہ وہ یوں تڑپ کر میرے لیے حویلی نہ بھاگا آتا۔۔۔“

”تو پھر تو نے اس کا مان کیا رکھا۔ اس کے سامنے تک نہیں گئی۔۔۔ اور اگر تجھے اب شعیب کی محبت کا احساس ہے تو کیا۔۔۔؟ وہ تو اب فرح کا ہو چکا۔ اب اگر تم اپنی محبت کا اظہار بھی کرو گی تو فرح کی منہ گار ہوگی۔ جیسے تم نے خود اپنے ہاتھوں سے سوچا ہے۔ مان لو، زندگی تمہارے در پر خوشیاں لے کر آئی، جیسے تم نے خود لوٹا دیا۔

”میں اگر مان بھی لوں کہ میں نے خود اپنی خوشیاں دوسروں کو سوپ دی ہیں تو پھر کیا میری زندگی کی تنہائی ختم ہو جائے گی۔۔۔؟“

”ختم نہیں ہوگی، لیکن سکون تو ہو جائے گا۔ اپنا قصور مان لینے میں بڑا حوصلہ چاہئے۔“

”میں کیا کروں۔۔۔؟“

”کچھ بھی نہیں، بس تسلیم کرو کہ تم نے زندگی کے تحفوں کو ٹھکرا دیا۔ جس کے لیے تنہائی تمہارے سنگ اب چلے گی۔ کرنا یہ ہوگا کہ نجائے تنہائی کو عذاب سمجھنے کے۔۔۔ اس تنہائی کو اپنا دوست بنا لو۔۔۔ کسی کے سامنے اپنا دست

سوال دراز نہ کرو۔ اپنی ذات میں کھو جاؤ۔ اپنی بے وقوفی، اپنے احمق پن۔ یا جذباتی لمحوں کا شاخسانہ۔۔۔ جو بھی نام دو۔۔۔ اسے بھول جاؤ۔ اور دنیا پر یہ ظاہر کروں کہ تم نے قربانی دی۔ اس پر قائم ہو۔۔۔

”یہ تو منافقت ہوئی۔۔۔ میں تو منافقت نہیں کر سکتی۔۔۔“

”نہ کرو منافقت۔ لیکن کسی پر اپنی کمزوری تو ظاہر نہ کرو۔“

”کیسے۔۔۔ کیسے۔۔۔ میں تمہاری کو اپنا دوست بنا سکتی ہوں۔“

”یہ سوچنا ہوگا۔۔۔ یہ مجبوری ہے۔۔۔ کرنا ہوگا یہ۔۔۔“

”ہاں۔! میں اپنی تمہاری کو اپنا دوست بنا لوں گی۔ گزری یادوں کے سہارے۔۔۔“ اس نے بے بسی سے سوچا تو کافی حد تک اس کے دل میں سکون اتر گیا۔ اسے لگا جیسے بہت بڑا بوجھ اس کے ذہن سے ہٹ گیا ہو۔ وہ کھڑکی سے ہٹ کر اپنے بیڈ کر آن لیٹی۔ تبھی خوشبو کے آوارہ جھونکے کی مانند شعیب کا چہرہ اس کی نگاہوں کے سامنے آ گیا۔ اختر رومانوی کی ہیولا جو اس کے ذہن میں بنا تھا۔ وہ اس سے یکسر مختلف تھا۔ اس نے اختر کے بارے میں بھی ہیولا بنایا تھا کہ وہ پتلے سے بدن کا، عام سے لباس میں ملبوس ہوگا۔ اس کے چہرے پر بے روزگاری نے کافی حد تک شبابت کو چھین لیا ہوگا۔ ایک عام سا نوجوان جیسے زندگی سے تو کوئی حصہ نہیں لیکن زندگی کے لیے خاص جدوجہد کرنا بھی کرنا چاہتا ہوں۔ کیونکہ خوابوں کی دنیا میں رہنے والے اکثر عملی زندگی میں کامیاب نہیں ہو پاتے۔ لیکن جب اس نے شعیب کو دیکھا تو اس کا خیال یکسر بدل گیا۔ تصویر تو پھر تصویر ہوتی ہے۔ زندہ وجود جب سامنے آ جائے اور جذبات و احساسات کی مہکتی ہوئی پرچھائیں اس کے ساتھ خود پر اثر انداز ہو جائے تو بندے کو بے خود کر دیتی ہے۔ اس فون پر کی جانے والی طویل باتیں یاد آنے لگیں۔ گزری ہوئی راتوں کے وہ جذباتی لمحات، جن میں اپنا آپ کسی کو سوپ دینے کو جی ہمک اٹھتا ہے۔ باتوں کی آبشار میں وجود بھیگتا ہوا محسوس ہوتا ہے۔ دل بے ترتیب دھڑکنوں کو قابو کرنے کے لیے دل ہی نہیں چاہتا۔ ہوا کے دوش پر بہہ جانے کو جی چاہتا ہے اور بدن سے اٹھتی ہوئی سوندھی سوندھی مہک بالکل کچی مٹی پر پانی پھینکنے جیسی ہو جاتی ہے۔ جس سے بے خود ہو جانا اچھا لگتا ہے۔ وہ لمحے اپنی پوری قوت کے ساتھ اس کے گرد منڈلانے لگے۔ جیسے پرندے کسی سرسبز درخت پر ایک کے بعد ایک آ کر بیٹھنے لگتے ہیں۔ تبھی ان گزری لمحوں نے اس کے احساسات اور جذبات میں ہلچل مچادی۔ لیکن اس بار ان لمحات کی خوشبو تو پھیلی مگر اس میں جھری وہ میٹھی بھی شامل تھی جس نے اسے بے قابو کر دیا۔ مایوسی کی لہر پورے وجود میں زہر بن کر پھیلنے کو تیار ہو بیٹھی۔ کھودینے کا احساس نے اسے پوری طرح جکڑنے کی بھرپور کوشش کی۔ تبھی وہ چونک گئی۔ زندگی کی راہ پر اپنے فیصلے کا زادراہ لے کر ابھی تو وہ محض ایک قدم ہی چلی تھی کہ ہانپ کر بیٹھ گئی۔ کیا وہ روز اسی طرح خود جنگ کرنے پر مجبور ہو جائے گی۔ سارا دن خود کو سمیٹنے اور رات بکھرتے گزرے گی۔؟ وہ تو کسی منزل تک پہنچنے سے قبل ہی اپنا وجود ریزہ ریزہ

کر بیٹھ گئی۔ کیا وہ تمہاری کے سراب میں کسی سہارے کی تلاش میں سراب دیکھتی رہے گی یا پھر اس صحرا میں تڑی ہوئی پیاسی دم توڑ جائے گی۔ کیا اس کے مقدر میں زندگی کی لمھانوں سے بھرا ہوا کوئی سائبان نہیں ہوگا۔ وہ گھبرا کر اٹھ بیٹھی۔ اس کا پورا بدن پسینے میں نہا چکا تھا۔ وہ کیوں بہک رہی ہے۔ اسے تو اپنے فیصلے پر قائم رہنا ہے۔ اس نے بے بسی سے خود پر غور کیا۔ بدن کی تڑپ پکار رہی تھی اور وہ بے حال ہو کر خود کو بے بس محسوس کر رہی تھی۔ اچانک اسے خیال آیا کہ وہ اگر بے بس ہے تو اس کے بنانے والا تو بے بس نہیں اسے اپنے رب سے ڈرو مانگنی چاہیے۔ وہی تو سارے بے سہاروں کا سہارا ہے۔ وہ اگر اس کے ساتھ ہوگا تو کہیں بھی کمزوری اسے راہ سے بھٹکا نہیں سکے گی۔ اسے اپنے رب ہی سے مدد مانگنا ہوگی۔ اس خیال کے آتے ہی اسے یوں لگا جیسے دھکتی ہوئی آگ پر چھاجوں پانی برس جائے۔ ایک سکون کی لہر پورے وجود میں پھیل گئی۔ شندک کا احساس اس کے پورے وجود میں مہکتے لگا۔ وہ جلدی سے اٹھی اور ہاتھ روم میں چلی گئی۔ کتنی ہی دیر تک پانی کے چھٹے منہ پر مارتی رہی۔ پھر بڑے اہتمام سے وضو کیا اور کمرے میں آ گئی۔ اس نے جائے نماز بچھائی اور اپنے رب کے حضور کھڑی ہو گئی۔ کمرے سے باہر رات کا اندھیرا اپنا آپ منوار ہا تھا اور کمرے کے اندر نادیہ اس روشنی کا سراغ پانے میں کامیاب ہو گئی تھی۔ جس میں وہ اپنے شعور کی لگا میں خود تمام سکتی تھی۔ ہر طرف سکون چھا گیا تھا۔

☆☆☆

زندگی میں جب بنا خواہش کے بہت زیادہ خوشیاں مل جائیں تو انہیں سنبھالنا مشکل ہو جاتا ہے۔ اور پھر وہ خوشیاں جن کے بارے میں بندہ بالکل ناامید ہوتا ہے۔ سوکھے ہوئے میوے پر اچانک بہار آ جائے تو اس درخت کے ثمرات کو پانے کی بے چینی بندے کو بے حال کر دیتی ہے۔ ناامیدی سے امید تک کے سفر میں کھودینے کا تو احساس ہی نہیں ہوتا۔ بس پانے کی جستجو اور خواہش بڑھتی رہتی ہے۔ جب پالیا تو پھر کھو جانے کا خوف اپنی پوری ہیبت کے ساتھ بندے کو اپنی لپیٹ میں لے لیتا ہے۔ فرح کا بھی کچھ ایسا ہی حال تھا۔ اس نے تو کبھی سوچا نہیں تھا کہ اس کی شادی ہو جائے گی۔ اب جبکہ وہ خواب کہیں جیسے لمحات میں سے گزر رہی تھی۔ شعیب کی محبت نے اسے نہال کر دیا ہوا تھا۔ ایسے میں حویلی کی طرف سے آنے والی ہوائیوں میں خوف زدہ کر دینے والے احساسات اسے دہلا دیتے تھے۔ کبھی کبھی تو وہ اپنی ہی سوچوں سے گھبرا جایا کرتی تھی۔ اس کے شادی کے پہلے ہی دن جب وہ حویلی گئی تھی۔ تبھی نادیہ کو نجی داماں پایا تھا۔ لیکن آفرین ہے نادیہ پر اس نے شکوہ یا شکایت کا ایک لفظ بھی نہیں کہا تھا۔ بلکہ اسے زیادہ محبت سے اپنے اور خدمت کرنے کی تلقین کرتی رہی تھی۔ نجانے اسے کیوں لگ رہا تھا کہ یہ خوشیاں جو اس کے حصے میں آتی ہیں، اس کی اپنی نہیں، نادیہ کی دی ہوئی ہیں۔

”فرح۔۔۔ اری اور فرح۔۔۔ کہاں ہو بیٹی۔۔۔“ زبیدہ پھوپھو کی آواز پر وہ اپنے خیالوں سے چوکی، وہ باہر

ہے۔“ زبیدہ نے اپنے تئیں تجزیہ کرتے ہوئے کہا تو فرح تیزی سے بولی۔

”لیکن پھوپھو! آپ کو یہ ماننا پڑے گا کہ ایسی میں حوصلہ ہے، ورنہ وہ حویلی کی روایات کو توڑ کر اتنی دور نہ چلی جاتی۔“

”وہ ہی تو میں کہہ رہی ہو، فیصلہ کر کے اس پر ثابت قدم رہنا نہیں آتا اس کو۔ اگر وہ شعیب کے لیے گئی تھی تو پھر اسے ہر حال میں شادی بھی اسی سے کر لینی چاہئے تھی۔ اپنے فیصلے پر قائم رہتی۔“ اس نے سمجھاتے ہوئے کہا۔

”شاید یہاں قدرت کا فیصلہ تھا۔“ وہ دھیرے سے بولی۔

”خیر۔! جو ہوا سو ہوا۔ نجانے آنے والے حالات میں کیا ہے۔ اس بارے کچھ بھی تو نہیں کہا جاسکتا۔ لیکن۔! تم اپنے اس تعلق کو بہت خوشگوار رکھنا۔ اس کے لیے زندگی کی راہوں پر چلتے ہوئے بہت ساری قربانیاں دینا پڑتی ہیں۔ شوہر اور بیوی کا تعلق اتنا گہرا ہے کہ ٹوٹنے نہیں ٹوٹ سکتا۔ لیکن اگر اس میں کہیں شک کی دراڑ پڑ جائے تو کچے دھاگے سے بھی نازک تعلق ہوتا ہے۔ یہ سارا تعلق اعتماد اور یقین پر ہوتا ہے۔“

”جی پھوپھو! آپ میری راہنمائی کرتی رہیں نا۔“ اس نے کافی حد تک خوف زدہ لہجے میں کہا۔ اس پر زبیدہ مسکرا دی اور بڑے پیار سے اسے اپنے ساتھ لگا لیا۔ اور بڑے نرم لہجے میں بولی۔

”میں ہوں نا ادھر۔ لیکن تم خود کو مضبوط رکھنا۔“

یہ لفظ اس کے منہ ہی میں تھے کہ باہر گاڑی رکنے کی آواز آئی۔

”لگتا ہے شعیب آگئے۔“ یہ کہتے ہوئے وہ اٹھ کھڑی ہوئی تو زبیدہ نے اطمینان سے سمجھاتے ہوئے کہا۔

”اچھا، میں نے شعیب سے بات کرنی ہے، تم لوگوں کے بارے میں، میری ہاں میں ہاں ملائی رہنا۔“

”ٹھیک ہے، پھوپھو۔“ فرح نے سعادت مندی سے کہا اور شعیب کی راہ تنگنے لگی۔

وہ جب کھانا کھا چکے اور گپ شپ کے لیے ڈرائیونگ روم میں بیٹھے ہوئے تھے کہ زبیدہ نے یونہی بات

چھڑ دی۔

”شعیب تمہیں معلوم ہے کہ تمہاری شادی کو آج ایک ہفتہ ہو گیا ہے۔“

”جی امی۔“ اس نے حیرت سے اپنی ماں کو دیکھتے ہوئے کہا۔ پھر سوالیہ نگاہوں سے اسے دیکھنے لگا۔ کیونکہ

اسے معلوم تھا کہ یہ سوال ایویں نہیں، کسی خاص بات کا تمہید ہے۔

”اب تمہیں بھی معلوم ہے کہ یہ شادی کس حال میں ہوئی اور حالات کیا تھے۔ ہونا تو یہ چاہئے تھا کہ میں

اپنے بیٹے کی بارات دھوم سے لے کر جاتی، چار دن خوب ہلا گلا رہتا اور میں ہر ماں کی طرح اپنے ارمان پورے

کہیں کھڑی اسے آوازیں دے رہی تھی۔ تب وہ جلدی سے نکل کر کمرے سے باہر آگئی۔ زبیدہ کا ریڈیو کے کنارے کھڑی تھی۔

”جی پھوپھو! اس نے مسکراتے ہوئے کہا اور اس کے پاس چلی گئی۔

”ارے بیٹا، شعیب کے آنے کا وقت ہو گیا ہے اور ابھی تک تم ویسے ہی پھر رہی ہو۔ تھوڑا بہت تیار ہو جاتے ہیں بیٹی۔“ زبیدہ نے اسے سمجھاتے ہوئے کہا

”ابھی میں نے کھانا بنوایا ہے خاناماں سے۔۔۔ مکن سے آکر بیٹھی ہوں۔“ اس نے وجہ بتائی تو زبیدہ نے سر ہلاتے ہوئے کہا۔

”اچھا، تم تیار ہو کر آ جاؤ ڈرائیونگ روم میں۔“ زبیدہ نے کہا اور اس طرف بڑھ گئی۔ اپنے کمرے کی طرف جاتے ہوئے وہ یونہی سوچنے لگی کہ سنا ہے ساس بہت ظالم ہوتی ہے۔ یہاں تو یہ نعمت میسر تھی کہ وہ بالکل بڑوں کی مانند اس کی دیکھ بھال کرتی تھی۔ وہ اپنی قسمت پر مسکرا دی۔

وہ تیار ہو کر ڈرائیونگ روم میں آگئی تو زبیدہ پھوپھو کو اپنی سوچوں میں گم پایا تب وہ اس کے قریب صوفے پر بیٹھتے ہوئے بولی۔

”پھوپھو! میں نے دیکھا ہے کہ آپ زیادہ تر سوچوں میں گم رہتی ہیں آخر ایسی کیا بات ہے۔“

”بیٹی۔! یہ جو یادیں ہوتی ہیں نا۔۔۔ یہ انسان کا بڑا سرمایہ ہوتی ہیں۔ اچھے دن چاہے وہ بہت تھوڑے سے بھی ہوں۔۔۔ وہ یاد آتے ہیں تو احساس ہوتا ہے کہ ہم زندہ ہیں۔۔۔“

”اگر میں غلط نہیں تو کہہ سکتی ہوں کہ آپ پھوپھا کا شف کو یاد کرتی ہیں۔“ اس نے شرارت سے مسکراتے ہوئے کہا۔

”ہاں بیٹی۔! وہی تو میری زندگی کا حاصل تھا۔ اس کا اور میرا ساتھ جتنا بھی تھا۔ وہ ایسا تھا کہ بندہ چاہتے

ہوئے بھی اسے نہیں بھلا سکتا۔“ اس نے یادوں میں بہکتے ہوئے خود کلامی کے سے انداز میں کہا۔ پھر چونکتے ہوئے بولی۔ ”بیٹی۔! یہ جو تعلق ہوتے ہیں نا، بڑے نصیبوں سے بنتے ہیں۔ ان کی حفاظت کرنا۔۔۔ خوشگوار تعلق ہوں نا تو

زندگی خوبصورت ہو جاتی ہے۔ ورنہ تعلق نبھانے میں خون جگر بھی رائیگاں چلا جاتا ہے۔ قسمت والے ہوتے ہیں وہ لوگ جنہیں زندگی میں اچھا ساتھ مل جاتا ہے۔“

”ٹھیک کہہ رہی ہیں آپ۔۔۔ میں جو کبھی ایسے تعلق کے بارے میں سوچ بھی نہیں سکتی تھی۔ مجھے یوں مل گیا کہ سوچنا بھی نہیں پڑا۔ اور نادیہ کے من میں کیا ہے۔ یہ میں نہیں جانتی، لیکن اس نے نہ صرف اپنے ہر فیصلے پر خود لکیر پھیری ہے بلکہ وہ کسی بھی فیصلے تک پہنچنے میں خود اپنی سوچوں کو سہارا نہیں لیتی۔ ڈٹ جانے کی اس میں ہمت ہی نہیں

کرتی۔“ وہ بڑی مسرت سے بولی تو شعیب نے خوشگوار انداز میں کہا۔

”امی۔ اس ساری تمہید کو چھوڑیں اور جو آپ نے اصل بات کہنی ہیں وہ کہیں۔ ورنہ پھر میں نے یہ ضد کر لینی ہے کہ میری بارات لے کر جائیں اور فرح کو دوبارہ سے دلہن بنا کر لے آئیں۔“

”دیے ہوتا تو یہی چاہیے، لیکن اب اس میں وہ مزہ نہیں رہے گا۔“ اس نے بھی ہنستے ہوئے کہا۔

”تو اصل بات بتائیں پھر؟“ وہ بولا۔

”دیکھو، میرے تو ارمان پورے نہیں ہوئے۔ لیکن بے چاری کا کیا قصور ہے۔ اسے تو کہیں لے کر

جاؤ، گھماؤ۔ پھر آؤ۔“ زبیدہ نے فرح کی طرف دیکھتے ہوئے کہا۔

”امی، یہ سارا قصور آپ کا ہے۔ آپ نے پہلے کہا ہی نہیں۔ ورنہ میں اسے کب کا لے جاتا، دیے کیا، یہ

بات فرح نے آپ سے کہی ہے؟“ وہ ہنستے ہوئے بولا۔

”نہیں، میں نے خود سوچا ہے۔ اب ایسا کرو، پورے ایک ہفتے کی یادیں دن کی چھٹی لو، اور نکلو یہاں سے۔

مجھے بھی لاہور سے آئے ہوئے بہت دن ہو گئے ہیں۔“

”تو یوں کہیں نا، آپ کا جی یہاں نہیں لگ رہا۔“ وہ تھکے لگاتے ہوئے بولا۔

”نہیں، اب میں نے کہاں جانا ہے پتر۔ مرنا جینا تم دونوں کے ساتھ ہے۔ تم ذرا شمالی علاقوں میں گھوم آنا

اور میں اتنے دن لاہور رہ لوں گیا۔ بس اتنی سے بات ہے۔“ وہ اداس لہجے میں بولی۔

”امی۔ کیوں نہ ایسا کریں۔ یہاں سے تبادلہ کروالیں۔“ وہ سنجیدگی سے بولا۔ نجانے اس کے لہجے میں

حسرت کہاں سے اتر آئی تھی۔ زبیدہ نے اس کے لہجے پر توجہ دیئے بغیر کہا۔

”اگر تو لاہور میں ہوتا ہے تو پھر ٹھیک ہے، ورنہ کسی اور شہر میں ہو تو پھر کوئی فائدہ نہیں، وہ بھی ایسا ہی ہوگا۔

یہاں تو پھر حویلی نزدیک ہے۔ فرح کے لیے آسانی ہوگی۔“

”اوکے۔“ تو پھر آپ سامان باندھیں۔ میں نے پہلے ہی سے پندرہ دن کی چھٹی لے لی ہوئی ہے۔ میرا

بھی دل کرتا ہے کہ میں جاؤں لاہور۔۔۔ اپنے دوستوں یاروں سے ملوں۔۔۔ کیوں فرح تم تیار ہو؟“ آخری فقرہ اس

نے فرح کی طرف دیکھ کر کہا جو ان کی باتوں کے درمیان بالکل بھی نہیں بول تھی۔

”جی، جیسا آپ چاہیں۔“ اس نے دھیمے سے لہجے میں کہا۔

”تو ٹھیک ہے کل دن کے وقت نکلتے ہیں۔“ شعیب نے حتی انداز میں کہا اور اٹھ گیا۔ زبیدہ نے فرح کی

طرف دیکھا تو دونوں ایک دوسرے کی جانب دیکھ کر مسکرا دیں۔ ان کے دل کی بات شعیب نے پہلے ہی بوجھ لی

ہوئی تھی۔

اگلی صبح جب وہ ناشتے سے فارغ ہوئے تو شعیب نے فرح کی طرف دیکھ کر پوچھا۔

”ہاں تو پھر چلنے کے لیے تیار ہو؟“

”جی، میں بالکل تیار ہوں۔“

”اور امی؟“

”وہ بھی تیار ہیں۔“

”تو پھر نکلیں۔ سامان رکھو آؤ گاڑی میں۔“

”وہ پھوپھو نے رکھوا دیا ہے۔ ڈرائیور انتظار کر رہا ہے۔“

”چلو پھر۔“ یہ کہتے ہوئے شعیب اٹھا اور ڈرائیونگ روم میں آ گیا۔ جہاں زبیدہ بیٹھی ہوئی تھی۔ اسے دیکھ کر

وہ بولا۔ ”چلیں امی۔“

”ہاں، وہ ذرا ڈرائیور سے کہہ دینا، حویلی کی طرف سے ہوتا ہوا چلے جاتے ہوئے ان سے مل لیں۔“

زبیدہ نے اٹھتے ہوئے تو وہ ایک دم سے چونک گیا۔ پھر خود پر قابو پاتے ہوئے بولا۔

”امی۔ اب چھوڑیں، وہاں پتہ نہیں کتنا وقت لگ جائے واپسی پر سہی۔“

”کتنا وقت لگے، زیادہ سے زیادہ پندرہ منٹ آدھا گھنٹہ۔ وہاں ہم نے سارا دن تھوڑی رہتا ہے۔“ وہ

حسرت سے بولیں۔

”تو امی، آپ پہلے حویلی سے ہو کر آ جائیں۔ پھر ہم نکل چلتے ہیں۔ میں آپ کا یہاں انتظار کرتا ہوں۔ اس

نے کہا اور صوفے پر ٹپک گیا۔ تب فرح کے چہرے پر پھیلی ہوئی ساری خوشگوار ختم ہو گئی۔ جیسے سورج کے آگے بادل آ

گئے ہوں۔

”کیا تمہیں حویلی جانا اچھا نہیں لگتا؟“ زبیدہ نے پوچھا تو اس نے صاف لفظوں میں کہا۔

”اچھا لگنے یا نہ لگنے کی بات نہیں، بس میں نے سوچ لیا ہے کہ وہاں نہیں جانا تو بس نہیں جانا۔“

”اس کی وجہ؟“ وہ تیز لہجے میں بولی۔

”میں نہیں جانتا۔ اس نے یہ کہہ کر لا جواب کر دیا۔ ماحول میں ایک دم سے تلخی در آئی تو گذرتے ہوئے

لہجے بھاری لگنے لگے۔ تبھی فرح نے بڑے اعتماد سے کہا۔

”پھوپھو۔! اگر شعیب حویلی نہیں جانا چاہتے تو اس میں سوال کرنے کی ضرورت نہیں ہے۔ یہ ان کی مرضی

ہے کہ وہ جائیں یا نہ جائیں۔ انہوں نے ہمیں تو نہیں روکا۔ اگر آپ حویلی جانا چاہیں تو آپ ہو آئیں۔ میں بھی یہیں

آپ کا انتظار کروں گی۔“

اس کے یوں کہنے پر زبیدہ نے بڑی گہری نگاہوں سے اس کی طرف دیکھا۔ وہ سمجھ گئی کہ وقت یہ نہیں ہے کہ وہ اپنی کوئی بات منواسکے۔ جب فرح ہی اپنے حق سے دستبرار ہو رہی ہے تو وہ اپنے بیٹے کی ضد کو تسلیم کیوں نہ کرے۔ یہ ایسا وقت بھی نہیں تھا کہ وہ اس سے حویلی نہ جانے کی وجہ پوچھے۔ وہ جتنا پوچھتی ماحول اتنا ہی کشیدہ ہو جاتا تھا۔ اس نے چند لمحے سوچا اور پھر اٹھ کھڑی ہوئی۔

”چلو! سیدھے نکلتے ہیں۔ بعد میں جب آؤں گی تو حویلی چلی جاؤں گی۔“

اس نے یوں کہنے پر شعیب چند لمحے اپنی ماں کی طرف دیکھتا رہا۔ پھر حقل سے بولا۔

”امی! آپ حویلی سے ہو آئیں بلکہ فرح کو بھی ساتھ میں لے جائیں۔ وہ ہمارا یوں اچانک جانا کسی ہی معنی میں نہ لے لیں۔“

”میں انہیں فون پر بتا دوں گی۔ اور ہم ان کے پابند تھوڑی ہیں۔ جو انہیں بتاتے پھریں۔ جیسے ضرورت ہو گی وہ خود ہی فون کر لے گا۔ چلو نکلو، اب دیر مت کرو۔“ یہ کہتے ہوئے وہ باہر کی جانب چل دیں۔ وہ صوفے پر بیٹھا چند لمحے سوچتا رہا، پھر اٹھ گیا۔ فرح اس کے پیچھے پیچھے پورج تک آگئی۔ ذرا سی تنگی اب بھی اس کے من میں تھی۔ اس کے بیٹھے ہی ڈرائیور نے کار بڑھادی۔ فرح نے پہلی بار سلامت گرد دیکھا تھا۔ بچپن میں شاید وہ ان گلیوں اور راستوں سے گزری ہوگی، جواب بہت بدل گئے تھے۔ اب اس کے سامنے جو منظر بھی تھے، وہ سب نئے تھے۔ وہ ان مناظر میں کھو جانا چاہتی تھی جو اسے شعیب دکھاتا۔

☆☆☆

کئی دن گزر گئے تھے۔ نادیہ کا من نجانے کیوں بھاری بھاری رہتا تھا۔ وہ لاکھ اپنی توجہ شعیب اور فرح کی طرف سے ہٹاتی، مگر پھر بھی ذہنی روان کی طرف چلی جاتی۔ نجانے کب کے کہانیوں میں پڑھے ہوئے واقعات اس کے ذہن میں تازہ ہو جاتے۔ اگرچہ ہر کہانی اور افسانے کا ہیروین اور ہیرو الگ الگ تھے لیکن نادیہ کے ذہن میں آنے والے واقعات میں سارے ہیرو اب شعیب اور ہیروین فرح بن چکے تھے۔ جو بھی واقعہ اس کے ذہن میں در آتا۔ اس میں صورت حال جو بھی ہوتی، اس ساری صورت حال میں اسے وہ دونوں دکھائی دیتے۔ انسان چاہے جتنا بھی خود کو اپنے قابو میں کرنے کی کوشش کرے لیکن یہ دماغ بھی عجیب شے ہے۔ سوچوں کے اتنے پہلو اس میں ابھرتے ہیں، شعور اور لاشعور کی اتنی کارفرمایاں اس میں ہیں کہ انسان خود اسی کے ہاتھوں بے بس ہو جاتا ہے۔ وہ نہیں چاہتی کہ ان دونوں کے بارے میں سوچے لیکن کوئی نہ کوئی سوچ وہ سوچتی چلی جاتی۔ وہ چونکتی اس وقت جب من میں ایک طرح کی یا بہت اور کھودینے کا احساس جاگزیں ہو جاتا۔ دل سے اٹھنے والی ہوک اسے کہیں کا نہ رکھتی تو وہ خود سے شرمندہ ہو جاتی۔ جب اسے نے اپنی محبت کسی دوسرے کی جھولی میں ڈال دی تو پھر پچھتانا کا ہے۔ یہیں سے

اس کے اندر کشش کا آغاز ہو جاتا اور اس کے اندر بیٹھی ہوئی نادیہ سے گفتگو اس قدر بڑھتی کہ بحث تک جا پہنچتی۔ یہ الگ بات ہے کہ اس بحث کا نتیجہ کیا نکلتا ہے۔ یہ گفتگو، یہ بحث، یہ ہمسکامی، اس پر سوچیں، ہمسکامی میں کبھی ہار جاتی اور کبھی جیت جاتی، لیکن اس کے دل میں کبھی یہ خیال نہیں آیا تھا کہ اس نے غلط کیا، کیونکہ اسی دوران اس کا اپنا مقصد پوری طرح تن کر اس کے سامنے آن کھڑا ہوتا تھا۔ باوجود شدید خواہش کے وہ اپنے مقصد کے لیے ایک وہ بھرپور کوشش نہیں کر پائی تھی۔ وہ ابھی اس حصار ہی سے باہر نہیں نکلی تھی جو خود اس نے اپنے گرد باندھ لیا تھا۔ شاید وہ ان دونوں کو بھول کر اپنی دنیا میں کھو جاتی، جہاں اس کے اپنے تصورات تھے اور اپنی مرضی کی مملکت تھی مگر اس کی دنیا میں روزانہ ہی ہلچل پیدا ہو جاتی۔ دادی اماں، زہرہ بی، یا پھر پیر سائیں کسی نہ کسی حوالے سے ان دونوں کا ذکر کر دیتے۔ بات یہیں سے شروع ہوئی تھی کہ وہ حویلی میں آئے بغیر لاہور کیوں چلے گئے؟ یہی سوال ان کے لیے سوہان روح تھا۔ کہیں محبت کا تقاضہ تھا، لیکن کھو جانے کا خوف تھا اور کہیں انا پر ٹھیس پڑی تھی۔ خود اس کی سوچ میں کیا تھا۔ یہ جاننے کی اس نے کبھی کوشش ہی نہیں کی تھی۔ اس کے اندر سے خود بخود کوئی واقعہ ابھرتا اور چشم زدن میں وہ ان دونوں کو پالیتی۔ تب من کی دیباہی عجیب طرح کی لہریں اٹھ جاتیں۔ جنہیں وہ خود سمجھ نہ پائیں اور جو سمجھ آئیں اسے نظر انداز کر جاتی۔ چاہیے تو یہ تھا کہ گذرتے دنوں کے ساتھ اس کی یہ کیفیات ماند پڑ جاتیں لیکن ایسا نہ ہوا۔ اب تو اس میں جذبات بھی شامل ہو گئے۔ حسرتیں بھی منہ کھولے آ جاتیں۔ امیدیں آنکھیں کھولے اس کی طرف تکتے لگتیں۔ اور خواہشات اپنے بال کھولے اس کا طواف کرنے لگتیں۔ ایسے میں وہ بے انتہا گھبرا جاتی۔ فرار کی کوئی راہ اس کے پاس نہیں تھی۔ یہی وہ کمزور ترین لحات تھے جن میں وہ بے بسی محسوس کرتی تھی۔ وہ بے حال ہو جاتی۔ وہ جب ایسے لحات پاتی، تو اپنی توجہ مبذول کرنے کی بجائے فرار چاہتی۔ جب اس کے علاوہ اس لے پاس کوئی چارہ نہیں تھا کہ وہ سیدھے جا کر وضو کرتی اور اپنے رب کے حضور جا کر کھڑی ہو جاتی۔ یہی وہ وقت ہوتا جب وہ دنیا سے ناطہ توڑنے میں پوری طرح تو نہیں مگر کافی حد تک کامیاب ہو جاتی۔ وہ جب تک حاضر رہی، تب تک سکون میں ہوتی۔ پھر معمولات زندگی کی ابتداء ہوتی اور ایک دورانیے میں پھنس کر دوبارہ اسی کیفیت میں آ جاتی۔ رسائل، کتابوں اور میگزین کے انبار لگ گئے تھے لیکن ایک لفظ بھی پڑھنے کو جی نہ چاہتا تھا۔ وجہ صرف یہی تھی کہ کسی بھی کہانی کا ہیرو شعیب ہوتا اور ہیروین فرح۔ دوسرا اسے کچھ دکھائی نہ دیتا۔ اس لیے پڑھنے والی چیزیں اس کی منتظر رہنے لگی۔ سوائے رب کے حضور کھڑے ہوئے کے، اس کے پاس فرار کا کوئی راستہ نہیں تھا۔

اس سہ پہر بارش ٹوٹ کر برسی تھی۔ یوں لگ رہا تھا کہ سارے بادل آج ہی برس جائیں گے۔ کچھ دیر پہلے ہی بی اماں اسے بتا کر گئیں تھیں کہ شعیب اور فرح سوات کی حسین وادی میں ہیں۔ وہیں سے انہوں نے فون کر کے بتایا ہے کہ وہ کہاں کہاں کی سیر کر رہے ہیں۔ اور کیسا محسوس کر رہے ہیں۔ وہ تو چلی گئیں لیکن موسم کی ٹھنک کے ساتھ

اس کے اندر کی گھٹن بھی بڑھنے لگی تھی۔ پھر اچانک ہی بارش ہونے لگی تو وہ اپنی کھڑکی سے آن لگی۔ دور تک برستا ہوا پانی سارے منظروں کو دھندلا کر رہا تھا۔ اور وہ خیالوں کی دنیا میں اپنے وجود کو بھلانے کی ناکام کوشش میں تھی۔ بارش کا شور کم اور اس کے اندر کا شور کہیں زیادہ تھا۔ اسے ہوش اس وقت آیا جب بارش ختم گئی، اس کے اپنے اندر کی اور باہر بھی۔ اس نے اچانک ہی ایک فیصلہ کیا اور پھر اس پر عمل کرنے کا مضبوط ارادہ کر لیا۔ اس نے اپنا بہترین لباس چنا اور ہاتھ روم میں کھس گئی۔

کافی دیر بعد جب سورج مغرب میں غروب ہو گیا اور شہر کے سارے برقی قلعے روشن ہو گئے تب وہ کاسنی رنگ کے شلوار سوٹ میں ملبوس اور بڑی ساری سیاہ چادر میں خود کو چھپائے ڈرائیونگ روم میں تھی۔ اس کے ساتھ تاجاں مائی تھی، جس کے ہاتھ میں اگر بتیاں اور ڈھیرے سارے پھول تھے۔ دادی اماں اور زہرہ بی دونوں وہیں برا جمان تھیں۔ اسے یوں دیکھ کر دادی اماں نے پوچھا۔

”نادیہ بیٹی! کہاں جا رہی ہو؟“

”میں مزار پر جا رہی ہوں۔۔۔ میں صاحب مزار کے لیے شاید اتنا نہیں، بلکہ اپنے والدین کی آخری آرام گاہ پر جانا چاہتی ہوں۔“

”لیکن تمہیں معلوم ہے کہ پیر سائیں نے حویلی کی سب خواتین کو مزار پر جانے سے منع کیا ہوا ہے۔“ زہرہ بی نے دھم سے لہجے میں اسے یاد دلایا۔

”آپ ایسا کریں، انہیں اطلاع دے دیں۔ میرے خیال میں وہ مجھے منع نہیں کریں گے۔۔۔ اور اگر انہوں نے منع کر دیا تو میں نہیں جاؤں گی۔ واپس اپنے کمرے میں چلی جاؤں گی۔ ایک ذرا بحث نہیں کروں گی۔“ نادیہ نے بڑے تحمل سے کہا۔ اس پر بی اماں جب لمحے سوچتی رہیں۔ پھر نادیہ کے چہرے پر پھیلے ہوئے اعتماد کو دیکھ کر بولی۔

”ٹھیک ہے، میں ایک بار پوچھ لوں۔“

”جی ضرور۔!“ نادیہ نے کہا اور وہیں سے پلٹ کر اپنے کمرے میں چلی گئی۔ دادی اماں نے تاجاں بی بی ہی سے کہا کہ وہ جائے اور پیر سائیں سے اجازت لے آئے۔ وہ فوراً ہی مردان خانے کی جانب چلی گئی۔ کافی دیر بعد جب کہ مغربی افق پر سرخی ختم ہو گئی۔ تاجاں اس کے کمرے میں آئی۔

”بی بی سکین۔ پیر سائیں نے اجازت دے دی ہے۔ بس اتنا کہا ہے کہ عشاء کی اذان ہوتے ہی واپس حویلی پلٹ آئیں۔“

”داوی اماں اور زہرہ بی کو بتا دی ہے یہ بات۔۔۔“ نادیہ نے پوچھا۔

”جی، میں انہیں بتا آئی ہوں۔“

”تو پھر چلو، ہمارے پاس تھوڑا سا وقت ہو گا۔“ اس نے اٹھتے ہوئے کہا اور اپنی سیاہ چادر کو اپنے ارد گرد یوں لپیٹ لیا کہ صرف آنکھیں دکھائی دیں۔

وہ درگاہ کے احاطے میں پہنچی تو وہ روشن تھا۔ لیکن ہر طرف سناٹا تھا۔ یوں جیسے وہاں کوئی نہ ہو۔ اچانک اسے درگاہ کی ایک جانب مزار کی جالی کے پاس بہت ساری خواتین دکھائی دیں ورنہ وہاں کیسی مرد کا کوئی وجود نہیں تھا۔ وہ اس حیرت میں تھی کہ وہ ادھیڑ عمر خاتون اس کی طرف بڑھ آئی جو درگاہ کی خدمت گذاروں میں سے ایک تھی۔ وہ اسے دیکھتے ہی چلی جا رہی تھی۔ اس کے انداز سے یہی لگ رہا تھا کہ جیسے وہ اس کی آمد کی منتظر ہو۔ پھر اس نے اظہار کر بی دیا۔

”بڑی خوشی ہوئی بی بی سکین آپ یہاں تشریف لائیں۔ عرصے بعد مرشد خاندان کی کوئی بی بی یہاں تشریف لائیں ہیں۔“

”تو کون ہے اور تجھے میری آمد کے بارے میں کیسے پتہ ہے۔“ نادیہ نے حیرت سے پوچھا۔

”بی بی سکین آپ ہم سے کیا بھولی ہوئیں ہیں۔ زندگی گذار دی ہے یہاں خدمت کرتے۔ پہلے حویلی میں تھی اب یہاں ہوں۔۔۔ اور باقی رہی بات کہ آپ کی آمد بارے کیسے پتہ ہے تو ابھی کچھ دیر پہلے پیر سائیں کا حکم ہوا تھا کہ بی بی سکین درگاہ پر آ رہی ہیں۔ اس لیے کوئی بھی مرد احاطے میں نہ ہو۔ اور جب تک آپ یہاں ہوں، کسی کو آنے کی اجازت نہ دی۔ صرف خواتین رہ سکتی ہیں ادھر۔“

”اچھا تو یہ پیر سائیں کا حکم تھا۔“ وہ ہنکامی کے سے انداز میں بولی۔

”جی بی بی سکین۔“ وہ خدمت گار خاتون کو سمجھ نہ آیا تو اس نے پوچھا۔

”کچھ نہیں، تم جاؤ اپنا کام کرو۔“ نادیہ نے کہا اور درگاہ کے اس کونے کی جانب دیکھا جو احاطہ پار کر کے تھوڑا قافلے پر تھا اور اسی کونے میں پہلو بہ پہلو اس کے والدین دفن تھے۔ وہ مزار پر حاضری دینے کی بجائے سیدھا وہ اپنے والدین کے مرقد پر گئی۔ وہاں جاتے ہی اس نے قبر پر پھول ڈالے، اگر بتیاں سلگائیں اور دونوں قبروں کے درمیان بیٹھ گئی۔ سفید پتھروں سے آراستہ پختہ قبروں کے درمیان، سیاہ چادر ڈالے، آنکھیں بند کر کے سر جھکائے وہ کافی دیر تک زیر لب پڑھتی رہی۔ پھر دعا کے لیے ہاتھ اٹھا دیئے۔ سیاہ چادر کے پس منظر میں اس کے دونوں گورے ہاتھ یوں دکھائی دینے لگے۔ جیسے چمک رہے ہوں، حتائی ہاتھ، جڑاؤ کلنگن اور بھرے بھرے ہاتھ۔۔۔ آنکھیں بند، ہلتے لب اور روشن چہرہ، اس وقت وہ کسی اور ہی جہاں کی مخلوق لگ رہی تھی۔ وہ کتنی ہی دیر تک یونہی بیٹھی دعا مانگتی رہی۔ پھر جیسے اسے سکون آ گیا۔ اس نے اپنی آنکھیں کھول دیں اور اپنے ارد گرد دیکھا، ویسا ہی سناٹے سے بھرا ماحول تھا۔ دور کہیں اکا دکا خواتین آتی جاتی نظر آ رہی تھیں۔ وہ اپنے والدین کے مرقد سے اٹھی اور درگاہ کے صاحب مزار کی

جانب بڑھ گئی۔ وہ اس کے پڑدادا تھے۔ ان کے بارے میں مشہور تھا کہ وہ صاحب کرامات اور مستجاب الدعائیت تھے۔ ان دنوں ان کی نہ حویلی تھی اور نہ ہی جاگیر، وہ فقیر آدمی تھا اور نجانے کہاں سے آکر بستی کے باہر ڈیرے ڈالے تھے۔ ادھر عمری میں انہوں نے یہاں کی ایک خاتون سے شادی کی اور پھر ایک گھر بنا کر رہنے لگے تھے۔ یہ حویلی تو ان کے دادا کی جوانی کے دور میں بنی تھی جب مریدین نے اصرار پر درگاہ تعمیر کی تھی۔ انہی دنوں ملک تقسیم ہوا تو درگاہ کے نام پر کافی سار زمین دادا کی کوششوں سے الاٹ ہو گئی۔ انہوں نے اپنے مریدین کے ذریعے ان زمینوں کو آباد کیا۔ دیکھتے ہی دیکھتے وہ بستی تیسری نسل آنے تک تحصیل کا درجہ پا گئی اور بڑے قصبے کا روپ دھار گئی۔ نادیہ کو اپنے خاندان ہارے ساری معلومات تھیں۔ وہ انہیں خیالوں میں کھوئی ہوئی مزار کی جالی کے پاس چلی گئی۔ جہاں کچھ خواتین پہلے ہی سے موجود تھیں۔ اسے دیکھتے ہی وہ وہاں سے ہٹ گئیں۔ جالی سے اندر کا منظر دکھائی دے رہا تھا۔ سنگ مرمر کی جالی منعقد تھی۔ اور اس پر لوگوں نے مختلف رنگوں کے دھاگے باندھے ہوئے تھے۔ بڑے چھوٹے، نیلے، پیلے، سرخ، ہبز، ہر رنگ اور ہر طرح کے دھاگے۔۔۔ وہ انہیں دیکھنے لگی۔ بظاہر تو ان دھاگوں کی کوئی قدر و قیمت نہیں تھی، لیکن جس وقت یہ دھاگے اس جالی سے باندھے گئے تھے، تب دھاگے باندھنے والے کے من میں نجانے کیسی خواہش ہو گئی۔ وہاں جتنے بھی دھاگے بندھے ہوتے تھے ہر دھاگے کی گرہ میں کم از کم ایک خواہش تو پنہاں تھیں۔ اس جالی پر نجانے کتنی خواہشیں پوری ہونے کی منتظر تھیں۔ ممکن ہے ان میں کچھ پوری بھی ہو گئی ہوں۔ یہ گرہیں خواہش کی نجانے کتنے سپنوں میں لپٹی ہوتی ہوں گی۔ کاش اس میں کوئی ایسی صلاحیت ہوتی کہ وہ جس گرہ پر ہاتھ رکھتی اسے معلوم ہو جاتا کہ اس میں کون سی خواہش پنہاں ہے۔ تب کتنا اچھا لگتا۔ تب اگلے ہی لمحے وہ مایوسی کی اتھاہ گہرائیوں میں جا گری۔ اگر یہ معلوم بھی ہو جائے کہ کس گرہ میں کون سی خواہش بندھی ہوئی ہے تو کیا وہ کسی بھی خواہش کو پورا کرنے کی مجاز ہے؟ ایسا ہو نہیں سکتا۔ یہ تو قدرت کے کارخانے میں دخل اندازی کے مترادف ہے۔ رنگوں بھری یہ گرہیں خواہش کیسے نجانے اپنے اندر کتنی رنگیں و نگینیں حسرتیں رکھتی ہوں گی۔ وہ یہ سوچ تو سکتی ہے کہ ان گرہوں میں خواہشیں لپٹی ہوئی ہیں، وہ خواہشیں کیسی ہیں یہ نہیں جان سکتی تھی۔ وہ پوری توجہ سے اس بارے سوچتی چلی گئی تھی۔ تب اس نے ایک گہری سانس لی، اور مزار کے اندر دیکھنے لگی، وہاں کوئی بھی نہیں تھا۔ ایک احساس اس کے سر آپے میں پھیل گیا کہ زبیدہ پھوپھو نے یہیں کاشف پھوپھا کو دیکھا تھا، اسی جالی سے جہاں رنگین دھاگوں میں خواہش وقت کی صلیب پر لٹکی ہوئیں ہیں۔ انہوں نے جو خواہش کی وہ پوری تو ہوئی لیکن یوں کہ پوری زندگی ایک گرہ کی مانند ہو کر رہ گئی۔ کاشف پھوپھا، کچھ عرصہ زندہ رہے اور پھر یہ دنیا چھوڑ گئے۔ ساری رنگینیاں پھر سنگینی میں بدل گئی۔ اور پھر اس کے اپنے ساتھ کیا ہوا۔۔۔؟ یہ سوچ آتے ہی وہ چونک گئی۔ وہ گھوم پھر کر اپنی ہی ذات کے بارے میں سوچنے لگ جایا کرتی تھی۔ کیا وہ خود کو مظلوم سمجھتی ہے؟ یہ سوال بذات خود اسے اپنی ذات کے بارے میں سوچنے پر آمادہ کر رہا

ہے۔ اس نے اپنا سر جھٹک دیا۔ اور ایصالِ ثواب کے لیے قرآنی آیات پڑھنے لگی۔

دعا مانگنے کے بعد جب اس نے چہرے پر ہاتھ پھیرے تو ایک سکون اس کے من میں اترتا چلا گیا۔ وہ اٹھ گئی۔ تب اسے احساس ہوا کہ مزار پر ڈالنے کے لیے پھول تو ابھی تاجاں مائی ہی کے ہاتھ میں ہیں۔ وہ آگے بڑھی اور تاجاں مائی سے پھول لیے اور اس کمرے میں داخل ہو گئی جہاں مزار تھا اور اس میں کسی عورت کو جانے کی قطعاً اجازت نہیں تھی۔ دلہیز پار کرتے ہی وہاں موجود خواتین کی چہ میگوئیاں شروع ہو گئیں۔ تاجاں مائی کے ساتھ ساتھ وہاں پر موجود خدمت گار خواتین کے رنگ بھی فق ہو گئے۔ ایک طرف انہیں یہ خوف تھا کہ پیر سائیں کو کیا جواب دیں گی اور دوسری طرف بی بی سمن کو روک بھی نہیں سکتی تھیں۔ مزار پر آتے ہی نادیہ نے اس روایت کو بھی توڑ ڈالا تھا۔ اس نے مزار پر پھول چڑھائے۔ واپس پلٹنے لگی تو نجانے اس کے دل میں کیا آئی۔ اس نے مزار پر پڑی بہت ساری چادروں میں سے ایک چادر اٹھا کر اپنی سیاہ چادر پر اوڑھ لی۔ چند لمحے وہاں کھڑی رہی اور پھر وہاں سے نکل آئی۔ وہ کمرے سے نکلی اور احاطے میں آ گئی۔ واپسی پر درگاہ کے احاطے میں موجود ایک پرانے درخت پر اس کی نگاہ پڑی۔ جس پر مختلف رنگوں کے دھاگے باندھے ہوئے تھے۔ وہاں اور کچھ بھی باندھا ہوا تھا۔ رنگین رومال، رنگ برنگے شیشوں والے پرانے، چھوٹی بڑی گھنٹیاں، لکڑی کے چھوٹے چھوٹے جھولے۔۔۔ اور نجانے کیا کچھ اندھیرے اور ذرا اونچائی کے باعث وہ اچھی طرح دیکھ نہیں پاتی تھی۔ اس نے سوچا، یہ بھی تو گرہیں خواہش کیسے ہیں۔ کس گرہ میں کیا ہوگا؟ لیکن یہ وقت سوچنے کا نہیں تھا۔ وہ اب واپسی پر راہ پر تھی۔

اپنے کمرے میں آتے ہی وہ سیدھے آئینے کے سامنے گئی۔ اس نے مزار سے لی ہوئی چادر کو دیکھا، ہبز رنگ کی رنگ برنگی چمکیلی کڑھائی اور لیس سے آراستہ، اسے خود کو آئینے میں دیکھ کر یوں لگا جیسے وہ کسی دوسری دنیا کی مخلوق ہو۔ وہ دنیا، جس میں وہ خود کر دیکھنا پسند کرتی ہے۔ ایک الوہی ہالہ اس کے ارد گرد پھیل گیا تھا۔ وہ چند لمحے خود کو دیکھتی رہی، پھر وہ چادر اتار کر اونچی جگہ پر رکھ دی۔ ایسے میں تاجاں مائی اس کے لیے کھانا لے کر آ گئی۔ اس نے ذرا سا چمکا اور پھر اپنے ہی خیالوں میں کھو گئی۔ وہ چونکی اس وقت جب عشاء کی اذان نے اسے اپنی طرف متوجہ کیا۔ وہ اٹھی اور اپنے رب کے حضور پیش ہونے کے لیے اٹھ کھڑی ہوئی۔

رات کا نجانے کون سا پہر تھا، اچانک اس کی آنکھ کھل گئی۔ کتنی دیر تک وہ اس خواب کے حصار میں رہی جس کے ٹوٹ جانے سے وہ بیدار ہوئی تھی۔ عام طور پر ہوتا یوں ہے کہ کوئی بھی دیکھا گیا خواب پوری طرح یاد نہیں رہتا۔ اس کا کچھ حصہ شعور سے محو ہو جاتا ہے کچھ دھندلا رہ جاتا ہے اور تھوڑا بہت یاد رہتا ہے۔ مگر وہ خواب اسے پوری طرح یاد تھا۔ اس کی ایک ایک جزئیات اس کے ذہن میں پوری طرح عیاں تھی۔ وہ عشاء پڑھنے کے بعد بیڈ پر لیٹی تو پتہ نہیں کب اس کی آنکھ لگی تھی۔ سوتے ہوئے اس کے ذہن میں درگاہ اور اس کا ماحول تھا۔ سنگ مرمر کی جالیوں پر

دھاگوں سے پڑی ہوئی گرہیں خواہش کیں۔ درخت پر بندھیں خواہشیں۔ مزار کے اندر کا ماحول، والدین کی قبر اور وہاں جو اسے سکون ملا، سب کو وہ محسوس کرتے ہوئے سو گئی تھی۔ پھر اسے یوں محسوس ہوا کہ وہ سمندر کے کنارے کھڑی ہے۔ حالانکہ اس نے پوری زندگی میں کبھی سمندر نہیں دیکھا تھا۔ بس قصے کہانیوں میں پڑھا تھا۔ یا پھر تصویریں دیکھی تھیں۔ مگر وہاں کا ماحول ہی کچھ دوسرا تھا۔ وہ کنارے پر کھڑی ہے اور دور افق پر سورج طلوع ہو رہا ہے۔ جس کی نارنجی روشنی میں وہ سمندر کا نیلگوں پانی دیکھ رہی ہے۔ تو اتر سے اور ایک دور لیے میں لہریں آرہی ہیں اور اس کے قدموں کے پاس آکر بنا چھوئے واپس پلٹ رہی ہیں۔ تبھی وہ آگے بڑھتی ہے اور ایک لہر پر سوار ہو جاتی ہے۔ وہ لہر اسے لے کر چل پڑتی ہے۔ ہر طرف پانی ہی پانی تھا، نیلگوں پانی، زمین نجانے کہاں چلی گئی تھی اور وہ سمندر پر کھڑی تھی، لہر اسے خود پر سوار کیے بڑھتی ہی چلی جا رہی تھی۔ اس نے گہرے سبز رنگ کا لباس پہنا ہوا تھا اور اس کے لمبے گھنیرے بال ہوا سے پھڑپھڑا رہے تھے۔ اچانک اسے دور ایک جزیرہ دکھائی دی، جس میں ایک محل کے برج دکھائی دینے لگے۔ سفید محل لہہ بہ لہہ اس کے نزدیک ہونے لگا۔ یہاں تک کہ وہ جزیرے کے کنارے تک آ پہنچی۔ گہرے سبز درختوں اور رنگ برنگے پھولوں کی بہار، ہلکی ہلکی بادیم اور پرندوں کی مختلف آوازیں۔ ایک عجیب فرحت آگئیں منظر تھا۔ جس میں خوشبو رچی ہوئی تھی۔ جہاں سمندر ختم ہو رہا تھا وہیں سے جزیرے کے کنارے سے، ایک خوبصورت روش دور محل تک جا رہی تھی۔ اس نے اس روش پر قدم رکھ دیا۔ پھر وہ یہیں راستہ چلتے لگا۔ جس طرح لہر اسے یہاں تک لے آئی تھی۔ بالکل ویسے ہی وہ روش اسے محل تک لے گئی۔ وہاں کوئی ذی روح دکھائی نہیں دے رہا تھا۔ وہ محل میں داخل ہو گئی۔ وہاں ہر شے سفید تھی، جیسے ہی دروازے سے اندر گئی ایک بہت بڑے کمرے کے درمیان میں سفید چاندنی پر ایک بزرگ بیٹھے ہوئے تھے۔ سفید ریش، سفید لباس۔ ان کے قریب ہی ایک جواں سال جوڑا بھی تھا۔ انہوں نے بھی سفید لباس پہنا ہوا تھا۔ مرد نے سفید کھڑی اور خاتون نے سفید چادر اوڑھی ہوئی تھی۔ وہ تینوں اسی کی طرف دیکھ رہے تھے۔ وہ دیرے چلتی ہوئی ان کے قریب پہنچ گئی اور اس سفید چاندنی پر ان کے قریب بیٹھ گئی۔

”خوش آمدید بیٹی! ہم شاید تجھے ابھی نہ بلاتے مگر تو نے جس شدت سے ہمیں یاد کیا ہے۔ ہمیں خود چل کر تمہارے پاس آنا پڑا۔ پہچانتی ہو میں کون ہوں؟“ اس سفید ریش بزرگ نے بڑی محبت سے پوچھا۔

”نہیں۔! میں نے آپ کو نہیں دیکھا پہلے۔۔۔ کون ہیں آپ۔۔۔؟“ اس نے ہولے سے کہا۔

”میں تمہارا پڑدادا ہوں بیٹے۔! آج تم میرے پاس آئی ہو تو مجھے اچھا لگا۔ تمہارا خلوص اور تمہارے اندر اپنی تلاش، یہی ضرورت تھی۔۔۔ اور انہیں دیکھو، یہ کون ہیں؟“ اس بزرگ نے کہا تو نادیدہ نے تب ان کی جانب دیکھا، وہ حیرت میں کھو گئی۔ وہ بالکل اس کے ماں باپ جیسے تھے۔ جن کی تصویر اس نے کمرے میں رکھی ہوئی تھی۔ اس نے ان کی طرف دیکھ کر لرزے ہوئے لہجے میں کہا۔

”یہ میرے والدین ہیں۔۔۔“

”ہاں۔! یہ تمہارے والدین ہیں۔ یہ تم سے بات نہیں کر پائیں گے۔۔۔ بس تمہیں اتنی اجازت ہے کہ تم انہیں دیکھ سکو اور یہ اطمینان کر لو کہ یہ بہت اچھی جگہ پر ہیں۔ ہاں اگر تم ان سے ہمکلام ہونا چاہو، ان سے باتیں کرنا چاہو یہ مرحلہ ابھی دور کا ہے۔ اس سے تمہیں گذر کر آنا ہوگا۔“

”بتائیے۔! میں وہ مرحلہ طے کر کے اپنے والدین سے ضرور باتیں کروں گی۔ وہ کیا مرحلہ ہوں۔۔۔ میں اسے ضرور پار کروں گی۔۔۔“

”وہ کوئی نیا مرحلہ نہیں ہے۔ ایک ہی ہے۔۔۔ سیدھا راستہ۔۔۔ اس پر چلتی چلی جاؤ گی تو یہ مرحلہ بھی طے ہوتا چلا جائے گا۔ بس تم میرے پاس آتی رہا کرو۔۔۔ سارے مرحلے خود بخود طے ہوتے چلے جائیں گے۔“ انہوں نے کہا تو اسے کچھ ڈھارس بندھی۔ ایک ملال جو اس کے من میں بگولے کی طرح اٹھا تھا۔ وہ ایک دم ختم ہو کر رہ گیا وہ دونوں اس کی جانب ایک تک دیکھے چلے جا رہے تھے۔ ان کے چہروں پر کسی قسم کے کوئی جذبات نہیں تھے۔ نادیدہ ان کی طرف دیکھتی رہی۔ لیکن دل میں یہ خواہش نہیں ابھری کہ وہ آگے بڑھ کر انہیں چھو لے۔ وہ یوں ہو گئی تھی کہ جیسے اس کے اندر سے ساری توانائی کشید کر لی گئی ہو اور وہ بے جان سی ان کے ساتھ بیٹھی ہوئی ہو۔

”میں آپ کے پاس آتی رہا کروں گی۔۔۔ میری رہنمائی کرتے رہیے گا۔“ اس نے آہستگی سے کہا۔

”ایک بات ہمیشہ یاد رکھنا۔ کسی انسان سے کچھ مت مانگنا۔۔۔ مانگنا تمہاری سرشت ہی سے خارج ہو جانا چاہیے۔ جو کچھ بھی لینا ہے۔ وہ صرف ایک ہی ہستی سے، بس عرض کر دیتا ہے، تمہارے لیے بہتر ہوگا تو مل جائے گا۔ نہیں بہتر ہوگا تو نہیں ملے گا۔ اب تم جاؤ۔“ سفید ریش بزرگ نے کہا اور اپنی آنکھیں بند کر لیں۔ اس کے ساتھ ہی اس کے والدین نے بھی آنکھیں بند کر لیں۔ کچھ دیر مزید بیٹھنے کی اسے چاہت ہی نہیں ہوئی، وہ اٹھی اور محل سے نکلتی چلی گئی۔ یہاں تک کہ روش اسے جزیرے کے کنارے تک لے آئی۔ وہاں لہر اس کے انتظار میں تھی۔ اس نے سمندر میں اپنا پاؤں ڈالا تو وہ پھر لہروں کے دوش پھر تھی۔ یہاں تک کہ وہ ساحل تک آ پہنچی۔ یہیں اس کی آنکھ کھل گئی تھی۔ تب وہ یہ محسوس کر رہی تھی کہ جزیرے پر جو خوشبو پھیلی ہوئی تھی۔ وہ یہاں اس کے کمرے میں بھی ہے۔ وہ آنکھیں بند کر کے اس خواب کو کوئی بار اپنے ذہن میں دہرا چکی تھی۔ ہر بار انہی جزئیات کے ساتھ وہ اسے پوری طرح یاد تھا۔ خوشبو تھی کہ اس کے کمرے میں اس خواب کو مادرائی بنا دینے کا بھرپور احساس دے رہی تھی۔ کافی دیر تک یونہی بے خیالی میں بیٹھی رہی۔

”یہ کیا خواب تھا؟“ اس نے خود سے سوال کیا۔

”جو بھی تھا، تم خود جانتی ہو۔ میں تو صرف اتنا جانتی ہوں کہ خوابوں میں اشارے ہوتے ہیں۔ تمہیں خواب



پوری طرح یاد ہے تو ان جزئیات کو سمجھنے کی کوشش کرو۔“

”کون سمجھائے گا مجھے۔“

”تم سمجھنے کی کوشش تو کرو جس طرح یہ خواب تمہیں خود بخود آ گیا ہے۔ ویسے ہی سمجھنے سمجھانے کے سارے

مرحلے طے ہو جائیں گے۔“

”اور وہ سیدھا راستہ۔“

”ایک ہی تو ہے۔۔۔ صراطِ مستقیم۔ جو ہر ایک کے لیے ہے۔۔۔ الوہی پیغام۔۔۔ پڑھنا ہے تو اسے پڑھو۔۔۔

سب سنور جائے گا۔“

”ہاں۔! پڑھنا بھی ہے۔۔۔ مجھے سمجھنا بھی ہے۔۔۔ خواب کی ایک ایک رمز کو جاننا ہے۔ میں سمجھ لوں

گی۔۔۔“ اس نے عزم سے سوچا۔ پھر اٹھ کھڑی ہوئی، اس نے دیوار پر لگے کلاک کو بھی دیکھنے کی زحمت نہیں کی۔ وہ

ابھی اور وضو کرنے کے لیے بڑھ گئی۔ وہ ایک لمحہ بھی ضائع نہیں کرنا چاہتی تھی۔ اسے اچھی طرح سمجھ آگئی تھی کہ اسے

اگر کچھ لینا ہے تو ایک ہی ہستی ہے۔۔۔ باتیں کرنی ہیں اپنے بارے میں کچھ کہنا ہے تو فقط اسی ایک ہستی سے جس نے

اسے پیدا کیا ہے۔ انسانوں کے ساتھ سارے معاملات میں کہیں نہ کہیں مانگنے کا عنصر پیدا ہو جاتا ہے۔ زندگی کے

گہرے راز کیا ہیں۔ اسے یہ سمجھنے کی ضرورت نہیں تھی۔ یہ راز سمجھے، سمجھ میں نہیں آتے جس پر رحمت نازل ہو جائے تو

پھر کائنات کے راز بھی عیاں ہونے لگتے ہیں۔ یہ اس کی عنایت ہے جس پر ہو جائے۔ جب بات ٹھہری ہی اس کی

رحمت پر تو پھر اس کی خوشنودی کیوں نہ حاصل کی جائے۔ یہ نکتہ اسے الہام ہو گیا تو سارے ٹکڑے اس سے دور ہو

گئے۔ وہ پورے سکون سے جائے نماز پر آن کھڑی ہوئی۔ خوشبو کا احساس تیز ہو گیا تھا تو اسی قدر سکون اس کے اندر

اتر گیا۔

☆☆☆

مغرب کا وقت ختم ہو چکا تھا اور حویلی جگمگا اٹھی تھی۔ رات بے تابی سے چھائی تو پھر بڑھتے ہی چلے جانے کو

بے تاب ہو گئی۔ ایسے میں پیر سائیں کھانے کی میز پر آ بیٹھے۔ بہت دنوں بعد وہ حویلی میں یوں کھانے کے لیے آئے

تھے۔ ورنہ یہ وقت ان کا مردان خانے میں گذرتا اور دسترخوان وہیں لگایا جاتا تھا۔ آج خاص طور پر کھانا حویلی میں

کھانے کے لیے کہا تو خاصہ اہتمام کر لیا گیا۔ دادی اماں اور زہرہ بی وہاں موجود تھیں یا پھر حویلی کی خادائیں جو ان

سے ذرا فاصلے پر موجود تھیں۔

”نادیہ بیٹی نہیں آئی۔؟“

”نہیں۔ اس نے آنے سے منع کر دیا تھا۔“ دادی اماں نے ہولے سے کہا۔

”کیا اسے بتایا نہیں گیا تھا کہ آج۔۔۔“ پیر سائیں نے کہتے ہوئے جان بوجھ کر فقرہ ادھورا چھوڑ دیا۔

”بتایا تھا مگر اس نے اپنا کھانا کمرے ہی میں منگوا لیا۔“ انہوں نے دوبارہ کہا تو پھر وہ نہیں بولا۔ خاموشی

سے کھانا کھاتا رہا۔ سیر ہو گیا تو ڈرائنگ روم میں صوفے پر جا بیٹھا۔ چائے اسے وہیں دے دی گئی۔ تبھی اس نے دادی

اماں سے کہا۔

”نادیہ بیٹی کو ذرا بلوائیں۔ کئی دن ہو گئے ہیں اسے دیکھا نہیں ہے۔“

اس کے یوں کہنے پر دادی اماں نے اپنی ملازمہ کو اشارہ کیا تو وہ چلی گئی۔ وہ خاموشی سے چائے پیتے رہے

لاشعوری طور پر نادیہ کے انتظار کرتے رہے۔ کچھ دیر بعد وہ بڑی ساری سیاہ چادر میں لپیٹی وہیں آگئی۔ اور ایک طرف

کھڑی ہو کر پیر سائیں سے بولی۔

”جی پیر سائیں، بھم۔“

”آؤ بیٹھو بیٹا۔! میں نے تم سے کچھ باتیں کرنا ہیں۔“ پیر سائیں بولا تو وہ ایک طرف پڑے صوفے پر بیٹھ

گئی۔ اور خاموش رہی۔ کتنے ہی لمحے خاموشی کی نذر ہو گئے تو وہ بولا۔ ”نادیہ بیٹی۔! میں نہیں جانتا کہ تمہارے ذہن

میں کیا ہے۔ لیکن اتنا ضرور جانتا ہوں بہت کچھ مثبت نہیں ہے۔ جس کا اظہار تم نہیں کر پاتی ہو مگر اپنے رویے سے

اظہار بھی کر دیتی ہو۔ میں جانتا چاہتا ہوں کہ آخر ایسی کیا بات ہے، جو تم کہنا چاہتی ہو مگر کہہ نہیں پاتی۔“

”ایسی کوئی بات نہیں ہے۔“ وہ آہستگی سے بولی۔

”نہ دلاور شاہ تمہیں کیا احساس ہے کہ ایسا سوچا تم نے۔“ دادی اماں نے آہستگی سے پوچھا۔

”دیکھیں دادی اماں، کل نادیہ بیٹی نے دربار شریف پر جانے کی اجازت چاہی، جو میں نے دے دی، میں

یہ اہتمام کر دیا کہ جب تک یہ وہاں پر ہے، کوئی مرد دربار کے احاطے میں داخل نہیں ہوگا۔ لیکن اس نے وہاں کی ایک

ایسی روایت کو توڑ دیا، جو وہاں نہیں ہوتی تھی۔“ آخری لفظ کہتے ہوئے وہ گڑبڑا گیا۔

”میں مزار کے اندر چلی گئی تھی جہاں بڑے پیر صاحب دفن ہیں۔“ نادیہ نے آہستگی سے کہا۔

”کیوں۔“ پیر سائیں نے قہقہے سے پوچھا۔

”بس۔ میرا دل کیا اور میں چلی گئی۔“ وہ تیزی سے گردھی آواز میں بولی۔

”بیٹا۔! اگر ہم ہی اپنی روایات کی پاسبانی نہیں کریں گے تو پھر دوسرا کون کرے گا۔ یہ اور بات، اصول و

ضوابط اس لیے بنائے گئے ہیں کہ لوگ اپنی جگہ حصار میں رہیں۔ ان کی ایک حد مقرر کر دی گئی ہے کہ وہ جہاں رہیں

، وہیں تک محدود ہو جائیں۔ انہیں یہ احساس ہو کہ ہم میں اور ان میں ایک فاصلہ ہے۔“

”مگر میں تو کسی سے نہ فاصلے کے بارے میں سوچتی ہوں اور نہ قربت کے بارے میں۔ مجھے ان باتوں

سے کیا لینا دینا۔ میں نے اب یہ سوچا کہ میں مفتے میں ایک دن ضرور درگاہ پر جایا کروں۔“

اس نے کہا تو پھر سائیں نے چونک کر اسے دیکھا۔ وہ بجائے اس کی بات کو سمجھ کر اس پر آمندہ عمل کرنے کا وعدہ کرتی۔ وہ تو اپنا ارادہ ظاہر کرنے لگی تھی۔ اسے ایک دم سے غصہ تو بہت آیا لیکن خود پر قابو پا کر بولا۔

”دیکھو بیٹی! میں جو تمہیں سمجھا رہا ہوں۔ اسے سمجھنے کی کوشش کرو۔ ان روایات کی حفاظت ہی نے کرنی ہے۔ اور یہ ہم پر کسی فرض کی مانند لاگو ہیں۔“

”پھر سائیں! آپ میرے ایک سوال کا جواب دیں۔ کیا سارے فرائض کی ادائیگی ہم عورتوں کے لیے ہی ہے۔ ان کا حق کوئی نہیں۔ یا پھر ہم عورتوں کی مخلوق حقوق کے لیے بنی نہیں، ان پر صرف فرائض ہی لاوے جاتے ہیں۔“

”نادیہ!“ پھر سائیں نے ایک دم سے اسے جھڑک دیا۔ ”میں اگر تم سے انتہائی تحمل سے بات کر رہا ہوں تو اس کا مطلب یہ نہیں ہے کہ میں تم سے اپنی بات نہیں منوا سکتا۔ تمہیں وہی کرنا پڑے گا، جو میں کہتا ہوں۔“

”لیکن مجھے اپنی زندگی گزارنے کا پورا پورا حق ہے اور میں حق کو پوری طرح استعمال کروں گی۔ یا پھر آپ مجھ سے میری زندگی کا حق چھین لیں۔“ اس نے آنکھیں نیچی کیئے بے خوف انداز میں کہہ دیا۔ جس پر پھر سائیں نے شدید حیرت سے اس کی طرف دیکھا۔ وہ اس کے منہ پر ہی اس کا حکم ماننے سے انکار کر رہی تھی۔ وہ کتنی ہی دیر تک خاموش بیٹھا رہا، پھر اٹھتے ہوئے بولا۔

”اگر یہ کرنا پڑے گا تو میں کر لوں گا۔ لیکن یہ اچھا ہے کہ تم سنبھل جاؤ۔“

”جیسے معلوم ہے پھر سائیں۔ میں نے کیا کرنا ہے۔ میں اسی دن مر گئی تھی، جب میں نے حویلی سے قدم باہر نکالا تھا۔ یہ آپ ہی کی ضد ہے کہ میری زندہ لاش کو اس حویلی کے درو دیوار میں قید کر لیا ہے۔ لاشوں پر حکم نہیں چلا یا جاتا، انہیں دفن کر دیا جاتا ہے یا پھر میری طرح درگور۔۔۔۔۔“

پھر سائیں حیرت سے سنا اور پھر ایک لفظ کہے بغیر باہر نکل گیا۔ وہاں رہ گئی تو ان تینوں خواتین کے درمیان خاموشی ٹھہر گئی۔ جس میں حیرت کے ساتھ خوف بھی سانس لے رہا تھا۔ سبھی دادی اماں نے کہا۔

”یہ تم نے کیا کیا بیٹی! اولاد اور شاہ کا عتاب اگر تم پر آگیا تو بہت برا ہوگا۔“

”اب اس سے بڑا عتاب کیا آئے گا دادی اماں۔ یہ جانتے بوجھتے بھی آپ مجھے ڈرا رہی ہیں۔“ نادیہ نے کہا اور بنا اجازت کے اٹھ کر اپنے کمرے کی طرف چل پڑی۔ اسے اب کسی کی پروا نہیں رہی تھی۔

پھر سائیں اپنے خاص کمرے میں بیٹھا۔ اپنے غصے اور حیرت پر قابو پا رہا تھا۔ وہ سوچ بھی نہیں سکتا تھا کہ نادیہ اس کے لیے اتنی مشکل پیدا کر دے گی۔ وہ جس قدر ایسی اپنی راہ پر چلانا چاہتا، اس قدر ناکامی ہو جاتی۔ وہ سمجھ

رہا تھا کہ نادیہ کا ایسا رویہ کیوں ہے؟ ظہیر شاہ نے بھی تو اس کا دل جتنے کی کوشش نہیں کی تھی۔ بلکہ اس کے ساتھ ہنس آمیز رویہ اپنا کر پہلی رات اسے چھوڑ کر چلا گیا تھا۔ اب نادیہ کا یہ رویہ عین فطری تھا۔ وہ سمجھ رہا تھا کہ بس ایک ہی راہ ہے اور وہ یہ کہ ظہیر شاہ لوٹ کر حویلی میں آجائے۔ وہی اسے محبت اور پیار سے اپنی ڈگر پر لے آئے ورنہ نادیہ کا رویہ ایسا ہو جائے گا کہ سنبھالے نہیں سنبھلے گا۔ وہ کتنی ہی دیر تک ایسی ایک نکتے پر سوچتا رہا۔ پھر اس نے ارادہ کر لیا کہ ظہیر شاہ کو واپس بلوائے گا۔ اب اس کی تعلیم سے زیادہ یہاں پر ضرورت تھی، وہ تو پھر بھی مکمل ہو جائے گا۔ اس نے فون اٹھایا اور ظہیر شاہ کے نمبر ملا دیئے۔

”جی بابا سائیں!“ تمہیدی باتوں کے بعد اس نے پوچھا۔

”تم ایسا کرو، فوراً واپس یہاں سلامت مگر آ جاؤ، یہاں تمہاری ضرورت ہے۔“ پھر سائیں نے کہا۔

”بابا سائیں!“ اگر آپ مجھے نادیہ کی وجہ سے بلا رہے ہیں تو میں قطعاً نہیں آؤں گا۔ میں ایسی کسی عورت کے ساتھ نہیں رہ سکتا جو انتہائی درجے کی بدتمیز ہو اور اسے نہ خونی رشتوں کا پاس ہو اور نہ جیسے ادب و اداب چھو کر گذرے ہوں۔“

”میں یہ مانتا ہوں کہ وہ ایسی ہے لیکن تم نے اس کے لیے نہیں آنا، ہمیں اس کی ذات سے کوئی دلچسپی نہیں ہے۔ بلکہ اس سے متعلق جو ہمارے معاملات ہیں۔ ان کے لیے آنا ہے۔ تم آؤ اور اس کا دل جیتو، ہمارا مطلب نکل گیا تو پھر ہمیں اس کی کوئی ضرورت نہیں رہے گی۔“

”معاف کیجئے گا بابا سائیں۔ وہ جس نہج پر آگئی ہے، اب اس کا بدل جانا یا ہمارے مطلب کے لیے تیار ہو جانے کا کوئی امکان نہیں ہے۔ بلکہ وہ ہمیں خراب کرے گی۔“ اس نے صاف اور دو ٹوک الفاظ میں کہہ دیا۔

”تم تو مایوس ہو گئے۔ چلو تم ایسا کرو۔ میری بات مانو اور آ جاؤ۔ یہاں دیکھ لیں گے کہ کیا کرنا ہے۔“ پھر سائیں نے اسے پیار سے سمجھایا۔

”بابا سائیں!“ اچھی بات تو یہ ہے کہ میں خود اس کے منہ نہیں لگنا چاہتا۔ وہ عورت اسی دن میرے دل سے اتر گئی جب وہ حویلی سے بھاگ گئی تھی۔ ایسی مفرد عورت کو میں اپنی عزت بناؤں، میرا ضمیر گوارہ ہی نہیں کرتا۔ ہمارے پاس زمین جائیداد کی کون سی کمی ہے۔ آپ میری بات مانیں۔ اسے اس کی جائیداد سے حصہ دے کر حویلی سے چلتا کریں۔ میرا تھوڑا سا وقت رہتا ہے۔ میں یہاں سے اپنی تعلیم مکمل کر کے آ جاؤں گا۔ پھر میں سنبھال لوں گا سب کچھ۔“

”تم مجھے مایوس کر رہے ہو بیٹا۔“ پھر سائیں نے حتمی انداز میں کہا۔

”نہیں بابا سائیں، میں مایوس نہیں کر رہا ہوں۔ آپ کو حقیقت بتا رہا ہوں۔ کیونکہ آپ ایک بہت بڑی

غلطی کر چکے ہیں۔ شعیب کے ساتھ فرح کی شادی۔۔۔ وہ لوگ جو کبھی بھی جائیداد کے وارث نہیں بن سکتے تھے۔ وہ بھی زندہ ہو گئے ہیں۔ آپ کہاں کہاں کس کو قابو میں کریں گے۔ کیا اب آپ فرح کا حق اسے نہیں دیں گے۔ نہیں دیں گے تو وہ لے لے گی۔“ ظہیر شاہ نے حقیقت بتاتے ہوئے کہا۔

”وہ تو بعد کی بات ہے۔۔۔ میں تو یہ کہتا ہوں کہ اگر وہ حویلی ہی میں آکر رہنا شروع کر دیں تو زیادہ اچھی بات ہے۔ نادیہ والا کاٹنا نکلے تو شعیب ہمارے لیے بہت کارآمد ثابت ہو سکتا ہے۔ فرح اپنی ازدواجی زندگی میں بہت خوش ہے اور مجھے پوری امید ہے کہ وہ بہت جلد میری راہ پر آجائے گا۔ تم یہ سروردی چھوڑو اور فوراً آ جاؤ۔ نادیہ کا زہر نکالنا بہت ضروری ہے۔“ پھر سائیں نے اسے تحمل کے ساتھ پھر سمجھایا۔

”میں آپ کو کیسے سمجھاؤ بابا سائیں۔! میں اس عورت سے نفرت کرتا ہوں۔ خدا کے لیے مجھے مجبور نہ کیا جائے۔ میری طرف سے اسے آج قتل کروا دیں۔ جب تک وہ حویلی میں ہے، میں نہیں آؤں گا۔ اگر آپ مجھے اپنی جائیداد سے عاق بھی کر دیں گے تو مجھے منظور ہے۔ اسے دفنان کریں تو میں آ جاتا ہوں۔“ اس نے اپنا حتمی فیصلہ سنایا۔

”کیا یہ تمہارا آخری فیصلہ ہے۔“ پھر سائیں نے غصے میں پوچھا۔

”جی، یہ میرا آخری فیصلہ ہے۔ آپ مجھے اگر قبول نہیں کریں گے تو میں یہاں اپنی باقی زندگی گزار لوں گا۔ یہ میری ضد سمجھ لیں یا میری اتنا۔۔۔ میں اسے حویلی میں برداشت نہیں کر سکتا۔ اسی لیے میں نے اس رات حویلی کو چھوڑا تھا۔ باقی جو آپ فیصلہ کریں۔۔۔“

”اب تو کوئی فیصلہ نہیں رہ گیا۔ تم نے حکم عدولی کر کے اچھا نہیں کیا۔“ اس نے آرزوگی سے کہا۔

”میں مجبور ہوں بابا سائیں۔! میں سب کچھ برداشت کر سکتا ہوں لیکن اپنی جگہ نہیں۔ اسے معلوم تھا کہ میں حویلی میں ہوں اور اگلے دن میری اس سے شادی ہونے والی ہے۔ صرف مجھے ذلیل کرنے کی خاطر وہ حویلی سے بھاگی۔۔۔ میں نے اگر بھاگی ہوئی عورت کے ساتھ شادی کی ہے تو صرف آپ کی ضد کی خاطر۔۔۔ ورنہ۔۔۔ میں نے انکار کر دینا تھا۔۔۔ لیکن میں نے سوچا، میں نے کون سا یہاں رہنا ہے۔ آپ مجھے مجبور نہ کریں۔۔۔ ورنہ میں اسے طلاق بھجوا دوں گا۔ پھر میرا اور اس کا کوئی تعلق نہیں رہے گا۔“

”ٹھیک ہے تم جیسا چاہو۔ آؤ یا نہ آؤ۔۔۔ مجھے تم سے کوئی سروکار نہیں ہے۔“ پھر سائیں نے روہانے انداز میں کہا اور فون بند کر دیا۔ اس کے گمان میں بھی نہیں تھا کہ ظہیر شاہ اس طرح جواب دے گا۔ مایوسی اس کے ارد گرد طواف کرنے لگی تھی۔ اسے ظہیر شاہ ہی سے امید تھی۔ وہ ہی نہیں رہی۔ اب اسے کچھ اور ہی سوچنا تھا۔ لیکن اب اس کی سوچنے سمجھنے کی صلاحیت مفقود ہو چکی تھی۔

نادیہ کا وجود اس کے لیے چیلنج بن گیا تھا۔ وہ جس قدر اس کے بارے میں سوچتا، اس قدر اسے اپنی راہیں مسدود دکھائی دیتی تھیں۔ وہ اس کے بارے میں جو بھی فیصلہ کرتا، اسی میں ناکام ہو جاتا۔ ایک کے بعد ایک فیصلہ اس کی نگاہوں میں گھومتا چلا گیا۔ نادیہ کے معاملے میں اس کی ضد پوری نہیں ہو پائی تھی۔ ورنہ اس نے جو بھی ارادہ کیا تھا، جو بھی فیصلہ اس نے کیا وہ پورا ہوتا چلا گیا تھا۔ اسے یقین نہیں آ رہا تھا کہ ظہیر شاہ اسے جواب دے دے گا۔ اور اس قدر نفرت انگیز انداز میں کہ وہ سوچ بھی نہیں سکتا تھا۔ آخر اسی کے معاملے میں ایسا کیوں ہو رہا ہے؟ اس کے اندر کے ضدی انسان پر ایسی کاری ضرب تھی جس سے وہ حواس باختہ ہو گیا۔ وہ بجائے یہ سوچنے کے کہ ایسا کیوں ہو رہا ہے اور اسے اپنی ضد سے ہٹ جانا چاہئے۔ وہ ان پہلوؤں پر غور کرنے لگا کہ اس سارے معاملے کو اپنے حق میں کیسے کیا جاسکتا ہے۔ اس کے پاس آخری آپشن کے طور پر ظہیر شاہ ہی کا مہرہ تھا۔ جسے چلتے ہوئے وہ نادیہ پر قابو پا سکتا تھا۔ لیکن ایسا نہیں ہوا اور اس کی سوچوں کے برعکس وہ ہوا جس کے بارے میں وہ سوچ بھی نہیں سکتا تھا۔ یہ شرط اسے بہت خوف زدہ کر دینے والی تھی کہ جب تک نادیہ حویلی میں رہے گی، تب تک وہ حویلی میں نہیں آئے گا۔ اگر ایسا ہی ہو گیا تو پھر حالات اس کی دسترس میں نہیں رہیں گے۔ اور نہ ہی کھیل اس کے قابو میں آئے گا۔ سب کچھ بگڑ جائے گا۔ وہ ہی تو ایک سونے کی چڑیا تھی جیسے اس نے بنجرے میں قید کر رکھا تھا۔ وہ تمام تر جائیداد میں سے آدھے کی اکیلی وارث تھی۔ اس پر دباؤ کی صورت میں زبیدہ سامنے آ گئی، بلاشبہ اب وہ بھی وارث ہوگی۔ وہ شعیب کا مقابلہ نہیں کر پائے گا۔ مگر کیا تو بہت ٹوٹ پھوٹ ہوگی، تمام تر جائیداد کا اکیلا مالک ہونے کا جو خواب اس نے دیکھا تھا، وہ پورا نہیں ہو پا رہا تھا۔ کیا ہو بچی کبھی جائیداد پر ہی اکتفا کرے۔۔۔ یا پھر اس مسئلے سے نمٹنے کے لیے کچھ مزید سوچے، یہ وہ نکتہ تھا جس پر وہ کوئی فیصلہ نہیں کر پا رہا تھا۔ نادیہ کو حویلی سے اگر چلے جانے کا بھی کہہ دیا جائے تو وہاں کہاں جائے گی۔ یہ اچھا ہوتا کہ وہ شعیب کے ساتھ بیواہ دی جاتی اور وہ اپنی شرائط منوالیتا۔ مگر وہ موقعہ بھی تو ہاتھ سے نکل گیا تھا۔ یہ فائدہ تو ہوا کہ وہ شعیب کے فرح کو بیواہ کر اب وہ اسے اپنے ساتھ شامل کر سکتا تھا۔ اب اسے یہی امید کی کرن دکھائی دے رہی تھی۔

☆☆☆

زندگی اس قدر خوبصورت بھی ہو سکتی ہے، اس کا احساس اسے پہلے کبھی نہ تھا۔ وہ جو مایوسی کے حصار میں بند ہو کر اپنی ہی ذات میں قید ہو گئی تھی، حویلی کی چار دیواری سے نکلی تو دنیا کے جہوم میں آ گئی۔ فرح کے لیے ہر منظر ہی نیا تھا۔ اتنی تعداد میں انسان اس نے شاید زندگی میں پہلی بار دیکھے تھے۔ باہر کی دنیا اس قدر پر جہوم اور پر شور، کبھی کبھی تو اسے یوں لگتا کہ جیسے وہ خود ان مناظر میں تحلیل ہو گئی ہے۔ پر شور، پر جہوم اور رنگین دنیا کے ساتھ ایک محبت کرنے والا شوہر اس کے ساتھ تھا۔ اس لگا جیسے حویلی کی چار دیواری کے باہر جنت ہے۔ مثالی علاقوں کی سیر کے بعد جب وہ

لاہور پہنچے تو اس کے انگ انگ کی تھکن خوشی میں بدل چکی تھی۔ وہ ایک ایک منظر کو اپنے ساتھ سمیٹ کر لے آئی تھی۔ دن کے اجالے میں پہاڑوں کے درمیان سیر کرتے گزر جاتا۔ بھوک لگتی تو قریبی ہوٹل میں کھس جاتے، رات آتی تو اپنے ساتھ زندگی حسین لمحات لے کر آتی۔ جہاں دل چاہتا پڑاؤ کرتے اور پھر آگے نکل جاتے۔ اس طرح دس دن گھر سے باہر رہنے کے بعد وہ لوٹی تو اپنے ساتھ ڈھیروں یادیں لے کر آئی تھی۔ وہ زندگی کے لمحے لمحے سے خوشیاں کشید کر لیتا چاہتی تھی جو اس نے کیں۔ ایک دن اور ایک رات تھکن اتارتے گزر گیا۔ اس صبح جب وہ نماز سے فارغ ہوئی تو مکان میں جا کھسی جہاں زبیدہ پہلے ہی چائے بنا رہی تھی۔

”پھوپھو۔ اگر آپ بھی ہمارے ساتھ ہوتی نا۔۔۔ تو مزہ آ جاتا۔۔۔“ اس نے یادوں کا لطف لیتے ہوئے کہا۔  
 ”نہیں۔! پھر تم دونوں کو ہر دم میرا خیال رہتا۔ اب اگر زندگی رہی تو اگلے سال میں تم لوگوں کے ساتھ چلوں گی۔۔۔ کیونکہ تب تم دونوں کو میری بہت ضرورت ہوگی۔“ زبیدہ نے پیار سے مسکراتے ہوئے پیار سے کہا۔  
 ”میں سمجھی نہیں، ضرورت۔۔۔“ فرح نے کہنا چاہا، پھر ایک دم اسے سمجھ میں آیا تو شرما گئی۔  
 ”تم نے تو مجھے نہیں بتایا لیکن میں سمجھ گئی ہوں۔“ زبیدہ نے اس کے سرخ ہوتے ہوئے چہرے پر دیکھ کر کہا۔ تب وہ بولی۔

”میں نے چھپایا نہیں، بلکہ شعیب کہہ رہے تھے کہ ڈاکٹر کے پاس چلیں گے، تصدیق ہونے پر امی کو بتائیں گے، تاکہ کسی قسم کی کوئی غلط فہمی نہ رہے۔“ وہ پروقار انداز میں بولی  
 ”اچھا تو یہ بات تھی۔۔۔ کب جانا ہے ڈاکٹر کے پاس۔۔۔؟“ زبیدہ نے سنجیدگی سے پوچھا۔  
 ”آج کسی وقت۔۔۔“ وہ بولی تو زبیدہ نے جذبات بھرے لہجے میں کہا۔  
 ”اس کا پتہ نہیں وہ کب جائے، میں تمہیں خود لے کر جاؤں گی۔ بس تم یہ ناشتہ وغیرہ بنا کر جلدی سے تیار ہو جانا۔۔۔“

”ٹھیک ہے۔ میں تیار ہو جاتی ہوں۔“ فرح نے سعادت مندی سے کہا اور کچن میں ہاتھ بٹانے لگی۔ زبیدہ تو چائے کا گگ لے کر باہر جا بیٹھی اور فرح انہونی سوچوں میں کھو گئی۔ اسے خود پر یقین نہیں آ رہا تھا کہ وہ ماں جیسے مقدس رتبے پر فائز ہونے جا رہی ہے۔

دوپہر ہونے سے کافی پہلے وہ ایک مشہور لیڈی ڈاکٹر کے کلینک جا پہنچیں۔ اگرچہ وہاں اتنا رش نہیں تھا مگر پھر بھی ڈاکٹر تک رسائی ہوتے انہیں تقریباً دو گھنٹے لگ گئے۔ اچھی طرح تصدیق کے بعد جب وہ واپس لوٹیں تو ان کے ہمراہ یہ خوشخبری تھی کہ فرح ماں بننے والی ہے۔ زبیدہ نے تو وہیں کلینک ہی میں شعیب کو بتا دیا۔ اور پھر جب وہ گھر پہنچیں تو وہ مٹھائی لیے ان دونوں کا منتظر تھا۔ وہ اپنے رب کی شکر گزار تھی کہ اس نے اسے سب کچھ دے دیا تھا۔ وہ

اب جلد از جلد سلامت مگر پہنچ جانا چاہتے تھے۔ ایک نئی زندگی کا احساس ان کے لیے بہت خوش آئند تھا۔ بکھرا بکھرا سا خاندان ایک لڑی میں پرونے کے لیے بہانہ انہیں مل گیا تھا۔ جذبات ایک خواہ خواہ کی نرمی در آئی تھی۔ اس وقت گہری ہو چلی تھی۔ جب وہ سلامت مگر پہنچ گئے۔

اگلی صبح فرح کا دل بہت چل رہا تھا کہ وہ حویلی جائے اور یہ خوشخبری انہیں بھی سنا دے۔ اس کی ہمت نہیں پڑی تھی کہ انہیں فون ہی کر دیتی۔ اسے یہ احساس اچھی طرح ہو گیا تھا کہ شعیب حویلی والوں سے رابطہ رکھنا اور تعلق برحاطا پسند نہیں کرتا۔ اس کی شدت تبھی سامنے آئی تھی جب وہ یہاں سے نکلنے لگے تھے۔ راستے میں اس نے تہیہ کر لیا تھا کہ وہ خود حویلی والوں سے رابطہ نہیں کرے گی۔ اور اب جو بھی تعلق ہو گا وہ شعیب کے ذریعے ہی سے ہو گا۔ اب اس کی ترجیح شعیب تھا۔ جس کے ساتھ اس نے اپنی زندگی بتانا تھی تب سے اگر اس نے رابطہ نہیں کیا تھا تو حویلی والوں نے بھی فون نہیں کیا تھا۔ ممکن ہے انہوں نے شعیب کے ساتھ رابطہ کیا ہو، اگر ایسا ہوا تھا تو اسے نہیں بتایا گیا تھا۔ اس لیے وہ بھی یہ بھول گئی تھی اس نے خود حویلی والوں سے رابطہ کرنا ہے۔ اب جبکہ وہ سلامت مگر آگئی تھی۔ تب نجانے ان فضاؤں میں کچھ ایسا تھا کہ حویلی جانے کو جی چل گیا۔ مگر اس نے لب پر کوئی حرف نہیں آنے دیا۔ ناشتہ وغیرہ کروانے کے بعد جب شعیب کو تیار کروایا تو اس دوران اس نے اپنی خواہش کا اظہار جھجکتے ہوئے کیا۔

”کیا آپ نے حویلی والوں کو نئے مہمان کے آنے کے بارے میں بتا دیا ہے۔۔۔“

”نہیں، میں نے تو نہیں بتایا، ممکن ہے امی نے بات کی ہو، ان سے پوچھ لو۔۔۔“ یہ کہہ کر اس نے غور سے فرح کے چہرے پر دیکھا اور بڑی نرمی سے کہا۔ ”اگر تم جانا چاہتی ہو تو چلی جاؤ۔“

”لیکن آپ کیوں نہیں جاتے؟“ نجانے کیوں اس کے منہ سے سرسراتے ہوئے لفظ پھسل گئے۔ تب پہلی بار شعیب نے اسے خشکیں لگا ہوں سے دیکھا۔ چند لمحے یونہی تکتا رہا، پھر دھیمے لہجے میں انتہائی نرمی سے بولا۔

”فرح یہ ایک ایسا مسئلہ ہے کہ جس کی کوئی وجہ نہ ہوتے ہوئے بھی میرا حویلی جانے کو دل نہیں کرتا۔ میں چاہنے کے باوجود بھی اپنے آپ کو مطمئن نہیں کر پاتا۔ ایسی جگہ، جہاں جا کر میں بے چینی محسوس کروں۔ تم مجھے وہاں جانے کے لیے کہہ رہی ہو۔“

”جب آپ جائیں گے تو یہ بے چینی بھی دور ہو جائے گی۔“ یہ کہتے ہوئے اچانک وہ چونک گئی اور تشویش زدہ لہجے میں گویا ہوئی۔ ”کہیں آپ نادیہ کی وجہ سے تو نہیں۔۔۔“

”ممکن ہے لاشعوری طور پر ایسی ہی کوئی وجہ ہو۔ مگر میرے ذہن میں تمہارے باپ کا رویہ ہے۔ وہ حاکمیت پسند ہے، اور ایسی کوئی وجہ نہیں کہ میں اس کی حاکمیت اپنے اوپر مسلط کر لوں۔ میں مانتا ہوں کہ میرا اس سے میری ماں کی وجہ سے رشتہ ہے، لیکن یہ رشتہ کبھی بھی نہیں رہا۔ میرے ہوش سنبھالے سے لے کر اب تک میرا دوسرا تعلق اسی سے

یہ بنا کہ اس نے ناجائز کام کروانا چاہا۔ اس وجہ سے اس نے مجھے بلیک میل کیا۔ اور تیسرا تعلق تمہاری وجہ سے بنا، تم اپنے دل پر ہاتھ رکھ کر کہو، کیا اس نے اس تعلق کو بھی دل سے قبول کیا؟ اگر کیا ہے تو کوئی ایک دلیل دو۔۔۔“ شعیب نے بڑے ٹھہرے ہوئے انداز میں اسے سمجھاتے ہوئے کہا۔

”نہیں میرے پاس کوئی ایسی ایک دلیل نہیں ہے۔“ فرح نے صاف گوئی سے کہا۔

”پھر بھی میرا حویلی جانے کا جواز بنتا ہے؟“ اس نے اسی دھیسے لہجے میں پوچھا۔

”نہیں بنتا۔“ اس نے صاف لہجے میں کہا۔

”دیکھو۔! میں تمہارے باپ جتنا امیر نہیں ہوں۔ نہ ہی میرا وہ اسٹیشن ہے جو اس کا ہے۔ میرے پاس مریدین کی قوت بھی نہیں، مگر اس کے پاس ہے، وہ کل میرے خلاف سلامت گھر میں جلوس نکلاوے اور میرا چادرلہ ہو جائے۔ مجھے کرپٹ اور بے ایمان ثابت کر دے۔۔۔ میں۔۔۔“

”نہیں وہ ایسا نہیں کریں گے۔“ فرح تیزی سے بولی۔

”میں جانتا ہوں کہ وہ نہیں کرے گا۔ اس وقت تک نہیں جب تک میں کرپٹ نہیں ہو جاتا۔ خیر۔ میں کہتا تم سے یہ چاہ رہا تھا کہ اسٹیشن کا فرق اس نے رکھا۔ وہ پیر سائیں ہے، جاگیر دار ہے، سیاست دان ہے، لیکن ایک بیٹی کا باپ نہیں ہے۔ ورنہ وہ اب تک ایک بار ہی سہی یہاں ضرور آتا۔ کیا میں غلط کہہ رہا ہوں۔“

”نہیں آپ غلط نہیں کہہ رہے ہیں۔“ فرح نے بات سمجھتے ہوئے کہا۔

”اب تم خود بتاؤ۔ جب اس نے وہ فرق رکھا ہوا ہے۔ جس میں تمہاری تنہیک ہو تو کیا مجھے حویلی جانا چاہئے۔ کیا اس تنہیک کو میں قبول کر لوں اور تمہارے باپ کے حضور جا کر گڑ گڑاؤں کہ مجھے اپنا داماد دل سے تسلیم کر لیں۔“ اس بار اس کے لہجے میں سختی آگئی۔ جس پر وہ خاموش رہی تب وہ بولا۔ ”دیکھو فرح! میں نے وہ وقت بھی دیکھا ہے کہ جب میرے پاس کچھ بھی نہیں تھا اور وہیں چھوٹی چھوٹی چیزوں کو بھی ترس جایا کرتا تھا اور ایسا وقت بھی دیکھا ہے، جب میری ضروریات سے اتنا زیادہ مل جایا کرتا تھا کہ کوئی خواہش نہیں رہتی تھی۔ یاد رکھو۔! لالچ اور خواہش میں بڑا فرق ہوتا ہے۔ لالچ بڑھتا ہی چلا جایا کرتا ہے اور خواہشیں پوری ہو جاتی ہیں۔ میرے خیال میں تم میری بات سمجھ گئی ہو گی۔“ آخری لفظ کہتے ہوئے شعیب کے لہجے میں پھر وہی نرمی اور تحمل در آیا تھا۔ فرح کچھ نہیں بولی اور خاموشی کے ساتھ کمرے سے نکل گئی۔ کچھ دیر بعد وہ بھی آفس چلا گیا۔

فرح سارا دن شعیب کی باتوں کو سوچتی رہی۔ اس دن وہ زبیدہ کے پاس بھی بہت کم بیٹھی۔ زیادہ تر اپنے کمرے میں بند رہی۔ زبیدہ نے بھی اسے نہیں پوچھا۔ اس کے ذہن میں تھا کہ ممکن ہے ممکن ہو۔ یا پھر طبیعت ٹھیک نہ

ہو۔ اس نے خود ملازمین سے کہہ کر دوپہر کا کھانا بخوا لیا۔ دوپہر سے تھوڑی دیر قبل وہ ہونٹوں کی طرح اپنے کمرے سے نکلی اور سیدھی زبیدہ کے پاس آئی۔ وہ کافی شرمندہ سی لگ رہی تھی۔

”سوری پھوپھو۔! میری آنکھ لگ گئی تھی۔ کھانے کو دیر ہو گئی۔۔۔“

”تم جاؤ، نہاؤ دھواؤ اور تیار ہو جاؤ۔ کھانے کی فکر نہ کرو۔ وہ بن جائے گا۔“ زبیدہ نے پیار سے کہا تو اسے اطمینان ہو گیا۔ وہ پلٹ کر اپنے کمرے میں چلے گئی۔

شام کب کی ڈھل گئی تھی۔ شعیب کچھ گھر آ کر دوبارہ نکل گیا تھا۔ پوچھنے پر یہی بتایا تھا کہ کوئی ضروری کام ہے۔ پھر انتظار بڑھتا گیا اور وہ اس وقت واپس پلٹا جب رات کافی گہری ہو گئی تھی۔ وہ اس کے انتظار میں جاگ رہی تھی۔ لیکن ڈھلتی شام سے رات گہری ہو جانے تک عجیب قسم کے دوسوں کا شکار ہو گئی۔ اگرچہ شعیب نے اسے بڑے خصل سے سمجھایا تھا۔ لیکن آج ہی اس نے بات کی اور آج ہی اس کے معمولات میں فرق آ گیا۔ بلاشبہ اس نے جو گھر میں وقت نہیں گزارا، اسے میرا پوچھنا اچھا نہیں لگا ہو گا۔ وہ جس قدر ممکن ہے مجھ سے دور رہ کر اس بات کو بھلانے کی کوشش کر رہا ہو گا۔ کیا میں اپنے ہی ہاتھوں اپنے جن کو آگ لگا رہی ہوں۔ کیا یہ میرا عمل درست نہیں تھا۔ ایسا تو تب ہوتا ہے کہ جب وہ کسی سے شدید قسم کی نفرت کر رہا ہو۔ کیا اسے حویلی والوں سے نفرت ہو چکی ہے۔ کیا وہ محض نادیدہ کی وجہ سے نہیں جارہا یا بابا سائیں کی وجہ سے۔ اس نے جھوٹ بولا یا پھر سچ کیا۔ وہ ان سوچوں کا اظہار زبیدہ پھوپھو سے بھی نہیں کر پا رہی تھی۔ اس کے لیے نفرت ایک معمولی سی بات تھی لیکن کیا محبت میں بدگمانی کا زہر مکمل کیا۔ کیا اب شعیب مجھ سے متفر ہو گیا۔ کیا اب اس کا رویہ پہلے جیسا نہیں رہا۔ کیا میں اپنی بنی سنورتی زندگی کو شک اور بدگمانی کی بھیمنٹ چڑھا دوں گی۔ میں نے اگر ضد کی تو کیا وہ مزید مجھ سے دور ہو جائے گا۔ ایسے ہی نجانے کتنے سوال اس کے ذہن میں گردش کرتے رہے اور وہ خوف کے مہیب سناٹوں میں یوں پھینکی گئی کہ خود کو روکنا بھی چاہا تو نہ کر سکی۔ اور جس وقت وہ پلٹ کر گھر میں آیا تو وہ انتہائی خوف زدہ ہو رہی تھی۔ وہ ٹائی کی گرہ کھولتے ہوئے اس کی طرف غور سے دیکھ رہا تھا۔ پھر تشویش بھرے لہجے میں پوچھا۔

”کیا ہوا ہے تجھے۔ تمہارا رنگ اتنا پیلا کیوں ہو رہا ہے؟“

چاہتے ہوئے بھی وہ جواب نہ دے سکی۔ لفظ اس کے منہ ہی سے نہیں نکل پائے تھے۔ وہ بہت کچھ کہنا چاہ رہی تھی لیکن پوری کوشش کر کے بھی نہ کہہ پائی۔ پھر اس نے مزید کچھ ہونہ سکا تو وہ شعیب کے سینے سے جا لگی۔ آنسو تھے کہ سادہ بھادوں کی مانند برسنے لگے۔ اس نے بڑے پیار سے اسے تمام لیا اور پھر اسے تھپکتے ہوئے پرسکون لہجے میں پوچھا۔

”وہ حویلی میں رہتی ہے یا نہیں رہتی۔ مگر اس کا طلاق سے کیا تعلق ہے۔“ اس پر اسے شدید غصہ آ گیا تھا۔

”وہ میری دنیا میں آئی ہی نہیں تھی۔ میرا اس سے کوئی تعلق ہی نہیں ہے تو پھر میں اسے باندھ کر کیوں رکھوں۔۔۔ جب تک وہ میرے نام سے بندھی رہتی، آپ اسے حویلی سے نکال ہی نہیں سکتے تھے۔ اب یہ آپ کا امتحان ہے، آپ نے مجھے اپنے پاس بلاتا ہے تو اسے حویلی سے نکالنا ہوگا۔ ورنہ میں نہیں آؤں گا حویلی میں۔“ اس نے انتہائی سخت انداز میں کہا تو پیر سائیں کو ہوش آیا۔ ظہیر شاہ کی بات کو اس نے اہمیت ہی نہیں دی تھی، محض اپنی ضد منوانے کے لیے اسے حکم پر حکم دیتا چلا جا رہا تھا، جس کا نتیجہ اس کے سامنے آ گیا۔

”تو اتنا ہی کمزور ہے کہ ایک عورت کا مقابلہ نہیں کر سکتا۔ اسے اپنے سامنے نہیں جھکا سکا۔“

پیر سائیں دھاڑا۔

”میرا اس سے مقابلہ بنتا ہی نہیں ہے تو کیا جیت اور کیا ہار۔۔۔ مجھے اس سے کوئی اعتراض ہی نہیں ہے۔ اور پھر جس کے ساتھ میں نفرت کرتا ہوں۔ میں اسے اپنی زندگی میں نہیں رکھ سکتا۔“ اس نے واقعتاً نفرت انگیز انداز میں کہا۔

”یہ تو نے اچھا نہیں کیا ظہیر شاہ، تمہارے اس فیصلے کا نتیجہ بہت غلط بھی ہو سکتا ہے تمہارے حق میں۔“ پیر سائیں نے اسے احساس دلایا۔

”میں نے بہت سوچ سمجھ کر یہ فیصلہ کیا ہے۔ میں جانتا ہوں کہ آپ مجھے عاق بھی کر سکتے ہیں تو کر دیں۔ جب تک وہ حویلی میں ہے، میں وہاں قدم نہیں رکھوں گا۔ میں یہیں رہ جاؤں گا۔“ اس نے نخل سے کہا۔

”تم صرف اپنے اکلوتے ہونے کا فائدہ اٹھا رہے ہو۔ مت سمجھنا کہ میری حکم عدولی کر لو گے تو میں تمہیں معاف کر دوں گا۔ اب تم چاہو بھی تو حویلی میں نہیں آ پاؤ گے۔ یہ میری حتیٰ فیصلہ ہے۔“ پیر سائیں نے کہا اور فون بند کر دیا۔ وہ بے جان سا ہو کر دیوار کے ساتھ لگ گیا۔ وہی خاص کمرہ جو اس کے لیے بہت پرسکون ہوا کرتا تھا، اس دن وہی اسے قید خانہ لگ رہا تھا۔ اسے یوں محسوس ہو رہا تھا کہ زندگی بھر کی کمائی وہ لٹا چکا تھا۔ زندگی میں پہلی بار اس نے بڑے مان اور اعتماد کے ساتھ جس کے لیے سب کچھ کرنے کی کوشش کی تھی، وہی سے یوں دھوکا دے جائے گا۔ یہ تو اس نے سوچا نہیں تھا۔ پہلی بار اسے شکست کا سامنا کرنا پڑا تھا۔ اور یہ شکست اس لیے بھی زیادہ دکھ دے رہی تھی وہ اسے اپنے بیٹے ہی کے ہاتھوں ملی تھی۔ جس کا سب کچھ جھین لینا چاہتا تھا۔ وہ اب بھی پورے وقار اور طمطراق کے ساتھ حویلی میں موجود تھی اور جس کے لیے جھین لینا چاہتا تھا، اس پر حویلی کے دروازے اس نے خود ہی بند کر دیے تھے۔ پہلی بار ایسا ہوا تھا کہ میا دا اپنے دام میں خود ہی آ گیا تھا۔ اس نے جو چاہا تھا اس کے برعکس ہو گیا تھا۔ انہوں کے

”فرح پلیز۔! بتاؤ کیا بات ہے۔ امی نے کچھ کہا۔“

”نہ۔۔۔ نن۔۔۔ نہیں۔۔۔ انہوں نے کچھ نہیں کہا۔“

”تو پھر کیا بات ہے۔۔۔“ اس نے اسے کانٹھوں سے پکڑا اور بیڈ پر بٹھالیا۔ وہ اس وقت تک خود پر قابو پا چکی تھی۔ اس نے دیرے دیرے اپنے ذہن میں چلنے والی شک کی آندھیوں کے بارے میں بتانا شروع کر دیا۔ وہ کہتی چلی جا رہی تھی اور وہ آہستہ آہستہ مسکراتا چلا جا رہا تھا۔ وہ جب کہہ چکی تو شعیب نے اس کے سر پر ہلکی سی دھپ مارتے ہوئے کہا۔

”اتنی سے بات پر خود کو ہلکان کر رہی ہو۔۔۔ صبح کی بات تو میں اسی وقت ختم کر کے چلا گیا تھا۔ وہ تو میرے ذہن میں بھی نہیں۔ ہاں بس آج اتفاق ہی تھا جو میں اتنی دیر گھر سے باہر رہا، اب تو کئی دن تک ایسا چلے گا۔ اتنی چھٹیاں بھی تو گزرا کر آئے ہیں۔ میں نوکر پیشہ بندہ ہوں۔ اس طرح کیا تم روزانہ ہلکان ہوتی رہو گی۔“

”مجھے بس آپ کا اعتماد چاہئے۔۔۔ میں۔۔۔ اور کچھ نہیں چاہتی۔۔۔“ وہ لرزتے ہوئے لہجے میں بولی۔

”اب بتاؤ۔۔۔ تمہیں کیسا اعتماد چاہے۔ اب اس سے زیادہ تجھے اور اعتماد کیا دوں۔۔۔ کہ تم اب میرے بچے کی ماں بننے والی ہو۔۔۔“ وہ مسکراتے ہوئے بولا تو فرح کو اس پر ڈھیروں پیار آ گیا۔ وہ اس کے کاندھے سے لگ گئی۔ ”اچھا۔! اب مجھے کپڑے بدلنے دو۔ تم جاؤ اور اچھی سی چائے بنا کر لاؤ۔ پھر دونوں مل کر پیتے ہیں اور باتیں کرتے ہیں۔“

”میں ابھی لے کر آتی ہوں۔“ وہ جلدی سے اٹھ گئی۔

”نہیں یہاں نہیں۔ اوپر چھت پر۔ آج چاندنی بہت زیادہ ہے۔“ اس نے مسکراتے ہوئے کہا اور اٹھ کر شرٹ بدلنے لگا۔ وہ بڑے اعتماد کے ساتھ کچن کی جانب چل دی۔

☆☆☆

حویلی میں بھونچال آ گیا تھا۔ دادی اماں سکتے میں تھی۔ زہرہ بی کی خاموشی طویل ہو گئی اور پیر سائیں کی تو جیسے دنیا ہی اندھیر ہو گئی تھی۔ نادیہ نے جب سنا تو ایک لمحے کے لیے اس کے من میں دکھ کی لہر اٹھی اور پھر وہ پہلے کی مانند وہی سکوت اس پر طاری ہو گئی۔ ظہیر شاہ سے نادیہ کے لیے طلاق بھجوا دی تھی۔

”یہ تم نے کیا کیا بے وقوف اپنے پاؤں پر خود ہی کھڑی ماری۔۔۔“ پیر سائیں نے فون پر چیخے ہوئے کہا۔

”میں نے آپ سے کہا تھا کہ آپ اسے الگ کر دیں۔ حویلی نے نکال دیں۔۔۔ تب میں آؤں گا۔“ وہ عام سے لہجے میں بولا۔

ہاتھوں سے لگا ہوا زخم کاری ہوتا ہے۔ جو بندے کو سلب کر دیتا۔ پھر ایسا وار جس سے بندہ تہی داماں ہو جائے۔ ہار جانے کا دکھ، اکلوتا بیٹا کھو جانے کا دکھ اور پھر سب سے بڑی بات تہی داماں ہونے کا دکھ، اسے سانس نہیں لینے دے رہا تھا۔ یہ کیا ہو گیا تھا۔ اسے خود سمجھ نہیں آ رہی تھی۔ اس سے اچھا تھا کہ ناد یہ کوشعوب ہی کے ساتھ بیاہ دیتا، اس کی بیٹی تو بچ جاتی۔ اب وہ بھی اس نے زبیدہ کے ہاتھ میں دے دی تھی۔ وہ جو چاہے اس سے انتقام لے۔ اب چاہے تو وہ بھی اسے چھوڑ دے۔ کیا ہوگا؟ یہ سوال اس کے لیے سوہان روح بن گیا تھا۔ وہ انہی سوچوں میں غلطاں تھا کہ حویلی سے بلاوا آ گیا۔ دیوان نے انتہائی ادب سے کہا۔

”دادی اماں حویلی میں یاد کر رہی ہیں۔“

اسے معلوم تھا کہ وہ کیا کہیں گی۔ اس سے یہی سوال ہوگا کہ ظہیر شاہ نے کیا کیا۔ بیٹے کے عمل کا جواب وہ خود تھا۔ حالانکہ وہ یہ نہیں چاہتا تھا۔ وہ اٹھا اور حویلی کی طرف جانے کے لیے تیار ہو گیا۔ واضح طور پر اس نے محسوس کیا کہ اس کے وجود میں جان نہیں رہی ہے۔ وہ جو ہر وقت خود کو زندگی سے بھرپور خیال کیا کرتا تھا، بیٹے کے ساتھ ایک فون کال کے بعد خود کو انتہائی ناتواں محسوس کرنے لگا تھا۔ وہ حویلی کی جانب چل پڑا۔ حویلی میں داخل ہوتے ہوئے وہ پہلی بار شرمندگی کے بوجھ تلے دبا ہوا تھا۔ کیا منہ دکھائے گا وہ جا کر۔ جس کے لیے اتنا کچھ کیا، اس کا نتیجہ کیا نکلا؟

دادی اماں صوفے پر بیٹھی ہوئیں تھیں۔ پیر سائیں خاموشی سے ان کے برابر والے صوفے پر بیٹھ گیا۔ چند لمحے یونہی گزر گئے۔ ان کے درمیان کوئی بات نہیں ہوئی جیسے وہ ایک دوسرے سے بات کرنے کے لیے خود کو تیار کر رہے ہوں۔ آخر اس خاموشی کو دادی اماں نے ہی توڑا۔

”یہ بہت ظلم ہوا ناد یہ پر دلاور شاہ۔۔۔“

وہ دادی اماں کا لہجہ سن کر چونک گیا۔ اس میں آگ ہی آگ تھی۔ پہلی بار ایسا لہجہ جس میں آگ کے ساتھ تذلیل کر دینے والی انتہا تھی۔ اس نے پوری قوت صرف کرتے ہوئے جواب کہا۔

”ہاں واقعی، ظلم ہوا۔۔۔“

”یہ ظلم تم نے کیا ہے دلاور شاہ۔۔۔ اس یتیم بچی کے ساتھ جو تم نے کیا۔ اس کا بدلہ وہ کمزور تو نہیں لے سکتی اس کا بدلہ تو تم سے خدا ہی لے گا۔ لیکن میں تمہیں معاف نہیں کروں گی۔ بالکل بھی نہیں کروں گی۔۔۔“

”اماں۔! میں نے تو ان کی بھلائی ہی چاہی تھی۔ آپ بھی سمجھتی ہیں کہ میری نیت ٹھیک تھی۔“ اس نے صفائی پیش کرنا چاہی تو دادی اماں نے دھاڑتے ہوئے کہا۔

”غلط۔! بالکل غلط کہہ رہے ہو دلاور شاہ۔ تمہاری نیت ہی تو ٹھیک نہیں تھی۔ اس بچی کی جائیداد ہتھیانے کی خاطر تم نے یہ سارا کھیل رچایا تھا۔ کیا انجام ہوا اس کا۔۔۔ تمہارے ہی بیٹے نے طلاق بھیج دی۔ میں پوچھتی ہوں کیا جرم تھا اس بن ماں باپ کی بچی نے۔ آج اگر اس کا باپ زندہ ہوتا۔۔۔ تو میں دیکھتی تیری اور تیرے بیٹے کی جرات کیا ہوتی کہ تم لوگ ایسا کر سکتے۔۔۔“

”میں نے اسے سزا دے دی ہے۔ میں نے اسے حویلی میں داخل ہونے سے روک دیا ہے۔“ پیر سائیں نے دھیمے لہجے میں بتایا۔

”تم نے نہیں، اس نے خود حویلی آنے سے انکار کر دیا ہے۔ ابھی اس نے اپنی ماں سے ساری بات کر لی ہے۔ یہ سب تیرے کیے کا پھل ہے۔ تیری اکلوتی اولاد تجھے چھوڑ گئی۔ ابھی تو تیرے ساتھ پہنچے نہیں کیا کچھ ہوتا ہے۔ تو دیکھتا جا۔۔۔“

”اماں آپ مجھے ہی قصور وار ٹھہرا رہی ہیں۔ یہ ان دونوں کے درمیان ہونے والے جھگڑے کا نتیجہ ہے۔“ پیر سائیں چیخ پڑا۔

”اس جھگڑے کی بنیاد کون ہے۔ وہ بچی بے چاری چیختی رہی۔ چلاتی رہی۔ اس نے منع بھی کیا۔ لیکن۔۔۔ لیکن کیا تم اس سے انکار کر سکتے ہو کہ تم نے ضد نہیں کی۔۔۔ تم نے اس شادی کو اتنا کا مسئلہ نہیں بنایا۔ تم نے ہر وہ جائز و ناجائز کوشش نہیں کی جو تم کر سکتے تھے۔۔۔ اب کیا ہوا۔۔۔ تیرا ہی لالچ تیرے منہ پر آن پڑا ہے۔“ دادی اماں شعلہ جوالہ بن گئی تھیں۔

”اب کیا ہو سکتا ہے اماں۔۔۔ مجھے بتاؤ اس کا حل کیا ہے۔“ پیر سائیں نے زچ ہوتے ہوئے کہا۔

”حل۔! میں کیا بتا سکتی ہوں حل۔۔۔ اب تو فیصلہ ہو چکا۔۔۔ اب جو کچھ بھی کرے گی، ناد یہ ہی کرے گی۔ میری طرف سے تو یہی سزا ہے تمہیں کہ تم فوراً سے بیشتر یہ حویلی خالی کر کے چلے جاؤ۔ میں تمہیں یہاں برداشت نہیں کر سکتی۔ یا پھر میں اپنی پوتی کو لے کر کہیں بھی چلی جاؤں گی۔“ دادی اماں نے شعلہ برساتی ہوئی آواز میں جب حتمی لہجے میں کہا تو وہ چونک گیا۔ اس نے تو سوچا بھی نہیں تھا کہ یہ عتاب اس پر آ جائے گا۔ حویلی چھوڑنے کا مطلب کوئی معمولی بات نہیں تھی۔ وہ کوئی بھی چھوڑتا، وہ خود اپنی بیوی کو لے کر جاتا تو سارے زمانے میں، مریدین میں، سیاست دانوں اور جاگیرداروں میں اس کی کیا وقعت رہ جاتی۔ اور اگر اس کی ماں، دادی اماں اور بھتیجی جواب اس کی بہو بھی تھی۔ وہ اگر حویلی چھوڑ کر چلی جاتی ہیں تو پھر وہ کسی کو منہ دکھانے کے لائق نہیں رہتا تھا۔ وہ ایک ایسی صورت حال میں پھنس گیا تھا کہ نہ ننگے بنتی تھی اور نہ اگلے۔ لمحہ بھر میں جو اس نے چشم تصور میں آئندہ آنے والے دنوں کے بارے

میں سوچا تو کانپ کر رہ گیا۔ اب تک کی بنی بنائی ساری عزت خاک میں مل جانے والی تھی۔ وہ جو ایک عقیدت مندی کا تصور اس کے ساتھ جڑ گیا تھا، اب کہاں رہتا۔ یہی وہ وقت تھا جیسے سنبھالنا بہت ضروری تھا۔ اس نے اپنے لہجے میں حد درجہ درد بھرتے ہوئے کہا۔

”دادی اماں۔ ظہیر شاہ کی غلطی کی سزا آپ مجھے کیوں دے رہی ہیں۔ میں نے تو کبھی ایسا نہیں چاہا تھا اور نہ ہی چاہ سکتا ہوں۔“

”تم نے اگر اتنی ضد کر کے، اپنی انا کا مسئلہ بنا کے ظہیر کی شادی نادیہ سے کی تھی تو اس کے ذمہ دار تم ہو۔ وہ بے چاری ایک رات کی سہاگن نہیں اور اسے طلاق یافتہ بنا کر رکھ دیا۔ اس نے کیا جرم کیا تھا تیرا۔ کیا قصور ہے اس بچی کا، کیوں مسلسل اسے ظلم کا شکار کر رہے ہو۔“ دادی اماں پھٹ پڑیں۔

”اماں! مجھے معاف کر دیں۔ میں آپ سے معافی مانگتا ہوں۔“ اس نے گڑ گڑاتے ہوئے کہا۔

”مجھ سے کیا معافی مانگتا ہے تم نے۔ اس یتیم سے معافی مانگو جس پر تم نے ظلم کیا۔۔۔ وہ اگر معاف کر دیتی ہے تو کر دے۔۔۔ لیکن اگر اس نے تمہیں معاف نہیں کیا تو میں ہر حال میں اس کے ساتھ کھڑی ہوں۔۔۔ یہ یاد رکھنا۔۔۔ جو میں کہا ہے۔۔۔ اب وہی ہوتا ہے۔۔۔“

”آپ نادیہ کو بلائیں۔! میں آپ کے سامنے اس سے معافی مانگتا ہوں۔“ پیر سائیں نے انتہائی لجالت سے کہا۔

ایسا کہتے ہوئے اس نے کچھ فاصلے پر کھڑی نوکرانی کو اشارہ کر دیا کہ وہ نادیہ کو بلا لائے۔ وہ فوراً ہی وہاں سے چلی گئی۔ ان دونوں میں خاموشی چھا گئی۔ کسی نے ایک لفظ بھی کچھ نہ کہا جیسے کچھ کہنے کے لیے ان کے پاس لفظ نہ ہوں۔ کتنا ہی وقت یونہی گزر گیا۔ تبھی سفید لباس اور سفید آئجل میں لباس نادیہ وہاں آ گئی۔ اس نے کافی حد تک اپنا چہرہ چھپایا ہوا تھا۔ اس نے آتے ہی کہا۔

”جی پیر سائیں۔!“

”بیٹی۔! میں ظہیر شاہ کے رویے پر ہاتھ جوڑ کر تم سے معافی مانگتا ہوں۔۔۔ اس نے جو کیا، غلط کیا۔ میں نے اسے حویلی میں قدم رکھنے سے منع کر دیا ہے۔ میں اب اسے عاق بھی کر دوں گا۔“ پیر سائیں انتہائی دکھ بھرے لہجے میں کہا۔

”یہ تو آپ کا فیصلہ ہے نا۔۔۔ آپ جو چاہیں کریں۔“ نادیہ نے سستے ہوئے چہرے سے کسی بھی جذبے سے عاری لہجے میں کہا۔

”کیا مطلب بیٹی۔! میں جو تم سے معافی مانگ رہا ہوں۔۔۔“ وہ تیزی سے بولا۔

”کیا اس طرح معافی مانگنے سے میرا طلاق یافتہ ہونے کا داغ مٹ جائے گا۔؟“ اس نے پرسکون لہجے میں کہا تو ایک دم سے بھونچکا رہ گیا۔ اسے امید نہیں تھی کہ نادیہ اس سے ایسا سوال کرے گی۔ جس کا اس کے پاس کوئی جواب نہیں ہوگا۔ وہ حیرت اور اذیت سے اس کی طرف دیکھتا رہا پھر دھیمے سے شرمندگی بھرے لہجے میں بولا۔

”میں مانتا ہوں بیٹی کہ اس نے بڑا ظلم کیا۔ اسے ایسا نہیں کرنا چاہئے تھا۔ اسے یہ۔۔۔۔“

”نہیں چاہے تھا کہ حویلی کی روایات کو توڑنا۔۔۔ اس نے ان روایات کو توڑا۔ آپ کے بیٹے نے مجھے آزاد کر دیا۔۔۔ اور خود بھی آزاد ہو گیا۔ پیر سائیں۔! میں یہ جانتی ہوں کہ اسے آپ نے آنے سے منع کیا ہے یا نہیں کیا۔۔۔ لیکن وہ اس وقت یہاں نہیں آنا چاہتا تھا جب تک میں یہاں پر ہوں۔۔۔ کیا آپ اس سے انکار کرتے ہیں۔۔۔؟“ اس بار نادیہ کے لہجے میں کافی حد تک غصہ اتر آیا تھا۔ تب وہ بولا۔

”میں سمجھا شاید وہ صرف اپنی بات منوانے کے لیے ایسی بات کر رہا ہے۔۔۔“

”اس نے جو کر دیا۔ یہ اس کا فیصلہ تھا اب جو میں کر دوں گی۔ یہ میرا فیصلہ ہوگا۔ یہ ٹھیک ہے کہ آپ میرے چاہا ہیں۔ اس رشتے سے میں انکاری نہیں ہوں۔ لیکن جو سلوک آپ نے اور آپ کے بیٹے نے میرے ساتھ کیا۔ اب اس کے بعد آپ کو مجھ پر کون مان نہیں رہا۔ اب آپ مجھ پر کوئی پابندی نہیں لگا سکتے۔ اماں اگر جانا چاہتی ہے تو میرے ساتھ چلے، ورنہ میں نے تو یہاں سے جانا ہی ہے۔ ایک طلاق یافتہ عورت اپنے سسرال کیسے رہ سکتی ہے۔“ اس دفعہ نادیہ کے لہجے میں اعتماد تھا جیسے وہ انتہائی پختہ ارادہ کر چکی ہو۔

”یہ کیا کہہ رہی ہو بیٹی۔! تم اسی طرح حویلی کی بیٹی ہو۔ جیسے پہلے تھی، تم کیوں حویلی چھوڑ کر جاؤ گی۔“ پیر سائیں نے سارے جہاں کی شفقت اپنے لہجے میں بھرتے ہوئے کہا۔

”وہ اس لیے پیر سائیں کہ مجھے اب اپنے والدین کا سوال بھی کرنا ہے۔۔۔ مجھے یہ معلوم کرنا ہے کہ انہیں قتل کیوں کیا گیا۔۔۔؟“ نادیہ کے لہجے میں چٹانوں جیسی سختی تھی۔ اس کا اتنا کہنا ہی تھا کہ پیر سائیں یوں چونکا جیسے اس نے اپنے سامنے زہر یلا ناگ دیکھ لیا ہو۔

”تمہارے ذہن میں یہ زہر کس نے بھر دیا نادیہ۔۔۔! وہ تو ایک حادثے میں اللہ کو پیارے ہو گئے تھے۔ اور یہ ایک ایسا المیہ تھا کہ۔۔۔۔“

”جھوٹ بولتے ہیں آپ۔۔۔ وہ حادثہ نہیں تھا، انہیں قتل کیا گیا ہے۔ اگرچہ اس وقت میرے پاس ثبوت نہیں ہے۔ لیکن بہت جلد میں اپنے ماں باپ کے قاتل کے گلے میں پھندا ڈال دوں گی۔۔۔ اور آپ مجھے ایسا کرنے



سے نہیں روک سکتے۔۔۔“ نادیدہ نے تیز لہجے میں کہا۔

”میں تمہیں کہہ رہا ہوں نا کہ ایسا کچھ نہیں ہوا۔“ پیر سائیں نے چیخ کر کہا۔

”آپ کس ناطے سے مجھے یہ بات کہہ رہے ہیں؟“ اس نے انتہائی طنزیہ انداز میں پوچھا۔ تو پیر سائیں کو چپ لگ گئی۔ اس سے ایک لفظ بھی نہیں کہا گیا۔ وہ پھٹی پھٹی آنکھوں سے اس کی طرف دیکھتا رہا۔ چند لمحے خاموشی کے بعد وہ بولی۔ ”سنو پیر سائیں! میں نے اپنی عدت کے دن گزارنے ہیں۔ وہ میں کہیں بھی گذار لوں گی۔ اس کے بعد میں نے اپنے والدین کے قاتلوں کی تلاش میں لگ جانا ہے۔ میں بڑی آسانی کے ساتھ شعیب سے شادی کر سکتی تھی۔ میں لاہور ہی سے نہ آتی۔ اور اگر میں لاہور زبیدہ پھوپھو کے پاس نہ پہنچ جاتی تو شاید مجھے معلوم ہی نہیں ہوتا تھا کہ میرے والدین کو قتل کیا گیا ہے۔ میں بھی اسے حادثہ ہی تصور کرتی رہتی۔ میرا سوال یہ ہے کہ مجھے یتیم کیوں کیا گیا؟ کیا مجھے یہ سوال پوچھنے کا حق نہیں ہے؟ میں نے شعیب کو انکار ہی اس لیے کیا ہے کہ وہ مجھ سے شادی نہ کرے اور میں اپنے والدین کے قاتلوں کی تلاش کر سکوں۔ یہ میرا حق ہے اور میرے اس حق سے مجھے کوئی بھی دستبردار نہیں کر سکتا۔“ نادیدہ جس طرح لفظ کہتی چلی گئی تھی۔ پیر سائیں کا رنگ فق ہوتا چلا گیا۔ اسے یہ بالکل بھی سمجھ نہیں آ رہا تھا کہ وہ جواب میں کیا کہے۔ ان کے درمیان خاموشی طاری ہو گئی تھی۔ وہ جس سے معافی کا طلب گار تھا۔ وہی اسے تعزیر سنا رہی تھی۔ بڑی مشکل سے اس نے رو ہانسا ہوتے ہوئے کہا۔

”نادیدہ بیٹی! کیا تم یہ سب بھول نہیں سکتی۔ تم جو چاہو۔ میں ہی ماننے کو تیار ہوں۔ دیکھو۔ اب تک جو حویلی کی عزت و وقار بن چکا ہے۔ خدا کے لیے اسے داؤ پر مت لگاؤ۔ تمہیں اس میں کچھ حاصل ہو یا نہ ہو۔ قاتل مل سکیں گے یا نہیں، اس سے ہٹ کر دشمن اسی تک میں ہیں کہ ذرا سی کمزوری ملے تو وہ اس کا فائدہ اٹھائیں۔ بنانا یا بھرم ختم ہو جائے گا۔۔۔ ظہیر شاہ کی نادانی ہمارے گھر کا معاملہ ہے۔۔۔ اسے ہم خود ہی حل کر لیں گے۔۔۔ حویلی کا بھرم مت توڑو۔۔۔“

”آپ نے اس حویلی کی روایات کو نہیں توڑنے دیا۔ سانس تک سلب کر لیں۔ میں نے آپ کے ہر فیصلے کو تسلیم کیا۔ لیکن کیا میں اپنا حق مانگ سکتی۔ کیا آپ میرا حق بھی اب سلب کر لیں گے۔ میں قانون کی مدد تو لوں گی۔۔۔ اب مجھے انصاف ملتا ہے یا نہیں ملتا۔۔۔ یہ اللہ جانے۔۔۔ کیا آپ شرماں مائی کے قتل سے انکار کرتے ہیں؟“ نادیدہ نے کہا تو پیر سائیں کی جیسے جان ہی نکل گئی۔ وہ کچھ نہ کہہ سکا اور اس قدر حیرت سے اپنی ماں کے چہرے پر دیکھا۔ جیسے ایک آگ میں جلتا ہوا بچہ اپنی ماما سے مدد کا طلب گار ہوتا ہے۔ دادی اماں نے ایک بار بھی اس کی طرف دیکھا، اسی لمحے اس کی نگاہ حسرت و یاس کی تصویر بنی نادیدہ پر پڑی۔ تب اس نے نفرت سے منہ پھیر لیا۔ پیر سائیں

اٹھا اور حویلی سے نکلتا چلا گیا۔ وہ بالکل مایوس ہو چکا تھا۔ اسے بالکل بھی امید نہیں تھی کہ حویلی میں بغاوت اس قدر ہو جائے گی کہ اس کا سب کچھ خش و خاشاک کی مانند بہہ جائے گا۔ زندگی میں بہت سارے معاملات، انتہائی کھٹن حالات اور نازک ترین مسائل سے بھی اس کا واسطہ پڑا تھا۔ لیکن یہ وقت اس پر آن پڑا تھا۔ یہ اس کی اپنی زندگی اور موت کا مسئلہ تھا۔ اس کا دماغ ماؤف ہو گیا تھا۔ وہ بڑی مشکل سے اپنے کمرہ خاص میں آیا۔ اور اس معاملے کو سوچنے لگا۔ جو ہونا تھا وہ تو ہو چکا! لیکن اب آنے والے وقت کو وہ کیسے اپنی دسترس میں کرے گا۔ اس کا شعور اسے خوفناک ترین منظر دکھانے لگا تھا۔ نادیدہ اور دادی اماں اگر حویلی سے چلی جاتی ہیں تو کیا ہوگا؟ انہوں نے اگر قانون کی مدد لی تو پھر رسوائی کس حد تک جائے گی۔ قتل کی تفتیش یا اگر حویلی تک آگئے تو کیا ہوگا؟ مریدین کا ایک حلقہ جو اس کی عقیدت میں جان دینے کو تیار رہتا ہے، اس کا کیا ہوگا؟ حویلی کی شان و شوکت مٹی میں مل جائے گی۔ جس حویلی کی خواتین نے کبھی باہر قدم نہیں نکالا تھا، وہ اگر تھانے اور عدالتوں میں کھڑی ہو کر اسے کٹہرے میں لا کھڑا کریں گی تو وہ منظر کیا ہوگا؟ وہ نادیدہ کو ہی نہیں جواب دہ نہیں ہو سکا تھا تو شرماں مائی کے لواحقین کے سامنے کیا جواب دہ ہوگا۔ وہ چشم تصور سے خود کو عدالت کے کٹہرے میں دیکھ رہا تھا۔ اس کے ہاتھوں میں ہتھکڑی تھی اور نادیدہ اس پر الزام لگا رہی تھی، اور اس کی ماں، وہ اس کے خلاف گواہ کے طور پر اسی عدالت میں بیٹھی تھی۔ ایک ایک کر کے وہ سارے چہرے اس کی نگاہ میں آگئے جن کی آواز دبانے کے لیے اس نے ظلم کئے تھے۔ اس حویلی کی آن بان شان بڑھانے کے لیے جو کچھ اس نے کیا تھا۔ وہی اس کے گلے کا پھندا بن کر اس کے سامنے جمبول رہا تھا۔ اچانک اس کے بائیں پہلو میں درد کی شدید لہر اٹھی۔ جس سے اس کا دماغ مفلوج ہو کر رہ گیا۔ ساری سوچیں بس ایک نقطے پر مرکوز ہو گئیں۔ زندگی کا رنگین پرندہ اس کے ہاتھوں سے چھوٹنے لگا۔ ہوس سے بندھے سارے دھاگے ایک ایک کر کے ٹوٹنے لگے۔ حیاتی کے منصوبہ پر موت کی لکیر پھرنے لگی۔ اس نے چاہا کہ دیوان کو آواز دے۔ پوری کوشش بھی کی۔ لیکن حسرت لفظ میں تبدیل نہ ہو سکی۔ لفظ منہ میں ہی سے نہ نکل سکا۔ بس سانس سرسرا کر رہ گئی۔ آنکھوں کے سامنے منظر دھندلانے لگا۔ پھر اسے یوں لگا کہ سارے منظر پگھل گئے ہیں۔ رنگوں کی شناخت ختم ہو گئی۔ سانس کی جو ذوری تھی اس کو جھٹکے لگنے لگے۔ اس نے ہوا میں سہارا تلاش کرنے کی لاشعور کوشش کی مگر اس کا بے جان ہاتھ زمین پر آ رہا۔ اس کی روح نفس عنصری سے پرواز ہو گئی۔

☆☆☆

پیر سائیں کو درگاہ کے احاطہ ہی میں دفن دیا گیا تھا۔ مریدین کے علاوہ شہر کے عمائدین، سیاست دان و جاگیردار کی ایک کثیر تعداد وہاں موجود تھی۔ ظہیر شاہ نہیں پہنچ سکا تھا۔ جہوم میں چہ میگوئیاں تو ہوئیں۔ لیکن ہر کسی نے

اپنی سوچ کے مطابق خود ہی وجہ اخذ کر لی۔ کیونکہ ظہیر شاہ کی جگہ شعیب موجود تھا۔ تجبیر و تکفین اگرچہ دیوان ہی کر رہا تھا۔ لیکن تمام تر معاملات اسی کی زیر نگرانی ہو رہے تھے۔ جس کسی نے دیوان سے پوچھا کہ ظہیر شاہ کیوں نہیں پہنچا تو اس کے پاس ایک ہی بہانہ تھا۔ اس نے لوگوں کو یہی کہا کہ والد صاحب کی اچانک وفات کا سن کر صدمے سے انہیں دل کا دورہ پڑ گیا ہے۔ وہ لندن ہسپتال میں زیر علاج ہیں۔ ڈاکٹروں نے اتنا طویل سفر کرنے سے منع کیا ہے۔ دھیرے دھیرے یہ بات لوگوں میں پھیلتی چلی گئی۔ تاہم شعیب کو دیکھ کر کسی نے بھی اتنا محسوس نہیں کیا تھا۔ سب لوگ اسی سے افسوس کرتے ہوئے چلے گئے تھے۔ زہرہ بی جہاں عدت کے لیے بیٹھ گئی وہاں اسے بیٹے کے پھڑے کا بھی غم شدت سے تھا۔ اس نے اپنے بیٹے سے بہت کہا کہ تم آ جاؤ، لیکن وہ اپنی ضد پر قائم رہا۔

”بابا سائیں نے اپنی زندگی میں میری جگہ اس عورت کو ترجیح دی، جس سے میں شدت سے نفرت کرتا ہوں۔ وہ اب بھی حویلی میں ہے اور بقول آپ کے بابا سائیں نے اس سے معافی بھی مانگی۔ مگر اس بد ذات عورت نے معافی نہیں دی۔ میں اب بھی اس کے ہوتے ہوئے حویلی میں آ جاؤ۔ یہ ناممکن ہے اماں جی۔۔۔ ناممکن۔۔۔“

”میں بیٹا یہاں اکیلی۔ اس کے سہارے پر رہوں۔“ زہرہ بی نے کمزوری دلیل کا سہارا لیا۔

”آپ کو اپنے عدت کے دن تو وہیں گزارنا پڑیں گے۔ پھر اس کے بعد میں دیکھ لوں گا کہ کیا کرتا ہے۔“

اس نے حتی انداز میں جواب دیا تھا۔ اور زہرہ بی خاموش ہو گئی تھی۔ وہ اپنے کمرے تک سمٹ گئی تھی۔ باہر کیا ہو رہا تھا۔ اسے کچھ خبر نہیں تھی۔ حویلی میں آنے والی خواتین سے وہ نہیں ملی، وہ ان سے بات چیت کرنے کی ہمت ہی محسوس نہیں کر رہی تھی۔ اس نے سب کچھ دادی اماں پر چھوڑ دیا اور وہ افسوس کے لیے آنے والی عورتوں سے ملتی رہیں۔

پیر سائیں کو فوت ہوئے دو دن گزر گئے۔ اگلی صبح سوئم کی رسم تھی۔ یہ وہ موقع تھا جب نئے پیر سائیں کا اعلان کیا جاتا تھا۔ درمیان میں فقط ایک رات تھی۔ بڑے کمرے میں دادی اماں اپنی ہی سوچوں میں گم بیٹھی ہوئی تھی کہ ملازمہ نے دیوان کے آنے کی بابت اطلاع دی۔ اماں نے اسے آنے کی اجازت دے دی۔ وہ بڑے مودب انداز میں ان کے سامنے آ کر کھڑا ہو گیا۔

”بولو دیوان! کیا کہتے ہو؟“ دادی اماں نے انتہائی سنجیدگی سے پوچھا۔

”کل صبح سوئم کی رسم کے لیے تمام انتظامات مکمل ہو گئے ہیں۔ امید ہے کہ مریدین کی ایک کثیر تعداد آئے گی۔ اس کے علاوہ بہت زیادہ لوگ ہوں گے۔“

”اگر انتظامات ہو گئے ہیں تو اچھی بات ہے۔ اب تم کیا چاہتے ہو۔“ انہوں نے پوچھا۔

”میں معلوم کرنے آیا تھا دادی اماں کہ کل ظہیر شاہ تو ہیں نہیں، دستار بندی کے بارے میں کیا جواب

دیں گے۔ پہلے تو جھوٹ سچ چل گیا تھا۔ اب کیا ہو گا؟“ دیوان نے خاصی تشویش سے پوچھا۔

”تم نے کیا سوچا ہے؟“ وہ بولیں۔

”یہ جھوٹ وقتی طور پر تو چل جائے گا کہ ابھی انہیں ہسپتال سے فارغ نہیں کیا گیا۔ یا ڈاکٹرز نے سفر کرنے کی اجازت نہیں دی۔ لیکن یہ بھی تو کوئی امید نہیں ہے کہ وہ کب تک یہاں پہنچ پائیں گے یا آئیں گے ہی نہیں۔ اگر ہم چہلم تک کا اعلان کر دیتے ہیں تو کیا اس وقت وہ آ پائیں گے۔ کوئی امید ہے؟“ دیوان نے کسی موہوم امید کا سہارا لینا چاہا۔ تو اماں سوچ میں پڑ گئیں۔ پھر سر اٹھا کر بولیں۔

”دیوان جو کچھ ظہیر شاہ نے کیا، کیا اب بھی وہ اس قابل ہے کہ اسے اس حویلی میں داخل بھی ہونے دیا جائے۔ اسے اگر اپنی بیوی سے کوئی مطلب نہیں تھا تو اپنے باپ کی وفات پر آ جاتا۔ آخر وہ کسی برے ضد کر رہا تھا۔ کم از کم میں اپنی زندگی میں اسے حویلی میں داخل نہیں ہونے دوں گی۔“ انہوں نے حتی لہجے میں کہا تو دیوان ایک دم سے مایوس ہو گیا۔ پھر دھیمے لہجے میں بولا۔

”پھر تو سارا معاملہ ہی چوہٹ ہو جائے گا۔ کیا جواب دیں گے لوگوں کو۔ پیر سائیں کا جانشین ضروری ہے۔ میرا تو خیال ہے، اعلان کر دیتے ہیں۔ یہ بعد کی بات ہے کہ ظہیر شاہ کے ساتھ کیا معاملہ ہوتا ہے۔“ دیوان نے صلاح دی۔

”ظہیر شاہ گدی نشین نہیں ہو گا۔ یہ حتی فیصلہ ہے۔“ دادی اماں نے اس کی غلط فہمی دور کر دی۔

”تو پھر دادی اماں، میرے لیے کیا حکم ہے؟“ دیوان نے انتہائی احترام سے کہا۔

”میں صبح تمہیں بتا دوں گی کہ کیا کرنا ہے۔ ابھی تم جاؤ،“ دادی اماں نے کہا تو وہ چند لمحے وہاں کھڑا رہا۔ پھر واپس پلٹ گیا۔

دادی اماں کے ذہن میں بھی کچھ نہیں تھا۔ لیکن اس کا مطلب یہ نہیں تھا کہ اس مسئلہ سے آنکھ چرائی جا سکتی۔ دستار بندی تو ہوتا تھی اور ظہیر شاہ کے بارے میں وہ فیصلہ کر چکی تھی۔ تبھی اس کے ذہن میں شعیب کا خیال آ گیا۔ وہ بھی تو اس خاندان کا فرد تھا۔ کیوں نا اسے گدی نشین بنا دیا جائے؟ یہ خیال آتے ہی اس نے ملازمہ سے کہا کہ زبیدہ شعیب اور زہرہ کو بڑے کمرے میں لے آؤ۔ کچھ ہی دیر بعد وہ سبھی ایک ایک کر کے بڑے کمرے میں جمع ہو گئے۔ صرف نادیہ اپنے کمرے میں تھی۔ دادی اماں کو معلوم تھا کہ وہ شعیب کے سامنے نہیں آئے گی۔

”اماں کیا بات ہے، خیریت تو ہے نا۔“ زبیدہ نے پوچھا تو انہوں نے دیوان کے آنے اور اس کی گفتگو کے بارے میں سب کو بتا دیا۔

”ہاں۔! یہ مسئلہ تو کل ہوگا؟“ زبیدہ نے تشویش سے کہا۔

”نہیں ہوگا، کیونکہ اب ظہیر شاہ کی تو کوئی گنجائش نہیں، اب اس خاندان میں شعیب ہی ہے جو اب اس ذمہ داری کو نبھائے۔“ یہ کہتے ہوئے دادی اماں نے شعیب کی طرف دیکھا تو سبھی چونک گئے۔ تبھی وہ نہایت تحمل سے بولا۔

”دادی اماں۔! آپ کا حکم سر آنکھوں پر لیکن میں اس ذمہ داری کا اہل نہیں ہوں، میں گنہ گار بندہ اتنے زیادہ لوگوں کے جذبات و احساسات کے ساتھ نہیں کھیل سکتا۔“

”لیکن بیٹا۔! یہ دنیا داری تو بھی چلانا ہے۔ تم سمجھاؤ اپنے بیٹے کو۔“ دادی اماں نے ایک ہی وقت میں شعیب اور زبیدہ سے کہا۔

”میں مانتا ہوں اماں کہ یہ دنیا داری ہے مگر میں اپنے ضمیر کے سامنے بھی جواب دہ ہوں۔ میں جانتا ہوں کہ مال و دولت کی فراوانی ہوگی۔ مگر کیا کروں گا ایسی دولت کا جس سے میرا ضمیر مجھے ملامت کرتا رہے۔ میں بہر حال اس کا اہل نہیں ہوں۔“

”شعیب۔! کمرے کے باہر سے نادبہ کی آواز گونجی تو سبھی نے ادھر دیکھا۔ وہ اگرچہ کمرے میں نہیں تھی لیکن اس کے باہر ہونے کا انہیں یقین ہو گیا تھا۔“ شعیب آپ دادی اماں کی بات مان لیں۔“

”کیوں مان لوں میں۔! صرف اسی وجہ سے کہ میں اس خاندان کا فرد ہوں۔۔۔ تم بھی جانتی ہو کہ گلدی نشین ہونے کا مطلب کیا ہوتا ہے۔ جیسے خود ہاتھ اٹھانا نہیں آتے۔ وہ کسی کے لیے کیا دعا کر سکے گا۔۔۔ صرف مال و دولت اکٹھا ہی تو مقصد نہیں ہے نام۔“ اس نے بڑے دھیمے مگر طنزیہ لہجے میں کہا۔

”آپ مال و دولت اکٹھا نہ کریں۔ مگر لوگوں کی پریشانیاں دور کرنے کی کوشش کر سکتے ہیں۔“ نادبہ نے دیل دی۔

”وہ الحمد للہ میں کر رہا ہوں۔ مزید کی مجھے ضرورت نہیں۔“

”دیکھو شعیب، یہ مرد کی دنیا ہے۔ ہم حویلی کی عورتیں، وہ کچھ نہیں کر سکتیں جو آپ کر سکتے ہو۔ جب ہم آپ سے درخواست کر رہی ہیں تو آپ کو ہماری بات ماننا چاہئے۔ قدرت کی طرف سے جب یہ رتبہ آپ کو تفویض کیئے جانے کے حالات بن گئے ہیں تو آپ کیوں منع کر رہے ہیں۔ اور جہاں تک صلاحیت یا اہلیت کی بات ہے تو یہ اتنی بڑی بات نہیں، اللہ تعالیٰ خلوص نیت دیکھتا ہے، آپ درود کے ساتھ انسانیت کی خدمت کریں۔ رب تعالیٰ برکت دے گا۔“ نادبہ نے بہت ٹھہرے ہوئے لہجے میں سکون سے کہا تو وہ بولا۔

”دیکھو نادبہ ضد نہیں کرتے، یہ حق ظہیر شاہ کا ہے، اس کا انتظار کر لیا جائے تو میرے خیال میں زیادہ بہتر ہے۔ کل اعلان ہی کرنا ہے تو وہ میں کر دوں گا کہ جب تک وہ یہاں نہیں آ جاتے، اس وقت تک دستار بندی نہیں ہو سکتی۔ ویری سہل۔“ شعیب نے ایک دوسری طرح سے اپنی جان چھڑانے کی کوشش کی۔

”پوچھ لیں زہرہ بی سے، کیا انہیں امید بھی ہے کہ ظہیر شاہ یہاں آئے گا؟“ نادبہ نے اسی ٹھہرے ہوئے لہجے میں کہا تو شعیب نے زہرہ بی کی جانب دیکھا جو سر جھکائے حسب معمول خاموش بیٹھی ہوئی تھی۔ وہ کافی دیر یونہی بیٹھی رہی تو اس نے پوچھا۔

”آپ جواب دیں نادبہ کی بات کا۔۔۔“

”نہیں، وہ یہاں نہیں آئے گا۔ اس نے کہا ہے کہ جب تک نادبہ اس حویلی میں ہے، وہ یہاں قدم نہیں رکھے گا۔“ زہرہ بی نے دکتے ہوئے لہجے میں کہا۔ اس پر وہ چند لمحے خاموش رہا، پھر بولا۔

”چلیں۔! آپ اس سے پوچھ لیں، بلکہ اسے بتادیں کہ دادی اماں اور نادبہ اس حویلی میں نہیں رہیں گے۔ وہ آ جائے۔“

”یہ کیسے ہو سکتا ہے۔۔۔ میں خود اسے یہاں آنے کی اجازت نہیں دوں گی۔“ دادی اماں نے سخت لہجے میں کہا۔

”دادی اماں۔! اب کسی مسئلے کا حل تو نکالنا ہے نا۔ اس کی چیز ہے، اسے دے دی جائے، ایک ہی سال میں ایسی حویلی کھڑی ہو جائے گی، آپ فکر مند کیوں ہوتی ہیں۔“ شعیب نے اسے سمجھایا تو ایک دم سے نرم ہوتے ہوئے بولیں۔

”بیٹا۔! وقت اور حالات نے تمہیں ہمارے خاندان کا سربراہ بنا دیا ہے۔ میں تمہاری ہر بات تسلیم کرنے کو تیار ہوں۔ مگر میں ظہیر شاہ کو معاف کر دوں یہ ناممکن ہے۔“

”میں ساری بات سمجھتا ہوں دادی اماں، آئندہ کیا ہوگا۔ میں نے وہ بھی سوچ لیا ہے، ایک بار آپ زہرہ بی کو فون تو کر لینے دیں۔“ اس نے انتہائی تحمل سے کہا تو دادی اماں نے اجازت دے دی۔

”ٹھیک ہے کر لے فون۔“

فون منگوا لیا گیا اور زہرہ بی نے اپنے بیٹے سے رابطہ کیا۔ سبھی سن رہے تھے۔ کچھ دیر یہ تمہیدی باتوں کے بعد جب زہرہ بی نے یہاں کی ساری صورت حال بارے بتا کر پوچھا تو وہ بولا۔

”ٹھیک ہے، اگر وہ حویلی سے چلے جاتے ہیں۔ تو میں آ جاؤں گا۔“

”لیکن پھر تمہاری بہن حویلی میں آجائے گی۔ پوری زندگی کے لیے۔“ فرح نے ایک دم سے چیخے ہوئے کہا۔

”یہ کیا بات ہوئی، تم اپنے گھر میں خوش ہو۔“ وہ بولا۔

”نادیہ کی یہ شرط اس لیے تھی کہ تمہاری بہن کا گھر بس جائے، جس کو یہ امید نہیں تھی کہ اس کی کبھی شادی بھی ہوگی۔ اس نے میری اتنی عزت کی، میرا مان رکھا اور میں اس کی تذلیل ہونے دوں۔ ظہیر شاہ، تم نہیں آتے تو نہ آؤ، اگر آتا ہے تو انہی کی موجودگی میں آنا ہوگا۔ ورنہ میں شعیب کا گھر چھوڑ کر حویلی میں آجاؤں گی۔ کیا صرف تم ہی ضد کرنا جانتے ہو۔ بابا سائیں کی موت تمہاری وجہ سے ہوئی اور اس کا الزام تم نادیہ پر ڈال رہے ہو۔ شرم آئی چاہیے تمہیں۔ اسے طلاق بھیجے ہوئے تمہیں اپنی بہن کا ذرا بھی خیال نہیں آیا۔“

”ٹھیک ہے، میں کبھی حویلی نہیں آؤں گا۔ تم لوگ یہ سمجھ لو، میں تم لوگوں کے لیے مر گیا ہوں۔“ وہ حتیٰ لہجے میں بولا۔

”تو پھر تمہیں مر ہی جانا چاہئے۔“ فرح نے انتہائی تھنی سے کہا تو دوسری طرف سے لائن کٹ گئی۔ فرح چند لمحے تیز تیز سانس لیتی رہی، پھر شعیب کی طرف دیکھ کر بولی۔ ”اس وقت یہ خاندان انتہائی نازک حالات سے گزر رہا ہے۔ اس وقت اس کی عزت و وقار آپ کے ہاتھ میں ہے۔ میں سمجھتی ہوں کہ اس طرح آپ کو اپنی نوکری چھوڑنا ہو گی۔ لیکن میں لکھ کر دیتی ہوں کہ میری تمام جائیداد آپ کے نام، امی بھی ابھی دے دیں گی۔“

”اور فرح میں بھی اپنی جائیداد شعیب کے نام کر دوں گی۔“ نادیہ نے کمرے کے باہر سے کہا۔ چند لمحے بعد بولی۔ ”فی الحال آپ چھٹیاں لے لیں۔ جب آپ کے نام یہ سب ہو جائے تو آپ نوکری چھوڑ دیں۔“ شعیب سر جھکائے چند لمحے سوچتا رہا، جیسے کسی فیصلے پر پہنچ جانا چاہتا ہو۔ پھر ایک دم سر اٹھا کر بولا۔ ”نادیہ۔ کچھ وقت پہلے تم نے مجھ سے ایک سوال کیا تھا، وہ تمہیں یاد ہے؟“

”ہاں یاد ہے۔“ وہ دیر سے بولی۔

”تم نے مجھ سے کہا تھا کہ کیا مجھے تم سے محبت ہے؟ آج میں تم سے یہ سوال کرتا ہوں کہ کیا تمہیں مجھ سے محبت ہے؟“ شعیب نے بڑے گھمبیر لہجے میں پوچھا۔ تو چند لمحے خاموشی کے بعد اس نے کہا۔

”ہاں! ہے۔ یہ ایک ایسا جذبہ ہے جو ختم تو نہیں ہو سکتا۔“

”تو پھر آج میں تمہیں اس ناطے ایک درخواست کرتا ہوں۔ مجھے گدی نشین ہو جانے کا حکم مت دو۔ بلکہ

یہ ذمہ داری تم سنبھالو۔“

ایک دم سے سناٹا چھا گیا۔ یوں جیسے وہاں موجود ہر ذی روح کی سانس رک گئی ہو۔ انہوں نے انتہائی حیرت سے شعیب کی دیکھا۔

”یہ کیسے ممکن ہے۔۔۔؟“ نادیہ نے تیز لہجے میں کہا۔

”ممکن ہے، کیا تم انسان نہیں ہو۔ کیا تمہارے اندر جذبات و احساسات نہیں ہیں۔ کیا تم لوگوں کے کام نہیں آ سکتی۔ تم باپردہ رہ کر بھی انسانیت کی خدمت کر سکتی ہو۔ میں تم سے وعدہ کرتا ہوں کہ تمہارے جتنے بھی باہر کے معاملات ہوں گے، میں انہیں دیکھوں گا۔ تمہیں جہاں بھی مشکل پیش آئے گی، میں تمہارے ساتھ کھڑا ہوں گا۔ بولو، کیا تم میری بات مانتی ہو؟“ شعیب نے ٹھہرے ہوئے لہجے میں سنجیدگی سے کہا۔ دوسری طرف خاصی دیر تک خاموشی رہی۔ پھر اس کی آواز ابھری۔

”جی، میں آپ کا حکم مانتی ہوں۔“ اس کی آواز آتے ہی سب چونک گئے۔

”تم نے میرا مان رکھ لیا۔“ شعیب نے خوشدلی سے کہا۔

”لیکن! یہ کیسے ہوگا۔ کیونکر ہوگا۔ یہ سب آپ نے دیکھنا ہے۔“ نادیہ نے کہا۔

”میں دیکھ لوں گا۔“ یہ کہہ کر اس نے سب کے چہروں پر دیکھا کسی نے بھی کچھ نہیں کہا۔ سو وہ بولا۔ ”کیا آپ اس فیصلے پر مطمئن ہیں۔“

”اب تو جو تم چاہو گے۔ وہی ہو گا بیٹا۔!“ دادی اماں نے کہا اور اپنا سر جھکا لیا۔

اس صبح حویلی کے اندر اور باہر لوگوں کا جم غفیر تھا۔ دیوان کو ابھی تک معلوم نہیں تھا کہ دادی اماں نے کیا فیصلہ کیا ہے۔ وہ منتظر تھا کہ حویلی سے اس کے لیے کیا پیغام آتا ہے۔ ایصالِ ثواب کی خصوصی دعا ہو چکی تو ایک بے چینی پھیل گئی۔ ظہیر شاہ دکھائی نہیں دے رہا تھا۔ اب نیا پیر سائیں کون ہوگا؟ ایسے ہی لمحات میں شعیب نے آگے بڑھ کر اپنے اور گرد بیٹھے ہوئے لوگوں کو دیکھا، ان میں مریدین خاص بھی تھے۔ عمائدین شہر اور سیاست کی دنیا سے تعلق رکھنے والے لوگ بھی تھے۔ وہ سب شعیب کی بات سننے کے لیے متوجہ ہو گئے۔ اس نے چند تمہیدی باتوں کے بعد کہا۔

”رسم کے مطابق اس وقت پیر سائیں کی دستار بندی ہونا چاہئے تھی۔ لیکن کچھ ضروری وجوہات کی بناء پر دلاور شاہ صاحب کے بیٹے ظہیر شاہ تشریف نہیں لائے۔ کچھ عرصہ تک امکان بھی نہیں ہے کہ وہ تشریف لائیں۔ لندن میں ان کے ساتھ مسلسل رابطہ ہے اور انہی کی خواہش ہے اس فیصلے میں پوری طرح شامل ہے جو میں آپ کے علم میں لانا چاہ رہا ہوں۔“ اس نے اتنا کہا تو ایک دم ہر طرف سکوت چھا گیا۔ ہر ایک کو تجسس تھا۔ سب متوجہ تھے۔ تبھی اس نے کہا۔ ”فیصلہ یہ ہوا ہے کہ ظہیر شاہ صاحب کی دستار بندی نہیں ہوگی۔ بلکہ دلاور شاہ صاحب کے بڑے بھائی

صاحب کی بیٹی کے سر آنچل دے دیا جائے گا۔ اب وہ گدگی نشین ہوں گی۔“

اس فیصلے نے پورے بھوم میں بے چینی مہر دی۔ لیکن سوال کرنے کی جرات کسی میں بھی نہیں ہوئی۔ ایسے ہی لمحات میں دیوان نے حق نمک ادا کیا اور شعیب کے بیٹھتے ہی آگے بڑھا اور بھوم کی توجہ اپنی طرف کرتا ہوا بولا۔

”جس طرح پیر سائیں کی زندگی میں سلسلے چلتے تھے، اسی طرح اب بی بی سائیں کی زندگی میں بھی چلیں گے۔ کسی بھی نئی بیعت کی ضرورت نہیں۔ جو عقیدت رکھتا ہے، اس کی بیعت ہے، باقی چاہیں تو آزاد ہیں۔ دستار کی بجائے آنچل انہیں بھجوا یا جا رہا ہے۔ کیا آپ سب کو قبول ہے۔“ بھوم سے قبول ہے کی صدا بلند ہوئی۔ تو چند مریدین کے سامنے بڑے سے تھال میں سفید آنچل لایا گیا۔ انہوں نے وہ اٹھایا اور اندر موجود خواتین کی طرف بھجوا دیا گیا۔ تب بھوم میں لنگر کھول دیا گیا۔ لوگ اس طرف متوجہ ہو گئے۔ لنگر کھانے کے دوران لوگ تہرہ آرائی کرتے رہے۔ جن لوگوں کو اس فیصلے پر اختلاف تھا بھی، وہ دب گیا۔ دوپہر ہونے سے پہلے تک بھوم کم ہوتا ہوا ختم ہو گیا۔ وہاں فقط ملازمین رہ گئے۔ یا پھر وہ لوگ جنہوں نے کئے گئے انتظام کو سہیٹا تھا۔ بہت پہلے شعیب مردان خانے بیٹھا۔ لوگوں سے میل ملاقات کر رہا تھا۔ اس نے محسوس کیا کہ اس فیصلے کا رد عمل فوری طور پر ظاہر نہیں ہوا تھا۔ آئندہ آنے والے حالات میں کیا ہوتا ہے یہ وقت پر منحصر تھا۔ مگر وہ مطمئن تھا۔ کہ لوگوں نے فیصلہ مان لیا ہے۔

☆☆☆

نادیہ کو پہلی بار کھڑکی میں کھڑا ہونا اچھا نہیں لگا۔ وہ بھوم میں سے اٹھ کر اپنے کمرے کی تنہائی میں آئی تھی۔ وہ سارا وقت خاموش رہی تھی۔ حویلی میں آنے والی خواتین کے تہرے وہ سنتی رہی تھی۔ لیکن کسی ایک پر بھی اپنی زبان نہیں کھولی۔ اس وقت جبکہ وہ کمرے کی تنہائی میں آئی تو سناٹے نے اس کا استقبال کیا۔ لیکن دماغ میں مختلف خیالات کا بھوم تھا۔ بلاشبہ یہ اس کا رد عمل تھا جو وہ لوگوں کی باتیں سن آئی تھی۔ اس نے ایک نگاہ سے باہر ڈالی۔ سورج مغربی افق کی جانب جھک چکا تھا۔ وہ اپنے بیڈ پر آ کر بیٹھ گئی۔ یہ تو وہ کئی دنوں سے محسوس کر رہی تھی کہ اس میں جو الہڑپن ہے، وہ تو کب کا ختم ہو چکا ہے اور سنجیدگی نے آ کر ڈیرے جما لیے ہیں۔ اس تبدیلی نے اس میں اعتماد بھر دیا تھا۔ وہ اعتماد جو اس کی اپنی ذات پر تھا۔ اگرچہ گذری رات شعیب نے بی بی سائیں ہو جانے کی ذمہ داری اس پر ڈال دی تھی۔ لیکن اسے کچھ دن پہلے ہی معلوم ہو گیا تھا کہ ایک بہت بڑی ذمہ داری اس پر پڑنے والی تھی۔ حیران کر دینے والا خواب۔ جیسے وہ الہام ہی کہتی تھی اس میں اپنے والدین کو دیکھا اور اپنے آباؤ کے اس بزرگ کو جو صاحب مزار تھا۔ اس وقت وہ اس خواب کو سمجھ نہ سکی تھی، لیکن آج اس خواب کو وہ پوری طرح جان گئی۔ اس خواب میں یہی دکھائی دیا تھا کہ وہ اسی سفید محل کے باہر کھڑی ہے۔ دور دور تک کوئی ذی روح نہیں ہے۔ رنگوں

اور خوشبوؤں کے اس جزیرے میں وہ تنہا ہے۔ تبھی محل کے برجوں میں سے اڑتا ہوا ایک سفید آنچل اس کے سر پر آ پڑتا ہے۔ جب وہ اپنا آنچل ہٹاتی ہے تو خواب ٹوٹ گیا تھا۔ وہ جاگ گئی تھی۔ رات اسے وہ خواب یاد نہیں آتا تھا لیکن جب خواتین نے ایک بڑا سارا سفید آنچل جس کے کناروں پر سنہری گونٹا لگا ہوا تھا، اس پر اوڑھا دیا تو وہ خواب اپنی پوری جزئیات کے ساتھ اس کے ذہن میں تازہ ہو گیا۔ وہ سوچ بھی نہیں سکتی تھی کہ ایک دن اس طرح وہ بی بی سائیں بن جائے گی۔ وہ جو اسے حویلی سے نکال رہے تھے۔ وہ خود اس حویلی میں آنے کے لیے اس کی اجازت کے مرہون منت تھے۔ یہ خیال آتے ہی وہ چونک گئی۔ اب اس کا رویہ دوسروں کے ساتھ کیسا ہونا چاہیے۔ اس سوال کے جواب میں اس کے اندر سے آواز ابھری۔

”ظاہر ہے اپنی محرومیوں کا ازالہ کرو، قدرت نے تمہیں موقعہ دیا ہے کہ اپنی گذشتہ زندگی میں جو تم سکتی رہی ہو، وہ ساری خوشیوں پوری کرو جن کے لیے تم ترستی رہی ہو۔“

”وہ تو سب کچھ مجھے دیے ہی مل گیا ہے۔ اب میرا حکم ہی یہاں سب سے مقدم ہوگا۔ بلکہ میری خواہش ہی میرا حکم ہے۔ اور وہ وقت گذر چکا۔ وہ اپنے ساتھ میری محرومیاں اور تنگی بھی اپنے ساتھ لے گیا۔ اب تو میرے سامنے وہ آنے والا وقت ہے، جس کو میں جیسے چاہوں، دیکھا ہوگا۔“

”کیا خود پر ہونے والے ظلم اور زیادتیوں کو بھول جاؤ گی۔ کیا تم ظہیر شاہ کو معاف کر پاؤ گی۔“

”کس سے بدلہ لوگی۔ وہ پیر سائیں جو حالات کا سامنا ہی نہ کر سکا اور خود اپنے ہی خوف سے موت کی وادی میں جا پہنچا۔ اس نے جس منصب کے لیے یہ ساری تک و دو کی تھی۔ وہ قدرت نے میرے ہاتھوں میں دے دیا۔ اور اس کے ساتھ ہی میرا انتقام بھی دفن ہو گیا۔ رہی ظہیر شاہ کی بات، حقیقت یہ ہے کہ میں خود اس سے فرار چاہتی تھی، میں نے کون سا اس کے سامنے اپنا آپ جھکا دیا تھا۔ فطری طور پر مرد کی ایک انا ہوتی ہے۔ میرے ساتھ شادی بھی تو اس نے جبر سے کی تھی۔ یہ اچھا ہوا کہ اس نے وقت سے پہلے ہی مجھے آزاد کر دیا۔ ورنہ وہ کوئی ایسا زور رنج بندہ ہوتا تو مجھے سسک سسک جانے پر مجبور کر دیتا۔ وہ اگر ضد نہ کرتا تو آج وہ پیر سائیں ہوتا۔ میں پھر کہاں ہوتی۔ اگر قدرت نے مجھے یہ موقعہ دے ہی دیا ہے تو مجھے سارے بغض، کینے انتقام اور بدلے بھول جانا چاہیے اور وہ کچھ کرنا چاہیے جو اس منصب و مقام کا حق ہے۔“

”اس منصب و مقام کا ایک تقاضا یہ بھی ہے نادیہ کہ جب تک تم خود میں مضبوط اور سخت نہ رہو گی۔ یہ لوگ تمہیں، تمہاری ذات سمیت بہا کر لے جائیں گے۔ پھر نہ تم رہو گی ار نہ تمہارا یہ منصب و مقام، وہ لوگ جو پیر سائیں کے دور میں عیاشیوں میں اپنا وقت گزارتے تھے، وہ تمہیں کیسے قبول کر لیں گے۔“

”مجھے تو اپنے ڈگر پر چلنا ہے۔ اور مجھے یقین ہے کہ میں راہ پر کامیاب رہوں گی۔ اگر نہ بھی رہی تو میں نے کون سا اسی منصب و مقام کے لیے تک و دو کی ہے، چھٹتا ہے تو چمن جائے۔ مجھے کیا لینا دینا۔ اس منصب سے او رلوگوں سے، جب تک میرا رب چاہے گا، میں بی بی سائیں رہوں گی۔ جب نہیں چاہے گا تو نہیں رہوں گی۔“

”تو بس پھر اپنی خواہشوں، تمناؤں اور امیدوں کا گلا گھونٹ کر بی بی سائیں بنی رہو۔ ویسے بھی تمہارے لیے زندگی میں کچھ نہیں بچا۔ تمہیں اب تو گوشہ نشین ہو جانا چاہئے۔“

”نہیں۔ میں گوشہ نشین نہیں رہوں گی۔ میری زندگی کا ایک مقصد تھا، وہ پیر سائیں کے اس دنیا سے چلے جانے کے بعد ختم ہو گیا۔ لیکن اب میں ان روایات کو ختم کر دوں گی جس نے انسانوں کو باندھا ہوا ہے۔ بلکہ خود انسان اس سے بندھے ہوئے ہیں۔“

”کیسے کرو گی یہ سب۔ کیسے ممکن ہو پائے گا یہ سب۔ کہیں یہ مقصد بھی ادھورا نہ رہ جائے۔“

”زندگی ہے اور کچھ کرنے کی لگن ہو تو سب کچھ ہو جاتا ہے۔ میں نہ رہی اور میرے اندر امیدوں کے چراغ بجھ گئے تو پھر کیا، حالات اپنے اندر کیا کچھ رکھتے ہیں۔ میں ان کے بارے میں کچھ نہیں کہہ سکتی۔ لیکن اپنے من میں موجود امیدوں کو تو ٹٹول سکتی ہوں۔ ممکن ہے میں ان لوگوں میں ہوں جن اپنی زندگی ان کے کام نہیں آتی۔ وہ پیدا ہی دوسروں کے لیے ہوتے ہیں۔ زندگی تو بتانی ہے، جیسے بیت جائے۔“

”ہاں زندگی گزارنا تو مجبوری ہوتی ہے۔ یہ تو گذر ہی جاتی ہے۔ انسان کا ہونا تو تبھی ہوتا ہے تا کہ وہ زندگی کو اپنے مطابق گزارے۔ کیا اس کے اندر خواہشیں نہیں ہیں۔ جنہیں پورا ہونا چاہیے۔ کیا امیدیں نہیں ہیں جنہیں برآنا چاہیے۔ کیا وہ خواب نہیں دیکھتا جو حقیقت کا روپ دھار سکیں۔ کیا حالات کے جبر تلے زندگی گزارنا ہی جیون ہے۔ اصل زندگی تو یہ ہے کہ اس کے لمحے لمحے سے خوشیاں کشید کر لی جائیں۔ حالات تو دکھ ہی دیتے ہیں۔ ہم دوسروں کی امیدوں پر پورا اترا نا چاہیں تو بکھر کر رہ جائیں ٹوٹ کر ریزہ ریزہ ہو جائیں۔ یہ زندگی تو نہیں ہے نادیہ۔۔۔ کیا ہم ہی نے دوسروں کے لیے جینا ہے۔ کیا ہمیں کوئی حق نہیں کہ ہم چاہے جائیں۔ کوئی ہمارے لیے جیئے۔ تم مان لو نادیہ کہ تم ہار گئی ہو۔ مایوس ہو اور اپنے آپ کو حالات کی دسترس میں دے دیا ہے۔ حالات تو وہ بہاؤ ہے، جس میں ہر شے خش و خاشاک کی مانند بہہ جاتی ہے۔“

”ہم انسان ہی ہیں جو خوشیوں کی چاہ میں غم کو گلے لگا بیٹھتے ہیں۔ کبھی سوچا کہ ایسا کیوں ہوتا ہے۔ جب ہم خود سے ناامید ہو جاتے ہیں ہماری یہی ناامیدی ہماری ذات کے اندر یقین کو دیکھ کی طرح کھا جاتی ہے۔ اور ہم فکسٹی کی اس انہما پر جا پہنچتے ہیں جہاں زندگی سے آنکھیں ملانے کی جرات نہیں ہوتی۔ کیا پتے گرنے سے شجر مرجھا

جاتا ہے۔ نہیں، وہ یونہی منتظر ہوتا ہے۔ اسے امید ہوتی ہے۔ اور پھر یہی امید اسے پھل دیتی ہے۔“

”سوال تو یہ ہے کہ نانا دیہ! تمہیں اب کس کی امید ہے۔ تمہیں اگر شعیب کے کھوجانے کا ملال ہے تو کیا تم اب بھی اس کی امید رکھتی ہو۔ کیا تم فرح کو اپنے ہاتھوں سے اس کی دلہن بنا کر بھی امید رکھتی ہو کہ وہ تمہارا ہو جائے۔“

”نہیں۔! خدا کے لیے میں ایسا نہیں چاہتی۔ میں تو ایسا سوچوں گی بھی نہیں۔ ایسا سوچنا بھی بہت بڑا گناہ، یہ تو نری خود غرضی ہے۔“ اس نے کانپتے ہوئے سوچا۔ اس سوچ نے اسے خود اپنے آپ سے ڈرا دیا تھا۔ سوال ہی نہیں وہ الزام بھی تھی جس سے وہ ہر صورت بچنا چاہتی تھی۔ اسے ہی نہیں، سب کو یہ معلوم تھا کہ وہ شعیب سے محبت کرتی ہے۔ سبھی کے ذہن میں سوال تھا کہ اس نے اپنی محبت کو فرح کی جھولی میں کیوں ڈال دیا؟ اس کا جواب وہ نہ کسی کو بتا سکتی تھی اور نہ ہی بتانا چاہتی تھی۔ تاہم لوگوں کا تجسس اس کے ایک ایک رویے پر ہو گا۔ خاص طور شعیب کے معاملے میں۔ اس کے کسی بھی طرز عمل سے اگر یہ شائبہ بھی ہو گیا کہ وہ اب بھی شعیب کی امید رکھتی ہے تو اس کی ساری ریاضت مٹی میں مل جائے گی۔ وہ جو اس نے قربانی دی تھی رائیگاں چلی جائے گی۔

”یہ سارا کچھ تم لوگوں کے خوف سے محسوس کر ہی ہو تم اپنے من کی بات کہو، کیا تم اب بھی شعیب کو نہیں چاہتی ہو۔ کیا تم اب بھی اس کی امید نہیں رکھتی ہو؟“

”میں شعیب کو چاہتی ہوں اور پورے دل سے چاہتی ہوں۔ اس سے محبت کرتی ہوں۔ آخر رومانوی نے مجھے جس شخصیت سے پیار کرنے کا الہام بخشا، وہ شعیب ہی تو ہے۔ لیکن اب اس کی آس رکھوں یا اس کی امید کروں تو یہ مسلک محبت سے سراسر ناجائز ہے۔ محبت کا مطلب پانا تو نہیں ہے نا۔“

”تو پھر امید کے نام پر وہی سامنے کیوں آ جاتا ہے؟“

”حالات پر تو میری کوئی دسترس نہیں۔ آخر رومانوی میرے لیے ایک ان دیکھا ہیولا تھا۔ جسے میں نے چاہا اور اس کو اپنی دسترس میں کرنے کے لیے ایک طویل سفر کیا۔ اس کو پانے کی بہت ساری وجوہات میں میری بغاوت بھی شامل تھی۔ میں نے اسے پانے کی تمنا کی تو وہ میری زندگی سے یوں نکل گیا جیسے وہ کبھی میری زندگی میں آیا ہی نہیں تھا۔ اور پھر جب میں نے اسے پانے کی تمنا چھوڑ دی تو میرے سامنے آن کھڑا ہوا۔ میں چاہتی تو ہاتھ بڑھا کر اسے اپنی دسترس میں کر سکتی تھی، لیکن نہیں، وہ میری دسترس کے لیے میری چاہت کے لیے بنا ہے۔ بس میں چاہتی رہوں گی۔ اسے اپنانے کی خواہش نہیں کروں گی۔ مجھے معلوم ہے کہ جس دن میں نے اسے اپنا بنانے کی خواہش کی، اسی دن وہ میری زندگی سے چلا جائے گا۔“

”آنے والے حالات میں تم چاہو بھی تو اسے نظر انداز نہیں کر پاؤ گی۔ وہ اس حویلی کا حصہ نہیں، بلکہ وہ واحد مرد ہے جیسے تم نے بھی خود پر حاکم تصور کر لیا تھا۔ اس لیے تو اسے گدی نشین ہو جانے کی درخواست کی تھی۔ یہ اسی کا تحفہ ہے جو تمہیں دیا گیا ہے۔ وہ ہر پہل تمہاری نگاہوں کے سامنے رہے گا۔ تم اس کے احساس سے کہاں تک بچ پاؤ گی۔ کیا کبھی بھی تمہارے اندر اس کے لیے ہوک نہیں اٹھے گی؟“

”میں انسان ہوں اور انسان تو ویسے ہی جذبات سے گندھا ہوا ہوتا ہے۔ اس کی محبت میں اب احترام شامل ہو گیا ہے۔ تو اس کی حیثیت ہی بدل گئی ہے۔ اب میری محبت کے رنگ گہرے ہیں۔ کیا یہ میری خواہش کے لیے اپنا آپ واردیتا ہے۔ میں کچھ نہ بھی کہوں تو وہ مجھے اہمیت دیتا ہے۔ کیا صرف جسمانی تعلق ہی سب کچھ ہوتا ہے۔ اس نے تو مجھے دیکھا تک نہیں ہے۔ مجھے دیکھے بغیر میری چاہت رکھتا ہے۔ اور پھر یہ سارے سوال قبل از وقت ہیں۔ وہ فرح کا ہے اور میں کسی بھی بددیانتی کے بغیر اس کی محبت دم بھرتی ہوئی۔ جس سے مجھے کوئی نہیں روک سکتا۔ اب تو میں خود آپ اپنے کو بھی روک سکتی۔ شاید میری محبت ایسے ہی ہے۔“

”صحرا بھی عبور کرنا چاہتی ہو اور نخلستان بھی تمہارے ساتھ محسوس ہو، کیا یہ ممکن ہو پائے گا۔ محبت میں اپنے آپ کو وار کر زندگی کی خواہش مندی بھی ہو۔ قربانی دے کر اس کا صلہ بھی مانگ رہی ہو۔ رنگوں کو وار کر اپنی زندگی بھی رنگین کر لینا چاہتی ہو۔ یہ سب کیا ہے؟“

”یہ سب زندگی کا عطیہ ہے میں نے ختمے سمجھ کر قبول کر لیا ہے۔ پالینے کے بعد پھر کھو جانے کا خوف بے حال رکھتا ہے۔ میں نے اسے پایا بھی نہیں مگر ہو میرا ہو گیا۔ یہی انہونی ہو گئی ہے۔ میں اگر چاہوں بھی خود کو نہیں آزما سکتی۔ وقت مجھے آزما رہا ہے۔ اور میں اس کی ہر آزمائش پر پورا اتر دوں گی، اس میں کوئی میری خواہش شامل نہیں ہے۔ میں نے تو اپنی خواہشوں کو گرہ دے کر ایک طرف رکھ دیا ہے۔ اور اسی کی چاہ کرنی ہے جو لازوال ہے۔ جیسے میں چاہوں تو وہ ستر قدم آگے بڑھ کر مجھے چاہتا ہے۔ وہ جو چاہے گا مجھے مقصد دے دے گا۔ وہ جہاں چاہے گا میں اس کے سامنے سر جھکا دینے ہی میں اپنی فتح محسوس کرتی رہوں۔ اب یہی میری چاہ کی مسافت ہے۔ اب یہی میرا فیصلہ ہے۔ بندگی کے مقدس ریشمی کپڑے میں جب بندہ اپنا آپ باعدہ لیتا ہے تو پھر زندگی خود بخود نرم ہو جاتی ہے۔“

”کیا تمہیں بندگی کا دعویٰ ہے؟“

”انسانی بندگی نہ بھی کرے تو وہ بندہ ہی ہے۔ اس کی دی ہوئی نعمتوں کو قبول کرنا بندگی ہی تو ہے۔ اب یہ بندے پر منحصر ہے کہ وہ شکر ادا کرتا ہے یا ناشکروں کی صف میں جا کھڑا ہوتا ہے۔ ان حالات میں دعویٰ کیا وقعت رکھتا ہے۔“

اس جواب کے ساتھ ہی اس کے اندر سے اٹھنے والے سوال بند ہو گئے۔ کافی دیر تک یہ خلا جیسی کیفیت میں رہی۔ اسے لگا کہ یہ خود گلامی اسے بہت ساری ڈھارس دے گئی ہے۔ اک حوصلہ اس کے من جاگزیں ہو گیا ہے۔ وہ اعتماد مزید پختہ ہو گیا کہ وہ اب نادیہ نہیں بی بی سائیں ہے۔ یہ سوچ آتے ہی اس نے ایک نگاہ دوڑائی۔ مریدین کا دور و نزدیک حلقہ، جاگیر داری کے درپیش مسائل اور پھر معاملات دنیا، کیا وہ بھاپائے گی؟ وہ دھیرے سے مسکرا دی۔ جس نے یہ سب دیا ہے، اس نے ان سے نبرد آزما کی طاقت و ہمت بھی دی ہے۔ وہ کر لے گی۔۔۔ یہ سوچ کر اس نے طویل سانس لی اور پھر بیڈ سے اٹھ گئی۔ کھڑکی کے باہر اندھیرا اتر آیا تھا۔ اب اس کی تنہائی، تنہائی نہیں رہی تھی۔ بہت کچھ ایسا تھا جیسے وہ اپنے ساتھ پاتی تھی۔ وہ کمرہ جو کبھی سونا ہوا کرتا تھا، اب وہی اتنا بھر پور لگتا تھا کہ وہ خود میں سمٹ جاتی، یہی اس کے من کی تبدیلی تھی۔

☆☆☆

شعیب ایک دم سے سلامت نگر میں اس طرح معروف ہوا کہ لوگ اس کا احترام کہیں زیادہ کرنے لگے۔ پہلے وہ فقط ایک انتظامی آفیسر تھا لیکن اب اس کا تعلق پیر سائیں کے گھرانے سے مشہور ہوا تو وہ عقیدت اس کے ساتھ بھی شامل ہو گئی۔ جہاں لوگوں کی کثیر تعداد اس کا احترام کرتی تھی، اسے عزت کی نگاہ دے دیکھتی تھی، وہیں ایسے حاسدین بھی پیدا ہو گئے، جن کے بہت سارے کام رک گئے۔ چوہدری ثناء اللہ اس کے قریبی مشیروں میں شامل ہو گیا۔ اور زندگی ایک خاموش ڈگر پر چل پڑی۔ حویلی وہ انہی دنوں میں گیا تھا جب پیر سائیں کا انتقال ہوا تھا۔ پھر وہ پلٹ کر وہاں نہیں گیا۔ ایک شام وہ لان میں بیٹھا ہوا تھا کہ ملازم چائے کی ٹرالی رکھ گیا۔ اس کے ساتھ ہی وہاں فرح آ گئی۔ اس نے آتے ہی چائے بنانا شروع کر دی تو شعیب نے پوچھا۔

”امی، کہاں ہیں؟ وہ ٹھیک تو ہیں؟“

”وہ بالکل ٹھیک ہیں اور ڈرائنگ روم میں بیٹھی ہوئی ہیں۔ انہوں نے کہا مجھے وہیں چائے دے دو تو میں نے دے دی۔“ فرح نے دھیمے سے لہجے میں کہا اور پیالی اس کی جانب بڑھادی۔ اس نے پیالی پکڑتے ہوئے فرح کی طرف دیکھا۔ وہ اب اپنی ہیبت میں تھوڑی سی تبدیل ہو گئی تھی۔ وہ اس کی جانب دیکھ کر دھیرے سے مسکرا دیا۔ تبھی وہ بولی۔

”آج میں اور پھو پھو حویلی گئی تھیں۔ اماں نے بلایا تھا۔“

”اچھا، کیسے ہیں وہ سب ٹھیک ہیں۔ کس لیے بلایا تھا؟“ اس نے عام سے لہجے میں پوچھا۔

”ٹھیک ہیں۔ اماں نے ایک صلاح دی ہے۔“ وہ سب پلٹتے ہوئے بولی۔

”کیا؟“ اس نے تجسس سے پوچھا تو وہ دبے ہوئے انداز میں بولی۔

”وہی پرانی بات۔۔۔ کہہ رہی تھیں کہ ہم تینوں وہیں حویلی میں ہی آجائیں۔“

”تم کیا کہتی ہو؟“ اس نے پوچھا۔

”میرا تو خیال یہ ہے کہ ہمیں وہاں چلے جانا چاہئے۔ اس میں میری کوئی ذاتی خواہش نہیں ہے۔ میں یہاں

آپ کے ساتھ بہت خوش ہوں۔ یہاں میں خود کو کھلی فضا میں محسوس کرتی ہوں۔ حویلی میں جانے کا مطلب، وہاں کی

روایات کی پابند ہو جانا ہے۔ میں وہاں سے زیادہ یہاں خود کو پرسکون محسوس کرتی ہوں۔ لیکن اس وقت حویلی کو ایک

مرد کی ضرورت ہے۔ جو وہاں کے تمام تر معاملات کو دیکھے، عورتیں جتنی مرضی ہوں۔ لیکن ان کے ساتھ ایک مرد بچے کا

بھی سہارا ہونا تو وہ تحفظ محسوس کرتی ہیں۔ آپ کا وہاں ہونا ہی حویلی کو اعتماد بخش دے گا۔“

”ہوں۔!“ شعیب نے ہنکارا بھرا اور پھر سہلے لینے کے بعد چند لمبے خاموش رہا۔ پھر فوراً بولا۔ ”فرح۔

! میری طرف سے دادی اماں کو یہ کہہ دینا اور تم بھی سمجھ لو کہ حویلی مجھ سے اوجھل نہیں ہے۔ میری اس پر پوری نگاہ ہے۔

میں جس طرح چاہتا ہوں۔ حویلی کا نظام اسی طرح چل رہا ہے۔ اس طرف سے فکر کرنے کی ضرورت نہیں ہے۔“

”آپ وہاں کے معاملات کو دیکھ رہے ہیں۔ لیکن وہاں جا کر رہنا پسند نہیں کرتے۔ یہ کیوں، کیا رکاوٹ

ہے۔“ فرح نے الجھتے ہوئے پوچھا۔

”دیکھو۔ ایک ہی چمٹ تلے رہنے کے باوجود تم مجھے پوری طرح سمجھ نہیں پاتی ہو۔ میری یہ کوشش ہوتی

ہے کہ کوئی میری وجہ سے تنگ نہ ہو۔ پریشان نہ ہو۔ نادیدہ میرے سامنے نہیں آتی۔ اور میں جب وہاں رہوں گا تو لازماً

اس کے ذہن میں میرا خیال ہر دم رہے گا۔ وہ اس سے ڈسٹرب ہوگی۔ اس لیے میں اسے ذرا سی بھی تکلیف نہیں دینا

چاہتا۔ میری مخالفت پھر سائیں کے ساتھ تھی۔ وہ اب نہیں رہا تو معاملہ ہی ختم ہو گیا۔“ اس نے اعتماد سے کہا۔

”تو صرف نادیدہ کے لیے آپ وہاں نہیں جا رہے ہیں۔“ فرح نے سوچتے ہوئے کہا۔

”ہاں۔! بالکل، میں نہیں چاہتا کہ اسے ذرا سی بھی تنگی ہو۔ وہ پوری آزادی سے اپنے معاملات میں

مصروف رہے۔ اور جس مقصد کے لیے دادی اماں مجھے حویلی میں بلانا چاہتی ہیں۔ وہ مقصد میرا حویلی میں جائے بغیر

بھی پورا ہو رہا ہے۔ حویلی کے کچن سے لے کر تمام تر جاگیر کے معاملات تک میری نگاہ میں ہیں۔ ظہیر شاہ کا جو حق

ہے، وہ اسی طرح پڑا ہے۔ اور اس میں اسی طرح اضافہ ہوتا چلا جائے گا۔ دادی اماں سے کہنا مت گھبرائیں۔“ اس

نے سمجھاتے ہوئے کہا۔

”اگر آپ کو نادیدہ ہی وہاں رہنے۔۔۔۔۔“

”تو میں پھر بھی نہیں جاؤں گا۔ اب اگر وہ میرے سامنے بھی آنا چاہے تو میں نہیں چاہوں گا۔“ اس نے

یوں کہا جیسے دور کہیں خواب میں کوئی بول رہا ہو۔ اس پر فرح چند لمبے خاموش رہی، پھر گہرے لہجے میں پوچھا۔

”آپ نادیدہ سے بہت محبت کر رہے ہیں؟“

”فرح تم میری بیوی ہو، اور تم یہ جانتی ہو کہ میں نے تمہارے معاملے میں کبھی کوتاہی نہیں کی۔ تمہیں بھرپور

پیار دیا ہے۔ اتنا کہ جتنا میں دے سکتا تھا۔ اور جتنا میں دے سکتا ہوں۔ لیکن اگر اس کے رویے پر غور کرو، حالات کو

بڑی گہری نگاہ سے دیکھو تو وہ ہے ہی محبت کرنے کے لائق۔“ وہ بڑی محبت سے بولا۔

”ہاں۔! میں نے بہت سوچا ہے، وہ ہے محبت کرنے کے لائق۔۔۔۔۔ بلکہ ہو تو میری محسن ہے۔ لیکن ہمیں

بھی تو چاہے نا کہ ہم اس کے کام آسکیں۔“ وہ بولی۔

”وہ مجھے جو بھی حکم دے گی، میں بجالاؤں گا۔ لیکن ہمیں یہ بھی تو خیال رکھنا چاہئے کہ وہ پرسکون کیسے رہتی

ہے۔ میں سمجھتا ہوں کہ وہ کیسے پرسکون رہ سکتی ہے۔“

”مجھے کبھی کبھی تو اس پر بڑا ترس آتا ہے۔ وہ زندگی۔۔۔۔۔“ فرح نے کہنا چاہا تو اس کی بات ٹوک کر جلدی

سے بولا۔

”نہ۔۔۔ فرح نہ۔۔۔ کبھی ایسا مت سوچنا۔۔۔ اس پر ترس مت کھانا۔۔۔ نہ اس سے کبھی ہمدردی

جمنانا۔۔۔ وہ کچھ اور ہی چیز ہے۔۔۔ اس نے اپنے مادی وجود کو اپنے قابو میں کر لیا ہے۔۔۔ اس کی روح بہت توانا

ہے۔ وہ ایک مظلوم لڑکی نہیں، بلکہ معصوم پیکر ہے۔ کیا تم نے یہ نہیں دیکھا کہ جو بھی اس سے دعا کرانے آتا ہے، وہ

اپنی مراد پاتا ہے۔ یہ اس کی وجود کا کوئی کمال نہیں ہے۔ یہ رب تعالیٰ کی عنایتیں ہیں۔ یاد رکھو۔! جو جتنا اپنے وجود کو

مافی خیالات سے پاک کر لیتا ہے، وہ اتنی ہی تیزی سے رب تعالیٰ کی قربت حاصل کر لیتا ہے۔ جو دل دنیا اور اس کی

آلایشات سے پاک ہو جاتا ہے، رب تعالیٰ وہاں بے سرا کر لیتا ہے۔ اور پھر جس دل میں رب تعالیٰ بس جاتا ہے، اس

وجود کی لاج بھی اللہ سائیں خود رکھتا ہے۔ اس میں بندے کا کوئی کمال نہیں ہوتا۔“

”ہاں۔! نادیدہ کی کوئی ریاضت نہیں، لیکن پھر بھی مریدین کا اس پر اعتقاد بڑھتا ہی چلا جا رہا ہے۔“ فرح

نے سوچتے ہوئے کہا۔

”عبادت و ریاضت سے پارسائی تو مل جاتی ہے، نیکی نہیں، بلکہ بندہ نیکی کے لیے تیار ہوتا ہے۔ جس

بندے کی سوچ ہی دوسروں کو فائدہ دینے کے لیے ہو اور وہ اپنی ذات کے بارے میں سوچے ہی نا، وہاں برکت ہی

برکت ہوتی ہے۔ یہ رب تعالیٰ کا انعام ہے بندے کے لیے۔“ شعیب نے عقیدت سے کہا تو فرح اس کی طرف



دیکھتی چلی گئی۔ پھر اٹھ کر اندر چلی گئی۔ کچھ ہی دیر بعد ملازم برتن اٹھا کر لے گیا۔

☆☆☆

نادیہ نے سفید سوئی ڈھیلا ڈھالا لباس پہنا ہوا تھا۔ اس پر سیاہ چادر لیے وہ بیٹھی ہوئی تھی، جہاں کبھی بھر سائیں بیٹھا کرتا تھا۔ مگر اب کمرے کی حالت ویسی نہیں تھی۔ اس میں بہت ساری تبدیلیاں آگئی ہوئیں تھیں۔ وہ خواتین سے بالمشافہ مل لیا کرتی تھی۔ ان کی روداد بہت دھیان سے سنتی اور پھر جو اس سے ہو سکتا وہ کرتی۔ اسی طرح مرد حضرات بھی اپنی پہچان لے کر اس کے پاس آتے، مگر وہ ان کے سامنے کبھی نہیں آئی تھی۔ ششے کی مضبوط دیوار حائل دیتی تھی۔ وہ تو دیکھ سکتی تھی لیکن اندر کوئی نہیں جھانک سکتا تھا۔ ان کے درمیان ایک مائیک ہوتا، جس سے وہ آواز سن لیتی۔ پھر اس کی بات سن لینے کے جواب میں کوئی نہ کوئی شے باہر کھسکا دیتی ان میں کوئی بھی میٹھی چیز ہو سکتی تھی۔ سائل سمجھ جاتا کہ اس کی بات سن لی گئی ہے۔ وہ دن میں ایک خاص وقت کے لیے وہاں آتی اور پھر اس کا ٹھکانہ وہی اپنا کمرہ ہوتا۔ عدت ختم ہونے کے بعد سے اس کا یہی معمول بن گیا ہوا تھا۔

اس دن جب وہ وہاں سے واپس آئی تو اس کے ذہن میں بہت کچھ آنے لگا تھا۔ وہ اپنے کمرے میں آئی تو آتے ہی تاجاں مائی کو بلوایا۔ وہ آگئی تو اس نے بڑے ہی نرم اور جذبات بھرے لہجے میں اس سے کہا۔

”تاجاں۔ اتم آج ہی خود شعیب کے پاس جاؤ، اور اسے میری طرف سے عرض کرنا کہ وہ حویلی میں آئے، مجھے ان سے کچھ کام ہے۔ اگر وہ آجائیں تو ٹھیک ہے، نہ آنا چائیں تو خاموشی سے واپس آ جانا۔“

”جی بی بی سائیں۔ کیا میں ابھی جاؤں؟“ اس نے پوچھا۔

”ہاں ابھی۔ اور مجھے آکر بتاؤ۔“ بی بی سائیں نے کہا تو تاجاں پلٹ گئی۔ تبھی دادی اماں اس کے پاس آگئی اور اس کے پاس بیڈ پر بیٹھ گئی۔ کچھ دیر ادھر ادھر کی باتوں کے بعد وہ لرزتے ہوئے لہجے میں دھیرے سے بولیں۔

”ظہیر شاہ نے زہرہ کو اپنے پاس لندن بلوایا ہے۔ وہ وہاں شادی کرنا چاہ رہا ہے۔“

”وہ اس کا حق ہے کرے۔۔۔ اور جہاں تک زہرہ بی کے جانے یا نہ جانے کا تعلق ہے۔ وہ ان کی مرضی، ہم اس میں کوئی دخل تو نہیں دے سکتے نا۔۔۔“ بی بی سائیں نے انتہائی تحمل سے کہا۔

”بیٹی! میں جب تمہیں دیکھتی ہوں نا۔۔۔ تو خود ہی کو بڑا قصور وار سمجھتی ہوں۔ تیری ویران زندگی۔۔۔“

”نہیں دادی اماں۔۔۔ آپ سے کس نے کہا میری زندگی ویران ہے۔۔۔ میں تو اس قدر مصروف ہوں کہ میرے پاس خود اپنے لیے وقت نہیں ہوتا۔ آپ قطعاً خود کو قصور وار مت سمجھیں۔ میرے لیے زندگی ایسے ہی تھی اور میں اس زندگی پر بہت خوش ہوں۔“

”تم لاکھ دلیلیں دو میری بیٹی۔! جو فطری تقاضے ہوتے ہیں نا۔۔۔ انہیں پورا کرنا ہی پڑتا ہے۔ اللہ نے اگر تمہیں یہ عزت و مقام دے دیا ہے تو یہ اس کی نعمت ہے۔ لیکن بہت ساری نعمتوں سے خود کو الگ رکھنا یہ بھی تو کفران نعمت ہے نا۔۔۔“ دادی اماں نے آہستگی سے کہا تو اس نے چونک کر دادی اماں کی طرف دیکھا۔ پھر دھیمے سے لہجے میں بولی۔

”دادی اماں! آپ کیا کہنا چاہتی ہیں۔ صاف لفظوں میں کہیں، تاکہ مجھے آپ کی بات سمجھ میں آ سکے۔“

”دیکھ بیٹی۔! انسان اپنے آپ سے جتنا فرار حاصل کرنا چاہے، کر تو سکتا ہے۔ لیکن تب تک وقت بیت جاتا ہے۔ پھر پچھتاوے انسان کو تو ذکر رکھ دیتے ہیں۔ عقل مندی کا تقاضا یہ ہے کہ وقت کو سنبھال لے اور پھر اس کے مطابق چلے۔۔۔“

”دادی اماں۔ میں اب بھی نہیں سمجھ سکی ہوں کہ آخر آپ کہنا کیا چاہتی ہیں۔ آپ کھل کر کہیں۔ آپ کیا کہنا چاہتی ہیں۔“ نادیہ نے یہ بھانپ لیا تھا کہ جو بات دادی اماں اس سے کہنا چاہ رہی ہے، ضرور ایسی ہے کہ جو اہم ہونے کے ساتھ ساتھ ایسی ہے کہ جس سے کسی کے دل کو ٹھیس پہنچنے کا احتمال بھی ہو سکتا ہے۔ ورنہ وہ اس قدر محتاط انداز میں بات نہ کرتیں۔ وہ دادی اماں کے چہرے پر دیکھتی رہیں۔ جبکہ وہ اپنی سوچوں میں گم تھی۔ اس کی بات سن کر اپنا سر اٹھایا اور نہایت آرزو لہجے میں بولیں۔

”نادیہ۔! میرے ذہن میں چند دن سے ایک خیال آ رہا ہے۔ اگر تم اس خیال بارے اپنی رائے فوراً نہیں کچھ دن سوچ سمجھ کر دو تو میں تم سے کہوں۔۔۔“

”آپ کہیں۔۔۔ میں سوچ سمجھ کر ہی آپ کو اس پر اپنی رائے بتاؤں گی۔“ نادیہ نے بڑے تحمل سے کہا۔ تب دادی اماں نے قدرے گہری سانس لی اور بڑے مان سے کہا۔

”میں مانتی ہوں کہ انسان اپنے بدن پر جیسا چاہے کنٹرول کر سکتا ہے۔ اسے پھولوں کی بیج پر رکھے یا کانٹوں میں گھسیتا رہے۔ اس کی اپنی مرضی ہے کہ وہ خود پر ظلم کرے یا اسے بنا سنوار لے۔ مگر بعض اوقات حالات اس طرح کے بن جاتے ہیں کہ اپنی خواہش کے مطابق وہ کچھ نہیں کر سکتا۔ اسے وہ کرنا پڑتا ہے، جو حالات اس سے چاہتے ہیں۔ میرے کہنے کا مطلب یہ ہے میری بیٹی کہ تم چاہتی تو اپنے جسم کی خوشیاں بڑی آسانی سے حاصل کر سکتی تھی۔ پھر اپنی خوشیوں کی راہ میں خود ہی رکاوٹ بن بیٹھی ہو۔ خیر۔! وہ جو بھی حالات تھے، جیسا بھی وقت تھا، وہ گذر گیا۔ لیکن اب میں چاہتی ہوں کہ تم شادی کر لو۔“

دادی اماں نے اپنی بات کہی تھی جو اس کے من میں اس وقت کھلنے لگی تھی جب انہوں نے تمہید ہی باندھی

تھی۔ اس لیے نادیدہ نے بڑے تحمل سے کہا۔

”اماں۔! اب اگر میں بی بی سائیں بن گئی ہوں تو اب میرا بنتا ہی نہیں کہ میں شادی کروں اور ایک ازدواجی زندگی بسر کروں۔۔۔ میرا اب سارا وقت اپنے مریدین کے لیے ہے۔ اور دوسری بات اب اگر میں شادی کرتا بھی چاہوں تو کس سے کروں، کیا ایسا کوئی لڑکا ہے خاندان میں جس سے میں شادی کروں گی؟ بالفرض محال اگر لڑکا مل بھی جاتا ہے تو میں پھر بھی شادی نہیں کر سکتی۔ اس کی وجہ یہ ہے کہ بی بی سائیں بن جانے کے بعد کیا اب میں اپنی حویلی کی روایات کی امین نہیں ہوں؟“

”تمہاری بات بالکل ٹھیک ہے، میں مانتی ہوں اس کو۔۔۔ لیکن کیا ضروری ہے کہ اب ان روایات کو زندہ رکھا جائے جو اس حویلی میں موجود عورتوں کا سانس تک بند کر دے، اب اختیار تمہارے ہاتھ میں ہے۔ تم چاہو تو ان روایات کو بدل سکتی ہو۔ اگر تم ان روایات کو نہ بھی بدلنا چاہو تو میرے پاس ایک راستہ ہے۔“ دادی اماں نے ٹھہرے ہوئے لہجے میں انتہائی سنجیدگی سے کہا۔

”کیسا راستہ؟“ اس نے تحمل ہی سے پوچھا۔

”یہی کہ تم شعیب سے شادی کر لو۔۔۔“ دادی اماں نے ایک مختصر سا فقرہ کیا کہا کہ دھماکا کر دیا۔ وہ سوچ بھی نہیں سکتی تھی کہ دادی اماں اس نچ پر سوچ رہی ہے۔ تب اس نے لرزتے ہوئے لہجے میں کہا۔

”یہ کیسے ممکن ہے اماں۔۔۔ وہ فرح سے۔۔۔“

”وہ چار شادیاں کر سکتا ہے۔ تم فرح کی سگی بہن تو نہیں ہو کہ اس نکاح میں کوئی رکاوٹ ہو۔ اگر ایسا ہو جاتا ہے تو پھر شعیب اس حویلی میں آکر رہے گا۔ چاہے تو سب کچھ اس کے سپرد کر دینا اور چاہے تو اس سلسلے کو بڑھائے رکھنا۔ اس وقت حویلی کو ایک مرد کی ضرورت ہے۔ اگر زہرہ لندن چلی جاتی ہے اپنے بیٹے کے پاس تو پھر حویلی میں تم اور میں۔۔۔ اور پھر میرے دن بھی کتنے ہیں۔۔۔ کسی وقت بھی بلاوا آ سکتا ہے۔“ اماں نے اسے سوچ کیا دی کہ وہ لا جواب ہو گئی۔ اس کے پاس کوئی بھی ایسی دلیل نہیں تھی جیسے وہ جھٹلا سکتی۔ انہوں نے جو کہا تھا وہ بالکل سچ تھا۔ اس وقت حویلی کو ایک مرد کی بلاشبہ ضرورت تھی، لیکن اس کا مطلب یہ نہیں تھا کہ وہ شعیب سے شادی کر لے۔ اگر اس نے شعیب سے شادی کرنا ہی ہوتی تو وہ اس وقت کر لیتی، جب وہ اسے لینے کے لیے حویلی آن پہنچا تھا۔ وہ انہی سوچوں میں ڈوبی ہوئی تھی کہ دادی اماں نے کہا۔ ”میری باتوں پر خوب سوچ لینا، اور پھر جواب دینا، اس کے علاوہ اگر تجھے کوئی راستہ سوچے تو مجھے بتانا، میں وہی مان لوں گی۔“

”دادی اماں۔! آپ نے مجھے ایک ایسے دوراہے پر لاکھڑا کیا ہے کہ میں آپ کی کسی بات کو جھٹلا نہیں سکتی

اور نہ ہی انکار کر سکتی ہوں۔ لیکن۔! یہ غلط ہے کہ میں شعیب سے شادی کر لوں، میں فرح کی زندگی میں کوئی ایسا بھونچال نہیں لاسکتی کہ جس سے وہ اپنی ہی ذات میں ڈوب کر رہ جائے۔ آپ لوگوں کی زبان نہیں پکڑ سکتیں۔ لیکن یہ سوچ لیں کہ میرا یہ عمل صرف اور صرف انتقام ہی سمجھا جائے گا۔ اب شعیب فقط ایک نہیں جسے منانا پڑے گا۔ بلکہ اس کی زندگی میں فرح کے ساتھ ساتھ ایک تیسرے فرد کا بھی اضافہ ہونے والا ہے۔ ایسے وقت میں دادی اماں۔۔۔ کچھ نہیں ہو سکتا۔ ہاں، حویلی کی روایات کو توڑتے ہوئے، خاندانی روایات کو توڑتے ہوئے۔۔۔ آپ جس سے چاہیں میری شادی کر دیں۔ مجھے کوئی اعتراض نہیں ہوگا۔ لیکن جب میں شادی کر لوں گی، تو یہ بی بی سائیں والا معاملہ مجھ سے نہیں ہو پائے گا۔ میں پھر اپنی خواہشوں کے مطابق مزید آزادیاں چاہوں گی جو میرا حق بنتا ہے۔“

”دیکھو بیٹی۔! میں نے ساری صورت حال تمہارے سامنے رکھ دی ہے۔ اس پر اب فیصلہ تو تمہارا ہی بنتا ہے نا۔ تم ہی کہو گی۔۔۔“ دادی اماں نے مرجھائے ہوئے انداز میں کہا۔

”دادی اماں، آپ کا مسئلہ یہ ہے کہ حویلی کو کسی مرد کی ضرورت ہے، اگر وہ مسئلہ حل ہو جاتا ہے تو پھر میری شادی کوئی معنی نہیں رکھتی۔۔۔ شعیب آج آ رہا ہے۔ اگر آگیا تو میں خود اس سے درخواست کروں گی کہ وہ یہاں رہے۔“

”اور تم۔! تم کیا پھر ادھر ہی رہو گی۔؟“ دادی اماں نے کہا تو وہ خاموش رہی۔ تبھی وہ اپنی بات جاری رکھتے ہوئے بولی۔ ”جہاں تک میرا خیال ہے، وہ ایسا اتنا پرست ہے کہ کبھی حویلی میں نہیں آئے گا۔ اگر آتا ہوتا نا تو وہ پہلے دن ہی آ جاتا۔ پھر سائیں بن جانے کا موقع اس کے لیے بہت بڑا تھا۔ وہ اس نے قبول نہیں کیا۔“

”دادی اماں۔! میرے خیال میں آپ کے ذہن میں جو سوچ ہے نا، وہ کبھی بھی حقیقت نہیں بن پائے گی، جیسے میں نے خود فرح کی جھولی میں ڈالا، اب اس میں جسے دار کیسے بن جاؤں؟ آپ کو حویلی کے لیے مرد چاہیے نا، تو وہ میں کہہ رہی ہوں، شعیب سے میں درخواست کروں گی۔“

”میں نے تجھے پہلے ہی کہا تھا کہ میری بات کا فوراً جواب نہیں دینا۔ سے سوچنا، اچھی طرح سوچ کر جواب دینا، تاکہ ہاتھ آئے وقت کو ہم پھر نہ گنوا دیں۔“ دادی اماں نے اسے سمجھایا۔ جس پر نادیدہ نے کوئی جواب نہیں دیا۔ وہ سمجھ گئی کہ نادیدہ۔ اب اس موضوع پر مزید بات نہیں کرے گی۔ اس لیے وہ کچھ دیر ادھر ادھر کی باتیں کر کے اٹھ گئی۔ جبکہ نادیدہ کے لیے سوچنے کا ایک نیا بہانہ چھوڑ گئی۔ مگر اس نے زیادہ نہیں سوچا، بس اتنا ہی کہ یہ ناممکن ہے۔ اب ایسا نہیں ہو سکتا۔ اور اس خیال کو ذہن سے جھٹک دی۔

اس وقت شام کے سائے ڈھل چکے تھے، جب اسے اطلاع ملی کہ مردان خانے میں شعیب آیا ہوا ہے اور

اس کا انتظار کر رہا ہے۔ ایک لمحے کے لیے اس کا دل کٹ کر رہ گیا۔ کیا اس نے خود کو عام مریدین کی سطح پر رکھا ہوا ہے یا دوسرے ملاقاتی لوگوں کی طرح، جس طرح بھی تھا۔ اس نے خود کو حویلی کا حصہ ظاہر نہیں کیا۔ اجنبیوں کی مانند ہی یہاں آیا ہے۔ دکھ کی ایک شدید لہر اس کے سینے میں اتر گئی۔ اسے دادی اماں کے خیال پر بھی تاسف ہوا۔ وہ جو سوچ رہی ہیں، اس پر اگر وہ چاہے بھی تو اب ناممکن ہے، اس کا جو رویہ ہے وہ خود ہی واضح کر رہا ہے۔ اس سے پہلے کہ دادی اماں کوئی بات کریں، اظہار کریں تو فرح کا دل دکھے۔ انہیں منہ سے بات نکالنے ہی سے روک دیا جائے۔ انہی سوچوں میں غلطیاں و پچھان، وہ اپنے لیے مخصوص کمرے میں چلی گئی۔

ان دونوں کے درمیان ششے کی دیوار تھی۔ نادیدہ جو اس وقت بی بی سائیں کے مقام پر فائز تھیں۔ وہ اسے ایک ٹک دیکھے چلے جا رہی تھی۔ جبکہ دوسری طرف شعیب پر اشتیاق انداز میں منتظر تھا کہ بی بی سائیں اس سے بات کرے۔ نادیدہ کی ہمت نہیں پڑ رہی تھی کہ وہ اس سے بات کرے۔ کیا نادیدہ کو اس سے شکوہ یا شکایت کرنی چاہیے کہ اس نے خود کو عام لوگوں کی سطح پر کیوں رکھا، یہاں کیوں آئے، بلکہ براہ راست حویلی کیوں نہیں آیا۔ ممکن ہے وہ اس کے سامنے آ کر اپنا آپ کھول دیتی۔ خاندان کا فرد سمجھ کر اور حویلی کا ایک حصہ جان کر یا پھر لب بستہ خاموش رہے۔ جس طرح کا رویہ شعیب اپنائے ہوئے ہے۔ اسی کی رضا میں خوش رہ کر اپنا رد عمل دے، کیا کرے؟ یہی سوچ کر کر رہی تھی اور وہ اس کا منتظر بیٹھا ہوا تھا۔ پھر اس نے زیادہ دیر تک انتظار کروانا مناسب خیال نہیں کیا۔ انٹرکام کے بزر پر اس نے ریور اٹھا لیا۔

”جی بی بی سائیں فرمائیں۔“ شعیب کی آواز اس کے کانوں میں رس گھول گئی۔ دور کہیں اختر رومانوی انگڑائی لے کر بیدا ہو گیا۔ لمحہ بھر وہ ماضی کی پھسل میں پھسل چلی تھی کہ ڈمگاتے ہوئے اس نے فوراً ہی خود کو سنبھال لیا۔ اور بڑے نرم لہجے میں بولی۔

”کیسے ہیں آپ؟“

”میں بالکل ٹھیک ہوں۔ فرمائیں؟“ اس نے جواب دیتے ہوئے، بلانے کے مقصد میں اپنی بے تابی دکھائی۔ تب اس نے بھی تمہید وغیرہ میں اپنا وقت ضائع کرنا مناسب خیال نہیں کیا۔ اس لیے براہ راست بولی۔

”شعیب۔! آپ یہاں سلامت نگر میں آفسر ہیں۔ اور آپ کو یہاں کے اداروں کے بارے میں پوری معلومات ہوگی۔ خاص طور پر تعلیم اور صحت کے معاملے میں۔“

”جی، جانتا ہوں۔ ان کی حالت کچھ اتنی اچھی نہیں رہی۔“ وہ اختصار سے بولا۔

”اس کی وجہ جو بھی رہی ہو۔ میں چاہتی ہوں کہ ان کی حالت بہتر ہو جائے۔ اور اس کے ساتھ ساتھ

خصوصی طور پر بچیوں کے لیے کوئی تعلیمی ادارہ بنالیا جائے۔ جہاں وہ دینی اور دنیاوی دونوں طرح کی تعلیم حاصل کر سکیں۔ اس کے فائدات یہاں حویلی سے جائیں گے۔ کیا ایسا ادارہ بنانے میں آپ میری مدد کریں گے۔“

”آپ یہ حکم دیں کہ مجھے کرنا کیا ہے۔“ وہ پھر اسی اختصار سے بولا

”سارا کچھ کرنا ہی آپ نے ہے۔ پھر درک سے لے کر ادارہ بنانے تک۔۔۔ میرا خیال ہے کہ اس کے بعد ایک ہسپتال بھی بناؤں۔۔۔ دونوں پراجیکٹ اگر اکٹھے چلا سکتے ہیں تو۔۔۔ یہ کیسے ہوگا۔۔۔ کس طرح ہوگا۔ یہ سب آپ نے کرنا ہے۔۔۔“

”میری صرف ایک شرط۔۔۔ نہیں۔ بلکہ استدعا ہے۔۔۔“ وہ بولا۔

”جی، وہ کیا ہے؟“ اس نے تیزی سے پوچھا۔

”میں سارا کام کروں گا۔ ایک ہی وقت میں ایک پراجیکٹ زیادہ اچھے انداز میں ممکن ہوگا۔ استدعا میری یہ ہے کہ مجھے مالی معاملات میں نہ لایا جائے۔ وہ کسی اور کے ذمے ہو۔ باقی میں سب دیکھ لوں گا۔“ اس نے کہا تو نادیدہ کے دل پر یوں چوٹ لگی جیسے کسی نے تیر مار دیا ہو۔ تبھی اس نے دل گرفتہ سے انداز میں کہا۔

”شعیب یہ آپ کیسی باتیں کر رہے ہیں۔ میں نے اگر آپ سے یہ استدعا کی ہے تو نہ صرف اپنا سمجھ کر بلکہ مجھے سب سے زیادہ اعتماد آپ پر ہی ہے۔ آپ ایسا اجنبیوں والا رویہ کیوں رکھے ہوئے ہیں۔؟“ شاید لفظوں سے زیادہ لہجہ اثر کر گیا تھا۔ شعیب کے چہرے پر ایک رنگ آ کر گزر گیا۔ چند لمحے خاموش رہنے کے بعد بولا۔

”بی بی سائیں۔! آپ یہ مت سمجھیں کہ میں نے یہ اجنبیوں والا رویہ رکھا ہے۔ دراصل یہ جو دولت ہوتی ہے نا۔ یہ خونی رشتوں میں بھی شک کا زہر گھول دیتی ہے۔ پھر مالیات کا یہ معاملہ میرے ذہن کو بانٹ دے گا۔۔۔ اور۔۔۔“

”تو پھر بتائیں۔ کس پر اعتماد کروں، کون سنبھالے گا یہ پیسوں کا معاملہ۔۔۔ میں اس کے سپرد کر دیتی ہوں؟“ نادیدہ نے خود پر قابو پاتے ہوئے اعتماد بھرے لہجے میں کہا۔

”دیوان ہیں، بہت بھروسے کے آدمی ہیں۔“ اس نے کہا تو نادیدہ تیزی سے بولی۔

”تو یہ کام ہی اس کے ذمے ہی لگا دیتی ہوں۔ آپ بہر حال معروف ہیں۔ یہ میری غلطی تھی کہ میں نے آپ سے یہ مشورہ کیا۔ مجھے تو آپ سے مشورہ بھی نہیں کرنا چاہیے۔ میں یہ سارا معاملہ دیکھ لوں گی۔“

”آپ تو ناراض ہو گئیں۔ میرا مقصد یہ نہیں تھا، میں تو چاہتا ہوں کہ۔۔۔“ اس نے کہا چاہا تو نادیدہ نے اس کی بات قطع کرتے ہوئے کہا۔

”شاید آپ مجھے یہ باور کرانا چاہتے ہیں کہ میں اس دنیا میں اکیلی ہوں، میرا اس دنیا میں کوئی نہیں ہے۔ کوئی ایسا شخص نہیں جو میرے اعتبار کے قابل ہو۔ میں یہ نہیں کہتی کہ آپ اپنی اہمیت جتنا چاہتے ہیں۔ کیونکہ آپ ہمارے لیے اہم ہیں۔ مگر شاید آپ اپنے ذہن میں کچھ اور لیے بیٹھے ہیں۔ آپ شاید سمجھتے ہیں کہ میں عورت ذات ہوں، حویلی کی روایات کی پاسداری کرنے والی ایک مجبور عورت تو میں یہ مجبوری بھری روایات والی زنجیر بھی ختم کر دوں گی۔ آپ کا مشورہ صاب ہے کہ ایک ہی وقت میں ایک پراجیکٹ پر کام کرنا چاہیے۔ میں تو آپ کی بات مانوں گی۔ آپ کا بہت شکریہ کہ آپ نے وقت دیا۔ اللہ آپ کا حامی و ناصر ہو۔۔۔“ نادیہ نے یہ ساری بات بڑے ٹھہرے ہوئے لہجے میں کہی اور انٹرکام کا ریسیور رکھ دیا۔ شیشے کے پار شعیب کا چہرہ اس کی نگاہ کے سامنے تھا۔ جبکہ اس نے اپنے گلے میں کڑواہٹ بھرنے لگی تھی۔ اگر وہ فقط نادیہ ہوتی تو شاید اب تک آہ بھرتے ہوئے چیخ پڑتی۔ لیکن اب وہ بی بی سائیں تھی، اس لیے، اپنے دکھ کو اندر ہی اندر رکھنے پر مجبور تھی۔ شکوہ شکایت تو دور کی بات وہ اپنا رد عمل بھی نہیں کہہ سکتی تھی۔ وہ خاموشی سے شعیب کے چہرے پر دیکھ رہی تھی۔ جہاں ندامت یا شرمندگی کا کوئی تاثر نہیں تھا۔ وہی ساٹ، جذبات سے عاری چہرہ، جس سے کسی بھی تاثر کا اندازہ تک نہیں لگایا جاسکتا تھا۔ وہ چند لمحے دیکھتی رہی، پھر اٹھ کر چل دی۔ اس نے پلٹ کر بھی نہیں دیکھا کہ وہ اس پر کچھ کہنا بھی چاہتا ہے یا نہیں۔ وہ صرف اور فقط دادی اماں کو باور کرانے جا رہی تھی کہ آپ کا خیال غلط ہو گیا ہے۔

☆☆☆

بعض اوقات زندگی میں اتنا پرستی بھی دکھ دے جاتی ہے۔ ایسی کیفیات سے اس وقت شعیب گزر رہا تھا۔ وہ دل سے نادیہ کی مدد کرنا چاہتا تھا لیکن اس کی انا آڑے آئی تھی۔ اس انا کی رکاوٹ بن جانا بھی ایک طرح سے اس کے لیے بہتر ہی تھا۔ اس کی نگاہ حویلی اور حویلی کے معاملات پر پوری طرح تھی۔ وہ جانتا تھا کہ وہاں پر کیا ہو رہا ہے۔ وہ انہی سوچوں میں گھرا ہوا بیٹھا تھا۔ اسے اپنی حالت کا اس وقت اندازہ ہوا جب اس کی امی اور فرح دونوں ڈرائیونگ روم میں آئیں اور اسے حیرت زدہ نگاہوں سے دیکھتے ہوئے صوفے پر بیٹھ گئیں۔ تبھی اس کی امی نے حیرت اور تجسس سے پوچھا۔

”خیریت تو ہے پتر۔! حویلی سے ہو کر آئے ہو تو یوں بیٹھے ہو، جیسے ارد گرد کا ہوش ہی نہیں۔ ایسی کیا بات ہوئی وہاں پر؟“

”میں۔۔۔ میں ہوش و حواس میں نہیں؟ میں ٹھیک ہوں۔“ اس نے زبردستی مسکراتے ہوئے کہا۔

”خاک ٹھیک ہو، ابھی فرح تمہیں دیکھ کر گئی ہے، اس نے تو مجھے جا کر تیرے بارے میں بتایا۔۔۔ اب

سیدھے سیدھے بات کر دو، کیا ہوا ہے وہاں پر؟“ امی نے ذرا سخت لہجے میں تشویش سے پوچھا تو اس نے من و عن ساری بات بتادی۔ جیسے سن کر زبیدہ بولی۔

”اب مجھے تیری بھی تو سمجھ نہیں آتی۔ اب اگر اس نے تم سے کہہ دیا تھا تو کسی مان ہی سے کہا تھا۔ اس پر تمہارا انکار بننا ہی نہیں تھا۔“

”میں نے انکار تو ٹھوڑی کیا تھا، بس میں اس کے مالی معاملات نہیں۔۔۔“

”ارے وہی تو اصل معاملات ہوتے ہیں۔“ زبیدہ نے حیرت سے کہا۔

”نہیں امی، آپ نہیں جانتی، اس وقت وہی لوگ اس کے ارد گرد ہیں جو کبھی پیر سائیں کے ارد گرد تھے۔ ان کے دور میں وہ جو کرتے رہے ہیں وہ سب میرے علم میں ہے۔ عنقریب نادیہ ان کے جال میں پھنس جانے والی ہے۔ یا پھر وہ انہی کی مرضی کے مطابق چلے گی۔ ایسی اگر کوئی صورت حال بنی، تب وہ کون ہوگا جو اسے ایسی صورت حال سے نکالے گا۔ وہی نا۔۔۔ جس پر اسے اعتماد ہوگا۔ میں نہیں چاہتا اماں کہ میں کسی سازش کا شکار ہو کر اپنا اعتماد بھی کھو بیٹھوں۔“

”اگر ایسی صورت حال ہے تو پھر تمہیں وہاں کا سارا نظام اپنے ہاتھ میں لے لینا چاہیے۔ ایک تو وہ ابھی نا سمجھ ہے، نا تجربہ کار ہے۔ دوسرا وہ لاکھ سمجھ دار بھی ہو۔ عورت تو ہے نا۔ ایسی عورت جو حویلی سے باہر قدم نکالتے ہوئے سو بار سوچتی ہے۔“ اماں نے کہا تو فرح نے منمناتے ہوئے کہا۔

”کیا آپ کے خیال میں دیوان یہ سب کر رہا ہے؟ یا کر سکتا ہے؟“

”ہاں۔! کیونکہ اس کے میرے پاس اب تک کئی ثبوت آچکے ہیں۔ میں نے اگر مالی معاملات اپنے ہاتھ میں لیے نہیں، ان کا وار چل جاتا ہے۔ اور میں اس پوزیشن میں نہیں کہ دیوان کو الگ کر دوں۔۔۔ اس وقت وہ مریدین میں اپنے ہم خیال لوگوں کا حلقہ بنا چکا ہے۔ اور کوئی شک نہیں کہ وہ اپنی ہی پیری مریدی شروع کر دے۔“ اس نے سمجھایا تو فرح نے تیزی سے کہا۔

”اس طرح تو وہ دن بدن مضبوط ہوتا چلا جائے گا۔ یہی وہ حالات ہیں، جب ہمیں حویلی میں ہونا چاہئے۔ یہی وہ وقت ہے، جیسے ہم نے فرح کا ساتھ دینا ہے۔ کل وہ تجربہ کار ہو گئی یا لٹ گئی، پھر ہم اس کے کس کام آئے۔“

”فرح۔! میں سب سمجھتا ہوں اور واقف بھی ہوں کہ آئندہ کیا ہونے والا ہے۔ ظہیر شاہ نے بہت بڑی بے وقوفی کر کے سب کچھ تلپٹ کر دیا ہے۔ اب تو وہ اپنی والدہ کو بھی اپنے پاس بلا رہا ہے کہ وہاں پر شادی کر لے۔

مطلب تمہاری والدہ تمہارے بھائی کے پاس جا رہی ہے۔ کیا انہوں نے تمہیں مشورے میں لیا؟ فرح مان جاؤ، چاہے نادیہ ہے یا پھر تمہاری والدہ۔۔۔ وہ لوگ ہمیں اس قابل ہی نہیں سمجھتے کہ ہمیں کوئی بات ہی بتادیں اور تم مالی معاملات کی بات کرتی ہو۔“ شعیب نے کافی حد تک تلخ لہجے میں کہا۔

”آپ بالکل ٹھیک کہہ رہے ہیں، میں نادیہ کی بات کر۔۔۔“ فرح نے کہنا چاہا تو وہ بات کاٹتے ہوئے بولا۔

”نہیں کرو تا بات اس کی۔ کم از کم میرے لیے نہیں۔ ہاں، تمہیں ہمدردی ہے، تو تم حویلی میں جا سکتی ہو۔ اماں بھی جا سکتی ہے۔۔۔“

اس کے لہجے میں تلخی بتا رہی تھی کہ وہ اس موضوع پر بات کرنا بھی پسند نہیں کرتا۔ زبیدہ نے آنکھوں کے اشارے سے فرح کو منع کر دیا کہ وہ مزید بات نہ کرے۔ چند لمحوں بعد وہ اٹھ گئی تو زبیدہ بھی چلی گئی۔ شعیب ہوں تھا رہ گیا۔ وہ پھر سے اپنی کیفیات کا تجزیہ کرنے لگا کہ وہ دل سے اس کی مدد تو کرنا چاہتا ہے لیکن اس نے انکار کیوں کر دیا۔ کیا وہ کوئی ایسا اشتقامی جذبہ لیے ہوئے ہے یا کچھ اور۔۔۔ اس نے سو طرح سے سوچا، مگر کہیں بھی کچھ ایسا نہیں تھا۔ مگر اس کا سکون غارت ہو گیا تھا۔

نادیہ کی پہلی کال سے لے کر آخری بار انٹرکام پر بات ہونے تک نجانے کتنی یادیں لمحوں میں آ کر گذر گئیں۔ ایک عام سے لڑکی سے بی بی سائیں کے مقام تک آ جانے میں اس کا سارا سفر وہ جانتا تھا۔ کہیں بھی اس کی اپنی جدوجہد نہیں تھی۔ حالات و واقعات ایسے ہی بنتے چلے گئے اور وہ بی بی سائیں بن گئی۔ لیکن! جو چیز اس کے ذہن کو بار بار متوجہ کر رہی تھی، وہ اس کی سمجھ میں نہیں آ رہی تھی۔ بی بی سائیں کے مقام پر فائز ہوئے اسے تقریباً چار ماہ ہو چلے تھے اس دوران وہ بہت بااعتماد ہو گئی تھی۔ اس کے اس مقام تک پہنچ جانے میں وہ حالات و واقعات ہی کا اتفاق قرار دے دیتا۔ لیکن حیرت بھری الجھن یہ تھی کہ اس کے بارے میں یہ مشہور ہو گیا تھا کہ وہ جس کے لیے دعا کرتی ہے، وہ پوری ہو جاتی ہے۔ اگر یہ سچ ہے تو پھر یہ حالات و واقعات کا اتفاق نہیں ہے، بلکہ یہ قدرت کی طرف سے کوئی عطیہ ہے، جس نے نہ صرف اسے بی بی سائیں کے مقام پر لا کھڑا کیا ہے بلکہ اس کی دعائیں بھی قبول ہو رہی ہیں۔ ایسا کیوں ہو گیا؟ یہ بات اس کی سمجھ میں آئے یا نہ آئے۔ یہ کتنی وہ کھول سکے گا یا نہیں لیکن اس کے لیے مقام حیرت ہے۔ اسے سوچنا ہو گا کہ ان کا ایک نہ ہونا قدرت ہی کی منشاء تھی۔ اور اس نے جو مدد چاہی تھی وہ یونہی نہیں تھی۔ یہ تو ہو سکتا تھا کہ ایک عام سی لڑکی کے دل میں اس کی محبت ہو اور اب جبکہ اسے موقع ملا تو وہ اس کی قربت کی خواہاں ہو۔ تبھی اسے کسی نہ کسی طرح قریب رکھنے کے بہانے یہ پراجیکٹ بنایا ہو۔ یہ بات نہ اس کا دل قبول کر رہا تھا اور نہ

ہی ذہن۔ اب جو نادیہ کا مقام ہے، اس کے ہوتے ہوئے، اسے خود نادیہ سے دور ہو جانا چاہیے۔ وہ جو محبت ان کے دلوں میں موجود ہے۔ کہیں کوئی ہلکی سے چلنے والی ہوا پھر سے سلگ جانے پر مجبور کر دے۔ شاید وہ اسی لیے خوف کھا گیا تھا۔ تبھی اچانک اس کے من میں یہ خیال آیا کہ کچھ بھی ہے تم دلیلیں مت گھڑو، یہ مان جاؤ کہ تم سے غلطی ہوئی۔ تم نے اسے انکار کر کے اچھا نہیں کیا۔ تمہارے اندر کا کوئی خوف ہے جو تمہیں ایسا کرنے سے روک رہا ہے۔ ممکن ہے نادیہ کے دل میں محبت کی وہ آگ سرد پڑ چکی ہو۔ جس کی چنگاری تم اب بھی اپنے دل میں لیے پھرتے ہو۔

”مجھے کیا کرنا چاہیے؟“ اس نے خود سے سوال کیا۔

”بھئی کہ اب جبکہ تم نے اسے انکار کر دیا ہے تو بس کر دیا۔ جب تک وہ تمہیں دوبارہ نہیں کہے گی۔ تم اپنی

بات پر قائم رہو۔ غلطی ہو گئی تو بس ہو گئی۔“

”تو گویا میں اپنی غلطی تسلیم کر لوں“

”تو یہ ہٹ دھرمی ہو گئی، نہ کرو تسلیم، غلطی تو پھر بھی غلطی رہے گی۔“

”ٹھیک، مجھے اب انتظار کرنا ہو گا۔ وقت اور حالات مجھے یہ موقع دیں گے تو میں کر لوں گا۔“

”اب ہوئی تا بات۔۔۔“

اس کے اندر سے آواز آئی تو وہ پرسکون ہو گیا۔

اصل میں ہوتا بھئی ہے کہ جب ہمارے ذہن یا دل میں کوئی منفی جذبہ، یا سوچ پروان چڑھنے لگے تو وہ بدبو کی مانند ہوتا ہے۔ اور بدبو کبھی بھی سکون نہیں لینے دیتی۔ وہ بے چین رکھتی ہے۔ جیسے ہی اس جذبے یا سوچ کو ہم نکال باہر ہسکتے ہیں تو پرسکون ہو جاتے ہیں۔ شعیب بھی اسی حالت میں تھا۔

☆☆☆

دن ایک کے بعد ایک کر کے گذرتے چلے گئے۔ ایک موسم گذر گیا تو دوسرا آ گیا۔ اس کے ساتھ ہی حویلی کا سناٹا مزید بڑھتا چلا گیا۔ بہت پہلے زہرہ بی لندن چلی گئی تھی۔ کچھ دنوں بعد یہ خبر آ گئی کہ ظہیر شاہ نے ایک پاکستانی نژاد برطانوی لڑکی سے شادی کر لی ہے۔ جو اس کے ساتھ تعلیم حاصل کر رہی تھی۔ پھر پلٹ کر کوئی خبر نہیں آئی۔ یہاں تک کہ اس نے اپنی جائیداد کے حصول کے لیے بھی کبھی کوئی بات نہیں کی۔ نہ ہی اس نے اپنی جاگیر سے ہونے والی آمدنی میں سے کبھی کوئی مطالبہ کیا تھا۔ بی بی سائیں کے کہنے پر دیوان نے ظہیر شاہ سے رابطہ کیا تھا۔ تب اس نے دیوان سے یہی کہا تھا کہ جب تک وہ عورت اس حویلی میں ہے۔ میں پلٹ کر نہیں آؤں گا۔ رہی جائیداد اور آمدنی کی بات تو وہ کسی بھی وقت آ کر لے لے گا۔ تب سے ہی دیوان کو کہہ دیا تھا کہ اس کی آمدنی کا حساب کتاب درست

طریقے سے رکھا جائے اور وہ جب بھی مطالبہ کرے اسے فوراً ادا کر دیا جائے۔ دیوان پوری پابندی کے ساتھ اس حکم کو نبھا رہا تھا۔

اب حویلی میں دادی اماں ہوتی یا پھر بی بی سائیں۔ چند ملازم عورتوں کے ساتھ حویلی میں رونقیں تو کیا ہونی تھیں۔ سناٹے مزید بڑھ گئے۔ دن رات کے کچھ حصے میں وہ دونوں مل پائیں۔ چند عام سی باتوں کے بعد وہ اپنی تنہا دنیا میں لوٹ جاتیں۔ دادی اماں اب اپنے آپ میں سمٹ گئی تھیں۔ جبکہ بی بی سائیں کا وقت مریدین کے ساتھ گزر جاتا۔ جب سے شعیب نے انکار کیا تھا اس نے پلٹ کر دوبارہ اسے نہیں کہا۔ بلکہ اپنے چند مریدین کے ذمے لگایا کہ وہ ایک شاندار ادارہ بنائیں۔ اس کی بنیاد ڈال دی گئی تھی۔ اور وہ زور شور سے تعمیر ہو رہا تھا۔ وہ دن میں ایک بار اس ادارہ میں ہونے والے کام کے متعلق بات کرتی، کبھی کبھی زبیدہ پھوپھو آ جاتی تو حویلی میں ذرا سی ہلچل ہوتی، پہلے پہلے فرح بھی آ جاتی تھی۔ لیکن اب وہ اس حال میں تھی کہ ایک دو دن ہی میں اس کے ہاں مہمان کی آمد تھی۔ دادی اماں کو اس کی بڑی فکر تھی۔ اس دن بھی جب وہ مل بیٹھیں تو دادی اماں نے ذکر چھیڑ دیا۔

”آج کل میں کوئی خبر آنے والی ہے۔ پتہ نہیں فرح بے چاری کس حال میں ہوگی۔ بس اتنی ڈھارس ہے کہ زبیدہ اس کے پاس ہے۔ سنبھال لے گی۔ مگر دل تو پھر بھی مطمئن نہیں ہوتا نا۔“

”دادی اماں! آپ ایسا کیوں نہیں کرتیں، اسے یہاں لے آئیں۔ یا پھر آپ چلی جائیں اس کے پاس۔“ نادیدہ نے اس قدر خلوص سے کہا کہ دادی اماں نے چونک کر اس کی طرف دیکھا۔ چند لمحوں تک وہ اس کے لہجے میں کسی دوسرے جذبے کو تلاش کرتی رہی لیکن نہ کر سکیں۔ بلکہ اس کے لہجے میں دردمندی کے ساتھ اپنوں کے لیے تڑپ بھی چمک پڑی تھی۔

”میں تمہیں اکیلی چھوڑ کر کہاں جاؤں۔ بس ایک شعیب ہی تو ہے جو نہیں مانتا۔ ورنہ اس حویلی میں بھی زندگی سانس لینے لگے۔“ ذرا سی ٹیس لگی تو دادی اماں کا پرانا زخم پھر سے تازہ ہو گیا۔

”دادی اماں! اب میں اس پر تو کچھ نہیں کہہ پاؤں گی۔ آپ کم از کم فون کر کے ہی اس کے بارے میں معلومات لیتی رہیں۔ انہیں احساس تو ہو کہ ہم ان کے لیے فکر مند ہیں۔“

”چند دن پہلے فون کیا تھا، آج پھر کرتی ہوں۔ بلکہ میں کوشش کرتی ہوں کہ زبیدہ کو منالوں کہ وہ فرح کو لے کر یہاں آ جائے۔ شعیب نہ بھی مانا تو میں خود اسے لینے چلی جاؤں گی۔“ اماں نے شدت جذب سے کہا۔ ان کا لہجہ بیگا ہوا تھا۔ جیسے دردمندی میں ابھی رو دیں گی۔

”دادی اماں! آپ ان کا بہت خیال رکھیں۔“ بی بی سائیں نے کہا تو دادی اماں نے اس کی طرف

چونک کر دیکھا۔ اس کے لہجے میں ہمدردی کے چراغ روشن تھے۔ دادی اماں نے فون منگوایا اور فرح کے نمبر پیش کر دیے۔ کافی دیر تک بیل بجتی رہی لیکن فون کسی نے نہیں اٹھایا۔ وہ پریشان ہو گئی کہ وہ فون کیوں نہیں اٹھا رہی۔ اس نے چند لمحوں بعد کرنے کا سوچ کر بی بی سائیں سے اپنی تشویش کا اظہار کیا۔

”وہ فون ہی نہیں اٹھا رہی۔۔۔ اللہ خیر کرے۔۔۔“ لفظ ابھی اس کے منہ ہی میں تھے فون آ گیا۔ دادی اماں نے فون ریسو کرتے ہوئے پوچھا۔

”فرح بیٹی، کیسی ہو۔۔۔؟“

”میں فرح نہیں۔ زبیدہ بات کر رہی ہوں۔ آپ دعا کریں۔ ابھی کچھ دیر پہلے ہم اسے لے کر یہاں ہسپتال میں آئے ہیں۔“ وہ گہرے غم زدہ لہجے میں بولی۔

”کیا ہوا اسے۔۔۔؟“ دادی اماں نے حیرت سے پوچھا۔

”طبیعت خاصی بگڑ گئی ہے۔ ڈاکٹروں نے یہی تجویز کیا ہے کہ اسے آپریشن کے مرحلے سے گزرتا پڑے گا۔ اب آپ دعا کریں۔۔۔“

”کیا اسے آپریشن کے لیے لے کر چلے گئے ہیں۔۔۔“ دادی اماں نے پوچھا۔

”نہیں۔۔۔ ڈاکٹر کہہ رہے ہیں کہ آپریشن ضروری ہے لیکن فرح کی حالت ایسی نہیں ہے۔ بہت عجیب صورت حال کا سامنا ہے۔ اسے بہت زیادہ بلڈ پریشر ہو رہا ہے۔“

”اللہ خیر کرے۔۔۔“ دادی اماں کے منہ سے نکلا پھر پوچھا۔ ”فرح سے بات تو کراؤ۔“

”اماں، اس کی حالت ایسی نہیں کہ بات کر سکے۔ اگر ٹھیک ہو گئی تو کر لے گی۔“ آخری لفظ کہتے ہوئے زبیدہ کا لہجہ بھرا گیا اور پھر وہ کچھ نہ کہہ سکی اور فون بند کر دیا۔

بی بی سائیں کے چہرے پر تشویش ابھر آئی۔ صورت حال تو خاصی مخدوش تھی۔ اسے خود پر افسوس ہونے لگا کہ وہ رابطہ کیوں نہ کر رکھ سکی۔ یہ رابطہ ہی کی کوتاہی تھی کہ اسے فرح کی طبیعت بارے معلوم ہی نہ ہو سکا۔ اسے خود پر افسوس ہونے لگا۔ پھر کچھ دیر سوچ کر بولی۔

”دادی اماں! آپ جائیں ہسپتال۔ اسے دیکھیں اور حوصلہ دیں۔۔۔ تاجاں مائی آپ کے ساتھ جاتی ہے۔ وہ مجھے صورت حال سے آگاہ کرتی رہے گی۔“ بی بی سائیں نے کہا اور اٹھ گئی۔ دادی اماں تو جیسے اسی انتظار میں تھی۔ فوراً ہی تیار ہو گئی۔ کچھ دیر بعد پتہ چلا کہ وہ ہسپتال پہنچ گئی ہے۔

وہ جائے نماز پر بیٹھی فرح کے بارے میں سوچ رہی تھی۔ کچھ دیر پہلے جو اس کے بارے میں معلوم ہوا تو

کتنا دکھ ہوا تھا اسے۔ ایک طرح سے وہ بھی اب اس جیسی ہو گئی ہوئی تھی، نہ باپ تھا اور نہ ماں۔۔۔

”لیکن اس کا ایک شوہر ہے اور محبت کرنے والی ماں کے جیسی ساس بھی۔۔۔ لیکن۔ تیرے پاس نہیں ہے۔ تم اسے اپنے ساتھ مت جوڑو۔۔۔ بلکہ رشک کرو اس کی قسمت پر اس کے چاہنے والے اس کے سر پر ہیں۔۔۔“

”ہاں۔۔۔ ایہ اس کی قسمت ہے اور جو میری قسمت ہے۔۔۔ وہ مجھے مل گئی ہے۔۔۔ اس میں ہم کیا کر سکتے ہیں۔“

”اگر اسے کچھ ہو گیا تو۔۔۔!“

”یہ بھی تو اللہ کی مرضی ہے نا۔۔۔“

”اس کا بچہ کیا کرے گا۔۔۔ کون سنبھالے گا۔۔۔“

اس سوچ کے آتے ہی ایک ایسی سوچ اس کے دماغ میں سرسرائی کہ وہ بے چین ہو گئی۔

”کیا یہ قدرت کی طرف سے ایسے حالات بن رہے ہیں کہ فرح درمیان میں نہ رہے اور۔۔۔ میں۔۔۔ یہ سوچتے ہی وہ لرز گئی۔

”نہیں۔! کسی کی زندگی۔۔۔ اور میری خوشی کے شادیاں۔۔۔ نہیں میرے مولا میں ایسا نہیں چاہتی۔۔۔ مجھے کس امتحان میں نہ ڈال میرے مولا۔۔۔“ یہ سوچتے ہوئے وہ زار و قطار رونے لگی۔ پتہ نہیں کتنی دیر یونہی گزر گئی۔ تبھی تاجاں مائی کا فون آ گیا۔

”ہاں تاجاں۔۔۔ بتاؤ۔۔۔ کیسی ہے فرح۔۔۔“

”اس کا تو پتہ نہیں۔۔۔ لیکن آپریشن کے بعد اللہ نے اسے بہت پیارا سا بیٹا دیا ہے۔۔۔“

”اچھا اور کیسا ہے۔۔۔“ اس نے اشتیاق سے پوچھا۔

”بہت پیارا۔۔۔“

”اور فرح۔۔۔؟“

”ڈاکٹر اس کی زندگی سے اتنی امید نہیں رکھتے۔۔۔ اسے اب تک ہوش آ جانا چاہئے تھا۔ لیکن نہیں آیا۔۔۔“

ڈاکٹر بھی پریشان ہیں۔۔۔“

”جو کچھ بھی ہوتا ہے۔۔۔ میرے اللہ سائیں نے کرنا ہے۔۔۔ تم پریشان نہ ہو۔۔۔ تم وہیں رہنا۔ جب تک

اسے ہوش نہ آ جائے۔۔۔ دادی اماں کو چاہے واپس بھیج دینا۔“

”جی۔۔۔ ابی بی سائیں۔ جیسا آپ کا حکم۔“

بی بی سائیں نے فون بند کر دیا۔ ایک عجیب ہلچل سی اس کے من میں پھیل گئی تھی۔ وہ اپنے کمرے کی کھڑکی سے جا گئی۔ باہر کے منظر اندھیروں میں ڈوبے ہوئے تھے۔ وہاں اس کا دل نہیں لگا۔ وہ پھر سے جائے نماز پر آن بیٹھی۔ اور صدق دل سے دعا مانگنے لگی۔

ساری رات اسی طرح گزر گئی۔ دادی اماں واپس نہیں لوٹی تھی۔ فرح کی حالت واقعتاً کچھ زیادہ ہی تشویش ناک ہو گئی تھی۔ تاجاں مائی کاہے بگا ہے اسے آگاہ کرتی رہی۔ اس وقت صبح نور ہونے والی تھی کہ تاجاں مائی کا فون ملا، فرح کی حالت خاصی بگڑ گئی تھی۔

”بی بی سائیں۔! فرح کا کوئی پتہ نہیں۔ میرے خیال میں آپ ایک دفعہ ہسپتال کا چکر ضرور لگا جائیں۔ ورنہ ساری زندگی۔۔۔“

”میں آتی ہوں۔۔۔“ اس نے کہا اور فون رکھ دیا۔ وہ سمجھ چکی تھی کہ تاجاں کیا کہنا چاہتی ہے۔ کچھ ہی دیر بعد وہ اپنے لیے مخصوص گاڑی میں اپنی ملازمہ کے ساتھ بیٹھی ہوئی ہسپتال کی طرف جا رہی تھی۔ ڈرائیور اور ان کے درمیان پردہ حائل تھا۔ نجانے کن کن راستوں سے ہوتے ہوئے وہ کب ہسپتال جا پہنچے۔ جس وقت وہ فرح کے کمرے میں گئی تو وہ نیم وا آنکھوں سے اس کی راہ تک رہی تھی۔ ایک طرف بیڈ پر دادی اماں اور دوسری طرف زبیدہ پھوپھو تھیں۔ قریب ہی کارٹ میں وہ ننھا مہمان تھا۔ جس کے پاس تاجاں بیٹھی ہوئی تھی۔ شعیب کہیں دکھائی نہیں دیا۔ وہ فرح کے قریب بیٹھ گئی اور اس کے دونوں ہاتھ اپنے ہاتھوں میں لے لیے۔

”حوصلہ کرو فرح۔۔۔ تم ٹھیک ہو جاؤ گی۔۔۔“

”نہیں۔۔۔ ایسا نہیں ہے۔ اچھا کیا تم آ گئیں۔۔۔ میری بعد میرے بیٹے کی پرورش کرنا۔ یہ تمہاری ذمہ داری ہے۔۔۔ اور شعیب۔۔۔“

”ماپوسی کی باتیں مت کرو۔۔۔ اچھا اچھا سوچو۔۔۔“

”ڈاکٹر نا امید ہو چکے ہیں۔۔۔ چند سائیں۔۔۔ ہیں۔۔۔“

”اللہ کی رحمت سے انسان کو کبھی بھی نا امید نہیں ہونا چاہیے۔۔۔“ بی بی سائیں نے جیسے ہی یہ لفظ کہے، انہی لمحات میں اس کا سیل فون بج اٹھا۔ اجنبی نمبر تھے۔ چند لوگوں کے علاوہ تو کسی کے پاس اس کا نمبر نہیں تھا۔ اس نے اسکرین پر دیکھا اور پھر فون ریو کر لیا۔

”میں شعیب بات کر رہا ہوں۔“ شعیب نے آواز تو وہ لاکھوں آوازوں میں سے پہچان سکتی تھی۔

”جی۔! اس نے انتہائی اختصار سے کہا۔

”میں اس وقت ہسپتال ہی میں ہوں۔۔۔ اور کارڈور میں اس لیے کھڑا ہوں کہ تم نے آنا ہے۔۔۔ اب دیکھ لو اس کی حالت۔۔۔ میں نے سنا ہے کہ تم جو بھی دعا کرتی ہو۔۔۔ وہ پوری ہوتی ہے۔۔۔ میں اپنے بیٹے کو کسی امتحان میں نہیں ڈالنا چاہتا۔ دعا کرو۔۔۔ میری بیوی بچ جائے۔۔۔“ شعیب نے کہا تو نادیر نے اگلے ہی لمحے کہا۔

”ایک شرط پر۔۔۔!“

”بولو۔۔۔ میں تمہاری ہر شرط ماننے کو تیار ہوں۔“ اس نے ٹھہرے ہوئے لہجے میں بنجیدگی سے کہا۔

”تمہارا بیٹا حویلی میں رہے گا۔ اپنی ماں کے ساتھ۔۔۔“

”یہ۔۔۔ یہ۔۔۔ کیا کہہ رہی ہو تم۔۔۔“ شعیب نے تڑپ کر کہا۔

”ابھی آپ نے کہا کہ آپ ہر شرط ماننے کو تیار ہیں اور اتنی سی بات پر تڑپ اٹھے۔۔۔ دیکھو۔ زندگی اور موت تو اللہ سائیں نے اپنے ہاتھ میں رکھی ہوئی ہے نا۔ کیا کوئی ایسا دعویٰ کر سکتا ہے۔ آپ نے اپنی انا پر ذرا سی ٹھیس نہیں آنے دی۔ تو کیا رب تعالیٰ اپنے نظام میں مداخلت برداشت کر سکتا ہے۔ میں پورے خلوص سے دعا گو ہوں۔ کہ اللہ تعالیٰ فرح کو صحت دے۔۔۔“

”ٹھیک ہے۔۔۔ میرا بیٹا حویلی میں پرورش پائے گا۔ میں مان لیتا ہوں۔ لیکن فرح کے ساتھ۔۔۔ یہی تم نے شرط عائد کی ہے نا۔۔۔ میں اپنے گھر جا رہا ہوں تم ان سب کو حویلی لے جانا۔۔۔ چاہے جیسی بھی حالت ہو۔۔۔“ شعیب نے کہا۔

ایک بہت بڑا امتحان بی بی سائیں کے سر آ گیا تھا۔ رات کے پہلے پہر جو خیال اس کے ذہن میں آیا تھا کہ اگر فرح نہ رہے تو شعیب اس کا ہو سکتا ہے۔ کس قدر خود غرضی تھی۔ اسے اپنے آپ سے گھن آنے لگی تھی کہ اب وہ یہ سوچ سکتی ہے۔ لیکن انسان اپنی سوچ پر دسترس تو نہیں رکھ سکتا۔ کوئی بھی خیال آ سکتا ہے۔ اگرچہ اس نے اس خیال کو فوراً ہی جھٹک دیا تھا۔ لیکن یقین کے آئینے پر ایک خراش ضرور ڈال گیا تھا۔ اگر فرح اس دنیا میں نہ رہی تو وہ کبھی اپنے آپ کو معاف نہیں کر پائے گی کہ وہ تو چاہتی ہی فرح کی موت تھی کہ وہ ہی ان کے درمیان رکاوٹ تھی۔ اس نے ایک نگاہ فرح کی طرف دیکھا جو نیم وا آنکھوں سے اس کی طرف دیکھ رہی تھی۔ فون کی سائیں سائیں اس کے کانوں میں گونج رہی تھی۔

”نہیں! آپ مت جاؤ۔۔۔ بلکہ اللہ نے چاہا تو شام سے پہلے تندرست ہو جائے گی اگرچہ آپریشن کا ذمہ رہے گا۔ وہ تو جاتے جاتے جائے گا۔ لیکن فرح بھی خطرے سے باہر آ جائے گی۔ تب آپ خود ہی انہیں لے رہو لی آ جانا۔۔۔ میں جا رہی ہوں۔۔۔“ یہ کہہ کر اس نے فون بند کر دیا۔ پھر چند لمحے بیٹھ کر جس طرح آئی تھی اسی طرح واپس

پلٹ گئی۔ اس وقت سورج طلوع ہو رہا تھا۔ جب وہ حویلی میں داخل ہوئی۔

☆☆☆

شعیب کو یہ احساس تو تھا کہ جیسا وہ کہے گی، ویسا ہو جائے گا۔ بی بی سائیں کی بات پر اسی رات اسے یقین ہو گیا۔ شام ہونے سے پہلے ہی فرح کی طبیعت سنبھلنے لگی تھی اور پھر رات جب لیڈی ڈاکٹر نے خصوصی طور پر آ کر اسے دیکھا تو اسے کسی بھی خطرے سے باہر قرار دیا۔ دادی اماں نے اسی وقت ڈاکٹر سے فرح کو ڈسچارج کر دینے کے لیے کہا۔

”اچھا ہے اگر ایک دو دن مزید یہاں رہیں، لیکن آپ کہتے ہیں تو لے جائیں۔ ڈاکٹر نے اپنی رائے دی۔“ آپ کو دو وقت گاڑی لے آیا کرے گی، آپ ہی نے اسے دیکھا ہے۔“ زبیدہ نے کہا تو ڈاکٹر فوراً ہی مان گئی۔ اسے معلوم تھا کہ یہ کس فیملی سے تعلق رکھنے والے لوگ ہیں۔ کچھ ہی دیر بعد وہ سب حویلی کی طرف چل دیے تھے۔ شعیب انہیں خود لے کر گیا تھا۔

فرح کے لیے جو کمرہ مختص کیا گیا تھا۔ اس میں جہاں فرح کے لیے ہر طرح کی سہولیات کا خیال تھا، وہاں نئے مہمان کے لیے بھی پورا اہتمام کیا گیا تھا۔ ایک دن کے بچے نے کھانوں سے کیا کھیلنا تھا لیکن وہاں پر ایک کونا پوری طرح سجا ہوا تھا۔ اس کمرے پر ایک ٹٹا ڈالتے ہی شعیب کو یوں لگا جیسے نادیر کو پورا یقین ہو کہ وہ یہیں آئیں گے۔ وہ کچھ دیر وہاں رہا۔ پھر واپس پلٹنے کے لیے تیار ہو گیا۔

”اب تم کہاں جاؤ گے۔ یہیں رہو۔“ دادی اماں نے حیرت سے کہا۔

”نہیں، میرا بی بی سائیں سے وعدہ تھا کہ انہیں خود لے کر آؤں گا، وہ میں لے آیا۔ اب میں اپنے گھر جاتا ہوں۔ روزانہ انہیں دیکھنے کے لیے آ جایا کروں گا۔“

”یہاں رہنے میں آخر تمہیں رکاوٹ کیا ہے۔۔۔ کیوں نہیں ٹھہرتے تم یہاں۔۔۔“ دادی اماں نے پھر پوچھا۔ ان کے لہجے میں غصہ ملی حیرت جھلک رہی تھی۔ تبھی اس نے بڑے ٹھہرے ہوئے لہجے میں کہا۔

”رکاوٹ۔۔۔ بی بی سائیں ہیں۔ ایک ہی چھت تلے دو نامحرم نہیں رہ سکتے۔۔۔“ شعیب نے کہا اور

جانے کے لیے اٹھ گیا۔ اس نے ایک نگاہ فرح پر ڈالی جو اس کی طرف بڑے پیار سے دیکھ رہی تھی۔ پھر اپنے بیٹے کو

پیار کیا اور کمرے سے نکلتا چلا گیا۔ ایک بہت بڑا بوجھ اس کے ذہن سے اتر گیا تھا۔ وہ ایک پرسکون نیند لینا چاہتا تھا۔

وہ اپنی سرکاری رہائش گاہ پہنچا، فریش ہوا اور کھانا کھا کر سو گیا۔ بہت دنوں بعد وہ ایسی پرسکون نیند ہوا تھا۔

☆☆☆



بی بی سائیں کے لیے وہ رات کسی امتحان سے کم نہیں تھی۔ اسے جب معلوم ہوا کہ شعیب چلا گیا ہے تو وہ فرح کے کمرے میں آگئی۔ جہاں دادی اماں اور زبیدہ پھوپھو موجود تھیں۔ وہ کچھ دیر فرح کے ساتھ باتیں کرتی رہی۔ تبھی تاجاں مائی نے بچے کو اچھی طرح لپیٹ کر اس کی گود میں دے دیا۔ جیسے ہی وہ اس کی گود میں آیا تو بی بی سائیں نے اندر سے کہیں ایک لہر اٹھتی ہوئی محسوس کی۔ وہ لہر نجانے کیا تھی۔ اس کی اسے بھی سمجھ نہیں آئی۔ لیکن بے چین کر دینے والی اس لہر نے اس کے عورت پن کو یوں چھوا کہ پوری جان سے لرزا کر رکھ دیا۔ اسے بچے پر ٹوٹ کر پیار آیا۔ اس کے پھول جیسے گالوں کو جب اس نے اپنی انگلیوں کی پوروں سے چھوا تو اسے یوں لگا جیسے وہ زندگی کو چھو رہی ہے۔ ایک انجمانی حرارت اس کے رگ و پے میں سرایت کر گئی۔ جس نے اسے بے حال کر کے رکھ دیا۔ انہی لمحات میں دادی اماں نے کہا۔

”شعیب نے اپنی بات پوری کی اور یہاں تک انہیں چھوڑ گیا۔ کہہ گیا ہے کہ وہ روزانہ آجایا کرے گا۔“

”اگر یہیں رہ لیتے تو زیادہ اچھا تھا۔“ بی بی سائیں نے ہولے سے کہا۔

”جاتے جاتے وہ ایک بات کہہ گیا ہے۔۔۔ کہ وہ کیوں یہاں نہیں رہنا چاہتا۔“ دادی اماں نے یوں کہا جیسے وہ اس سے کوئی حتمی بات کہنے جا رہی ہو۔

”کیا بات کہہ گئے ہیں وہ۔۔۔ کس وجہ سے وہ یہاں نہیں رہنا چاہتے۔“ اس نے یوں پوچھا جیسے وہ دوسرے لفظوں میں یہ کہہ رہی ہو کہ چلو برف تو پگھلی، دھیرے دھیرے ٹھیک ہو جائے گا۔

”وہ وجہ تم ہو بی بی سائیں۔۔۔ اس نے کہا ہے کہ شریعت ایک ہی چھت تلے رہنے کی اجازت نہیں دیتی۔“

یہ ایک دھماکہ تھا جو اس کے اندر ہوا۔ مگر اس کا احساس نہیں ہونے دیا۔ وہ کچھ نہ بولی، سمجھ گئی کہ اگر وہ اس سے پردہ کرتی ہے، اس کے سامنے نہیں آتی تو اسے بھی ایسی بات کہنے کا پورا پورا حق ہے اور وہ ٹھیک کہہ رہا ہے۔

”میرے خیال میں اس نے غلط نہیں کہا۔“ زبیدہ پھوپھو نے تیزی سے شعیب کی وکالت کرے ہوئے کہا۔

”ہاں۔! اس نے غلط نہیں کہا۔ وہ درست ہے۔۔۔ ہمیں یہ بات پہلے ہی سمجھ جانی چاہیے تھی۔“ بی بی سائیں نے اپنی پوروں سے بچے کے گالوں کو چھوتے ہوئے کہا۔ تبھی دادی اماں نے کہا۔

”اگر تم چاہو۔! تو شعیب آزادی سے یہاں رہ سکتا ہے۔۔۔“

اماں کے یوں کہنے پر بی بی سائیں نے تیزی سے فرح کے چہرے پر دیکھا۔ اس کے خیال میں یہی تھا کہ وہاں ملال اور دکھ کی پرچھائیاں ہوں گی۔ لیکن وہ مسکرا کر بڑے اشتیاق سے اس کی طرف دیکھ رہی تھی۔ فرح نے اس

کا ہاتھ اپنے ہاتھ میں لے کر کہا۔

”انکار مت کرنا۔۔۔ تمہارے ہاں مجھے حوصلہ دے گی اور میں اپنے شوہر کو منانے میں پورے اعتماد سے بات کر سکوں گی۔۔۔ حویلی کی ضرورت اپنی جگہ، لیکن نکاح سنت بھی تو ہے نا۔۔۔ اسے اپنا لو۔۔۔“

”کیا مجھے سوچنے کے لیے کچھ وقت دیا جائے گا۔۔۔“ بی بی سائیں نے آہستگی سے کہا۔

”صرف آج کی رات۔۔۔“ دادی اماں نے یوں کہا جیسے حکم دے رہی ہو۔

”ٹھیک ہے۔۔۔“ اس نے بچے کو تاجاں کی طرف بڑھایا اور خود اٹھ کر اپنے کمرے میں چلی۔۔۔ رات بھر وہ سوچتی رہی۔ زندگی ایک بار پھر اس کے لیے خوشیاں لے کر آگئی تھی۔ اس نے اس کے ہاتھ میں تھا کہ بڑھا کر خوشیاں سمیٹ لے یا پھر ان سے منہ موڑ لے۔۔۔ اور شاید یہ آخری موقع تھا۔ اور شاید زندگی پھر اسے کبھی ایسا موقع نہ دے۔۔۔ ایسا کڑا امتحان جب بھی اس پر آیا۔ وہ سوچتی تو تھی لیکن اپنا فیصلہ رب کے سپرد بھی کیا کرتی تھی۔ رات کے پچھلے پہر جب وہ تہجد کے لیے اٹھی تو اسے فیصلے کا جواب مل چکا تھا۔ یہ اس کا اپنا فیصلہ نہیں تھا، بلکہ اس پر انہوں نے بھی صاد کر دیا تھا، جہاں سے اسے ہر طرح کی قوت میسر تھی۔ صبح جب سورج طلوع ہوا تو اس نے اپنے فیصلے سے دادی اماں کو آگاہ کر دیا۔

☆☆☆

حویلی میں شعیب کے لیے ایک شاندار کمرہ مختص کر دیا گیا تھا۔ جس کا دروازہ کھولتے ہوئے اس کا انگ انگ خوشی سے بھرا ہوا تھا۔ ایک طرف جہاں بہت سارے معاملات سلجھ جانے کی خوشی تھی تو دوسری جانب اس آواز کو مجسم دیکھنے کا تجسس اپنے پورے عروج پر تھا۔ جس نے اس کے اندر محبت کی جوت جگائی تھی۔ دوپہر کے بعد اس کا نکاح نادیا سے ہو گیا تھا۔ اور یہ خبر جنگل کی آگ کی طرح مریدین میں پھیل گئی تھی۔ دوپہر سے لے کر اب سے تھوڑی دیر قبل تک وہ بہت مصروف رہا تھا۔ کچھ دیر پہلے اسے تنہائی میسر آئی تھی۔ اس تھوڑے سے وقت میں پہلی کال سے لے کر اب تک کے سارے واقعات اس کی نگاہوں میں گھوم گئے تھے۔ زندگی نے اسے سب کچھ دے دیا تھا۔ لیکن ایک طویل صبر کے بعد۔ اس نے دروازہ کھولا تو سامنے ہی بیڈ پر نادیا سرخ عروسی جوڑے میں گٹھڑی بی بیٹھی تھی۔ اسے خیال آیا، فرح بی کچھ ایسے ہی بیٹھی تھی۔ اسے بھی پہلے نہیں دیکھا تھا۔ لیکن تب اس کے جذبات کچھ اور تھے اور یہاں کچھ اور۔۔۔ ایک اشتیاق تھا جو اسے دھیرے دھیرے لرزائے ہوئے تھا۔ وہ اس کے پاس جا بیٹھا تو نادیا نے کچھ مزید سٹ گئی۔ اس نے چند لمحے اسے دیکھا اور پھر جیب میں سے کنگن نکال کر اپنے گورے ہاتھ میں پکڑ لیا۔ کنگن پہناتے ہوئے اس نے واضح طور پر محسوس کیا کہ نادیا بھی لرز رہی ہے۔ پھر وہ لمحہ بھی آگیا اس نے دھیرے سے اس کا

گھونگھٹ اٹھایا تو چند لمحے کے لیے مہوٹ ہو کر رہ گیا۔ اس قدر خوبصورت ہے نادیا۔۔۔؟ وہ تو اس کی سوچوں سے بھی زیادہ حسین نکلی۔۔۔ وہ آنکھیں بند کیئے ہوئے تھی۔ اور اس کے پیو نے ہلکے ہلکے لرز رہے تھے۔ تبھی اس نے آہستگی سے کہا۔

”آج آواز میرے سامنے مجسم ہو گئی۔۔۔ بلاشبہ تم آواز سے بھی زیادہ خوبصورت ہو۔۔۔“ اس کے یوں کہنے پر نادیا نے آنکھیں کھول دیں۔ اسے بس ایک لمحہ کو دیکھا اور پھر نگاہیں جھکا لیں۔

”آواز سے مجسم ہو جانے کا سفر بہت صبر آزما رہا۔۔۔ تم کیسا محسوس کر رہی ہو۔۔۔؟“

”وہی جو ایک عورت محسوس کرتی ہے۔۔۔“ اس نے ہولے سے کہا۔

”نادیا۔ زندگی نے جس طرح طویل راستے طے کرنے کے بعد ہمیں آپس میں ملایا ہے۔ بلاشبہ اس مسافت نے ہمیں بہت کچھ دیا۔ ہم نے کھویا کچھ نہیں۔ تمہارا بی بی سائیں کا اسٹیشن ویسا ہی رہے گا۔۔۔ میں اس میں قطعاً مداخلت نہیں کروں گا۔“

”آپ کا بہت شکریہ۔۔۔ آپ نے میرا اعتماد بڑھا دیا۔ میری تمام تر سپردگی آپ کے لیے ہے۔ میرا بی بی سائیں ہونا اپنی جگہ۔۔۔ میں آپ کی بیوی بھی ہوں۔۔۔ آپ کا ہر حکم ماننا میرا فرض ہے۔“

”آؤ۔ اور رکعت نماز شکرانہ ادا کریں۔ باقی زندگی تو اب ہماری دسترس میں آ ہی چکی ہے۔۔۔“ شعیب نے اس کا ہاتھ پکڑ کر اٹھایا تو نادیا کو یوں لگا جیسے واقعتاً زندگی اب اس کی دسترس میں آ چکی ہے۔ اس کی چاہ میں جو مسافیتیں تھی۔ اب نجانے کہاں تھیں۔ منزل مل جانے کا سکون وہ محسوس کر رہی تھی۔ یہ محبت ہی تو تھی جس نے آخر انہیں جیت لیا۔